
AAPA ONT 
ಬಿಂಗಳೂರು 


ಉದಯಭಾನು WR BL ಕೇಂದ 


ಆಡಳತ ಮಂಡಅ (ರೌಲ್ಮಿಂಗದ್‌ ಕೌಸ್ಟಿಲ್‌) 


ಸಲಹೆ-ಸಹಹಾರ : ಪ್ರೊ. ಎಚ್‌.ಆರ್‌. ರಾಮಕೃಷ್ಣ ರಾವ್‌ 
ಗೌರವ ನಿರ್ದೇಶಕರು : ಡಾ. ಅಪಿ. ರಾಜು 
ಆಡಆತ ನಿರ್ದೇಶಕರು/ಸಿ ಇಕಿ. : ಎಂ. ನರಸಿಂಹ 


ಭಾಷೆ, ಸಾಹಿತ್ಯ- ಸಂಸ್ಕೃತಿ ಅತನ 
ಗೌರವ ಡೀನ್‌ ಡಾ. ನಾ. i; 
ಗೌರವ ಸದಸ್ಯರು : ಡಾ. ೫. ಕೃಷ್ಣ 
ಡಾ. ರ pe ರತ್ಛ್ಸಹುಮಾಲಿ 
ಪ್ರೊ. ಶಾಂತರಾಜು (ಸಂಜಾಲಕರು) 
ವಿ. ರಾಜ 
ಡಾ. ಶೀಲಾದೇವಿ ಮಜೀಮದ 


ವಿಜ್ಞಾನ ಮತ್ತು ತಂತ್ರಜ್ಞಾನ ಅಧ್ಯಯನಾಂಗ 


ಗೌರವ ಡಿಂನ್‌ಗಚು ಡಾ. ಹೆ. ಶೇಷಮೂರ್ತಿ 
. ವೈ.ಸಿ. ಕಮಲಾ 
ಗೌರವ ಸದಸ್ಯರು . ಎಚ್‌.ಆರ್‌. ರಾಮಕೃಷ್ಣರಾವ್‌ 
. ಅ.ಆರ್‌. ಅನಂತರಾಮು 
ವೈ. ತುಟಚಜಪ್ಪ 
. ಹುಮಂಗಲ ಎಸ್‌. ಮುಮ್ಮಿಗಣ್ಣ 


ಅಡಆತ ಮತ್ತು ನಿರ್ವಹಣ ಹತ್ಯಾ 

ಗೌರವ ಡೀನ್‌ : ಡಾ. ಎಸ್‌. ಹಲೀಶ್‌ 

ಗೌರವ ಸದಸ್ಯರು : ಡಾ. ಹೆ. ಶೇಷಮೂರ್ಡಿ 
. ಎಚ್‌.ಆರ್‌. ಅಪ್ಪಣ್ಣಯ್ಯ 
. ಎಸ್‌. ಅನಿಲ್‌ಕುಮಾರ್‌ 


ಪದಸಿಮಿತ್ತ ಸದಸ್ಯರು 
ಸಂಘದ ಅಧ್ಯಕ್ಹರು : ಜ. ಕೃಷ್ಣ 
ಸಂಘದ ಕೋಶಾಧ್ಯಕ್ಷರು : ಹುಪ್ಪುರಾವ್‌ ಪಂತ್‌ 


ಸಾಸ್‌ ಉದಯವಿಕಾಸ 
ಉದಯಭಾನು] ಫಾಣ್ಸಾಸಕ ಅಧ್ಯಯನ ಪ್ರತ 


ಸಂಪುಟ-೩ ಜನವರಿ-ಜೂನ್‌ ೨೦೨೦ ಸಂಚಿಕೆ-೧ 


೫ 


ಸಂಪಾದಕ 
ಡಾ. ನಾ. ಗೀತಾಚಾರ್ಯ 


ಜ್‌ 
ಭಾಷೆ ಸಾಹಿತ್ಯ ಸಂಸ್ಕೃತಿ ಅಧ್ಯಯನಾ೦ಗ 
ಉದಯಭಾನು ಉನ್ನ ಕೇಂದ 

ಉದಯಭಾನು ತಲಾಹಪ೦ಘ 

ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ), ಕೆಂಪೇಗೌಡನಗರ 

ಬೆಂಗಳೂರು-೫೬೦ ೦೧೯. ದೂರವಾಣಿ : ೦೮೦-೨೬೬೦೯೩೪೩ 
ಟೆಲಿಫ್ಯಾಕ್ಸ್‌: ೦೮೦-೨೬೬೦೧೮೩೧ 
ಇ-ಅಂಚೆ : udayabhanu_1965@yahoo.co.in 

Web:www.udayabhanu.org 


ಉದಯವಿಕಾಸ ಸಂಪಾದಕ ಸಮಿತಿ 
ಅಧ್ಯಕ್ಷರು : ಡಾ. ಟಿ.ವಿ. ರಾಜು 
ನಿರ್ದೇಶಕರು, ಉದಯಭಾನು ಉನ್ನತ ಅಧ್ಯಯನ ಕೇಂದ್ರ 


ಸಂಪಾದಕರು : ಡಾ. ನಾ. ಗೀತಾಚಾರ್ಯ 
ಗೌ। ಡೀನ್‌, ಭಾಷೆ ಸಾಹಿತ್ಯ-ಸಂಸ್ಕೃತಿ ಅಧ್ಯಯನಾ೦ಗ 


ವ್ಯವಸ್ಥಾಪಕ ಸಂಪಾದಕರು : ಎಂ. ನರಸಿಂಹ 
ಗೌ ಕಾರ್ಯದರ್ಶಿ, ಉದಯಭಾನು ಕಲಾಸಂಘ 


ಸದಸ್ಯರು, ಭಾಷಾ-ಸಾಹಿತ್ಯ-ಅಧ್ಯಯನಾಂಗ 
ಡಾ. ಜಿ. ಕೃಷ್ಣಪ್ಪ, ಡಾ. ಪಿ.ವಿ. ನಾರಾಯಣ, ಡಾ. ಜಿ.ಬಿ. ಹರೀಶ್‌ 
ಪ್ರೊ ಶಾಂತರಾಜು, ಡಾ. ರವಿ, ಡಾ. ಶ್ಯಾಮಲ ರತ್ನಕುಮಾರಿ, ಡಾ. ಶೀಲಾಜೇವಿ ಮಳಿಮಠ 


ಡಾ. ವೈ.ಸಿ. ಕಮಲಾ, ಡಾ. ಕೆ. ಶೇಷಮೂರ್ತಿ 
ಗೌ| ಡೀನ್‌, ವಿಜ್ಞಾನ ಮತ್ತು ತಂತ್ರಜ್ಞಾನ ಅಧ್ಯಯನಾಂಗ 


ಡಾ. ಹರೀಶ್‌, ಗೌ। ಡೀನ್‌, ವಾಣಿಜ್ಯ ಮತ್ತು ನಿರ್ವಹಣ ಅಧ್ಯಯನಾಂಗ 


ಸಂಘದ ಪದಾಧಿಕಾರಿಗಳು 
ಬಿ. ಕೃಷ್ಣ, ಅಧ್ಯಕ್ಷರು 
ಡಾ. ಬಿ.ಎಸ್‌. ಸತ್ಯನಾರಾಯಣ, ಕಾರ್ಯಾಧ್ಯಕ್ಷರು 
ಟಿ. ಶ್ರೀನಿವಾಸ್‌, ಉಪಾಧ್ಯಕ್ಷರು 
ಕೆ.ಎನ್‌. ಸೋಮಶೇಖರ್‌, ಎಚ್‌.ಎಸ್‌. ಕಪಿನಯ್ಯ, ಸಹಾಯಕ ಕಾರ್ಯದರ್ಶಿಗಳು 
ಕುಪ್ಪುರಾವ್‌ ಪಂತ್‌, ಕೋಶಾಧ್ಯಕ್ಷರು 
ಎಂ. ದತ್ತಾತ್ರಿ, ಆ೦ತರಿಕ ಲೆಕ್ಕಪರಿಶೋಧಕರು 


ಪಕಾಶಕರು 
ಭಾಷೆ-ಸಾಹಿತ್ಯ-ಸಂಸ್ಕೃತಿ ಅಧ್ಯಯನಾ೦ಗ 
ಉದಯಭಾನು ಉನ್ನತ ಅಧ್ಯಯನ ಕೇಂದ್ರ 
ಉದಯಭಾನು ಕಲಾಸಂಘ 
ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ), ಕೆಂಪೇಗೌಡನಗರ 
ಬೆಂಗಳೂರು-೫೬೦ ೦೧೯. ದೂರವಾಣಿ : ೦೮೦-೨೬೬೦೯೩೪೩ 


ಮುದ್ರಣ 
ಕೀರ್ತಿ ಪ್ರಿಂಟರ್ಸ್‌ 
“ಓಂಕಾರ' ಃ೨೪೦-ಎಫ್‌, ೨ನೇ “ಡಿ' ಅಡ್ಡರಸ್ತೆ 
೨ನೇ "ಬಿ ಮುಖ್ಯರಸ್ತೆ, ಗಿರಿನಗರ ೧ನೇ ಹಂತ, ಬೆ೦ಗಳೂರು ತೆ ೫೬೦ ೦೮೫. 
ದೂರವಾಣಿ : ೦೮೦-೨೬೭೨೨೦೩೪ 

ಲೇಖಕರಿಗೆ ಸೂಚನೆ 


ಉದಯವಿಕಾಸ, ಉನ್ನತ ವಿಚಾರಗಳ ಅಧ್ಯಯನ-ಸಂಶೋಧನ ಪತ್ರಿಕೆಯಾಗಿದೆ. 
ಕನ್ನಡದ ಭಾಷೆ-ಸಾಹಿತ್ಯ-ಸಂಸ್ಕೃತಿ-ವಿಜ್ಞಾನ-ತಂತ್ರಜ್ಞಾನ-ವಾಣಿಜ್ಯ-ಮಾನವಿಕ 
ಇತ್ಯಾದಿ ಯಾವುದೇ ಕ್ಷೇತ್ರವನ್ನು ಕುರಿತಂತೆ ಕರ್ನಾಟಕಕ್ಕೆ ಸಂಬಂಧಿಸಿದ ನೂತನ 
ಎಚಾರಗಳನ್ನೊಳಗೊ೦ಡ ಲೇಖನಗಳನ್ನು ಕಳುಹಿಸಬಹುದು. 
ಲೇಖನ ಡೆಮ್ಮಿ ಲ್ಯೂ ಅಳತೆಯ ೮-೧೦ ಪುಟಗಳ ಮಿತಿಯಲ್ಲಿ ಕನ್ನಡದಲ್ಲಿ 
ಇರಲಿ. 
ನುಡಿ ತಂತ್ರಾಂಶದಲ್ಲಿ ಇಮೇಲ್‌ನಲ್ಲೂ ಕಳುಹಿಸಬಹುದು, 
ಘೋಟೋ-ಲೇಖನಗಳ ಮೂಲ ಪ್ರತಿಗಳನ್ನೇ ಕಳುಹಿಸಬೇಕು, ಜೆರಾಕ್ಸ್‌ 
ಪರಿಗಣಿಸುವುದಿಲ್ಲ. 
ಲೇಖನದಲ್ಲಿ ಉಲ್ಲೇಖಗಳ ಮತ್ತು ಆಧಾರ ಸಾಮಗಿಗಳ ಖಚಿತ ಮಾಹಿತಿ 
ಇರಬೇಕು. 
ಲೇಖನವನ್ನು ಸ್ವೀಕರಿಸುವ ಹಕ್ಕು ಸಂಪಾದಕ ಮಂಡಳಿಗಿರುತ್ತದೆ. 
ಸ್ವೀಕೃತ ಲೇಖನದ ಅಚ್ಚಾದ ಸಂಚಿಕೆಯ ೫ ಪ್ರತಿಗಳನ್ನು ಗೌರವ ಪ್ರತಿಯಾಗಿ 
ನೀಡಲಾಗುವುದು - ಪ್ರತ್ಯೇಕ ಸಂಭಾವನೆ ಇರುವುದಿಲ್ಲ. 
ಲೇಖನ ಅಸ್ವೀಕೃತವಾದರೆ ಹಿಂತಿರುಗಿಸುವುದಿಲ್ಲ. ತಮ್ಮ ಬಳಿ ಲೇಖನದ 
ಜೆರಾಕ್ಸ್‌ ಪ್ರತಿಯನ್ನು ಉಳಿಸಿಕೊಂಡಿರಬೇಕು. 
ಲೇಖನ ಬೇರೆಲ್ಲೂ ಪ್ರಕಟವಾಗಿರಬಾರದು, ಯಾವುದೇ ಪುಸ್ತಕ, ಪತ್ರಿಕೆಗಳಲ್ಲಿ 
ಈ ಮೊದಲು ಪ್ರಕಟವಾಗಿರಬಾರದು, ಪ್ರಕಟವಾಗಿದ್ದರೆ ಅದರ ಸೂಚನೆಯನ್ನು 
ನೀಡಬೇಕು. 
ಲೇಖನಗಳನ್ನು ಕಳುಹಿಸಬೇಕಾದ ವಿಳಾಸ 
ಸಂಪಾದಕರು 
ಡಾ. ನಾ. ಗೀತಾಚಾರ್ಯ 
ಉದಯವಿಕಾಸ 


ಉದಯಭಾನು ಕಲಾಸಂಘ, ಗವಿಪುರ ಸಾಲು ಛತ್ರಗಳ ಎದುರು (ರಾಮಕೃಷ್ಣ ಮಠ ಹಿಂಭಾಗ) 
ಕೆಂಪೇಗೌಡನಗರ, ಬೆಂಗಳೂರು-೫೬೦ ೦೧೯. 


ಸಂಪಾದಕೀಯ 


ಉದಯವಿಕಾಸದ ೩ನೇ ಸಂಪುಟದ ಪ್ರಥಮ ಸಂಚಿಕೆ ಇದಾಗಿದೆ. 
ಆಸಕ್ತಿದಾಯಕ ಪ್ರತಿಕ್ರಿಯೆಗಾಗಿ ಮತ್ತು ಪ್ರೋತ್ಸಾಹಕ್ಕಾಗಿ ಆಭಾರಿ 
ಯಾಗಿದ್ದೇವೆ. ಸಂಶೋಧನ ಮತ್ತು ಅಧ್ಯಯನ ಪತ್ರಿಕೆಗಳ ಕೊರತೆ 
ತುಂಬಲು ನಾವು ಆರಂಭಿಸಿರುವ ಈ ಪ್ರಯತ್ನಕ್ಕೆ ಸಿಕ್ಕ ಬೆಂಬಲ ನಮ್ಮಲ್ಲಿ 
ಇನ್ನಷ್ಟು ಉತ್ಸಾಹವನ್ನು ತಂದಿದೆ. ಸಾಹಿತ್ಯ ಮತ್ತು ಅಧ್ಯಯನಾಸಕ್ತರ 
ಗಮನ ಸೆಳೆಯುವಲ್ಲಿ ನಾವು ಸಫಲರಾಗಿದ್ದೇವೆ. ಮುಂಬಯಿ, 
ರಾಯಭಾಗದಂಥ ದೂರದ ಪ್ರದೇಶಗಳಿಂದಲೂ ವಿದ್ವಾಂಸರು ನಮ್ಮ 
ಪತ್ರಿಕೆಗೆ ಲೇಖನ ಟಿಪ್ಪಣಿ ಕಳುಹಿಸಲು ಉತ್ಸುಕರಾಗಿರುವುದು ನಮಗೆ 
ಹೆಮ್ಮೆಯ ಸಂಗತಿಯಾಗಿದೆ. 


ಹಿ೦ದಿನ ಸಂಚಿಕೆಯಲ್ಲಿ ವಿದ್ವಾಂಸರು ಎತ್ತಿದ ಕನಕದಾಸರನ್ನು ಕುರಿತ 
ಪ್ರಶ್ನೆಗೆ ಪ್ರತಿಕ್ರಿಯೆಯನ್ನು ನಿರೀಕ್ಷಿಸುತ್ತ ಈ ಸಂಚಿಕೆಯಲ್ಲಿ ಅದಕ್ಕೆ 
ಪೂರಕವಾದ ಒಂದೆರಡು: ಲೇಖನಗಳನ್ನು ಪ್ರಕಟಿಸಲಾಗಿದೆ. ಈ ಕುರಿತ 
ವಾಗ್ದಾದಗಳು ನಡೆಯುವಂತಾಗಲಿ. 


ಎರಡು ವರ್ಷಗಳ ಹಿಂದೆ ದಾಸ ಸಾಹಿತ್ಯ ಪರಿಷತ್ತು ಮತ್ತು 
ರಾಷ್ಟ್ರೀಯ ಸಂತ ಕವಿ ಕನಕದಾಸ ಸಂಶೋಧನ ಕೇಂದ್ರಗಳ 
ಸಹಯೋಗದಲ್ಲಿ ನಮ್ಮಲ್ಲಿ ನಡೆಸಿದ ದಾಸ ಸಾಹಿತ್ಯದಲ್ಲಿ ಕನಕದಾಸ 


ಪರಂಪರೆ ಎಂಬ ವಶಿಷ್ಟ ವಿಚಾರ ಗೋಷ್ಠಿಯ ಕೆಲವು ಲೇಖನಗಳನ್ನು 
ಇಲ್ಲಿ ಪ್ರಕಟಿಸಲಾಗಿದೆ. 


ಹಿರಿಯ ವಿದ್ವಾಂಸರುಗಳು ನಮ್ಮ ಪತ್ರಿಕೆಗೆ ತಮ್ಮ ಹೊಸ ಶೋಧಗಳ ಮತ್ತು 
ಅಧ್ಯಯನದ ಸಾರಗಳನ್ನು ಕಳುಹಿಸಿ ಪ್ರೋತ್ಸಾಹಿಸುತ್ತಿರುವುದಕ್ಕಾಗಿ ನಾವು 
ಕೃತಜ್ಞರಾಗಿದ್ದೇವೆ. ಇಂಥ ಮೌಲಿಕ ಚಿಂತನೆಗಳ ಬಗ್ಗೆ ಪ್ರತಿಕ್ರಿಯೆ ನೀಡುವ ಮೂಲಕ 
ಸಾಹಿತ್ಯಾಸಕ್ತರು ಪಾಲ್ಗೊಳ್ಳಬೇಕಾಗಿ ಬಿನ್ನಹ. 


ಸಂಶೋಧನ ಲೇಖನವನ್ನು ಸಿದ್ಧಪಡಿಸುವ ಎಧಾನವನ್ನು ಕುರಿತಂತೆಯೇ 
ಕಳೆದವರ್ಷ ಒಂದು ಕಮ್ಮಟವನ್ನು ನಡೆಸಲಾಗಿತ್ತು. ೮೦ಕ್ಕೂ ಹೆಚ್ಚು ಜನ ಸಂಶೋಧನ 
ಆಸಕ್ತರು ಪಾಲ್ಗೊಂಡು ಯಶಸ್ವಿಯಾಗಿತ್ತು. ಅವರಿಗೆಲ್ಲ ಕಮ್ಮಟದ ಫಲಶುತಿಯಾಗಿ 
ಒಂದೊಂದು ಸಂಶೋಧನ ಲೇಖನ ಬರೆದು ಕಳುಹಿಸಲು ಸೂಚಿಸಲಾಗಿತ್ತು. 
ಅವನ್ನೆಲ್ಲ ಇಲ್ಲಿ ಪ್ರಕಟಿಸುವುದಾಗಿ ತಿಳಿಸಿತ್ತು. ಆದರೆ ನಮ್ಮ ನಿರೀಕ್ಷೆಯಂತೆ ಲೇಖನಗಳು 
ಬರಲಿಲ್ಲ. ಬಂದ ಕೆಲವನ್ನು ಹಿಂದಿನ ಸಂಚಿಕೆಗಳಲ್ಲಿ ಪ್ರಕಟಿಸಿದೆ. ಆಸಕ್ತರು ಈಗಲೂ 
ಕಳುಹಿಸಿದಲ್ಲಿ ಮುಂದಿನ ಸಂಚಿಕೆಗಳಲ್ಲೂ ಅವುಗಳಲ್ಲಿ ಉತ್ತಮವಾದವುಗಳನ್ನು 
ಪ್ರಕಟಿಸಲಾಗುವುದು. 


ನವ್ಯಕವಿ ಡಾ। ಎಂ. ಗೋಪಾಲಕೃಷ್ಣ ಅಡಿಗರ ಶತಮಾನೋತ್ಸವ ನೆನಪಿನಲ್ಲಿ 
ಅಡಿಗರನ್ನು ಕುರಿತ ಒಂದು ಲೇಖನವನ್ನು ಇಲ್ಲಿ ಪ್ರಕಟಿಸಲಾಗಿದೆ. ಅಡಿಗರ 
ಶತಮಾನೋತ್ಸವವನ್ನು ನಡೆಸಬೇಕಾದ ರೀತಿಯಲ್ಲಿ ಕನ್ನಡ ಸಾರಸ್ವತ ವಲಯ 
ನಡೆಸದೇ ಹೋದದ್ದು ಕಪ್ಪು ಚುಕ್ಕೆಯಾಗಿ ಉಳಿಯುವಂತಾಗಿದೆ. 


ಈ ಸಂಚಿಕೆಗೆ ಲೇಖನಗಳನ್ನು ನೀಡಿದ ಮತ್ತು ಬಳಸಿಕೊಳ್ಳಲು ಅನುಮತಿಯಿತ್ತ 
ಲೇಖಕರಿಗೆ ನಮ್ಮ ಕೃತಜ್ಞತೆಗಳು. 


ಎಂ. ನರಸಿಂಹ ನಾ. ಗೀತಾಚಾರ್ಯ 
ಸ೦ಸ್ಥಾಪಕ, ಗೌ। ಕಾರ್ಯದರ್ಶಿ ಸಂಪಾದಕ 


ವ್ಯವಸ್ಥಾಪಕ ಸಂಪಾದಕ 


ಪರಿವಿಡಿ 


ಸಂಪಾದಕೀಯ / iv 


೧. ಚನ್ನಪಟ್ಟಣದ ಅಹೋಬಲದಾಸರು ಮತ್ತು 
ಮಳಿಗೆ ರಂಗಸ್ವಾಮಿದಾಸರ ಕೀರ್ತನೆಗಳು 
ಒಂದು ಪರಿಚಯ /೧ 
ಡಾ| ಎಚ್‌.ಎ. ಸತ್ಯವತಿ 
೨. ತಳಸಮುದಾಯದ ಹರಿದಾಸರು ಮತ್ತು ತತ್ತ ಎಸದಕಾರರು /೩೪ 
ಪ್ರೊ. ಜಿ. ಅಬ್ದುಲ್‌ ಬಷೀರ್‌ 
೩. ಅಡಿಗರ ರಾಜಕೀಯ ಕವನಗಳ ಮರು ಓದು / ೫೭ 
ಶ್ರೀಪಾದ ಹೆಗಡೆ 
೪. ಕನಕದಾಸರ ವ್ಯಕ್ತಿತ್ವದ ವಿಕಾಸ : 
ಒಂದು ಅನುಸಂಧಾನ / ೬೫ 
ಡಾ| ಕೆ. ರಘುನಾಥ್‌ 
೫. ದಾಸಸಾಹಿತ್ಯ ಪರಂಪರೆಯಲ್ಲಿ ಕನಕದಾಸರು / ೭೦ 
ಡಾ| ಜಿ. ಕೃಷ್ಣಪ್ಪ 
೬. ಸಂತ ಕವಿ ಪಂಥ / ೭೭ 
ಕಾ.ತ. ಚಿಕ್ಕಣ್ಣ 
೭. ಗಂಥ ಪರಿಚಯ: ಕುವೆಂಪು ಹನುಮದ್ದರ್ಶನ /೮೧ 
ಕೆ. ಅನಂತರಾಮು 


೮. ಗಂಥ ಪರಿಚಯ: ಕುವೆಂಪು ಹನುಮದ್ದರ್ಶನ /೮೨ 


ಚನ್ನಪಟ್ಟಣದ ಅಹೋಬಲದಾಸರು ಮತ್ತು 
ಮಳಿಗೆ ರಂಗಸ್ಟಾಮಿದಾಸರ ಕೀರ್ತನೆಗಳು 
ಒಂದು ಪರಿಚಯ 


9 ಡಾ| ಎಚ್‌.ಎ. ಸತ್ಯವತಿ 


ಅನೇಕ ಶತಮಾನಗಳಿಂದ ಇಂದಿನವರೆಗೂ ಜೀವಂತವಾಗಿರುವ ಕನ್ನಡದ ಎರಡು 
ಜನಪ್ರಿಯ ಭಕ್ತಿಪಂಥಗಳೆಂದರೆ "ವಚನಪಂಥ' ಮತ್ತು 'ದಾಸಪಂಥ' ಶಿವ ಮತ್ತು 
ವಿಷ್ಣುವಿನ ಭಕ್ತಿಯ ನೆಲಗಟ್ಟಿನ ಮೇಲೆ ರೂಪುಗೊಂಡ ಈ ಪಂಥಗಳು ಸಮಾಜ, 
ಸಾಹಿತ್ಯ ಮತ್ತು ಸಂಸ್ಕೃತಿಯ ಕ್ಷೇತ್ರಗಳಿಗೂ ಉತ್ತಮ ಕೊಡುಗೆ ನೀಡಿ ಇಂದಿಗೂ 
ಪ್ರಸ್ತುತವಾಗಿವೆ. 


ಶ್ರೀ ಮಧ್ವಾಚಾರ್ಯರ 'ದ್ವೈತ' ತತ್ತ್ವದ ನೆಲಗಟ್ಟಿನ ಮೇಲೆ ನಿರ್ಮಾಣವಾದ 
“ವ್ಯಾಸಪೀಠ' ಮತ್ತು "ದಾಸಪೀಠ'ಗಳಲ್ಲಿ ದ್ವೈತ ತತ್ತ್ವ ಮತ್ತು ಎಷ್ಟುಭಕ್ತಿಯನ್ನು 
ಕನ್ನಡದ ಹಾಡುಗಳ ರೂಪದಲ್ಲಿ ನಿರೂಪಿಸುತ್ತಾ ಜನಸಾಮಾನ್ಯರ ಹತ್ತಿರಕ್ಕೆ ಬಂದ 
ದಾಸಪೀಠದವರು "ಹರಿದಾಸ'ರೆ೦ದು ಕರೆಯಲ್ಪಟ್ಟರು. ಇವರು ರಚಿಸಿದ ಹಾಡುಗಳು 
“ಕೀರ್ತನೆ'ಗಳಾದರೆ, ರಚಿಸಿದ ಸಾಹಿತ್ಯ "ಕೀರ್ತನ ಹರಿದಾಸ್ಯಸಾಹಿತ್ಯ'ವೆ೦ಬ 
ಹೆಸರಿನಲ್ಲಿ ಕನ್ನಡ ಜನತೆಯ ಜೀವನದ ಭಾಗವಾಗಿ ಇಂದಿಗೂ ಪ್ರಸ್ತುತವಾಗಿವೆ. 


೨ / ಉದಯವಿಕಾಸ 


೨೦ನೇ ಶತಮಾನದ ಉತ್ತರಾರ್ಧದಲ್ಲಿ ಹರಿದಾಸ ಪಂಥದಲ್ಲಿರುವ ವಿಸ್ತಾರ, 
ವೈವಿಧ್ಯತೆ ಬೆಳಕಿಗೆ ಬಂತು. ಇದರ ಪ್ರಮುಖ ಕಾರಣಕರ್ತರೆಂದರೆ - ಪ್ರೊ ಎಂ.ವಿ. 
ಸೀತಾರಾಮಯ್ಯನವರು ಮತ್ತು ಡಾ. ನಾ. ಗೀತಾಚಾರ್ಕರವರು. ಈ ವಿದ್ವಾಂಸದ್ದಯರು 
ಕನ್ನಡದಲ್ಲಿ ಭಮೊಾರ್ಯರ "ಅದ್ದೆ ಪತೆ” ಮತ್ತು ಶ್ರೀ ಮಾನು 
'ವಶಿಷ್ಟಾದ್ವೈ ತ' ತತ್ತ್ವಗಳನ್ನು ಇ ಅನೇಕರು ಕೀರ್ತನೆಗಳನ್ನು ರಚಿಸಿದ 
ಕೀತಳನಕಾರರಿದ್ದಾರ ಎಂಬ ಅಂಶವನ್ನು ಬೆಳಕಿಗೆ ತಂದರು. ಈ ಇಬ್ಬರು ವಿದ್ವಾಂಸರ 
ಕ್ಷೇತ್ರಾಧ್ಯಯನ ಮತ್ತು ಪರಿಶ್ರಮದಿಂದ "ದಾಸಸಾಹಿತ್ಯ ವೈದಿಕ ಪ್ರಣೀತವಾದ ಡ್ರೈ ತ, 
ಅದ್ವ್ವೈ ತ ಮತ್ತು ವಿಶಿಷ್ಟಾದ್ವೆ ಪತವೆಂಬ pe: ಕವಲುಗಳ ತ್ರಿವೇಣಿ 
ಸಂಗಮ'ವಾಗಿದೆ ಎಂಬ ಸೆ ತಿಳಿಯಿತು. 


ಷ್ಟಾದ್ವೈತ ಕೀರ್ತನಕಾರರಾಗಿದ್ದ ದೊಡ್ಡಹೆಜ್ಞಾಜಿ ಶ್ರೀ ನಾರಾಯಣ ಶರ್ಮ 
ಘಿ ಬ ಮಗನಾದ ಡಾ. ನಾ. ಗೀತಾಚಾರ್ಯರವರು ೧೯೯೦ರ ದಶಕದಲ್ಲಿ 
ಬೆ೦ಗಳೂರಿನ ಸುತ್ತಮುತ್ತ ನಡೆಸಿದ ಕ್ಷೇತ್ರಾಧ್ಯಯನದ ಮೂಲಕ ಸು. ೧೭ ಶ್ರೀವೈಷ್ಣವ 
ಕೀರ್ತನಕಾರರ ವಿಷಯವನ್ನೂ ಸು. ೨೦೦೦ ಕೀರ್ತನೆಗಳನ್ನೂ ಸಂಗ್ರಹಿಸಿ. "ಶ್ರೀ 
ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರ'ದ ಮೂಲಕ ಪ್ರಕಟಿಸುತ್ತಿದ್ದಾರೆ. 


೧೯-೨೦ನೇ ಶತಮಾನ ಶ್ರೀವೈಷ್ಣವ ದಾಸಸಾಹಿತ್ಯದ ಸಮೃದ್ಧಿಯ ಕಾಲ. ಸು. 
೧೮೩೦ರಿಂದ ಪ್ರಾರಂಭವಾದ ಈ ಧಾರೆ ನಿರಂತರವಾಗಿ ಮುಂದುವರಿದಿದೆ. ಈ 
ಕೀರ್ತನಕಾರರಲ್ಲಿ ಅತ್ಯಂತ ಪ್ರಮುಖ ದಾಸರೆಂದರೆ ಸು. ೧೮೪೭ರಲ್ಲಿ ಜೀವಿಸಿದ್ದ 
"ಶ್ರೀ ತುಳಸಿರಾಮದಾಸ'ರು ವಿಜಯನಗರ ಕಾಲದ 'ಶೀ ವ್ಯಾಸರಾಯ'ರನ್ನು 
ಹೋಲುವ ಶ್ರೀ ತುಳಸಿರಾಮದಾಸರು ಕೀರ್ತನಕಾರರಷ್ಟೇ ಅಲ್ಲದೆ, ಸು. ೨೫-೩೦ 
ಜನ ಶಿಷ್ಯ-ಪ್ರಶಿಷ್ಠರನ್ನು ಹೊಂದಿರುವಂತಹ ಮಹಾನುಭಾವರು. 


೧೯ನೇ ಶತಮಾನ ಅಂದರೆ ಕ್ರಿಶ. ಸು. ೧೮೪೭ರಲ್ಲಿ ಆಂಧ್ರಪ್ರದೇಶದ ಕಡಪ 
ಜಿಲ್ಲೆಯ 'ಸಿದ್ಧವಟ್ಟಂ' ಎಂಬ ಗ್ರಾಮದಲ್ಲಿ ಶ್ರೀವೈಷ್ಣವ ಕುಲದಲ್ಲಿ ಜನಿಸಿದ “ಶ್ರೀ 
ತುಳಸಿರಾಮ'ದಾಸರು ಶ್ರೀವಿಶಿಷ್ಟಾದ್ದೆ ನ್ರೈತ ತತ್ತ್ವಗಳನ್ನು ಜನಸಾಮಾನ್ಯರಿಗೆ 
read ಜನಪ್ರಿಯಗೊಳಿಸಿದ ಮಹಾವ್ಯಕ್ತಿ. ಇವರ “ಜೀವನದ ಸುತ್ತ 
ಪ್ರಚಲಿತವಿರುವ “ಪವಾಡ'ಗಳ ಧ್ವನ್ಯರ್ಥವನ್ನು ಗ್ರಹಿಸುವುದಾದರೆ, ಆಂಧ್ರದಿಂದ 
ಹಿಮಾಲಯಕ್ಕೆ ತೆರಳಿ, ಮತ್ತೆ ಸಮಾಜದ ಉದ್ಧಾರಕ್ಕಾಗಿ ಕರ್ನಾಟಕಕ್ಕೆ ಬಂದು 
ನೆಲೆಸಿದರು ಎಂಡು ಹೇಳಬಹುದು. ಮೈಸೂರಿನ 'ಪರಕಾಲಮಠಳ್ಳೆ ಸೇರಿದವರಾಗಿ 
ಬೆಂಗಳೂರಿನ ಕ್ಷೋಸ್‌ಪಾರ್ಕ್‌, MES ಮುಳಬಾಗಿಲು ಮತು 


ಉದಯವಿಕಾಸ / ೩ 


ಶ್ರೀರಂಗಪಟ್ಟಣದ ದರಿಶಕುಪ್ಪದಲ್ಲಿ ಮೂರು ಮಠಗಳನ್ನು ನಿರ್ಮಿಸಿ, ಎಲ್ಲ ತಾಲ್ಲೂಕು 
ಕೇ೦ದ್ರಗಳಲ್ಲಿ “ಭಾರ್ಗವರಾಮ ಭಜನಮಂದಿರ'ಗಳನ್ನು ಸ್ಥಾಪಿಸಿದರು. ವೈದಿಕೇತರ 
ಪಂಗಡಗಳಾದ ದಲಿತ, ಗೌಡ, ರೆಡ್ಡಿ, ದೇವಾಂಗ ಚಿಪ್ಪಿಗ, ನಾವಿಕ, ತಿಗುಳ, 
ಉಪ್ಪಾರ, ಬಳೆಗಾರ-ಮೊದಲಾದ ಅನೇಕ ತಳಸಮುದಾಯದ ವ್ಯಕ್ತಿಗಳನ್ನೆಲ್ಲಾ 
ಸೇರಿಸಿ “ಭಜನ ಮಂದಿರಗಳನ್ನು ಸ್ಥಾಪಿಸಿದರು. ಹರಿಕಥೆ, ರಾಮಕೋಟಿ, ಭಜನೆ, 
ರಾಮೋತ್ಸವ, ಕೃಷ್ಣೋತ್ಸವ, ಗಂಧಪುಡಿ ಉತ್ಸವ, ಶ್ರೀ ರಾಮಾನುಜಾಚಾರ್ಯರ 'ತಿರು' 
ನಕ್ಷತ್ರ ಮೊದಲಾದ ಧಾರ್ಮಿಕ ಕಾರ್ಯಕ್ರಮಗಳನ್ನು ನಡೆಸುತ್ತ ಜನರನ್ನು ಭಕ್ತಿಯ 
ಕಡಲಿನಲ್ಲಿ ಮುಳುಗಿಸಿದರು. 


"ತುಳಸಿರಾಮದಾಸ'ರು ಎಂಬ ಅಂಕಿತದಲ್ಲಿ ಸ್ಪತಃ ಲೇಖಕರೂ ಆಗಿ ೭ 
ಕೃತಿಗಳನ್ನೂ ೨೫ ಕನ್ನಡ ಕೀರ್ತನೆಗಳನ್ನೂ ೨೫೦ಕ್ಕೂ ಅಧಿಕ ತೆಲುಗು 
ಕೀರ್ತನೆಗಳನ್ನೂ ರಚಿಸಿದ್ದಾರೆ. ಕ್ಷಾಮಾ, ಪ್ಲೇಗಿನಂತಹ ಮಹಾಮಾರಿಯಿಂದ ಜನತೆ 
ನಲುಗಿ, ಭಯ, ಹಸಿವುಗಳಿಂದ ತತ್ತರಿಸಿ ಹೋಗಿದ್ದಾಗ ದಾಸರು ಆಹಾರ ನೀಡಿ, 
ಶುಶ್ರೂಷೆ ಮಾಡಿದ್ದಷ್ಟೇ ಅಲ್ಲದೆ ಭಕ್ತಿ. ಧೈರ್ಯವನ್ನು ನೀಡಿ ಸಾಂತ್ಸನಗೊಳಿಸಿದರು. 


ಜನಸಾಮಾನ್ಯರೊಡನೆ ಬೆರೆತು, ಮಡಿ-ಮೈಲಿಗೆಯನ್ನು ಮರೆತು ದಾಸರು 
ನಡೆಸಿದ ಸಮಾಜೋ-ಧಾರ್ಮಿಕ ಕಾರ್ಯ ಅಸಂಖ್ಯಾತ ಶಿಷ್ಕರನ್ನು ನಿರ್ಮಾಣ 
ಮಾಡಿತು. ವೈದಿಕ ವೈದಿಕೇತರವೆಂಬ ಎರಡೂ ಪಂಗಡಗಳಿಂದ ಜನ 
ಬಹುಸಂಖ್ಯೆಯಲ್ಲಿ ಬಂದು ದಾಸರ ಶಿಷ್ಕರಾಗಿ, ಅವರ ಮಾರ್ಗದರ್ಶನದಲ್ಲಿ 
ಮುನ್ನಡೆದರು. ದಾಸರಲ್ಲೇ ದೈವವನ್ನು ಕಾಣುತ್ತಾ ಆಧ್ಯಾತ್ಮಿಕ ಸ್ಥೈರ್ಯ- 
ಧೈರ್ಯಗಳನ್ನು ಪಡೆದ ಅಸಂಖ್ಯಾತರು ಇವರ ಶಿಷ್ಕರಾದರು. ಇವರನ್ನೇ ಕುರಿತ 
“ಹರಿಕಥಾ” ಎ೦ಬ ಕೃತಿಯಲ್ಲಿ ಕೀರ್ತನೆಗಳು ಲಭ್ಯವಿರುವ ಸು. ೨೧ ಶಿಷ್ಕರು ಮತ್ತು 
ಕೀರ್ತನೆಗಳು ಲಭ್ಯವಿಲ್ಲದ ಸು. ೮ ಸ್ತುತಿಕಾರರ ಉಲ್ಲೇಖಗಳಿವೆ. 


ಕೀರ್ತನೆಗಳು ಲಭ್ಯವಿರುವ ಇಬ್ಬರು ದಾಸರನ್ನು ಅವರ ಜೀವನ ವಿವರ ಮತ್ತು 
ಕೀರ್ತನೆಗಳೊಂದಿಗೆ ಡಾ. ಗೀತಾಚಾರ್ಯರು ಪುಸ್ತಕ ರೂಪದಲ್ಲಿ ಪ್ರಕಟಿಸಿದ್ದಾರೆ. ಈ 
ಪ್ರಕಟಿತ ವೈದಿಕೇತರ ಹರಿದಾಸರ ಕೀರ್ತನೆಗಳನ್ನು ಇಲ್ಲಿ ವಿಶ್ಲೇಷಿಸಲಾಗಿದೆ. 


ಶ್ರೀ  ತುಳಸಿರಾಮದಾಸರು ಬೆಂಗಳೂರನ್ನೇ ಕೇಂದ್ರವಾಗಿಸಿಕೊಂಡು 
ಕೋಲಾರದಿಂದ ಮೈಸೂರಿನವರೆಗೆ ಕ್ರಿಶ. ೧೮೭೩-೧೯೦೪ರ ವರೆಗೆ ನಡೆಸಿದ 
“ಹರಿದಾಸ ಆಂದೋಲನ'ದ ಪ್ರಭಾವಕ್ಕೆ ಒಳಗಾದ ನೂರಾರು ಶಿಷ್ಯರಲ್ಲಿ ಚನ್ನಪಟ್ಟಣದ 
ಅಹೋಬಲದಾಸರು ಮತ್ತು ಮಳಿಗೆ ರಂಗಸ್ವಾಮಿದಾಸರು ಪ್ರಮುಖರು. ಇವರಿಬ್ಬರೂ 


೪ / ಉದಯವಿಕಾಸ 


ಗುರುವಿನಲ್ಲಿ ದೈವವನ್ನು ಕಾಣುತ್ತಾ, ಅವರ ಸಮಾಜೋದ್ಧಾರದ ಕೆಲಸದ 
ಮುಂದುವರೆದು "ಕನ್ನಡಕ್ಕೆ ಕೀರ್ತನೆಗಳ ಕಾಣಿಕೆ ನೀಡಿದ್ದಾರೆ. ಈ ದಾಸದ್ವಯರ 
ಕೀರ್ತನೆಗಳಲ್ಲಿ ವ್ಯಕ್ತವಾಗಿರುವ ಗುರುಭಕ್ತಿ ಮತ್ತು ಅಂದ ವಿಷಯಗಳ 


ಚಿ೦ತನೆಯಿಲ್ಲಿದೆ. 


ಚನ ಪಟ್ಟಣದ ಅಹೋಬಲದಾಸರು 

ಶ್ರೀ ತುಳಸಿರಾಮದಾಸರ ಶಿಷ್ಕರಲ್ಲಿ ಪ್ರಮುಖರಾದ “ಅಹೋಬಲದಾಸ'ರ ಕಾಲ, 
ಸ್ಥಳ ಮೊದಲಾದ ವೈಯಕ್ತಿಕ ವಿವರಗಳು ನಿಖರವಾಗಿ ಲಭ್ಯವಾಗಿಲ್ಲ. ಲಭ್ಯವಿರುವ 
ಮಾಹಿತಿಯ ಆಧಾರದ ಮೇಲೆ ಊಹಿಸಬಹುದಾಗಿದೆ. 


ತುಳಸಿರಾಮದಾಸರ "ಹರಿಕಥಾ ಕೃತಿ' ಅಹೋಬಲದಾಸರ ಕೀರ್ತನೆಗಳು 
ಮತ್ತು "ವೇದಾಂತ ಸಿದ್ಧಾಂತ' ಎಂಬ ಕೃತಿ ಹಾಗೂ ಶಿಷ್ಯರ ಕೀರ್ತನೆಗಳೇ ಮೂಲ 
ಆಕರಗಳು. 


"ಗುರು ತುಳಸಿರಾಮ' ಎಂಬ ಅಂಕಿತದಿಂದ ಇವರು ತುಳಸಿರಾಮದಾಸರ 
ಕಟ್ಟಾ ಶಿಷ್ಯರಾಗಿ ಅವರ ಪರಂಪರೆಯನ್ನು ಮುಂದುವರೆಸಿದರು ಎಂಬುದು ಸ್ಪಷ್ಟ 
ಆದರೆ ಇವರಿಬ್ಬರ ಸಂಬಂಧದ ಸ್ವರೂಪದಲ್ಲಿ ಅಸ್ಪಷ್ಟತೆ ಇದೆ. ತುಳಸಿರಾಮದಾಸರ 
ಶಿಷ್ಠ  ಪರಂಪರೆಯವರಾದ ಶ್ರೀ ಚೌಡಯ್ಯ (ರಾಮಾನುಜದಾಸ)ನವರು 
“ಅಹೋಬಲದಾಸರು ತುಳಸಿರಾಮದಾಸರ ನೇರ ಶಿಷ್ಯರಲ್ಲ. ಚನ್ನಪಟ್ಟಣ, ದರಿಶಕುಪ್ಪ 
ಸುತ್ತಮುತ್ತ ತತ್ವಪದಗಳನ್ನು ಹೇಳಿಕೊಂಡು ತಂಬೂರಿ ನುಡಿಸುತ್ತ ಅವಧೂತರಾಗಿ 
ಓಡಾಡುತ್ತಿದ್ದರು. ತುಳಸಿರಾಮದಾಸರ ಹೆಸರನ್ನು ಹೇಳಿಕೊಂಡು ಬಂಗಿ ಸೇದುತ್ತ 
ಕಾಲಕಳೆಯುತ್ತಿದ್ದರು. ಒಮ್ಮೆ ದಾಸರು ಎದುರಿಗೆ ಸಿಕ್ಕಾಗ ದಾಸರಿಂದ ಆಧ್ಯಾತ್ಮಿಕ 
ಬೋಧೆಯನ್ನು ದೃಷ್ಟಿ ಬಲದಿಂದಲೇ ಪಡೆದಿದ್ದರು” ಎಂದು ಹೇಳಿದ್ದಾರೆ. ಅನ್ಯ 
ಆಧಾರಗಳು ಇಲ್ಲವಾದರೂ ಇವರ ಹೇಳಿಕೆಯನ್ನು ಅಧಿಕೃತವೆಂದು ಸದ್ಯಕ್ಕೆ 
ಸ್ವೀಕರಿಸಬಹುದು. 


ಈ ಹೇಳಿಕೆಯ ಆಧಾರದಿಂದ ಅಹೋಬಲದಾಸರು ಬ್ರಹ್ಮಚಾರಿ ಹಾಗೂ 
ಅವಧೂತರಾಗಿದ್ದರೆಂದೂ, ತುಳಸಿರಾಮದಾಸರೊಂದಿಗೆ “ಏಕಲವ್ಯನಿಷ್ಠೆ'ಯ 
ಭಕ್ತಿಯನ್ನು ಹೊ೦ಂದಿದ್ದರೆ೦ದೂ ಊಹಿಸಬಹುದು. 


ಅಹೋಬಲದಾಸರ ಅನಿರ್ದಿಷ್ಟವಾದ “ಕಾಲ'ದ ಗಡಿಯನ್ನು ಊಹಿಸಲೂ 
ಕೂಡಾ ಈ ಹೇಳಿಕೆ ಸಹಾಯವಾಗಿವೆ. ಗುರುಗಳ ಸಮಾಧಿ ಚಿರಂಗೂರು ಸಮೀಪ) 
ಸ್ಥಳದ ಬಳಿಯೇ ಹೆಚ್ಚಿನ ಸಮಯವನ್ನು ಕಳೆದು, ಕೃತಿಗಳನ್ನು ರಚಿಸಿದರೆಂದು 


ಉದಯವಿಕಾಸ / ೫ 


`ಹರಿಕಥಾಕೃತಿ'ಯಿಂದ ತಿಳಿಯುತ್ತದೆ. ಇವುಗಳ ಆಧಾರದಿಂದ ತುಳಸಿರಾಮದಾಸರ 
ನಿಧನಾ ನಂತರ ೧೫-೨೦ ವರ್ಷಗಳಾದರೂ ಬದುಕಿರಬಹುದು ಎಂದು 
ಊಹಿಸಬಹುದು.” ಕಾಲದ ಆರಂಭದ ಗಡಿಯನ್ನು ಊಹಿಸಲು ದಾಸರ “ಶ್ರೀ 
ಗುರುವೆ ವಂದಿಪೆ ನಿಮ್ಮಯ ಚರಣಗಳಿಗೆ”? ಎಂಬ ಶ್ರೀ ಶೃಂಗೇರಿ ಸ್ವಾಮಿಗಳ 
ಸ್ತೋತ್ರ ನೆರವು ನೀಡುತ್ತದೆ. ಕ್ರಿಶ. ೧೮೬೬-೧೯೧೨ರ ವರೆಗೆ ಜೀವಿಸಿದ್ದ ಶೃಂಗೇರಿ 
ಶಂಕರಮಠದ ಸಚ್ಚಿದಾನಂದ ಶಿವಾಭಿನವ ನರಸಿಂಹ ಭಾರತಿಯವರು 
ಬೆ೦ಗಳೂರಿನಲ್ಲಿ ಮಠ. ಶಾಖೆಯನ್ನು ಪ್ರಾರಂಭಿಸಿ, ಆನಂತರ ಪ್ರಥಮ ಭೇಟಿ 
ನೀಡಿದಾಗ ಅಹೋಬಲದಾಸರೂ ಸಹ ಬೆಂಗಳೂರಿಗೆ ಬಂದಿದ್ದರೆಂದು ಸ್ತೋತ್ರದ 
ವರ್ಣನಾ ರೀತಿಯಿಂದ ತಿಳಿಯುತ್ತದೆ. ಇಲ್ಲಿರುವ “ಕುಂಪಿಣೀಧೊರೆ ನೋಡಿ 
ಪರಮ. ಪರಂಪರನೆಂದು..” ಎಂಬಲ್ಲಿರುವ "ಕುಂಪಿಣೀದೊರೆ' ವಿಕ್ಟೋರಿಯಾ 
ರಾಣಿಯ ಕಾಲದ ಹಿಂದಿನದನ್ನು ಉಲ್ಲೇಖಿಸುತ್ತಿರುವುದು. ಈ ಎಲ್ಲ ಆಧಾರಗಳಿಂದ 
ಅಹೋಬಲದಾಸರು ಕ್ರಿಶ... ಸು. ೧೮೫೦-೧೯೨೦ರ ಅವಧಿಯಲ್ಲಿ 
ಜೀವಿಸಿದ್ದಿರಬಹುದು ಎ೦ದು ಊಹಿಸಬಹುದು. 


ಅಹೋಬಲದಾಸರು ಜೀವಿಸಿದ್ದಿರಬಹುದಾದ ಊರಿನ ಬಗ್ಗೆಯೂ ಸ್ಪಷ್ಟತೆ ಇಲ್ಲ. 
ಇವರ ಹೆಸರಿನ ಜೊತೆ ಎಲ್ಲ ಕಡೆಗಳಲ್ಲಿಯೂ ಬಳಕೆಯಾಗಿರುವ "ಚನ್ನಪಟ್ಟಣ' 
ಎಂಬುದು ಸ್ಥಳಸೂಚಿಯೆಂದು ಖಚಿತವಾಗಿ ಹೇಳಲು ಬೇರೆ ಆಧಾರಗಳಿಲ್ಲ. 
ಡಾ. ನಾ. ಗೀತಾಚಾರ್ಕರವರು...” ಸ್ಥಳಪರಿಶೀಲನೆಯಲ್ಲಿ ಇಂಥವರೊಬ್ಬರು ಅಲ್ಲಿ 
ಇದ್ದುದರ ಯಾವ ಸೂಚನೆಯೂ ದೊರೆಕುವುದಿಲ್ಲ. ಆದರೆ ತುಳಸಿರಾಮದಾಸರ 
ಶಿಷ್ಯ ಪರಂಪರೆಯಲ್ಲಿ ಈಗಲೂ ಕಾಣಸಿಗುವ ರಾಮಯ್ಯದಾಸರು (ಇವರೂ ಈಚೆಗೆ 
ನಿಧನರಾಗಿದ್ದಾರೆ) “ಅಹೋಬಲದಾಸರ ಹೆಸರು ಕೇಳಿದ್ದೇನೆ. ಆದರೆ ಅವರ ಬಗ್ಗೆ 
ಗೊತ್ತಿಲ್ಲ. ಗಾಣಿಗ ಮತಸ್ತರಾಗಿದ್ದ ರಾಮಾನುಜದಾಸರು ಮತ್ತು ಅವರ ತಮ್ಮ ಒಬ್ಬರು 
(ಹೆಸರು ಗೊತ್ತಿಲ್ಲ) ಚನ್ನಪಟ್ಟಣದಲ್ಲಿದ್ದುದನ್ನು ನಮ್ಮ ತಂದೆ ನೋಡಿದ್ದರೆಂದೂ ನನಗೆ 
ಆಗಾಗ ಹೇಳುತ್ತಿದ್ದರೆಂದೂ ಭಜನೆ ಮಾಡಿಕೊಂಡು ತುಳಸಿರಾಮದಾಸರೊಂದಿಗೆ 
ಇರುತ್ತಿದ್ದರೆಂದೂ ನೆನಪಿಸಿಕೊಳ್ಳುವ ಒಂದು ಆಧಾರ ಬಿಟ್ಟರೆ ಬೇರೇನೂ 
ದೊರಕುವುದಿಲ್ಲ. ರಾಮಾನುಜದಾಸರ ತಮ್ಮ ಮತ್ತು ಈ ಅಹೋಬಲದಾಸರು 
ಒಬ್ಬರೋ ಬೇರೆ ಬೇರೆಯೋ ತಿಳಿಯುತ್ತಿಲ್ಲ.” ಎಂದು ಹೇಳಿರುವಲ್ಲಿ ಸ್ಥಳ 
ಸೂಚಿಯೆಂದು ಊಹಿಸಲು ಸಾಧ್ಯವಾಗುವುದಿಲ್ಲ. ಚನ್ನಪಟ್ಟಣದ ಬಳಕೆ “ಪ್ರಾಯಶಃ 
ತುಳಸಿರಾಮದಾಸರ ಶಿಷ್ಕರ ಪರಂಪರೆಯಲ್ಲಿದ್ದ ಇನ್ನೊಬ್ಬ ಅಹೋಬಲದಾಸರಿಂದ 
ಪ್ರತ್ಯೇಕವಾಗಿ ಗುರುತಿಸಿಕೊಳ್ಳುವ ಸಂಕೇತವೂ ಇದಾಗಿದ್ದಿರಬಹುದು”” ಎಂಬ 


೬ / ಉದಯವಿಕಾಸ 


ಗೀತಾಚಾರ್ಯರವರ ಊಹೆಗೆ ಇದು ಉತ್ತರವನ್ನು ನೀಡಬಹುದು. ಆದರೆ ಸ್ಥಳ ಸೂಚಿ 
“ಚನ್ನಪಟ್ಟಣ'ವೇ ಆಗಿರುವುದೇಕೆ? ಎಂಬುದಕ್ಕೆ ಸಷ್ಟ ಉತ್ತರವಿಲ್ಲ. 


ಗುರುಗಳ ಸಮಾಧಿ ಸ್ಥಳವಾಗಿದ್ದ ಶ್ರೀರಂಗಪಟ್ಟಣ ಕಾವೇರಿ ತೀರದ “ಕಿರಂಗೂರಿ'ನ 
ಸಮೀಪದಲ್ಲೇ ಹೆಚ್ಚಿನ ಸಮಯ ಕಳೆದಿದ್ದರೂ ಕಿರಂಗೂರಿನವರೆಂದು ಊಹಿಸಲು 
ಸಾಧ್ಯವಿಲ್ಲ. ಹಾಗೆಯೇ `ಹರಿಕಥಾಕೃತಿ'ಯಲ್ಲಿ ಬರುವ “ತುಳಸಿರಾಮದಾಸರು 
ರಾಜಾಪೇಟೆಗೆ ಹೋಗಿದ್ದಾಗ ಅಲ್ಲಿಯ ಧನಾಢ್ಯರಾದ ಹನುಮಂತರೆಡ್ಡಿ, ರಾಮರೆಡ್ಡಿ, 
ಸುಬ್ಬರೆಡ್ಡಿ, ಅಹೋಬಲರೆಡ್ಡಿ ಮುಂತಾದವರು ವೈಷ್ಣವದೀಕ್ಷೆ ಪಡೆದು ದಾಸರ 
ಬೋಧೆಗೆ ಪರವಶರಾಗಿ ದಾಸರಾದರು”*. ಎಂಬ ವಿವರಣೆಯಿಂದಲೂ 
ಅಹೋಬಲರೆಡ್ಡಿಯೇ ಅಹೋಬಲದಾಸರೆಂದೂ, “ರಾಜಾಪೇಟೆ'ಯವರಾಗಿದ್ದಿರ 
ಬಹುದೆಂದೂ ಹೇಳಲು ಸಾಧ್ಯವಿಲ್ಲ ಕವಿಚರಿತೆಕಾರರು. ಈತನನ್ನು 
“ಶೂದ್ರ'ನಾಗಿರಬಹುದೆ೦ದು. ಊಹಿಸಿದ್ದಾರೆ. "ದಾಸ ಬಣಜಿಗ' ಅಥವಾ 
"ಗಾಣಿಗ'ರಾಗಿದ್ದಿರಬಹುದೆಂದು ಊಹೆ. 


ಹೀಗೆ ವೈಯಕ್ತಿಕ ವಿವರಗಳೆಲ್ಲ ಕತ್ತಲೆಯ ಲೋಕದಲ್ಲಿ ಮುಳುಗಿದ್ದರೂ, ಕ್ರಿಶ. 
ಸು. ೧೮೫೦-೧೯೨೦ರ ಅವಧಿಯಲ್ಲಿ ಕರ್ನಾಟಕದಲ್ಲಿ ಜೀವಿಸಿದ್ದ 'ಚನ್ನಪಟ್ಟಣದ 
ಅಹೋಬಲದಾಸ'ರೆಂಬ ಕೀರ್ತನಕಾರರು ಶ್ರೀವೈಷ್ಣವದಾಸರಾಗಿದ್ದ “ತುಳಸಿರಾಮದಾಸ'ರ 
ಶಿಷ್ಯರಾಗಿ “ಗುರುತುಲಸಿರಾಮ / ಗುರುತುಲಶೀರಾಮ / ತುಲಸಿರಾಮ' ಎಂಬ 
ಅಂಕಿತಗಳಲ್ಲಿ ಕೀರ್ತನೆಗಳನ್ನೂ ಗ್ರಂಥವನ್ನೂ ರಚಿಸಿ, ಎಶಿಷ್ಟಾದ್ವೆ ಆತ ತತ್ವಗಳನ್ನು 
ಜನಪ್ರಿಯಗೊಳಿಸಿದರು ಎ೦ಬಷ್ಟು ವಿವರಗಳನ್ನು ಈಗ ಸದ್ಯಕ್ಕೆ ಸ್ವೀಕರಿಸಬಹುದು. 
ಹುಟ್ಟಿನಿಂದ ತಳಸಮುದಾಯದ ವ್ಯಕ್ತಿಯಾದರೂ, ಗುರುಕೃಪೆಯಿಂದ ಸಾಧಕರಾಗಿ 
ಸಮಾಜವನ್ನು ಉದ್ದರಿಸಿದರು. ಸದ್ಯಕ್ಕೆ ಇವರ ೧೩೫ ಕೀರ್ತನೆಗಳು ಮತ್ತು ೧೧೦ 
ಕಂದ ಪದ್ಯಗಳು ಹಾಗೂ ೫೦ ಸಾಲುಗಳ "ರಗಳೆ" ಸಾಲುಗಳು ಇರುವ “ವೇದಾಂತ 
ಸಿದ್ಧಾಂತ' ಎಂಬ ಕೃತಿ ದೊರೆತಿವೆ. 


ಕೀರ್ತನೆಗಳನ್ನು ಚನ್ನಪಟ್ಟಣದ ಅಹೋಬಲದಾಸರ ಕೀರ್ತನೆಗಳು (೨೦೦೭) 
ಎ೦ಬ ಪುಸ್ತಕರೂಪದಲ್ಲಿ ಡಾ. ನಾ. ಗೀತಾಚಾರ್ಯರು ಸಂಸಾದಿಸಿ ಪ್ರಕಟಿಸಿದ್ದಾರೆ. 
ಆದರೆ ವೇದಾಂತ ಸಿದ್ಧಾಂತವು ಗ್ರಂಥ ಅಪ್ರಕಟಿತವಾಗಿದೆ. ಅದರ ಬಗ್ಗೆ ಮೇಲಿನ 
ಪುಸ್ತಕದಲ್ಲಿರುವ ಮಾಹಿತಿಯನ್ನಾಧರಿಸಿ ಹೀಗೆ ಹೇಳಬಹುದು. 


ಚನ್ನಪಟ್ಟಣದ ಅಹೋಬಲದಾಸರು ಬರೆದಿರಬಹುದಾದ “ವೇದಾಂತ 
ಸಿದ್ಧಾಂತ'ವು ಪುಟ್ಟ ಗಂಥ. ೧೧೦ ಕ೦ದಪದ್ಯಗಳು ಮತ್ತು ೫೦ ಸಾಲುಗಳ 


ಉದಯವಿಕಾಸ / ೭ 


`ರಗಳೆ'ಯಿರುವ ಈ ಗಂಥದ ವಸ್ತು ಪ್ರಮುಖವಾಗಿ 'ವಿಶಿಷ್ಟಾದ್ವೈತ'ದ ತತ್ತ ಖಳು. 
ಈ ವಿಷಯದೊಂದಿಗೆ ಸಮಾನವಾಗಿ ಬೆರೆಯುವುದು ಸಾಮಾಜಿಕ ಪ್ರಜ್ಞೆ, 
ಸಮಾಜದಲ್ಲಿರಬೇಕಾದ ನೈತಿಕ ಮೌಲ್ಯಗಳಿಗೆ ಒತ್ತು ಕೊಟ್ಟು ಅನ್ಯಾಯ, ಅನೈತಿಕ 
ವಿಷಯಗಳನ್ನು ಖಂಡಿಸುವಂತಹ ನಿರೂಪಣೆಯಿದೆ. 

ಪಟ್ಟೆನಾಮಗಳಿಕ್ಕಿಯು 

ಬಟ್ಟೆಗಳಂಬುಟ್ಟು ಒಗೆದು ತೊಟ್ಟೊಡೇನೈ 

ಗುಟ್ಟಿನ ಗುರುತುಗಳುಸುರಲು 

ಬಿಟ್ಟಿಯ ಮಾತೇನಿದನೀ ಕಟ್ಟರಿಸಬೇಕೆಂದು ನಂಬು ಗುರುವಾಕ್ಯದಿ 


ಎಂಬ ಕಂದಪದ್ಯ ಧಾರ್ಮಿಕ ಕ್ಷೇತ್ರದ ಹುಳುಕನ್ನು ಎತ್ತಿತೋರಿಸುತ್ತಿದೆ. ಹಾಗೆಯೇ 
ಸಮಾಜದ ಲೋಪ-ದೋಷಗಳ ಕಡೆಯೂ ವಿವರಿಸುವುದರಿಂದ “ಸಮಾಜೋ 
ಸಾಂಸ್ಕೃತಿಕ' ವಿಷಯಗಳ ಅಧ್ಯಯನದ ದೃಷ್ಟಿಯಿಂದಲೂ ಮೌಲಿಕ ಕೃತಿಯಾಗಿದೆ. 


ಕೃತಿಯ ಭಾಷೆ-ಶೈಲಿಯನ್ನು ಗಮನಿಸಿದಾಗ ಸರಳ, ಸುಲಭ ಶೈಲಿ ಕಾಣುತ್ತದೆ. 
ಕೀರ್ತನೆಗಳಲ್ಲಿ ಕನ್ನಡದ ಜೊತೆ ಹಿಂದಿ, ತೆಲುಗು ಭಾಷಾ ಪದಗಳ 
ಮಿಶ್ರಣವಿರುವಂತೆ. ಇಲ್ಲಿ ಆಂಗ್ಲ ಪದಗಳ ಮಿಶ್ರಣವನ್ನು ಕಾಣಬಹುದು. 
ಲಿಮ್ದೇಷನ್‌ ಬಾರಾದೊಡೆ 
ಕಮ್ದಿಗೆ ಅದು ಸಲ್ಲದಂತೆ ಆ ಪರಿಜೀವಿ 
ಕಂಟೋನ್ಮೆಂಟಧಿಕಾರಿಯು 
ಸೆಂಟರ ಜೈಲೇಳ್ದ ಬಳಿಕ ತಂಟೆಗಳುಂಟೇ 


ಎಂಬಂತಹ ಮಿಶ್ರಣ ಇದೆ. ಇಂತಹ ಭಾಷೆ ಇಂದು ಪ್ರಚಲಿತವಿರುವ "ಕಂಗ್ಲಿಷ್‌' 
ಭಾಷಾ ರೀತಿಯನ್ನು ನೆನಪಿಸುತ್ತದೆ. 


ಮಳಿಗೆ ರಂಗಸ್ವಾಮಿದಾಸರು 

“ಗುರುಸೇವಾ ದುರಂಧರ' ಎಂಬ ಬಿರುದಿನಿಂದ ಪ್ರಸಿದ್ಧರಾಗಿ 
ತುಳಸಿರಾಮದಾಸರ ಪರಂಪರೆಯನ್ನು ಮುಂದುವರೆಸಿದ ಮತ್ತೊಬ್ಬ ಪ್ರಮುಖ 
ಶಿಷ್ಯರೇ “ಮಳಿಗೆ ರಂಗಸ್ವಾಮಿದಾಸರು.' ಕ್ರಿಶ. ೧೮೬೮-೧೯೪೧ 


ಕರ್ನಾಟಕದ ಕೋಲಾರ ತಾಲೂಕಿನ “"ಮುಳಬಾಗಿಲಿ'ನವರಾದ ದಾಸರ 
ವೈಯಕ್ತಿಕ ವಿವರಗಳೆಲ್ಲವೂ ಸ್ಪಷ್ಟವಾಗಿ ದೊರೆತಿವೆ. ರಂಗಸ್ವಾಮಿದಾಸರ ಶಿಷ್ಕರಾದ 
ಮೈಸೂರು ಭೈರವಗೌಡ (ವೆಂಕಟದಾಸ)ರು ಬರೆದಿರುವ 


೮ / ಉದಯವಿಕಾಸ 


ಮುಳಬಾಗಲುರಂಗಸ್ವಾಮೀ ಎಮ್ಮ 
ನುಳುಹಬೇಕು ಭಕ್ತಪ್ರೇಮಿ ॥ಪ॥ (ಕೀ. ೧೯, ಪು. ೧೮) 


ಎಂಬ ೪ ಸಾಲಿನ ೧೯ ಚರಣಗಳ ದೀರ್ಫ ಕೀರ್ತನೆ ರಂಗಸ್ವಾಮಿದಾಸರ ಜೀವನ, 
ಸಾಧನೆಯ ಸಮಗ್ರ ಚಿತ್ರವನ್ನು ನೀಡಿದೆ. 


ಇವರು, ಮುಳುಬಾಗಿಲಿನಲ್ಲಿ ವಂಶಪಾರಂಪರ್ಯವಾಗಿ ಬೆಲ್ಲ, ಸಕ್ಕರೆ ಮಂಡಿಯ 
ವ್ಯಾಪಾರ ಮಾಡುತ್ತಾ ಶ್ರೀಮಂತವಾಗಿದ್ದ ಕುಟುಂಬದ "ಗಾಣಿಗ ಮತಸ್ಥ'ರಾದ ಶ್ರೀ 
ಅಣ್ಣಯ್ಯ ಶೆಟ್ಟಿ ಮತ್ತು ಗುರ್ರಮ್ಮ ದಂಪತಿಗಳ ಮಗನಾಗಿ ಜನಿಸಿದರು. 
ಕೃತ್ತಿಕಾನಕ್ಷತ್ರ ಪ್ರಥಮಾ ಪಾದ 
ತಿಥಿಯು ದ್ವಾದಶಿ ವಿಭವನಾಮಾ ಹಿತವಾದ ಧನುರ್ಮಾಸ 


ಸ್ಥಿರವಾರದುದಯದೊಳು 
ಪೃಥಿವೀ ಪಥನಾದ ಪರಮಪುರುಷ ಮೂರ್ತಿ 


ಎಂಬ ಕಂದಪಂದ್ಯ ಇವರ ಜನನದ ಸಂಪೂರ್ಣ ವಿವರ ನೀಡಿದೆ. ಈ ವಿವರಗಳು 
ಕ್ರಿಶ. ೧೮೬೮ಕ್ಕೆ ಸರಿಹೊಂದುತ್ತವೆ. ವ್ಯಾಪಾರದೊಂದಿಗೆ ಗುರುಭಕ್ತಿ-ದೈವಭಕ್ತಿಗಳು 
ಕುಟುಂಬದಲ್ಲಿ ಸಂಪೂರ್ಣವಾಗಿ ನೆಲೆಸಿದ್ದವು. ತುಳಸಿರಾಮದಾಸರು 
ಮುಳುಬಾಗಿಲಿಗೆ ಬಂದಾಗಲೆಲ್ಲ ಅವರ ಭಗವತ್ತೇವೆಗೆ ನೆರವು ನೀಡುತ್ತಾ ಸೇವೆ 
ಮಾಡುತ್ತಿದ್ದರು. ಅವರಿಗಾಗಿ ಅಣ್ಣಯ್ಯ ಶೆಟ್ಟರು "ಭಜನ ಮಂದಿರವನ್ನೇ ಕಟ್ಟಿಸಿದರು. 
ರಂಗಸ್ವಾಮಿಯವರು "ಸುಬ್ಬಮ್ಮ' ಎಂಬ ಧರ್ಮಪತ್ನಿ “ತುಳಸಿರಾಮ' “ತುಳಸಿಗುರ್ರಮ? 
ಎಂಬ ಮಕ್ಕಳೊಂದಿಗೆ ಸಂಸಾರ ಮಾಡುತ್ತಾ, ಕುಟುಂಬದ ವ್ಯಾಪಾರದೊಂದಿಗೆ 
ಧಾರ್ಮಿಕ ಕಾರ್ಯದಲ್ಲೂ ತೊಡಗಿದ್ದರು. ಕಾಲಕ್ರಮೇಣ "ಸವಿಯ ವ್ಯಾಪಾರ'ವನ್ನು 
ಬಿಟ್ಟು ತುಳಸಿರಾಮದಾಸರಿಂದ ಬೆಂಗಳೂರಿನಲ್ಲಿ “ದೀಕ್ಷೆ'ಯನ್ನು ಪಡೆದು, 
ದಾಸರಾಗಿ ಗುರುಗಳ ಕಾರ್ಯವನ್ನು ಮುಂದುವರೆಸಿದರು. 


ರಂಗಸ್ವಾಮಿದಾಸರ ೪ ಜನ ಶಿಷ್ಕರು (ತುಳಸಿರಾಮದಾಸರ ಪಶಿಷ್ಠ) ದರಿಶಕುಪ್ಪ 
ವೆಂಕಟದಾಸರು, ಮೈಸೂರು ಭೈರವಗೌಡ (ವೆಂಕಟದಾಸ), ಮೈಸೂರು 
ವೈಕುಂಠದಾಸರು, ಚನ್ನಪಟ್ಟಣದ ಆರ್‌. ರಾಮಕೃಷ್ಣದಾಸರು ತಮ್ಮ ಗುರುಗಳನ್ನು 
ಕುರಿತು ಬರೆದ ೬ ಕೀರ್ತನೆಗಳು ಲಭ್ಯವಾಗಿವೆ. ಈ ಕೀರ್ತನೆಗಳಲ್ಲಿ ರಂಗಸ್ವಾಮಿದಾಸರ 


ಸಾಧನೆಯ ಸಮಗ್ರ ವಿವರಗಳು ಉಲ್ಲೇಖಿತವಾಗಿವೆ. 


ತುಲಸೀ ಮಹಾತ್ಮರ ತತ್ವಾಬೋಧಾನುಭವ 
ತಿಳಿದು ನಿರ್ಮಲ ಹೃದಯದಲ್ಲಿ ಭಕ್ತಕೃತಮುಖನೆ 


(ದರಿಶ. ವೆಂ.ದಾ. ಕೀ. ೧೮ ಫು. ೫ ಫು. ೧) 


ಉದಯವಿಕಾಸ / ೯ 


ವರಯತಿಗುರುಗಳ ಭಾಷಾಪೂರ್ಣ 
ಪರತತ್ವ ಬೋಧೆ ಗುಣಭೂಷ 
ಪರಮಾನುಭವಜ್ಞಾನ ಅರುಹಿ ಭಕ್ತರನೆಲ್ಲ 
ಪರಲೋಕಸಾಧನ ಅರಿವು ತೋರಿಸುವಂಥಾ 
(ಮೈ. ಭೈ. ಗೌಡ ಕೀ ೧೯, ಪ. ೬. ಪು. ೧9) 
ಭರತಪುರಿಯೊಳು ತುಲಸೀರಾಮರ 
ಸ್ಥಿರಪಡಿಸಿದ ಗುರು ನಮೋ ನಮೋ (ಮೈ. ವೈ. ದಾ. ಕೀ ೨೦, ಅ.ಪ. ಪು. ೨೧) 


ವರಗುರು ತುಲಸೀರಾಮಾ ಚರಿತಾ ಸವಿಸ್ತರಿಸಿ 
ಸಿರಿಚನ್ನಪುರಿಯಲ್ಲೀ ವರಕೀರ್ತಿ ಸ್ಥಿರದಿ ವಹಿಸಿ 
(ಚನ್ನ ಆರ್‌. ರಾಮ... ಕೀ. ೨೧, ಪ. ೬ ಫು) 


ಎ೦ಬ ನುಡಿಗಳು ರಂಗಸ್ವಾಮಿದಾಸರು ತುಲಸಿರಾಮದಾಸರಲ್ಲೇ ದೈವವನ್ನು 
ಕಾಣುತ್ತಾ, ಅವರ ಪರಂಪರೆಯನ್ನು, ಭಕ್ತಿಯ ವಿಧಾನವನ್ನು ಮುಂದುವರೆಸಿದ 
ರೆಂಬುದನ್ನು ಸ್ಪಷ್ಟಪಡಿಸುತ್ತವೆ. ಸಮಾಜದ ಸ್ವಾಸ್ಕ್ಯಕ್ಕಾಗಿ ಗುರುಗಳು ನಡೆಸುತ್ತಿದ್ದ 
ರಾಮೋತ್ಸವ, ಕೃಷ್ಣೋತ್ಸವ, ತಿರುತಾರಕೋತ್ಸವಗಳ ಜೊತೆಗೆ ರಂಗಸ್ವಾಮಿದಾಸರು 
“ತುಲಸಿತಾರಕೋತ್ಸವ'ವನ್ನೂ ನಡೆಸುತ್ತಿದ್ದರು. ಗುರುಗಳು ಕಟ್ಟಿದ ಭಜನ ಮಂಡಳಿಗಳನ್ನು 
ಬೆಳೆಸುತ್ತಾ, ಭಜನೆಯಲ್ಲಿ "ರಾಮಕೋಟಿ' ಎ೦ಬ ರೀತಿಯನ್ನು ಹುಟ್ಟುಹಾಕಿದರು. ೭ 
ದಿನಗಳು ೨೪ ಘಂಟಿಗಳೂ ಹಗಲು-ಇರುಳು ನಿರಂತರವಾಗಿ ವಾದ್ಯ ಸಮೇತ 
ಹಾಡುತ್ತಾ, ಕುಣಿಯುತ್ತ, ದೇವರ ಫೋಟೋ ದೀಪಸ್ತಂಭಗಳು, ಕಂಬಗಳನ್ನು 
ಸುತ್ತುತ್ತ ತುಳಸಿರಾಮದಾಸರ ಹಾಡುಗಳನ್ನೂ ದೇವರ ನಾಮಾವಳಿಗಳನ್ನೂ 
ಭಜಿಸುವುದು ಇದರ ಉದ್ದೇಶ, ಚನ್ನಪಟ್ಟಣದಲ್ಲಿ ೪ ಬಾರಿ 'ರಾಮಕೋಟಿ' 
ನಡೆಯಿತೆಂದು ಶಿಷ್ಕರು ಉಲ್ಲೇಖಿಸಿದ್ದಾರೆ. ೨ ಮತ್ತು ೩ನೇ ಉತ್ಸವಗಳು ಕ್ರಮವಾಗಿ 
೪.೮.೧೯೩೨ ಮತ್ತು ೨೦.೮.೧೯೩೩ರಲ್ಲಿ ನಡೆಯಿತೆಂದೂ ತಿಳಿದುಬಂದಿದೆ.* 


ಹಾಗೆಯೇ “ಹರಿಕಥಾ' ಪರಂಪರೆಯನ್ನು ಮುಂದುವರೆಸಿದರು. ಹರಿಕಥೆ 
ಮಾಡುವಾಗ ಇವರು ಕಾಣುತ್ತಿದ್ದ ರೀತಿಯನ್ನು ಮೈಸೂರು ಭೈರವಗೌಡರು 


ನಳಿತೋಳು ಕಳೆಮುಖ ತಲೆಗೆ ಕಿರೀಟವು 
ನಳಿನಲೋಚನಮೂರ್ತಿ ಕಳೆಯಿಂದ ಬೆಳಗುವೆ (ಅ.ಪ) 


* ಗುರು ತುಳಸಿರಾಮ, ಸಂ: ಡಾ. ಗೀತಾಚಾರ್ಯ, ಪು. ೧೪-೧೬. 


೧೦ / ಉದಯವಿಕಾಸ 


ಅಂಗ ದ್ವಾದಶನಾಮಧಾರಾ ಬಹು 

ಶೃಂಗಾರತರ ಮಕುಟಾಂಬರಾ 

ರಂಗಮಂಟಪದಿ ಲಂಘಿಸಿ ರಾಗಪಾಡುತ್ತ 

ಮಂಗಳಕರ ತುಲಸಿನಳಿನಾಕ್ಷಹಾರುಳ್ಳ (ಪ. ೧೫, ಪು. ೨೧) 


ಎಂದು ವರ್ಣಿಸಿದ್ದಾರೆ. ಇದರ ಭಾವಚಿತ್ರವೂ ದೊರೆತಿದೆ. ಪರಕಾಲ ಮಠಕ್ಕೆ 
ಆಗಮಿಸಿ ಆಶೀರ್ವಚನ ಪಡೆದುದೇ ಅಲ್ಲದೆ ಶಿಷ್ಯರಿಂದ ಬೆಳ್ಳಿಯ ಕಿರೀಟವನ್ನೂ 
ಧಾರಣ ಮಾಡಿದರೆಂದು ಉಲ್ಲೇಖಿತವಾಗಿದೆ. 


ತುಲಸಿರಾಮದಾಸರ "ಅನ್ನದಾನ'ದ ಕಾರ್ಯಕ್ರಮವನ್ನೂ ಮುಂದುವರೆಸಿದರು. 


ದಿನಚರಿಬರುವ ದಾಸರನೂ ಮನ 
ದನುವಾರಿಸುತಾನ್ನದಾನವನೂ 
ಮನದೊಳು ಭಕ್ತರವೊಡಲ ಪರೀಕ್ಷಿಸಿ 
ಘನ್ನವಾದ ಮೋಕ್ಷಾ ರ್ಹವಾದವರ ಕೈಪಿಡಿದ 
(ಮೈ. ಭೈ.ಗೌಡ. ಕೀ.೧೯; ಚ. ೧೭, ಫು.೨೦) 


ಎಂಬ ವರ್ಣನೆಯಲ್ಲಿರುವ ಹಸಿವಿನಿಂದ ಬರುವವರಿಗೆ ಅನ್ನ, ಮೋಕ್ಷಾಕಾಂಕ್ಷಿಗಳಿಗೆ 
ಮೋಕ್ಷ ಎಂಬ ವಿವರಗಳು "ಅನ್ನದಾನ'ದ ವೈಶಿಷ್ಟ್ಯವನ್ನು ತಿಳಿಸುತ್ತದೆ. 


ಕ್ರಿಶ. ೧೯೦೦ರಲ್ಲಿ ತುಲಸಿರಾಮದಾಸರು "ಫ್ಲೇಗಿ'ನಿಂದ ನರಳುತ್ತಿದ್ದವರಿಗೆ 
ನೀಡಿದ ದೈವಿಕ ಸಾಂತ್ವನ, ಶುಶ್ರೂಷೆಯ ಕಾರ್ಯದಲ್ಲಿ ರಂಗಸ್ವಾಮಿದಾಸರು 
ತೊಡಗಿದ್ದರು. 
ತನುವು ಅಸ್ಥಿರವೆನ್ನುತಾ ತಿಳಿದು ಈ ದುರ್ವ್ಯಾಧಿ 
(ಎನುವ) ಪ್ಲೇಗು ಭಯವ ಬಿಡುತಾ 
ಘನವಾದ ರಾಮಕೋಟಿಯಲಿ ನೆಲೆಸುತಾ 
ಬಿನಗು ಸಂಸಾರದ ಮಮತೆಯ ಬಿಡುತಾ 


(ಚನ್ನ, ಆರ್‌. ರಾ. ಕೃ. ದಾ, ಕೀ. ೨೩, ಚ ೨, ಫು. ೨೪) 


ಎಂಬ ಪದ್ಯದಲ್ಲರುವಂತೆ 'ರಾಮಕೋಟಿ' ಭಜನೆ ರೋಗಿಗಳಿಗೆ ನೈತಿಕ, ಧಾರ್ಮಿಕ 
ಶಕ್ತಿ ಮೂಡಿಸಿ, ಮನಸ್ಸು ಪ್ರಶಾ೦ತವಾಗಲು ನೆರವಾಯಿತು. ಹೀಗೆ ದೇಹಕ್ಕೆ ಅನ್ನ, 
ಮನಸ್ಸಿಗೆ ಶಾಂತಿ ನೀಡುತ್ತಾ ಸಮಾಜವನ್ನು ಉದ್ದರಿಸಿದರು. 


ಮುಳುಬಾಗಲಿನಲ್ಲಿ ತಂದೆ ಅಣ್ಣಯ್ಯ ಶೆಟ್ಟರು ತುಳಸಿರಾಮದಾಸರಿಗಾಗಿ 
ಕಟ್ಟಿಸಿದ್ದ ಭಜನ ಮಂದಿರವನ್ನು ರಂಗಸ್ವಾಮಿದಾಸರು “ತುಳಸಿರಾಮ 

ದೇವಾಲಯ'ವಾಗಿ ಪರಿವರ್ತಿಸಿ, ೧೯೩೯ರಲ್ಲಿ ಗುರುಗಳು ಮತ್ತು ಶ್ರೀನಿವಾಸ 
ದೇವರ ವಿಗ್ರಹಗಳನ್ನು ಪ್ರತಿಷ್ಠಾಪಿಸಿ, ನಿರಂತರ ಪೂಜೆ ನಡೆಯುವಂತೆ 
ವ್ಯವಸ್ಥೆಗೊಳಿಸಿದರು. ನಾವು ಇಂದಿಗೂ ಈ ದೇವಾಲಯವನ್ನು ನೋಡಬಹುದು. 


ಹೀಗೆ ಮಳಿಗೆ ರಂಗಸ್ವಾಮಿದಾಸರು “ಸಹಪತ್ನಿ ಸಹಿತ ಭಕ್ತರನು 
ಪಾಲಿಸುತಿಪಾ” (ಪು.೨೦) ಎಂಬಂತೆ ಪತ್ನಿ ಸಮೇತ ತನು-ಮನ-ಧನಗಳನ್ನು 
ಗುರುಪರಂಪರೆಯನ್ನು ಮುಂದುವರೆಸಲು ಬಳಸಿಕೊಳ್ಳುತ್ತಾ, ಸಮಾಜವನ್ನು 
ಉದ್ಭರಿಸಿ, ಜನ್ಮಸಾರ್ಥಕ ಮಾಡಿಕೊಂಡರು. ಪರಂಪರೆಯನ್ನು ಮುಂದುವರೆಸುವ 
ಶಿಷ್ಠರನ್ನೂ ಸೃಷ್ಟಿಸಿ, ೧೯೪೧ರಲ್ಲಿ ಮುಳುಬಾಗಲಿನಲ್ಲಿ ದೇಹತ್ಯಾಗ ಮಾಡಿದರು. 
ರಾಮಕೋಟಿ ಭಜನೆಯು 'ಅಖಂಡನಾಮಸ್ಕರಣೆ'ಯ ಹೆಸರಿನಲ್ಲಿ ದಕ್ಷಿಣ ಭಾರತದ 
ದೇವಾಲಯಗಳಲ್ಲಿ ಇಂದಿಗೂ ಜೀವಂತವಾಗಿದೆ. ಕೋಲಾರದಲ್ಲಿ ಇಂತಹ 
ವೃತ್ತಿನಿರತ ಭಜನ ಮಂಡಳಿಗಳನ್ನು ಇಂದಿಗೂ ಕಾಣಬಹುದು. 


ರಂಗಸ್ವಾಮಿದಾಸರು ರಚಿಸಿರುವ ೭೫ ಕೀರ್ತನೆಗಳು ಲಭ್ಯವಾಗಿವೆ. ಇವುಗಳಲ್ಲಿ 
೨ ಸಂಸ್ಕೃತ ರಚನೆಗಳು ೨೦ ಕನ್ನಡ ಕೀರ್ತನೆಗಳನ್ನು ಬಿಟ್ಟರೆ, ಉಳಿದವು ತೆಲುಗು 
ಕೀರ್ತನೆಗಳಾಗಿವೆ. 


ಈಗ “ವಿಷಯಕ್ಕೆ ಅನುಗುಣವಾಗಿ ದಾಸದ್ವಯರ ಕೀರ್ತನೆಗಳನ್ನು ವರ್ಗೀಕರಿಸಿ 
ಅವುಗಳ ಸ್ವರೂಪ, ಭಾಷೆ ಶೈಲಿಯನ್ನು ಅಧ್ಯಯನ ಮಾಡಬಹುದು. 


ದಾಸದ್ವಯರು ಚಿತ್ರಿಸಿರುವ ಗುರು ತುಳಸಿರಾಮದಾಸರು 

ಅಹೋಬಲದಾಸರು ಸರ್ವಸಂಗ ಪರಿತ್ಯಾಗಿ ಅವಧೂತರಾಗಿದ್ದುದರಿಂದ 
ಮತ್ತು ಗುರುಗಳೊಂದಿಗೇ ಇದ್ದಿರಬಹುದಾದ ಸಂಬಂಧ ಅಸಷ್ಟವಾಗಿರುವುದರಿಂದ 
ಅವರ ಕೀರ್ತನೆಗಳಲ್ಲಿ ಗುರುಗಳ ಬಗ್ಗೆ ಯಾವ ವೈಯಕ್ತಿಕ ವಿವರಗಳೂ 
ಉಲ್ಲೇಖಿತವಾಗಿರುವುದಿಲ್ಲ. 


ಬೆಂಗಳೂರಿಗೆ ಹೋಗಿಬಂದರೂ ಮೈಸೂರಿಂದಾ Wa 


ಬೆಂಗಳೂರಿಗೆ ಹೋಗಿ ಬಂದ ಜಂಗಮನು ತಾನಾಗಿ ನಿಂದಾ 
ಕಂಗಳೆರಡರ ಮಧ್ಯ ತಾ ನಿಜಲಿಂಗನಾಗಿ ಕಾಣಬಂದ ॥ಅ.ಪ.॥ 
(ಚಅ.ಕೀ ಕೀ. ೧೧೯, ಪು. ೭೩-೭೪) 


ಎಂಬ ಕೀರ್ತನೆ ಗುರುಗಳು ಅಂತಿಮ ಯಾತ್ರೆಯನ್ನು ಕುರಿತದ್ದಾಗಿರಬಹುದು. 
“ಬಿದಿಗೆ ಪಾಡ್ಯ'ದಲ್ಲಿ ನದಿಯ ಸ್ನಾನವ ಮಾಡಿ, “ತದಿಗೆಯೊಳಿರಲುಬೇಡ' ಎಂದು 

ಇಷ್ಟದೈವದ ಪೂಜೆ ಮಾಡಿ, “ದೃಷ್ಟಿಗೋಚರವಾದ ಗುರುವು... ಇಷ್ಟದಿಂದಲಿ ಭಜಿಸಿ 
ನೋಡಲು ಸಷವಾಗಿ ಕಾಣುತೈತಿ' ಎಂಬಂತೆ ಗುರುಗಳು ದೇಹ ತ್ಯಾಗ ಮಾಡಿ, 


ಮಾನಸಿಕ ದರ್ಶನದ ಮೂಲಕ ಶಾಶ್ವತ ನೆಲೆ ತಲುಪಿದ್ದಾರೆ ಎಂಬ ವಿವರಗಳು 
ದೊರೆಯುತ್ತವೆ. 


ತುಳಸಿರಾಮದಾಸರೊಡನೆ ನೇರ ಸಂಪರ್ಕದಲ್ಲಿದ್ದು, ಅವರ ಕಾರ್ಯ- 
ಚಟುವಟಿಕೆಗಳಲ್ಲಿ ಸಕ್ರಿಯವಾಗಿ ಭಾಗವಹಿಸಿದ್ದ ಮಳಿಗೆ ರಂಗಸ್ವಾಮಿದಾಸರು ಆರು 
ಕೀರ್ತನೆಗಳಲ್ಲಿ ಅವರನ್ನು ವರ್ಣಿಸಿದ್ದಾರೆ. 


ಪ್ರವಂಗಾಷಾಢ ಬಹುಳದಶಮಿ ಭಾರ್ಗವ ಲಾಲೀ 
ಭುವಿಯವತಾರ ಸಾಯಂತ್ರಂ ಮೃಗಶಿರಯುತ ಲಾಲೀ 


ವೆಂಕಟಲಕ್ಷ್ಮಾಂಬೋದರ ಪಯೋಧಿಸೋಮ ಲಾಲೀ 

ಪಂಕಜಲೋಚನ ಪ್ರಥಣಾಶ್ರಮವ್ರತನೇಮ ಲಾಲೀ 

ಸಿದ್ಧವಟಾವಿರ್ಭವ ವೈಷ್ಣವ ದೇವಲಾಲೀ 

ಇದ್ದರ ತುಲಸೀಕುಲಕೊಂಡಾರ್ಯಪ್ರಿಯಸುತ ಲಾಲೀ (ಕೀ.೧೧, ಚ.೧,೨,೩ ಪ. ೧೧) 


ಎಂಬಲ್ಲಿ ತುಲಸಿರಾಮದಾಸರು ಹುಟ್ಟಿದ ವರ್ಷ, ತಿ೦ಗಳು, ನಕ್ಷತ್ರದೊಂದಿಗೆ 
ವೆಂಕಟಲಕ್ಷ್ಮಮ್ಮ ಕೊಂಡಾರ್ಯರ ಮಗನೆಂದು ಹೇಳಿದ್ದಾರೆ. 


ಕ್ರಿಶ. ೧೮೬೮-೧೮೯೪ರವರೆಗೆ ಮೈಸೂರಿನ ಸಿಂಹಾಸನವನ್ನು ಅಲಂಕರಿಸಿದ್ದ 
ಶ್ರೀ ಚಾಮರಾಜ ಒಡೆಯರು ತುಳಸಿರಾಮದಾಸರನ್ನು ಸನ್ಮಾನಿಸಿ, ಬಿರುದನ್ನು 
ನೀಡಿದ್ದರೆಂದು ಪ್ರತೀತಿ. ರಂಗಸ್ವಾಮಿದಾಸರ- 


“ಮಹಿಸೂರುರವರ ಮಹಿಪತಿಸಮುಖ,” “ಧರಮಹಿಸೂರ್ದುರವರ ಪ್ರಭುಪೂಜಿತ 
ಸ್ಮರಜಿತ ಲಾಲೀ "ಚಾಮನೃಪಾಲ ಸುಜ್ಞಾನ ಬೋಧಿನಾ” “ಚಾಮರಾಟುಂಗವ ಭೂಷಿತ” 
ಎ೦ಬ ಸಾಲುಗಳು ರಾಜರಿಂದ ದೊರೆತಿದ್ದ “ಶ್ರೀ ಚಾಮರಾಟ್ಟಾಲಿತ ಸತ್ಸಂಪ್ರದಾಯ 
ಸುಜ್ಞಾನ ಬೋಧಿನಿ ಸಮಾಜೋದ್ಧಾರಕ” ಎ೦ಬ ಬಿರುದನ್ನು ಧ್ವನಿಸುತ್ತವೆ. 

“ಶ್ರೀ ಶಠಶಕೋಪಯತೀಂದ್ರ ಕೃಪಾಶ್ರಿತ' “ಶಠಕೋಪ ದೇಶಿಕೇಂದ್ರ ಚರಣಾಶ್ರಯ 
ಶ್ರೀಮಾನ್‌' ಎಂಬಲ್ಲಿ ತುಳಸಿರಾಮದಾಸರ ಗುರುಗಳ ಹೆಸರುಗಳನ್ನು ಉಲ್ಲೇಖಿಸಿದ್ದಾರೆ. 


“ಸತತ ಸತ್ಯಥಾ ಪ್ರಸಂಗ ಹರಿಗುಣಕಥಕ,' “ರಾಮ ಕೃಷ್ಣೋತ್ಸವ ತಿರುತಾರೋತವ, ಪುತ್ತಡಿ 
ಗುರುಧರಲಕ್ಷ್ಮಿ ಸಂಪದ್ಯುಕ್ತ ಲಾಲೀ,' ಪುರಪುರ ಭಜನಾಗಾರಾಗಣಿತ ಸ್ಥಾಪಿತ ಲಾಲೀ! ಜ್ಞಾನಭಕ್ತಿ 
ಯುಗ ಸಹಿತ ನಿತ್ಯಾನ್ನದಾನ ವ್ರತ ಭರಿತಾ 

ಎ೦ಬ ಉಲ್ಲೇಖಗಳಲ್ಲಿ ಗುರುಗಳ ಕಾರ್ಯ ಚಟುವಟಿಕೆಗಳ ಪ್ರಸ್ತಾಪವಿದೆ. 


“ತುಲಸೀವನಪ್ರತಿಷ್ಠಿತ,” “ಶ್ರೀ ಭರತಪುರೀಶಾ” “ಭರತಪುರಿಯರ್ಚಾವತಾರ” 
“ಭರತಪುರಿಧಾಮ” ಎಂಬ ಉಲ್ಲೇಖಗಳು ಮತ್ತು ಬೆ೦ಗಳೂರು ಮತ್ತು 
ಬೆ೦ಗಳೂರಿನ ತುಳಸಿ ತೋಟದಲ್ಲಿ ಹೂಡಿದ್ದ ವಾಸ್ತವ್ಯವನ್ನು ಧ್ವನಿಸುತ್ತವೆ. 


ಹೀಗೆ ಮಳಿಗೆ ರಂಗಸ್ವಾಮಿದಾಸರು ತುಳಸಿರಾಮದಾಸರ ಜೀವನ-ಸಾಧನೆಗಳ 
ಸಂಕ್ಷಿಪ್ತ ಚಿತ್ರಣವನ್ನೇ ನೀಡಿದ್ದಾರೆ. 


ಅಹೋಬಲದಾಸರು ಮತ್ತು ರಂಗಸ್ವಾಮಿದಾಸರಿಬ್ಬರೂ ತುಳಸಿರಾಮದಾಸರು 
ವೈದಿಕೇತರ ಮತ್ತು ಸಾಮಾನ್ಯರಾಗಿದ್ದ ಎಲ್ಲ ಜಾತಿ, ವರ್ಗದ ಜನರನ್ನೂ ಉದ್ಧಾರ 
ಮಾಡುತ್ತಿದ್ದರೆಂದು ಹೇಳಿದ್ದಾರೆ. 


ಭೀತಿ ಖಂಡಿಸಿದ ಪ್ರಖ್ಯಾತಿ ಪುರುಷನೆಂದು 
ನಾಥಮುನಿಗಳು ನಂಬಿಗೆ ಮಾಡಿರೆ 
ಕಾತುರದೊಳು ಬಂದು ಕಡಿದ ಕರ್ಮವನ್ನೆಲ್ಲ 
ಪ್ರಾತ ಸಂಧ್ಯಾಚಮನರಿಯದ 
ಕೋತಿ ಜನ ದುರ್ಗುಣವಿದೂರಗೆ ಮಹಾವೀರಗೆ 
(ಚ ಅ.ಕೀ ಕೇ ೪೦, ಚ. ೨, ಫು ೨೫) 


ನೇಮರಹಿತ ಮೂರ್ಪಾದಿ ಪತಿತೋದ್ಧಾರ ಲಾಲೀ 
(ಮ.ರಂ.ಕೇ. ಕೇ ೧೧, ಚ ೭, ಪು.೧೧) 
ಎಂಬ ಸಾಲುಗಳೇ ಸಾಕ್ಷಿ. 


ಅಹೋಬಲದಾಸರು "ಗುರು ತುಲಸಿರಾಮ/ಗುರುತುಲಶಿರಾಮ/ತುಲಸಿರಾಮ' 
ಎಂದು ಕೇವಲ ಗುರುವಿನ ಹೆಸರು ಅಂಕಿತವಾಗಿಸಿಕೊಂಡಿದ್ದರೆ, ರಂಗಸ್ವಾಮಿದಾಸರು 
“ಗುರು ತುಳಸಿರಾಮ' "ಗುರು ತುಳಸಿ ಕಲ್ಪತರು ಕರುಣಿ ರಂಗಸ್ವಾಮಿ' ಮುಂತಾದ 
ರೀತಿಯಲ್ಲಿ ಗುರುಗಳ ಹೆಸರನ್ನು ಮಾತ್ರ ಮತ್ತು ಆ ಹೆಸರಿನೊಂದಿಗೆ ತಮ್ಮ 
ಹೆಸರನ್ನೂ ಸೇರಿಸಿ ಅಂಕಿತವಾಗಿಸಿಕೊಂಡಿದ್ದಾರೆ. 


ದಾಸದ್ದಯರ ಕೃತಿಗಳಲ್ಲಿ ಶ್ರೀವೈಷ್ಣವ ತತ್ತ್ವಗಳು 

ಎಷ್ಟು ಪಾರಮ್ಯವನ್ನು ಸಾರುವ ಧರ್ಮವೆಂದರೆ ಶ್ರೀವೈಷ್ಣವ ಧರ್ಮ. ಕ್ರಿ.ಶ. 
೭ನೇ ಶತಮಾನದಿಂದ ಕ್ರಿಶ. ೯ನೇ ಶತಮಾನದ ಅವಧಿಯಲ್ಲಿ ಇದ್ದಿರಬಹುದಾದ 
೧೨ ಜನ ಆಳ್ವಾರು'ಗಳು ಅಂದರೆ ಭಕ್ತರು, ಸಂತರು ವಿಷ್ಣುಭಕ್ತಿಯನ್ನು 
ಶರಣಾಗತಿಯ ತತ್ತ ಎನನ್ನು ಕುರಿತು ನಾಲ್ಕುಸಾವಿರ “ಪಾಶುರಗಳಿರುವ (ಪದ್ಯ) 


೧೪ / ಉದಯವಿಕಾಸ 


ಹಾಡುಗಳನ್ನು ತಮಿಳಿನಲ್ಲಿ ರಚಿಸಿದ್ದು ಇವು "ನಾಲಾಯಿರ ದಿವ್ಯ ಪ್ರಬಂಧಗಳು' 
ಎಂದು ಕರೆಯಲಟ್ಟಿವೆ. “ನಾಥಮುನಿ'ಗಳಿಂದ ಪ್ರಾರಂಭವಾದ "ಆಚಾರ; ಪರಂಪರೆ 
ಇದನ್ನು ITN ಇವರಲ್ಲಿ ಕ್ರಿಶ. ಸು. ೧ಕು ಕ ವರೆಗೆ 
ಜೀವಿಸಿದ್ದಿರ ಬಹುದಾದ ಶ್ರೀ ರಾಮಾನುಜಾಚಾರ್ಯರು ಶ್ರೀವೈಷ್ಣವ ಧರ್ಮವನ್ನು 
ಹೆಚ್ಚು ಪ್ರಚಾರಕ್ಕೆ ತಂದರು. ಪ್ರಸ್ಥಾನತ್ರಯಗಳಂದು ಗುರುತಿಸಲ್ಪಟ್ಟಿರುವ 
“ಉಪನಿಷತ್ತು. ಬ್ರಹ್ಮಸೂತ್ರ, ಭಗವದ್ಗೀತೆ'ಗಳ ಜೊತೆಗೆ, ಇವರು "ನಾಲಾಯಿರ ದಿವ್ಯ 
ಪ್ರಬಂಧ'ಗಳನ್ನೂ ಪ್ರಮಾಣ ಗೃಂಥಗಳಾಗಿ ಸ್ವೀಕರಿಸಿ ಶ್ರೀವೈಷ್ಣವ ಧರ್ಮದ 
ಸ್ವರೂಪವನ್ನು ಸಿದ್ಧಪಡಿಸಿದರು. ಇದಕ್ಕಾಗಿ ಸಂಸ್ಕೃತ ಗ್ರಂಥಗಳ ಜೊತೆಗೆ ತಮಿಳು 
ಗ್ರಂಥವನ್ನು ಭಾಷೆಯನ್ನು ಬೆರೆಸಿದ್ದು ರಾಮಾನುಜಾಚಾರ್ಯರ ವೈಶಿಷ್ಟ್ಯ 


ಶ್ರೀವೈಷ್ಣವ ಹರಿದಾಸರಿಗೆಲ್ಲಾ ರಾಮಾನುಜಾಚಾರ್ಯರೇ ಮೂಲ ಪುರುಷ. 
ಕಾಲಕ್ರಮೇಣ ಈ ಧರ್ಮದಲ್ಲಿ ಸಂಸ್ಕೃತದ ಪ್ರಸ್ಥಾನತ್ರಯಗಳನ್ನೇ ಪ್ರಮಾಣವಾಗಿ 
ಪರಿಗಣಿಸುವ “ವಡಗಲೆ' ಸಂಪ್ರದಾಯ ಮತ್ತು ತಮಿಳು ಹಾಡುಗಳನ್ನು ಪ್ರಮಾಣವಾಗಿ 
ಪರಿಗಣಿಸುವ 'ತೇ೦ಗಲೆ' ಸಂಪ್ರದಾಯಗಳೆಂಬ ಎರಡು ಶಾಖೆಗಳು ಹುಟ್ಟಿಕೊಂಡವು. 


ತುಳಸಿರಾಮದಾಸರು ಮತ್ತು ಅವರ ಶಿಷ್ಕರಾದ ದಾಸದ್ವಯರು ಕ್ರಿಶ. 
೧೨೬೮ರಿಂದ ೧೩೬೯ರ ವರೆಗೆ ಜೀವಿಸಿದ್ದ 'ವೇದಾ೦ಂತದೇಶಿಕ'ರೆ೦ಬ ಆಚಾರ್ಯರು 
ಪ್ರಾರಂಭಿಸಿದರೆಂದು ನಂಬಲಾದ ಮೈಸೂರಿನ "ಪರಕಾಲ ಮಠ'ಕ್ಕೆ ಸೇರಿದವರಾಗಿದ್ದು 
'ವಡಗಲೆ' ಸಂಪ್ರದಾಯದ ಅನುಯಾಯಿಗಳಾಗಿದ್ದಾರೆ. 


ದಾಸದ್ವಯರ ಕೀರ್ತನೆಗಳಲ್ಲಿ ಶ್ರೀವೈಷ್ಣವ... ಧರ್ಮದ ನಿಯಮಗಳೇ 
ಮೊದಲಾದವು ಉಲ್ಲೇಖಿತವಾಗಿವೆ. 


ಅ) ಆಳ್ಜಾರ್‌-ಆಚಾರ್ಯರ ಉಲ್ಲೇಖ ಸ್ತುತಿ 
ಪರಕಾಲಗುರು ಸರ್ವತಿರುಮಳಿಶೆಯ್ಯಾಳ್ವಾರೆಂ 
ಬೆರುಮಾನರ ಅಡಿಯಾದೆನೈ (ಕೇ. ೩೦, ಚ ೦೪, ಫು. ೧೯) 


ಎಂಬಲ್ಲಿ "ತಿರುಚ್ಛಂದ ವಿರುತ್ತಂ' ಎಂಬ ೧೨೦ ಪಾಶುರಗಳ ಮತ್ತು 'ನಾನ್ಶುಕ್ಕನ್‌ 
ತಿರುವಂದಾದಿ' ಎಂಬ ೯೬ ಪಾಶುರಗಳ ಕೃತಿಗಳನ್ನು ರಚಿಸಿದ. ನಾಲ್ಕನೆಯ 
ಆಳ್ವಾರರಾದ 'ತಿರುಮಳಿಶೈ ಆಳ್ವಾರ್‌'ರನ್ನು ಅಹೋಬಲದಾಸರು ಉಲ್ಲೇಖಿಸಿದ್ದಾರೆ. 


"ರಾಮಾನುಜಾಚಾರ್ಯ ಮತ್ತು 'ವೇದಾಂತದೇಶಿಕ'ರನ್ನು ಇಬ್ಬರೂ 
ಮನತುಂಬಿ, ಭಕ್ತಿಪೂರ್ವಕವಾಗಿ ಸ್ತುತಿಸಿದ್ದಾರೆ. 


ಉದಯವಿಕಾಸ / ೧೫ 


ರಾಮಾನುಜಾಚಾರ್ಯ 


ಅಹೋಬಲದಾಸರು ೨೮, ೨೯, ೩೦ (ಪು. ೧೮,೧೯) ಸಂಖ್ಯೆಯ 
ಕೀರ್ತನೆಗಳಲ್ಲಿ* ರಾಮಾನುಜಾಚಾರ್ಯರ ಸ್ತುತಿ ಮಾಡಿದ್ದಾರೆ. 


“ಬೋಧಾಚಾರ್ಕ, ವೆಂಕಟ್ರಾಮಾನುಜ, ಎಂಬ ಹೆಸರುಗಳನ್ನೂ ಅವರು 
ರಚಿಸಿರುವ ಮುಖ್ಯ ಗ್ರಂಥವಾದ 'ಶ್ರೀಭಾಷ್ಯ'ವನ್ನೂ ಉಲ್ಲೇಖಿಸಿದ್ದಾರೆ. 
ಮಂತ್ರಜ್ಞಾನ ರಹಸ್ಯದಂತರ ಸ್ಥಿತಿಯನ್ನು 
ಪಂತಗೊಳಿಸಿಕೊಟ್ಟ ಪರಮದೇಶಿಕನೆ (ಪು. ೧೮) 
ಮಂತ್ರರಹಸ್ಯಾದಿ ಜ್ಞಾನ ತ್ರಯಂಗಳ 
ನಿಂತು ನೀ ಕೃಪೆ ಮಾಡಿದೇ 
ಸಂತೋಷದಿಂ ಬಂದು ಸಕಲಾನುಭವವಾಗಿ 
ತತ್ವದುಯ್ಯಾಲನಾಡಿದೆ (ಪ. ೧೯5) 
ಯದುಶೈಲವಾಸದೊಳಧಮರಾದವರಿಗೆ 
ಸುಧೆಯ ಸುರಿದು ತೋರಿದೆ 
ಸದುಪಾಯದಿಂದ ಬಂದು ಸರ್ವಸ್ವತಂತ್ರದೊ 
ಳಿದು ನೋಡೆನುತ ಸಾರಿದೆ (ಪು. ೧೯) 


ಎಂಬ ಸಾಲುಗಳು ರಾಮಾನುಜಾಚಾರ್ಯರು ತಮ್ಮ ಗುರುಗಳಿಂದ ಪಡೆದ 
ತಿರುಮಂತ್ರವನ್ನು ದೇವಾಲಯದ ಗೋಪುರ ಗುಡ್ಡದ ಮೇಲೆ ನಿಂತು ಸರ್ವಜನರ 
ಉದ್ದಾರಕ್ಕಾಗಿ, ಜೋರಾಗಿ ಹೇಳಿ ಸರ್ವಜನಾಂಗದಲ್ಲೂ ಭಕ್ತಿಯನ್ನು ಹುಟ್ಟಿಸಿದ 
ಮತ್ತು ಮೇಲುಕೋಟೆಯಲ್ಲಿ ದಲಿತರಿಗೆ ದೇವಾಲಯದೊಳಕ್ಕೇ ಪ್ರವೇಶ ಕಲ್ಪಿಸಿದ 
ಸಂಗತಿಗಳನ್ನು ಧ್ವನಿಸುತ್ತವೆ. 


ಅಹೋಬಲದಾಸರು ಹೇಳುವ "ಮಂತ್ರರಹಸ್ಯದಿ ಜ್ಞಾನತ್ರಯಗಳು' ಶ್ರೀವೈಷ್ಣವ 
ಧರ್ಮಾನುಯಾಯಿಗಳು ಪಾಲಿಸಬೇಕಾದ ಮುಖ್ಯ ನಿಯಮಗಳಲ್ಲಿ ಒಂದು. ಈ 
ಬಗ್ಗೆ ರಾಮಾನುಜಾಚಾರ್ಯರು "ರಹಸ್ಯತ್ತಯಸಾರ' ಎಂಬ ಹೆಸರಿನ ಗ್ರಂಥವನ್ನೇ 
ಬರೆದಿದ್ದಾರೆ. ಮಂತ್ರ ರಹಸ್ಯತ್ರಯಗಳೆಂದರೆ 


೧) ಅಷ್ಟಾಕ್ಷರಿಮಂತ್ರ : ಓ೦ ನಮೋ ನಾರಾಯಣಾಯ 


* ಇಲ್ಲಿನ ಸಂಖ್ಯೆಗಳು ಚನ್ನಪಟ್ಟಣದ ಅಹೋಬಲದಾಸರು, (೨೦೦೭) ಹಾಗೂ ಗುರು 
ತುಳಸಿರಾಮ (೨೦೧೫). ಈ ಪುಸ್ತಕಗಳಲ್ಲಿ ಸೂಚಿತ ಸಂಖ್ಯೆಗಳು. ಸಂ: ನಾ. ಗೀತಾಚಾರ್ಯ, 
ಪ್ರ ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರ, ಬೆ೦ಗಳೂರು, 


ಕ್ಷ 


೧೬ / ಉದಯವಿಕಾಸ 


೨) ದ್ವಯಮಂತ್ರ : ಶ್ರೀಮನ್ನಾರಾಯಣ ಚರಣೌ ಶರಣಂ 

ಪ್ರಪದ್ಯೇ ಶ್ರೀಮತೇ ನಾರಾಯಣಾಯ ನಮಃ 
೩) ಸರ್ವಧರ್ಮಾನ್‌ ಪರಿತ್ಯಜ್ಯ ಮಾಮೇಕಂ ಶರಣಃ ವ್ರಜ 
ಅಹಂ ತ್ವಾಂ ಸರ್ವ ಪಾಪೇಭ್ಯೋ ಮೋಕ್ಷಯಿಷ್ಯಾಮಿ ಮಾ ಶುಚಃ॥ 


ಎಂಬ (ಭಗವದ್ಗೀತೆಯ) ಶ್ರೋಕ. ಇವುಗಳನ್ನು ಅನುಸಂಧಾನ ಮಾಡಬೇಕು. 


“ಮೇಲುಕೋಟೆ'ಯನ್ನು ವರ್ಣಿಸುವಾಗಲೂ ಚೆಲುವನಾರಾಯಣ ಸ್ವಾಮಿಗಿ೦ತ 
ರಾಮಾನುಜಾಚಾರ್ಯರನ್ನೇ ಪ್ರಸ್ತಾಪಿಸಿದ್ದಾರೆ. ರಂಗಸ್ವಾಮಿದಾಸರು ರಾಮಾನುಜರನ್ನು 
ವರ್ಣಿಸುವುದಿಲ್ಲ. 
ವೇದಾಂತ ದೇಶಿಕರು (ವೆಂಕಟನಾಥ) ಕಾಲ ಕ್ರಿಶ. ೧೨೬೮ 


“ವಡಗಲೆ' ಸಂಪ್ರದಾಯದ ಮೂಲ ಪುರುಷರೂ ಮೈಸೂರಿನ ಪರಕಾಲ ಮಠದ 
ಸ್ಥಾಪಕರೂ ಆಗಿರುವ ವೇದಾಂತ ದೇಶಿಕರ ಬಗ್ಗೆ ದಾಸದ್ವಯರಿಗೆ ಅಪಾರ ಗೌರವವಿದೆ. 


ಅಹೋಬದಾಸರ ೩೧ ಮತ್ತು ೩೨ನೇ ಸಂಖ್ಯೆಯ (ಪು. ೧೯, ೨೦) ಎರಡು 
ಕೀರ್ತನೆಗಳಲ್ಲಿ ಇವರ ವರ್ಣನೆಯಿದೆ. 


ವೇದಾಂತ ಗುರುಸಾರ್ವಭೌಮ ಜ್ಞಾನ 
ಬೋಧಾನುಕೂಲ ನಿಸ್ಸೀಮ 


ಎಂಬ ಈ ಕೀರ್ತನೆಯಲ್ಲಿ “ಸರ್ವತಂತ್ರ'ನೆಂದು ಕರೆಸಿಕೊಳ್ಳಲ್ಲಡುತ್ತಿರುವ 
ವೇದಾಂತದೇಶಿಕರೇ ಗುರುವಾಗಿ, ಅಷ್ಟಾಕ್ಷರಿ ಮಂತ್ರವನ್ನು ಉಪದೇಶಿಸಿ, ಧ್ಯಾನ- 
ಭಕ್ತಿಯ ಮಾರ್ಗದಲ್ಲಿ ಮಾನಸಿಕ ಸಾಧನೆ ಮಾಡಿ, ಒಳಗಿರುವ “ವೈಕುಂಠನಾಥ'ನ 
ದರ್ಶನ ಮಾಡಿಸಿ, ಶುದ್ಧಹ೦ಸನ ಮಾಡಿ ಉದ್ಧರಿಸಿದ "ಸದ್ದ ರೂಪಾಚಾರ್ಯ'ನೆಂದು 
ಸ್ತುತಿಸಿದ್ದಾರೆ. ಹಾಗೆಯೇ "ದೇಶಿಕ' ಎಂಬ ಪದವನ್ನು ಅಂಕಿತದೊಂದಿಗೆ ಅನೇಕ 
ಕೀರ್ತನೆಗಳಲ್ಲಿ ಬಳಸಿದ್ದಾರೆ. ಅವರ ಉಳಿದ ಹೆಸರುಗಳಾದ “ಸರ್ವತಂತ್ರ ಸ್ವತಂತ್ರ 
"ಸರ್ವತಂತರ ಸ್ವಾತಂತ್ರ ಯತೀಂದಿ'ಗಳನ್ನೂ ಉಲ್ಲೇಖಿಸಿದ್ದಾರೆ. 


ದೇಶಿಕರನ್ನು ವಂದಿಸುವಾಗ 


ನಮಃ ಓನ್ನಮಃ: ಮಮದೇಶಿಕ ತಿರುವಡಿಗಳೆ ಶರಣಂ ಅಡಿಯೇನ್‌ ನಮ: 
(ಕೀ. ೩೫, ಪು. ೨೨) 
ಎ೦ಬ ಸಾಲುಗಳು ಆಚಾರ್ಕರ ಪ್ರಸ್ತಾಪದೊಂದಿಗೆ ಶ್ರೀವೈಷ್ಣವ ಧರ್ಮೀಯರ 
ಎಶಿಷ್ಟ ಭಾಷಾ ಬಳಕೆಯನ್ನೂ ಸೂಚಿಸುತ್ತವೆ. 


ಉದಯವಿಕಾಸ / ೧೭ 


ರಂಗಸ್ವಾಮಿದಾಸರು 'ವೇದಾಂತದೇಶಿಕ'ರನ್ನು ಉಲ್ಲೇಖಿಸುತ್ತಾರೆ. 


ಶ್ರೀಮದ್ದೇದಾಂತಾ:ರ್ಚನಲೊಕ್ಳೈತಿವಿ ನಮೋ ನಮೋ (ಕೀ. ಚ ೫ ಪು) 
ದೇಶಿಕಾಂಗಧರ ತುಲಸಿರಾಮ... (ಕೇ. ೫, ಚ ೬, ಪುತ್ರ) 
- ಶಠಕೋಪ ದೇಶಿಕೇಂದ್ರ ಚರಣಾಶ್ರಯ ಶ್ರೀಮಾನ್‌ (ಕೇ. ೧೩, ಚ ೩ ಪು.೧೩) 


ಈ ಉಲ್ಲೇಖಗಳಲ್ಲಿ ೧೨ನೇ ಆಳ್ವಾರರಾಗಿದ್ದ “ಷಡಗೋಪನ್‌ ಅಥವಾ 
'ನಮ್ಮಾಳ್ವಾರ್‌' ಎಂಬುವವರನ್ನೂ ಉಲ್ಲೇಖಿಸಿದ್ದಾರೆ. “ಶ್ರೀ ಶಠಕಕೋಪಯತೀಂದ್ರ 
ಕೃಪಾಶ್ರಿತ' (ಕೇ. ೧೨, ಚ ೧, ಪು. ೧೨) ಎಂಬಲ್ಲಿಯೂ ಈ ಆಳ್ವಾರರ ಉಲ್ಲೇಖವಿದೆ. 


ರಂಗಸ್ವಾಮಿದಾಸರು ಮೈಸೂರಿನ “ಪರಕಾಲ ಮಠದ ೩೩ನೇ 
ಪೀಠಾಧಿಪತಿಗಳಾಗಿದ್ದ “ಅಭಿನವರಂಗನಾಥ ಪರಕಾಲ ಸ್ವಾಮಿ'ಗಳನ್ನೂ 
ಸ್ತುತಿಸುತ್ತಾರೆ. “ಭಾವಪ್ರಕಾಶ' "ಹಯಶಿರೋಪಾಖ್ಯಾನ' "ಗೂಢಾರ್ಥ ಸಂಗ್ರಹ' 
“ರಾಮಾನುಜಮತಾದರ್ಶ' ಮುಂತಾದ ೮ ಗ್ರಂಥಗಳನ್ನು ರಚಿಸಿರುವ ಅಭಿನವ 
ರಂಗನಾಥರು ತುಳಸಿರಾಮದಾಸರು ಮತ್ತು ಅವರ ಶಿಷ್ಕರಿಗೆ ದೀಕ್ಷೆ ನೀಡಿರುವ 
ಮಹಾನುಭಾವರು. ತುಳಸಿರಾಮದಾಸರ ಸಾಧನೆಯನ್ನು ಮೆಚ್ಚಿ 
"'ಮಂಗಳಾಶಾಸನ'ವನ್ನೇ ರಚಿಸಿದ್ದಾರೆ. ರಂಗಸ್ವಾಮಿದಾಸರೂ ಸಹ 
ತುಳಸಿರಾಮದಾಸರ ಮೂಲಕ ಶ್ರೀಮಠದಿಂದ ದೀಕ್ಷಾಂಕಿತರಾಗಿ, ಮಠದಲ್ಲಿ ಬೆಳ್ಳಿಯ 
ಕಿರೀಟವನ್ನೂ ಧಾರಣೆ ಮಾಡಿಸಿಕೊಂಡರೆಂದು ತಿಳಿದುಬರುತ್ತದೆ. 
ರಂಗಸ್ವಾಮಿದಾಸರು 


ಶುಭಫಲಪ್ರದಮೌನಿ ಮಾಂ ಪಾಲಯ ಶುಭಫಲಪ್ರದ ಮೌನಿ ॥ಪ। 
ಅಭಿನವ ರಂಗನಾಥ ಪರಕಾಲಧೀಮಣ ಅ.ಪ. (ಕೇ. ೭ ಪು ಲ) 


ಎ೦ಬ ಕೀರ್ತನೆಯನ್ನೇ ಮುಡಿಪಾಗಿಟ್ಟಿದ್ದಾರೆ. ಅವರ ವ್ಯಕ್ತಿತ್ವ ಪಾಂಡಿತ್ಯ, ಗುರುಭಕ್ತಿ, 
ಸತ್ತಂಗಾದಿ ಚಟುವಟಿಕೆಗಳನ್ನು ಸ್ತುತಿಸಿದ್ದಾರೆ. ಈ ಕೀರ್ತನೆಯಲ್ಲಿರುವ 


ಧರಿಶ್ರೀಕೃಷ್ಣನೃಪದೇಶಿಕ ಪ್ರಮುಖ ಎ೦ಬ ಸಾಲು ಮತ್ತು "ಶ್ರೀ ಹಯಗ್ರೀವ 
ಸುತಿ'ಯಲ್ಲಿ ಬರುವ ದೊಡ್ಡ ಕೃಷ್ಣರಾಜೇಂದ್ರ ಪ್ರಭೃತಿಭೀ ಧರಪತಿ ವಂದಿತ ನಮೋ 
ನಮೋ (ಕೀ. ೧, ಚ ೮ ಪು.) 

ಸಾಲುಗಳಲ್ಲಿರುವ "ರಾಜ ದೊಡ್ಡ ಕೃಷ್ಣರಾಜೇಂದ್ರರ' ಉಲ್ಲೇಖ ಮೈಸೂರನ್ನು 
ಕ್ರಿಶ. ೧೮೯೪-೧೯೪೦ರ ವರೆಗೆ ಆಳಿದ `ನಾಲ್ವಡಿ' ಕೃಷ್ಣರಾಜ ಒಡೆಯರ್‌ (ಕಾಲ 


೧೮ / ಉದಯವಿಕಾಸ 


ಕ್ರಿಶ. ೧೮೮೪-೧೯೪೨ರನ್ನು ಸೂಚಿಸುತ್ತದೆ. ಒಡೆಯರು ಪರಕಾಲ ಮಠಕ್ಕೆ ಬಂದು 
ದೇವರು, ಗುರುಗಳಾಗಿದ್ದ ಅಭಿನವ ರಂಗನಾಥ ಸ್ವಾಮಿಗಳ ಕೃಪೆಗೆ 
ಪಾತ್ರರಾಗಿದ್ದರೆಂಬ ಮಹತ್ವದ ವಿಷಯವನ್ನು ತಿಳಿಸುತ್ತವೆ. 


ಆ) ಶ್ರೀಹರಿ ಏಕನಿಷ್ಠೆ 
ಶ್ರೀವೈಷ್ಣವರು "ಹರಿ' ಸರ್ವೋತ್ತಮತ್ನವನ್ನು ನಂಬಿ, “ಶ್ರೀಹರಿ'ಗೆ ವಿಶೇಷ 
ಪ್ರಾಧಾನ್ಯತೆ ನೀಡುತ್ತಾ, ಅನ್ಯದೈವಗಳನ್ನೂ ಶ್ರೀಹರಿಯ ಮೂಲಕವೇ ಸ್ತುತಿಸುತ್ತಾರೆ. 


ಅಹೋಬಲದಾಸರು ಶ್ರೀಹರಿಯನ್ನು ಕುರಿತು ೧೭ ಕೀರ್ತನೆಗಳನ್ನು ರಚಿಸಿದ್ದಾರೆ. 
“ಕೃಷ್ಣಾವತಾರ'ಕ್ಕೆ ಹೆಚ್ಚು ಒತ್ತನ್ನು ನೀಡಲಾಗಿದೆ. ಆದರೆ ಇವರು 'ಏಕನಿಷ್ಠ'ರಲ್ಲ. 
ಗಣೇಶ, ಶಿವ ರಾಜರಾಜೇಶ್ವರಿಯರನ್ನೂ ಸ್ತುತಿಸಿ 'ಭಾಗವತ ಮನೋಧರ್ಮವನ್ನು 
ಮೆರೆದಿದ್ದಾರೆ' ಮದನಾರಿಯೊ ನೀಂ ಮಧುಸೂದನನೇ “ವೆಂಕಟರಮಣಸಖ 
ಎಂದೆಲ್ಲಾ ಶಿವನನ್ನು ಕರೆದರೂ, ೩ ಕೀರ್ತನೆಗಳನ್ನು ಶಿವನಿಗಾಗಿ ಮೀಸಲಿಟ್ಟಿದ್ದಾರೆ. 
ಹಾಗೆಯೇ ಶ್ರೀವೈಷ್ಣವರ ನಿಯಮವನ್ನು ಮೀರಿ 'ಗಣೇಶ'ನನ್ನೂ ಸ್ತುತಿಸಿದ್ದಾರೆ. 


ಶ್ರೀವೈಷ್ಠವರು ನಾರಾಯಣನ ನಂತರ "ಲಕ್ಷ್ಮಿಗೆ ಪ್ರಾಧಾನ್ಯತೆ ನೀಡುತ್ತಾರೆ. 
ಲಕ್ಷ್ಮೀಯ ಮೂಲಕ ನಾರಾಯಣನನ್ನು ಸ್ತುತಿಸುತ್ತಾ, ಒಲಿಸಿಕೊಳ್ಳಲು ಯತ್ನಿಸುತ್ತಾರೆ. 
ಅಹೋಬಲದಾಸರು ಲಕ್ಷ್ಮಿಯನ್ನು ಒಂದು ಕೀರ್ತನೆಯಲ್ಲಿ, "ಸೀತೆ'ಯನ್ನು ೨ 
ಕೀರ್ತನೆಗಳಲ್ಲಿ ಸ್ತುತಿಸಿದ್ದಾರೆ. 
ನಾರೀ ಮಣಿಯೆ ನಿನ್ನಾಣೆ ನಾಕಾಣೆ ಕರತಂದು 
ತೋರೆ ಚೆಲ್ಲರಂಗನ ಮುದ್ದುರಂಗನ ಮಧ್ಯರಂಗನ ॥ಪ॥ 


ಪಾರವಾರನೆಂಬ ಧೀರ ಭವದೂರನು 
ಬಾರದೆ ಮನಸೆನ್ನ ಸೂರೆಗೊಳ್ಳುತಿದೆ ॥ಅ.ಪ॥ (ಕೇ. ೧೮, ಪು ೧೧,೧೨) 


ಎಂಬ ಲಕ್ಷ್ಮೀಸ್ತುತಿಯ ಈ ಕೀರ್ತನೆ ಶ್ರೀವೈಷ್ಣವ ಧರ್ಮಾನುಯಾಯಿಗಳ ಭಕ್ತಿಯ 
ವಿಧಾನವನ್ನೇ ವಿವರಿಸುತ್ತಿದೆ. "ಭವದೂರ'ನಾದ ಕೃಷ್ಣರೂಪೀ ಪರಮಾತ್ಮನು ಸಿಕ್ಕೂ 
ಸಿಗದಂತೆ ದೂರ ಹೋಗುತ್ತಿದ್ದಾನೆಂದು ಹೇಳುತ್ತಾ "ನೀನೋಗಿ ಕರತಾರೆ ಕಾಮಿನೀ' 
ಎ೦ದು ಪ್ರಾರ್ಥಿಸಿದ್ದಾರೆ. 


ಸೀತೆಯನ್ನು ಕುರಿತ ೨ ಕೀರ್ತನೆಗಳಲ್ಲಿ "ರಾಮಾಯಣ'ದ ಪ್ರಸ್ತಾಪವಿಲ್ಲದೆ 


“ರಾಧೆ. ರುಕ್ಮಿಣಿ, ಆದಿಶಕ್ತಿ ಮುಂತಾದ ವಿವಿಧ ಹೆಸರುಗಳಲ್ಲಿ ಸಂಬೋಧಿಸುತಾ 
ಅನುಗ್ರಹಕ್ಕಾಗಿ ಪ್ರಾರ್ಥಿಸಿದ್ದಾರೆ. (ಕೀ. ೧೯, ೨೦: ಫ. ೧೨, ೧೩) 


ಉದಯವಿಕಾಸ / ೧೯ 


ವೈಕುಂಠದಲ್ಲಿ ಸೇನಾಧಿಪತಿಯಾಗಿರುವ 'ವಿಶ್ವಕ್ಷೇನ'ರಿಗೆ ಶ್ರೀವೈಷ್ಣವರು ವಿಶೇಷ 
ಪ್ರಾಧಾನ್ಯತೆ ನೀಡುತ್ತಾರೆ. ವಿಷ್ಣುವಿನಿಂದ ಮಹಾಲಕ್ಷ್ಮಿಗೆ ಉಪದೇಶಿಸಲ್ಪಟ್ಟು 
"ವಿಶಿಷ್ಟಾದ್ವೈತ ತತ್ತ ಎಮು: ಲಕ್ಷ್ಮೀಯಿಂದ ವಿಶ್ವಕ್ಷೇನರಿಗೆ, ವಿಶ್ವಕ್ಷೇನರಿಂದ ನಾರದಾದಿ 
ಭಕ್ತರ... ಮೂಲಕ ಭೂಲೋಕದಲ್ಲಿ ಪ್ರಚಾರವಾಯಿತೆಂದು ಶ್ರೀವೈಷ್ಣವ 
ಧರ್ಮಾನುಯಾಯಿಗಳ ನಂಬಿಕೆ. ಆದ್ದರಿ೦ದ ಇವರು ಪ್ರಾರ೦ಭದಲ್ಲಿ ವಿಶ್ವಕ್ಷೇನರನ್ನೇ 
ಸ್ತುತಿಸುತ್ತಿದ್ದಾರೆ. 

ಅಹೋಬಲದಾಸರು 


ಮಂಗಳಾರತಿಯು ನಮ್ಮಲಿಂಗವಿನುತೆಗೆ 
ಅಂಗನೆಯರೆಲ್ಲ ಕೂಡಿ ಅಚ್ಛುತಾಯೈ ನಮಃ ಎನ್ನಿ ।ಪ। (ಕೇ. ೧೧೭, ಪು. ೭೧) 


ಎ೦ಬ ಕೀರ್ತನೆಯಲ್ಲಿ ಸುರರು ನರರು ಮುಖ್ಯಮಾದ ಗರುಡ ವಿಶ್ವಕ್ಷೇನರು ಎಂದು 
ವಿಶ್ವಕ್ಷೇನರ ಹೆಸರನ್ನು ಮಾತ್ರ ಹೇಳಿದ್ದಾರೆ, ಸ್ತುತಿ ಇಲ್ಲ ಆದರೆ ಎಲ್ಲ 
ಧರ್ಮೀಯರಂತೆ ಗಣೇಶನ ಸಾಂಪ್ರದಾಯಿಕ ವರ್ಣನೆಯನ್ನು ಮೂರು 
ಕೀರ್ತನೆಗಳಲ್ಲಿ ವರ್ಣಿಸಿ, “ವಾಕ್ಕು ಶುದ್ಧಿಯೊಳಾಡಿಸೆನ್ನನೂ” ಎಂದು (ಕೀ. ೨೧- 
೨೩) ಪ್ರಾರ್ಥಿಸಿದ್ದಾರೆ. ನಡೆ-ನುಡಿ ಒಂದಾಗಿರಬೇಕೆಂಬ ಧ್ವನಿಯೂ ಇದೆ. 


ಮಳಿಗೆ ರಂಗಸ್ವಾಮಿದಾಸರು ಶ್ರೀಹರಿಯನ್ನು ಶ್ರೀಹಯಮುಖ 
ಲಕ್ಷ್ಮೀನಾರಾಯಣ ಶ್ರೀಹರಿಕೇಶವ ನಮೋ ನಮಃ ಮಹಿಸೂರುರ ಪ್ರಭುಗುರು 
ಪರಕಾಲ ಮಠಸ್ಥಿತಿಧಾಮ ನಮೋ ನಮೋ ॥ (ಕೇ. ೧, ಪು. ೧೮೩) 

ಎಂದು ವಿಶೇಷ ರೀತಿಯಲ್ಲಿ ಸ್ತುತಿಸಿದ್ದಾರೆ. “ದೊಡ್ಡ ಕೃಷ್ಣರಾಜೇಂದ್ರ ಪ್ರಭೃತಿಭೀ 
ಧರಪತಿವಂದಿತ ನಮೋ ನಮೋ” ಎಂಬಲ್ಲಿ ನಾಲ್ವಡಿ ಕೃಷ್ಣರಾಜೇಂದ್ರ ಒಡೆಯರು 
ಮತ್ತು ಪರಕಾಲಮಠದ ಗುರುಗಳಾದ ಅಭಿನವ ರಂಗನಾಥ ಯತೀಂ೦ದ್ರರು, 
ವೇದಾಂತಾರ್ಯಾಚಾರ್ಯರಿಂದ ಸ್ತುತಿಸಲ್ಪಟ್ಟ ಲಕ್ಷ್ಮೀನಾರಾಯಣ ಎಂದು ಹೇಳಿದ್ದಾರೆ. 

“ರುಕ್ಮಿಣಿ? ಎ೦ದು ಸಂಬೋಧಿಸಿರುವ `ಲಕ್ಷ್ಮೀಸ್ತುತಿ'ಯ ಒಂದೇ ಒಂದು ಕೀರ್ತನೆ 
ಇದೆ. ಶ್ರೀವೈಷ್ಣವ ಧರ್ಮೀಯರ ರೀತಿಯ ವರ್ಣನೆಯಿಲ್ಲದೆ ಸಾಂಪ್ರದಾಯಿಕವಾಗಿದೆ 
(ಕೇ. ೨೯, ಪು. ೨6) 

ಆದರೆ ಇವರಲ್ಲಿ "ವಿಶ್ವಕ್ಷೇನ'ರ ಪ್ರಸ್ತಾಪ ಇಲ್ಲ. ಉಳಿದಂತೆ ರಂಗಸ್ವಾಮಿದಾಸರ 
ಪ್ರಿಯದೈವ “ರಾಮ'ನನ್ನು ಕುರಿತು ೬ ಕೃಷ್ಣನನ್ನು ಕುರಿತು ೩ ಕೀರ್ತನೆಗಳು 
ಲಭ್ಯವಾಗಿವೆ. 


೨೦ / ಉದಯವಿಕಾಸ 


ರಂಗಸ್ವಾಮಿದಾಸರಲ್ಲಿ 'ಭಜನೆ'ಯ ಮೂಲಕ ಸಮಾಜವನ್ನು ಉದ್ಧರಿಸುವ 
ಉದ್ದೇಶವಿರುವುದರಿ೦ದ ಸ್ತುತಿಗಳು ಎರಡೆರಡು ಸಾಲುಗಳ "ಪದ್ಧ'ಗಳ ರೂಪದಲ್ಲಿದ್ದು, 
ಕೊನೆಯಲ್ಲಿ "ನಮೋ ಬಾರೊ' ಎಂಬ ಅವ್ಯಯಗಳಿವೆ. ಪ್ರಮುಖವಾಗಿ 
“ನಾಮಾವಳಿ'ಗಳಂತಿದ್ದು, ಅಲ್ಲಲ್ಲಿ ಭಕ್ತರ ಉದ್ಧಾರದ ಪ್ರಸ್ತಾಪವಿದ್ದು ಭಜನೆ ಮಾಡಲು 
ಸುಲಭವಾಗುತ್ತವೆ. ತೆಲುಗಿನ ಕೀರ್ತನೆಗಳು ಗಂಭೀರ ಪ್ರಾರ್ಥನೆಯ ಕೀರ್ತನೆಗಳಾಗಿವೆ. 


ಸ್ನಾನ ಸಂಧ್ಯಾ ಜಪತಪ ಸುಜ್ಜಾನ ಹೀನನು 
ನಿನ್ನ ಕರುಣೆಯನೆಂದು ಇಡುವೆಯೆನ್ನೆಡೆಗೆ (ಕೇ. ೨೫ ಚ ೪, ಪ. ೨೫) 


ಪಾರಮಾರ್ಥಿಕವ ಬ್ರಹ್ಮವೇತ್ತರಿಗೆ ಬಿಟ್ಟು 
ಸಾರವಾದೀ ಜಪದ ಮರ್ಮವೊಂದನೆ ತಿಳಿಯಿರಿ. (ಕೀ. ೨೬ ಚ ೫, ಪು. ೨೬) 


ಎಂಬಲ್ಲಿ ಭಜನೆಯ ಪ್ರಾಮುಖ್ಯತೆಗೇ ಒತ್ತನ್ನು ನೀಡಿದ್ದಾರೆ. 


ಇ) ಗುರು-ದೈವ ಸಮೀಕರಣ 
ಶ್ರೀವೈಷ್ಣವರು ಆಚಾರ್ಯರಲ್ಲಿ ಮತ್ತು ದೀಕ್ಷೆ ನೀಡಿದ ಗುರುಗಳಲ್ಲೇ ದೈವವನ್ನು 
ಕಾಣುತ್ತಾರೆ. 


ಅಹೋಬಲದಾಸರ "ಶ್ರೀಹರಿಸ್ತುತಿ' ಕೇವಲ ಹರಿಸ್ತುತಿಯಾಗದೆ, ದೈವವನ್ನು 
“ವೈಷ್ಟ್ಣವಕುಲಶೇಖರಾ' "ವೈಷ್ಣವೋತ್ತಮ ಸಾಧುಶಿಖರ,' “ನಾರಾಯಣಯತಿವರ, 
ವಾದಿಭೀಕರನಾದ ವೆಂಕಟೇಶ,” “ಪರವಾದಿಭೀಕರ, ವೈಷ್ಣವಾಸ್ತಧಾರಿಯ ಸುರಧೂಮ,' 
ವರದರಾಜಾ ಅಭಯ ವೈಷ್ಣವರೂಪಂ' "ನೀನೆ ವೇದಾಂತಾರ್ಯನು' ಎಂದು 
ಕರೆಯುವಲ್ಲಿ ಆಚಾರ್ಯರು, ಗುರುಗಳಾದ ತುಳಸಿರಾಮದಾಸರ ನೆನಪಾಗುತ್ತದೆ. 
'ದೈವ'ದ ಜೊತೆಗೆ “ಗುರು' ಸ್ತೋತ್ರವೂ ಆಗಿದೆ. ಅಲ್ಲದೆ “ತುಳಸಿರಾಮದಾಸ'ರನ್ನು 
ಕುರಿತೇ ೧೦ ಕೀರ್ತನೆಗಳಿವೆ. “ನಾರಾಯಣ ಕೇಶವ ಹರೀ ರಂಗ ನರರೂಪನೆ 
ಕರುಣಾಕರ' (ಕೇ. ೩೪, ಅ.ಪ. ಪು. ೨೧) ಎಂಬಂತೆ ಎಷ್ಟುವೇ ನರರೂಪದ ಗುರು 
ಎ೦ದಿದ್ದಾರೆ. ಗುರುಕೃಪೆಗಾಗಿ ಪ್ರಾರ್ಥಿಸುತ್ತಾರೆ. 


ರಂಗಸ್ವಾಮಿದಾಸರು ತುಳಸಿರಾಮದಾಸರನ್ನು ಕುರಿತು ೧೦ ಕೀರ್ತನೆಗಳನ್ನು 
ರಚಿಸಿದ್ದಾರೆ. “ಮಂಗಳಕರ ನರವೇಷಾ । ಧರ । ರಂಗಸ್ವಾಮಿದಾಸಪೋಷಾ” 
(ಪು. ೧೩) ಎಂದು ಸ್ತುತಿಸಿದ್ದಾರೆ. ಮುಳುಬಾಗಿಲಿನಲ್ಲಿ ತುಳಸಿರಾಮದಾಸರ 
ಮೂರ್ತಿಯನ್ನು, ಶ್ರೀನಿವಾಸ ದೇವರ ಮೂರ್ತಿಯೊಂದಿಗೆ ಪತಿಷ್ಠಾಪಿಸಿ 
ದೇಗುಲವನ್ನೇ ಕಟ್ಟಿಸಿದ್ದಾರೆ. ದೇವರಿಗೆ ಮಾಡುವ ನಿತ್ಯಪೂಜೆಗಳಾದ 


ಉದಯವಿಕಾಸ / ೨೧ 


ಲಾಲಿತುಳಸಿರಾಮಲಾಲಿ ಮಮಸ್ವಾಮಿ ಲಾಲಿ ಶುಭಯೋಗಶಾಲಿ 
ಲಾಲಿತುಳಸಿನಳಿನಮಾಲಿ ವೆಂಕಟಲಕ್ಷಾ ೦ಬ ಪ್ರಿಯಮುದ್ದುಬಾಲಿ 

(ಕೇ. ೩೩ ಪು. ೧, ಪು. ೩೨) 
ಮೆಲ್ಲನೇಳು ಶ್ರೀತುಳಸಿರಾಮ ಮೆಲ್ಲನೇಳು ನವನೀತ ಹೃದಯ 

(ಕೀ. ೩೧, ಪಲ್ಲವಿ, ಪ. ೩೦) 


ಎಂಬ ಜೋಗುಳ, ಸುಪ್ರಭಾತ, ಪೂಜೆ, ಮಂಗಳಾರತಿಯೇ ಮೊದಲಾದ ಎಲ್ಲ 
ಕೈಂಕರ್ಯಗಳು ನಡೆಯುತ್ತಿವೆ. 


ಆದರೆ ಇವರು ಅಹೋಬಲದಾಸರಂತೆ ದೇವರ ಸ್ತುತಿಯೊಂದಿಗೆ 
ಗುರುಸ್ತುತಿಯನ್ನು  ಬೆಸೆಯುವುದಿಲ್ಲ. ಗುರುವಿನ  ಕಾರ್ಯಚಟುವಟಿಕೆಗಳನ್ನು 
ವಿವರಿಸುತ್ತಾರೆ. " ೈವಾಂಶಸಂಭೂತ'ರೆಂದು ಹೇಳುತ್ತಾ ಕೃಪೆಗಾಗಿ ಬೇಡುತ್ತಾರೆ. 


ಈ) ಶರಣಾಗತಿ ಅಥವಾ ಪ್ರವೃತ್ತಿಮಾರ್ಗ 

ಆತ್ಮನಿವೇದನೆ, ದೈನ್ಯತೆ, ಅಂತರಂಗಪರಿವೀಕ್ಷಣೆ, ಪ್ರಾರ್ಥನೆ ಮೊದಲಾದ 
ನಾನಾ ಮಾರ್ಗಗಳಿಂದ ಹರಿಗುರುವಿನಲ್ಲಿ ಭಕ್ತಿ ತೋರುತ್ತಾ. ನಾಮಸ್ಮರಣೆ 
ಮಾಡುತ್ತಾ ಶರಣಾಗುವುದೇ ಶ್ರೀವೈಷ್ಟವರ ಮಾರ್ಗ. 


ಅಹೋಬಲದಾಸರಲ್ಲಿ ಆತ್ಮನಿವೇದನೆಯ ೩೦ ಕೀರ್ತನೆಗಳಿದ್ದರೆ, 
ರಂಗಸ್ವಾಮಿಯವರಲ್ಲಿ ೨ ಕೀರ್ತನೆಗಳು ದೊರೆಯುತ್ತವೆ. 


ಅಹೋಬಲದಾಸರು ಲೌಕಿಕವಾಗಿ ಒದಗುವ ಕಷ್ಟಗಳು ಮತ್ತು ಮನಸ್ಸಿನ 
ಚಾಂಚಲ್ಕದಿಂದ ನಾಮಸ್ಮರಣೆ ಮಾಡಲಾಗದ ಕಷ್ಟಗಳನ್ನು ನಿವೇದನೆ ಮಾಡಿಕೊಂಡು 
ದೈವದ 'ಕರುಣೆ'ಗಾಗಿ ಬೇಡುತ್ತಾರೆ. 'ಎಂದಿಗೊ ಕಂದನ ಪಾಲಿಸುವುದು. 
ಇನ್ನೆಂದಿಗೊ' (ಪು. ೨೬) ಎಂಬಂತೆ ಕಂದ, ಸತಿ-ಪತಿ, ಸಖೀ-ಮುಂತಾದ ಭಿನ್ನ 
ಭಾವಗಳಿಂದಲೂ "ಕರುಣ ಬರುವದೆಂದಿಗೂ ಶ್ರೀರಾಮಚಂದ' ಎಂದು ಬೇಡುತ್ತಾರೆ. 
ಇಂತಹ ವರ್ತನೆ ಎಲ್ಲ ಭಕ್ತರಲ್ಲಿ ಸಾಮಾನ್ಯವಾದರೂ ಶರಣಾಗತಿ ಮತ್ತು 
ನಾಮಸ್ಮರಣೆಯಷ್ಟೇ ಮುಕ್ತರಾಗಲು ರಹದಾರಿ ಎಂಬಲ್ಲಿ ಶ್ರೀವೈಷ್ಣವರ ಅನನ್ಯತೆ 
ಇದೆ. 

ಭಕ್ತರ “ಸತಿ-ಪತಿ” ಭಾವದಲ್ಲಿ ಮೆಚ್ಚಿನ ದೈವವೇ “ಪತಿ' ಆದರೆ ಅಹೋಬಲರಿಗೆ 
ಗುರು ಮತ್ತು ದೈವರು ಅಭಿನ್ನರಾಗಿರುವುದರಿ೦ದ ವೇದಾಂತದೇಶಿಕರನ್ನು 
ವರ್ಣಿಸುವಾಗ 


೨೨ / ಉದಯವಿಕಾಸ 


ಅಂತರಾಪುರಿಯೊಳಗೆ ತಾನೆ ಅ 

ನಂತರೂಪಗಳನ್ನು ತೋರಲೂ 

ನಿಂತು ನೋಡಿದೆನಹುದೊ ಮುಕ್ತಿ 

ಕಾಂತೆಯೆಂಬೊ ರಮಾಂಶಳನು ಶ್ರೀ (ಕೀ. ೩೧, ಚಿ.೨. ಪು.೨೦) 


ಎಂದು ಹೇಳುತ್ತಾರೆ. ರಂಗಸ್ವಾಮಿದಾಸರು ಕಷ್ಟಗಳನ್ನು ನಿರೂಪಿಸುತ್ತಾ. ತಪ್ಪುಗಳಿಗೆ 
ಕ್ಷಮೆ ಕೇಳುತ್ತಾ “ಜ್ಞಾನನಿಧಿಯ ಜ್ಞಾನ ತೊರೆದು ಧ್ಯಾನ ಭಜನೆ ಜಪ, ಸಮಾಧಿಯನ್ನು 
ಕೊಡುವ ಕೃಪಾಶರಧಿ ಭುಕ್ತಿ ಮುಕ್ತಿ ಪ್ರದಸುಧೆ' (ಕೀ. ೨೪, ಚ ೨, ಪು. ೨೨೧) 
ಎಂದು ಬೇಡಿರುವಲ್ಲಿ ಸಾಂಪ್ರದಾಯಿಕತೆ ಇದೆ. 


ತತ್ವಪದಗಳು 

ಆಧ್ಯಾತ್ಮಿಕ ವಿಷಯಗಳನ್ನು ಸಾಂಕೇತಿಕವಾಗಿ ನಿಗೂಢಾರ್ಥದಲ್ಲಿ ನಿರೂಪಿಸುವ 
ವಿಧಾನವನ್ನು ದಾಸದ್ವಯರೂ ಅನುಸರಿಸಿದ್ದಾರೆ. ಅಹೋಬಲದಾಸರು ಮೂಲತಃ 
ಅವಧೂತರಾಗಿರುವುದರಿಂದ ೨೭ ತತ್ತ್ವಪದಗಳು ಲಭ್ಯವಾಗಿವೆ. ಸಾಂಕೇತಿಕವಾಗಿ 
ಸಂಖ್ಯಾ ಬಳಕೆ, ಆಧ್ಯಾತ್ಮಿಕ ಪಾರಿಭಾಷಿಕ ಪದಗಳ ಬಳಕೆಯೊಂದಿಗೆ, ತತ್ತ್ವವನ್ನು 
ನಿರೂಪಿಸುವ ಕೀರ್ತನೆಗಳಿವೆ, ಹಾಗೆಯೇ “ರಾಮನ ನಾಮವ ಪಾಡೆಲೊ ಮನುಜ' 
“ಸ್ಮರಣೆಮಾತ್ರದಿ ಸ್ವತಂತ್ರ ದೊರಕುವುದು' ಮುಂತಾದ ಸರಳ ವಾಕ್ಯಗಳ ಮೂಲಕ 
ಗ೦ಭೀರ ತತ್ತ್ವವನ್ನು ಸುಲಭವಾಗಿ ಅರ್ಥವಾಗುವಂತೆ ನಿರೂಪಿಸುವ ಕೀರ್ತನೆಗಳೂ 
ಇವೆ. 


ರಂಗಸ್ವಾಮಿದಾಸರು ರಚಿಸಿರುವ ೫ ಕೀರ್ತನೆಗಳಲ್ಲಿಯೂ ತಾತ್ತ್ವಿಕ ವಿಷಯ 
ನಿಗೂಢಾರ್ಥಗಳಿಲ್ಲದೆ ಸರಳವಾಗಿವೆ. 
ಜನ್ಮಭಯವು ತೀರಿತೋ ಈ ಜನ್ಮವೇ ಇನ್ನಿಲ್ಲ ॥ಪ 


ಇನ್ನು ನಿನ್ನ ಸ್ವಭಾವವರಿತು ಚಿನ್ಮಯಾನಂದ ಹೊಂದಿದರೆ ॥ಅ.ಪ.॥ 
(ಕೀ. ೩೭, ಪು. ೩೪) 


ಸತ್ಯಜ್ಞಾನಮನಂತಂ ಸೂಕ್ಷ್ಮಂ ಸತ್ಯಾಸತ್ಯ ವಿವೇಕದಿಂದ 
ನಿತ್ಯಾನಂದನ ಬೆರೆತರೆ ಪ್ರತ್ಯಯದಂತೆ ಗುರುಕೃಪೆಯ ॥ಪ॥ (ಕೇ. ೩೯, ಪು ೩೬) 


ಎಂಬಂತೆ ಎಲ್ಲರಿಗೂ ಅರ್ಥವಾಗುವಂತೆ ಸರಳವಾಗಿ ನಿರೂಪಿಸಿದ್ದಾರೆ. 
ಕ್ಷೇತ್ರದರ್ಶನ 
ವೆಂಕಟೇಶ್ವರ, ರಂಗನಾಥಸ್ವಾಮಿ ಮುಂತಾದ ಎಷ್ಟುಮೂರ್ತಿಗಳಿರುವ ತಿರುಪತಿ, 


ಉದಯವಿಕಾಸ / ೨೩ 


ಶ್ರೀರಂಗಪಟ್ಟಣ, ಮೇಲುಕೋಟೆ, ಕಂಚಿ, ಶ್ರೀರಂಗ ಮುಂತಾದ ಕ್ಷೇತ್ರಗಳನ್ನು 
ಅಹೋಬಲದಾಸರು ಭೇಟಿ ನೀಡಿ, ಕೀರ್ತನೆಗಳನ್ನು ರಚಿಸಿದ್ದಾರೆ. 


“ಯತಿರಾಜ ಸಂಪತ್ಕುಮಾರ ಸ- 
ತ್ಮತದೊಳಗಿರಿಸೆನ್ನ ಧೀರಾ' ॥ಪ॥ು (ಕೇ. ೧೧೦, ಪು. ೬೬) 


ಎ೦ಬ ಕೀರ್ತನೆಯಲ್ಲಿ ದೇವರಿಗಿಂತ ರಾಮಾನುಜಾಚಾರ್ಯರಿಗೆ ಒತ್ತನ್ನು ನೀಡಿದ್ದಾರೆ. 
“ಜಯ ಮಂಗಳ ನಿತ್ಯ ಶುಭ ಮಂಗಳಂ' (ಕೇ. ೧೧೧, ಪು. ೬೭) ಎಂಬ 
ಕೀರ್ತನೆಯಲ್ಲಿ ಶ್ರೀ ರಂಗನಾಥ ಸ್ವಾಮಿಯನ್ನು 'ಮೂರ೦ಗ ವೇಷ' (ಶ್ರೀರಂಗನಾಥನ 
ಮೂರು ದೇವಾಲಯಗಳು (ಆದಿರಂಗ - ಶ್ರೀರಂಗಪಟ್ಟಣ, ಮಧ್ಯರಂಗ-ಶಿಂಸಾ, 
ಅಂತ್ಯರಂಗ-ಶ್ರೀರಂಗ) `ನೂರೆಂಟು' ತಿರುಪತಿಗೆ ಕಾರಣನು (ಶ್ರೀವೈಷ್ಣವ 
ದಿವ್ಮದೇಶಗಳು) ಎ೦ಬ ಪದಗಳು ಬಳಕೆಯಲ್ಲಿ ಶ್ರೀವೈಷ್ಣವ ನಂಬಿಕೆ ಪ್ರತಿಪಾದಿತವಾಗಿದೆ. 


ರಂಗಸ್ವಾಮಿದಾಸರು ಮೈಸೂರು, ಕೋಲಾರ, ಮುಳುಬಾಗಿಲು ಬಿಟ್ಟು ಯಾವ 
ಕ್ಷೇತ್ರಕ್ಕೂ ಭೇಟ ನೀಡಿಲ್ಲ. 


ಸಾಮಾಜಿಕ ಪ್ರಜ್ಞೆ 

ಮನುಷ್ಯ ಸಮಾಜದ ಕೂಸು. ಸ೦ತರೂ, ಭಕ್ತ ಕವಿಗಳೂ ಸಮಾಜದಲ್ಲಿರುವ 
ದುರ್ನಡತೆಗಳನ್ನು ಖಂಡಿಸಿ, ಸಮಾಜವನ್ನು ಸನ್ಮಾರ್ಗದೆಡೆಗೆ ಕರೆದೊಯ್ಯಲು 
ಪೂರಕವಾಗುವಂತಹ ಕೀರ್ತನೆಗಳನ್ನು ರಚಿಸಿದ್ದಾರೆ. 


ದಾಸದ್ವಯರೂ ಇದೇ ಹಾದಿಯಲ್ಲಿ ಮುಂದುವರಿದಿದ್ದಾರೆ. ಅಹೋಬಲದಾಸರು 
ಬರೆದಿರುವ ೧೧ ಕೀರ್ತನೆಗಳಲ್ಲಿ ೯ ಕೀರ್ತನೆಗಳು ಜನರು ಜೀವನ ಮಾಡಬೇಕಾದ 
ವಿಧಾನವನ್ನು ವಿವರಿಸುತ್ತವೆ. “ಬರಿದೂರಿಗೊಳಗಾಗಬಹುದೇನೆಲೊ. ಹರಿಧ್ಯಾನವನು 
ನೀ ಮಾಡದೆ” “ಪಾವನಪಾದವ ಭಜಿಸು ಮನುಜ ನೀ” ಪು. ೬೩) 
“ಮಾಡಬೇಕೆಲೊ ಭಜನೆ ಮಾಡಬೇಕೆಲೋ” (ಪು. ೬೪) “ರಾಮನಾಮವ 
ಪಾಡೆಲೊ ಮನುಜ” (ಪು. ೬೫) ಎ೦ಬಂತೆ ಹರಿ, ಗುರು, ಧ್ಯಾನ, ಭಜನೆಗಳಿಂದ 
ಜೀವನ್ನುಕ್ಷರಾಗಬೇಕೆಂದು ಹೇಳಿದ್ದಾರೆ, ಅಲ್ಲದೆ 


ನುಡಿಯುನುಡಿದಾ ನಡೆಯು ಬಂದರೆ 

ಗುಡಿಗಳಿಗೆ ತಾನ್ಪೋಗಲ್ಯಾತಕೆ 

ಪೊಡವಿಗೀಶನು ಶಿವನು ತನ್ನೊಳ 

ಗಡಗಿ ಇರಲಿದನರಿಯದವರಿಗೆ (ಕೀ ೧೦೨. ಚ ೧. ಪು) 


೨೪ / ಉದಯವಿಕಾಸ 


ಎಂದು 'ನುಡಿ-ನಡೆ'ಯ ಮಹತ್ವವನ್ನು ಹೇಳುತ್ತಾ, ಇದನ್ನು ಪಾಲಿಸಿದರೆ 
ದೈವಸಾಕ್ಷಾತ್ಕಾರವೆಂದಿದ್ದಾರೆ. 

ಅಹೋಬಲದಾಸರು ಅವಧೂತರಾಗಿ ಜೀವನ್ನುಕ್ತಿ ನೆಲೆಯಲ್ಲಿದ್ದರೂ 
ಸ್ವಲ್ಪಮಟ್ಟಿಗೆ ಸಮಾಜದ ರೀತಿಯನ್ನೂ ಗಮನಿಸಿದ್ದಾರೆ. 


ಕಾಲಮಹಿಮೆ ಕೇಳಿ ಜಗದಾಲೋಚನೆ ತಾಳೀ ॥ಪ। (ಕೀ. ೯೯, ಪ್ರ. ೫೯) 


ಎಂಬ ಕೀರ್ತನೆಯಲ್ಲಿ ಕಾಲ ಕೆಟ್ಟು ದುಷ್ಟ ಮನುಷ್ಯರಿಗೆ ಗೌರವ, ಸನ್ಮಾನ, 
ಸುಖೀ ಜೀವನ ದೊರೆತರೆ, ಉತ್ತಮರಿಗೆ ಭಕ್ತರಿಗೆ ಭೀಕ್ಷೆ ಎನ್ನುವ ಸ್ಥಿತಿ, ದುಷ್ಟರನ್ನು 
ಓಲೈಸುವ ಸ್ಥಿತಿ ಬಂದಿದೆ ಎಂದು ವಿವರಿಸಿದ್ದಾರೆ. 


“ಹೆಣ್ಣಿ'ಸ ಬಗ್ಗೆ ವಿಶೇಷ ಗೌರವವನ್ನೇನೂ ತೋರುವುದಿಲ್ಲ. “ಪತಿಯಿಂದಲೆ 
ಸದ್ಗತಿಯೆಂಬುವಳು.' 


ಅನುಮತಿ ಎನ್ನುವಳು ನಮ್ಮ ಶ್ರೀದೇವಿ ॥ಪ॥ 


ಕ್ಷಿತಿಯೊಳು ತನ್ನಯ ಪತಿಯೊಳು ಸಲ್ಲದೆ 
ಇತರವನೆಣಿಪಳೆ ಮೂದೇವಿ ॥ಅ.ಪ.॥ (ಕೀ. ೧೦೩, ಪಅ.ಪ ಪು. ೬೨) 


ಎಂದು "ಶ್ರೀದೇವಿ' (ಸನ್ನಡತೆಯ ಹೆಣ್ಣು) ಮೂದೇವಿ (ದುರ್ನಡತೆಯ ಹೆಣ್ಣು- 
ಎಂಬ ಪದಗಳ ಮೂಲಕ ಕಟುವಾಗಿ ಟೀಕಿಸುತ್ತಾರೆ. 


ರಂಗಸ್ವಾಮಿದಾಸರು ೫ ಕೀರ್ತನೆಗಳಲ್ಲಿ ಸಮಾಜದ ಬಗ್ಗೆ ಮಾತನಾಡಿದರೂ, 
ಮೂಲ ಗುರಿ “ಭಜನೆ ಮಾಡೆಯಾ ಮನಸೇ ಭಯಕೃದ್ಧಯ ನಾಶನನು ಬಿಡದೇ” 
(ಪು. ೩೮), “ನರರು ಶ್ರೀರಾಮನಾಮದ ಸತ್ವ ತಿಳಿಯದೆ ನರಕಬಾಧೆಗೆ ಇಳಿವರು” 
(ಪು. ೪೦) ಎಂಬಂತೆ ಸಮಾಜವನ್ನು ಭಕ್ತಿಮಾರ್ಗದ ಕಡೆಗೆ ಕರೆದೊಯ್ಯುವುದು. 
“ಅಖಿಲ ಜನ್ಮದಲ್ಲಿ ಮಾನುಷಜನ್ಮಂ ಅಪರೂಪವೈ ಈ ಪುರುಷವೇಷಂ” (ಪು. 
೪೪) ಎಂಬ ಕೀರ್ತನೆಯಲ್ಲಿ ಮಾನವನ ಬದುಕಿನ ವಿವಿಧ ಮಜಲುಗಳಲ್ಲಿ 
ಲೌಕಿಕದಲ್ಲಿ ಮುಳುಗಿ, ದುಃಖಪಡುವ ರೀತಿಯನ್ನೂ, ಬಿಡುಗಡೆಯಾಗಲು ಇರುವ 
ಮಾರ್ಗವನ್ನೂ ವಿವರಿಸಿದ್ದಾರೆ. 


ಭಾಷೆ-ಶೈಲಿ 
ದಾಸದ್ವಯರು ಹಿಂದಿನ ಸ೦ತರಂತೆ ಸಂಸ್ಕೃತ ಭಾಷಾ ಜ್ಞಾನವನ್ನು ಪಡೆದಿದ್ದಾರೆ. 


ಆದರೆ ಆ ಪಾಂಡಿತ್ಯ ಕೆಲವು ಪದಗಳ ಬಳಕೆಗೆ ಮಾತ್ರ ಸೀಮಿತವಾಗಿ, ಉಳಿದಂತೆ 
ಸರಳ ಕನ್ನಡದ ಪದಗಳನ್ನೇ ಬಳಸಿದ್ದಾರೆ. ಇಬ್ಬರೂ ತೆಲುಗು ಭಾಷೆಯಲ್ಲೂ 


ಉದಯವಿಕಾಸ / ೨೫ 


ಪರಿಣತರಾಗಿದ್ದು ತೆಲುಗು ಕೀರ್ತನೆಗಳನ್ನೂ ರಚಿಸಿದ್ದಾರೆ. ಅಹೋಬಲದಾಸರು 
'ಹಿಂದಿ' ಭಾಷೆಯಲ್ಲೂ ಕೀರ್ತನೆಗಳನ್ನು ರಚಿಸಿದ್ದಾರೆ. ಆಂಗ್ಲ ಭಾಷೆಯ 
ಪರಿಚಯವೂ ಇತ್ತು. ಸಂಸ್ಕೃತ ಪದಗಳಿಗೆ ಉದಾ: 
೧) ಕಿಂತು ಭವದ್ಭರ್ಶನೇನ ಅಹಂಬೆಲ್ಲ [ಅಂತು] ಕಥಯಾಮೀ ಕಾಲಾಂತಕೋ 
(ಅಹೋ. ಕೀ. ೫೬, ಪು. ೩ ಪು ೩೪) 
೨) ಚಿತ್ತುಖಾಂಶುಶಿವಪ್ರಿಯನಿಗೆ (ಅಹೋ ಕೀ. ೧೧೭, ಪು. ೪, ಪು. ೭೧) 
೩) ಜ್ಞಾನ ನಿಧೀಯಜ್ಞಾನ ವಿಧ್ವಂಸಕ ಮಾನಸನಿರ್ಮಲತತ್ವ ವಿವೇಕಾ 
(ರಂಗ. ಕೀ ೧೨, ಪು. ೪ ಪ. ೧೨ 
೪) ಶುಭಫಲಪ್ರದಮೌನಿ ಮಾಂಪಾಲಯ ಶುಭಫಲ ಪ್ರದಮೌನಿ 
(ರಂಗ ಕೀ. ೭, ಪಲ್ಲವ, ಪು. ೮, 
ಕೆಲವೊಮ್ಮೆ ಕನ್ನಡ ಕೀರ್ತನೆಯಲ್ಲಿ ತೆಲುಗು ಪದಗಳನ್ನು ಬೆರೆಸುವುದುಂಟು. 
ರಂಗಸ್ವಾಮಿದಾಸರಲ್ಲಿ ಈ ಮಿಶ್ರಣ ಹೆಚ್ಚಾಗಿ ಕಾಣುತ್ತದೆ. 
ಉದಾ : "ಶ್ರೀ ಹಯಗ್ರೀವಸ್ತುತಿ'ಯಲ್ಲಿ “ಶ್ರದ್ಧಗಪರಂಪರ ಸೇವಾರ್ಚನ ಗೋನಿ 
ತದ್ದಾಮೋದ ನಮೋ ನಮೋ 


““ಮಧುಕೈಟಭರೈತುಲ್ಯ ದೃಂಚನು ಹಯವದನುಡವೈ. ನಮೋ ನಮೋ” 
(ರಂಗ ಕೀ. ೧, ಪು. 


ಷಿ) 
ಅಹೋಬಲದಾಸರು ಕನ್ನಡದೊಂದಿಗೆ ಹಿಂದಿ, ತೆಲುಗು ಭಾಷೆಯ 
ಪದಗಳನ್ನೂ ಸೇರಿಸುವುದು೦ಟು. ಉದಾ: 
ಓಡಿಬನ್ನಿ ಸುಜನರೆಲ್ಲ ಭಜನೆ ಮಾಡುವಾ ॥ಪ॥ 
ಎ೦ಬ ಕನ್ನಡ ಕೀರ್ತನೆ 


ರಾರಯನುಚು ಮೇರೆ ಮೂಮೆ ಕರಿಯಲೇದೆರಾ 
ಕೋರ ಅನುಚು ತೇರೆ ಚರಣಲೇದು ಕಾದುರಾ (ಅಹೋ ಕೀ. ೧೩೫, ಫು. ೮೧, ೮೨) 
ಎಂಬ ಮಿಶ್ರ ಭಾಷೆಯ ವಾಕ್ಯಗಳೊಂದಿಗೆ ಮುಗಿಯುತ್ತದೆ. 


ಅಹೋಬಲದಾಸರು ಆಂಗ್ಲಭಾಷೆಯ ಪದಗಳನ್ನು ಬಳಸುತ್ತಾರೆ. 


ಉದಾ : ೧) ಗೌರ್ನಮೆಂಟ್‌ನೊಳಿತ್ತ ಸತ್ಯಾ ಮುಖ್ಯ ಜನರಲ್‌ ಬಾವುಟಗಳು ಶೌರಿ ತಮ್ಮ 
ಸವಾರಿಯೊಳಗದು ಫಾರ್ಲಿಮೆಂಟಿನೊಳಿರುವ ಕಾ (ಕೀ. ೧೧೮. ಪ ೯, ಪ. ೭೨) 


೨೬ / ಉದಯವಿಕಾಸ 


೨) ಲಿಮ್ಜೇಶನ್‌ ಬಾರಾದೊಡೆ 
ಕಮ್ಜಿಗೆ ಅದುಸಲ್ಲದಂತೆ ಆ ಪರಿಜೀವಿ 
ಕಂಟೋನ್ಮೆಂಟಧಿಕಾರಿಯು 
ಸೆಂಟರ ಜೈಲೇಳ್ದಬಳಿಕ ತಂಟೆಗಳುಂಟೇ (ವೇದಾಂತ ಸಿದ್ದಾಂತ) 


ಅಹೋಬಲದಾಸರು ಬಳಸಿರುವ "ಭರತಪುರಿ, ಕಲ್ಯಾಣನಗರ, ಮಂಗಳಪುರಿ' 
ಎಂಬ ಹೆಸರುಗಳು "ಬೆಂಗಳೂರಿ'ಗೆ ಹಿಂದೆ ಇದ್ದ ಹೆಸರುಗಳಾಗಿದ್ದು ಸಾಂಸ್ಕೃತಿಕ 
ಮಹತ್ವವನ್ನು ಪಡೆದಿವೆ. ಕೆಲವೊಮ್ಮೆ ಸಾಮಾನ್ಯ ಜನರಲ್ಲಿ ಬಳಕೆಯಲ್ಲಿರುವ 
“ಮೂರು ಮಕ್ಕಳು, ರಂಡೆ, ಪೋಲಿಜನಗಳು, ಮೂದೇವಿ, ಭಂಡಾಂಗಸೆ, ಕತ್ತೆಯಂತೆ 
ತಾ ಬಗುಳುವ ಕಳ್ಳಚಿತ್ತೀನಿ' ಇತ್ಯಾದಿ ಬೈಗುಳದ ಪದಗಳನ್ನೂ ಬಳಸುತ್ತಾರೆ. 


ಈ ದಾಸದ್ವಯರೂ ಎಲ್ಲ ಸಂತರಂತೆ ಶಬ್ದಾಲಂಕಾರ ಅರ್ಥಾಲಂಕಾರಗಳನ್ನು 
ಸಹಜವಾಗಿ ಬಳಸಿದ್ದಾರೆ. ಶಬ್ದಾಲಂಕಾರ. ಪ್ರಾಸ, ಅನುಪ್ರಾಸಕ್ಕೆ 


೧) ಯಾಕಣ್ಣಾ, ಏನು ಬೇಕಣ್ಣಾ ಬಿಡು ರೋಕಣ್ಣಾ ಜಗ ಸಾಕಣ್ಣಾ 
(ಅಹೋ, ಕೀ. ೮೬ ಪು ಪ. ೫೮) 


೨) ನಮ್ಮೊಳಿರುತಿಹುದು ಅದು 

ನಮ್ಮಯ ನಮ್ಮೊಳಿರುತಿಹುದೊ 

ಅಮ್ಮುಗಳೆಂಬುವ ಹೆಮ್ಮೆಯನಳಿಯ 

ಸುಮ್ಮನೆ ಗಮ್ಮನೆ ಕಾಣಬರುತ್ತಿಹುದೇನೋ (ಅಹೋ. ಕೇ.೭೫. ಪು. ೧, ಪುಳಿ) 
೩) ಪುರಪುರವರ ತವ ತಿರುತಾರೋತ್ತವ 

ನಿರತಸೇವಕೃತನುತ ಜನವೈಭವ (ರಂಗ ಕೇ. ಲ, ಪ.೧ಿ ಪು. ೯) 


೪) ಮೆಲ್ಲನೇಳು ಶ್ರೀ ತುಳಸಿರಾಮ ಮೆಲ್ಲನೇಳು ನವನೀತ ಹೃದಯ 
ಮೆಲ್ಲನೇಳು ಆಶ್ರಿತ ಪಾಲಯ ಮೆಲ್ಲನೇಳಯ್ಯ ಮೆಲ್ಲನೇಳು ಸ್ವಾಮಿ 
(ರಂಗ ಕೀ. ೩೧, ಪ. ಅ.ಪ ಫು. ೩೦) 


ಅರ್ಥಾಲಂಕಾರಗಳ ಸಂಖ್ಯೆ ಕಡಿಮೆ. ವೇದಾಂತ ತತ್ತ ಳನ್ನು ಹೇಳುವಾಗ 
ಸರ್ವವೇದ್ಯವಾದ ಸಾಂಕೇತಿಕ ಅರ್ಥದಲ್ಲಿ ಸಂಖ್ಯೆಗಳನ್ನು ಬಳಸುವುದು, 
ಪಾರಿಭಾಷಿಕ ಪದಗಳ ಬಳಕೆ ಇಬ್ಬರಲ್ಲೂ ಇದೆ. 


ಉದಾ: ಅಹೋಬಲದಾಸರು ಶ್ರೀಹರಿಯನ್ನು “ಭ್ರಮರಕೀಟನ್ಯಾಯ ಸಹಜನೆ” 
(ಕೀ. ೫೬ ಪ ೨, ಪು. ೩೪) ಇದು 'ವಡಗಲೆ' ಸಂಪ್ರದಾಯ, ತತ್ವ ಜೀವ 
ಪರಮಾತ್ಮನಲ್ಲಿ ಪ್ರಯತ್ನಪೂರ್ವಕವಾಗಿ ಕರ್ತವ್ಯ ನಿರ್ವಹಣೆಯಿಂದ ಪ್ರಪತ್ತಿ 


ಉದಯವಿಕಾಸ / ೨೭ 


ಮಾಡಿದರೆ ಮಾತ್ರ ಮೋಕ್ಷ ಲಭಿಸುತ್ತದೆ ಎಂಬ ಅರ್ಥವನ್ನು ಇದು ಧ್ವನಿಸುತ್ತದೆ. 
'ಪ್ರತಿಮಾಲಂಕಾರ'ವನ್ನು ಅಲ್ಲಲ್ಲಿ ಇಬ್ಬರು ಬಳಸುವುದುಂಟು. 


ಉದಾ : ಅಹೋಬಲದಾಸರು "ಭವಭಯಾದಿಗಳ ಮದ್ದು 
ನಮ್ಮ ಗುರು ತಂದರು ತಾವೆದ್ದು ಹಪ (ಕೇ. ೮೪, ಪು. ೫೦, ೫೧) 


ಎಂಬ ಕೀರ್ತನೆಯಲ್ಲಿ "ವೈದ್ಯ ರೋಗಿ'ಯ ಪ್ರತಿಮೆಯು ಸಂಪೂರ್ಣವಾಗಿ ಬಳಸಿದ್ದಾರೆ. 


ರಂಗಸ್ವಾಮಿದಾಸರು “ಶಾರೀರವೆ ಪಂಜರವು ಸದ್ದಂಹವೆ ಗಿಳಿಯು 
ಚೀರುವ ಕರ್ತತಾ ಹೋದರೆ ಕಾಯವೆ ಬರಿದಾಯ್ತು” (ಕೀ. ೪೦, ಪ. ಪು. ೩೭) 
ಎ೦ಬಲ್ಲಿ ಎಲ್ಲರಿಗೂ ಅರ್ಥವಾಗಲೆಂದು ಅಲಂಕಾರವನ್ನು ವಿವರಿಸಿದ್ದಾರೆ. 


ಐತಿಹಾಸಿಕ ಮತ್ತು ಸಾಂಸ್ಕೃತಿಕ 


ಅಹೋಬಲದಾಸರು ಶ್ರೀವೈಷ್ಣವ ನಿಷ್ಠೆಯವರಾದರೂ ಕರ್ನಾಟಕದ 
ಶೃಂಗೇರಿಯಲ್ಲಿ ಕ್ರಿಶ. ೮೭೦ರಲ್ಲಿ ಆದಿ ಶಂಕರಾಚಾರ್ಯರಿಂದ ಸ್ಥಾಪಿಸಲ್ಪಟ್ಟ 
'ಶಂಕರಮಠ'ದ ಬಗ್ಗೆ ವಿಶೇಷ ಆಸಕ್ತಿಯನ್ನು ತಳೆದಿದ್ದಾರೆ. “ರೇವಣಸಿದ್ದೇಶ್ವರ 
ಗೀತೆ” “ಶ್ರೀ ಶೃಂಗೇರಿ ಸ್ವಾಮಿಗಳ ಸ್ತೋತ್ರ” ಎಂಬ ಎರಡು ಹಾಡುಗಳು ಮೇಲಿನ 
ಎರಡು ದೃಷ್ಟಿಗಳಿಂದ ವಿಶೇಷ ಮಹತ್ವ ಪಡೆದಿವೆ. 


“ರೇವಣಸಿದ್ಧೇಶ್ವರ ಗೀತೆ” ಶಂಕರಮಠದ ಆರಂಭದ ಚರಿತ್ರೆಯ ಪ್ರಮುಖ 
ದಾಖಲೆಗಳನ್ನು ಸಮರ್ಥಿಸುತ್ತದೆ. 


ವೀರಶೈವ ಪಂಚಪೀಠಗಳ ಚರಿತ್ರೆಯಲ್ಲಿ 'ಕೊಲ್ಲಿಪಾಕಿ'ಯ ಸೋಮೇಶ್ವರ 
ಲಿಂಗದಿಂದ ಉದ್ಭವಿಸಿದ "ಸ್ವಯಂಭುಮೂರ್ತಿ'ಯಾದ ಶ್ರೀ ಜಗದ್ಗುರು 
ರೇಣುಕಾಚಾರ್ಕರು 


ಶ್ರೀ ಮದ್ರೇವಣಸಿದ್ಧಸ್ಯ ಕುಲ್ಕಪಾಕ ಪುರೋತ್ತಮೇ । 
ಸೋಮೇಶ್ನರಲಿಂಗಾಜ್ಜನನಮಾವಾಸ: ಕದಲೀಪುರೇ ॥ 


ಎಂಬ “ಸ್ವಾಯ೦ಭವ ಆಗಮ'ದಲ್ಲಿ ಹೇಳಿರುವಂತೆ ಕಲಿಯುಗದ ಆರಂಭದಲ್ಲಿ 
“ರೇವಣಸಿದ್ಧ'ರೆಂಬ ಹೆಸರಿನಲ್ಲಿ ಅವತರಿಸಿ ೧೪೦೦ ವರ್ಷಗಳವರೆಗೆ ವೀರಶೈವ 
ತತ್ತ fh ಪ್ರಚಾರ ಮಾಡಿದರು. ರೇವಣಸಿದ್ಧರು. 


ಶ್ರೀಚಂದ್ರಮೌಳೀಶ್ವರ ಲಿಂಗಮಸ್ಕೈ 
ಸದ್ರತ್ನಗರ್ಭಂ ಗಣನಾಯಕಂ ಚ 


೨೮ / ಉದಯವಿಕಾಸ 


ಸ ವಿಶ್ವರೂಪಾಯ ಸುಸಿದ್ಧದತ್ತಂ 
ದತ್ವಾ ನ್ಯಗಾದೀಚ್ಚಿರಮರ್ಚಯೇತಿ 
(ಪಂಡಿತ ಕಾಶೀಲಕ್ಷ್ಮಣಶಾಸ್ತ್ರೀ, ಗುರುವ೦ಶಕಾಮ್ಯ, ೩-೩೩) 


ಎಂಬಂತೆ ಶ್ರೀ ಜಗದ್ಗುರು ಆದಿಶಂಕರಾಚಾರ್ಯರಿಗೆ ಚ೦ದ್ರಮೌಳೇಶ್ವರ ಲಿಂಗ ಮತ್ತು 
ರತ್ನಗರ್ಭ ಗಣಪತಿಯನ್ನು ಕೊಟ್ಟರೆಂದೂ, ಶೃಂಗೇರಿಯಲ್ಲಿ ಪೂಜಿಸಲ್ಪಡುತ್ತಿರುವ 
ಲಿಂಗ ಇದೇ ಆಗಿದೆಯೆಂದು ತಿಳಿದುಬರುತ್ತದೆ. "ಸುಸಿದ್ಧ' ಎಂದರೆ 
"ರೇವಣಸಿದ್ದಯೋಗಿ' ಎಂದು ವ್ಯಾಖ್ಯಾನಕಾರರು ಸ್ಪಷ್ಟಪಡಿಸಿದ್ದಾರೆ. ಅನೇಕ 
ಗ್ರಂಥಗಳಲ್ಲಿ ಈ ವಿಷಯ ಪ್ರಮಾಣೀಕರಿಸಲ್ಪಟ್ಟಿದೆ. 
ಶಂಕರಮಠದಲ್ಲಿರುವ ಶಿವಲಿಂಗವನ್ನು ದಯಪಾಲಿಸಿದ “ರೇವಣಸಿದ್ಧ'ರ ಬಗ್ಗೆ 

ಅಹೋಬಲದಾಸರು. 

ನಾಗಭೂಷಣನಡಿಗಳಂ ಪಿಡಿ 

ದಾಗ ಹೊಂದಿದನದ್ದಯಪದ 


ಜೋಗಿ ಜಂಗಮದೊಡೆಯ ಮಗ 
ಯೋಗಿ ರೇವಣಾಸಿದ್ಧೇಶ್ದರನೆ ನಮ್ಮಯ 


ಎಂದು ವರ್ಣಿಸಿರುವಲ್ಲಿ ಮೊದಲ ಎರಡು ಸಾಲುಗಳು ಶ್ರೀ ಜಗದ್ಗುರು 
ಶಂಕರಾಚಾರ್ಯರನ್ನು ದ್ವನಿಸುತ್ತಿರಬಹುದು. ಮುಂದಿನ ಸಾಲುಗಳಲ್ಲಿರುವ ರೇವಣರ 
ವಿಶೇಷಣ "ಜಂಗಮದೊಡೆಯ ಎಂಬುದೂ ಕೂಡಾ ಸತ್ಯ ಸಂಗತಿ. ಪುಣೆಯಿಂದ 
ಮರಾಠಿ ಭಾಷೆಯಲ್ಲಿ ರಚಿತವಾಗಿರುವ “ಮಧ್ಯಯುಗೀನ ಚರಿತ್ರಕೋಶ' ಎಂಬ 
ಪುಸ್ತಕ ೭೧೪ನೇ ಪುಟದಲ್ಲಿ ರೇವಣಸಿದ್ದರು “ಜ೦ಗಮ'ರಾಗಿದ್ದರು. ಎಂದು 
ನಿರೂಪಿತವಾಗಿದೆ. (ವೀರಶೈವ ಪಂಚಪೀಠ ಪರಂಪರೆ, ಪು.೩೧) 


ಕಾನನಾಲಯದೊಳಗೆ ವಿಕಸಿಪ 
ಜ್ಞಾನಿ ತಾನಿಹ ಶೈವಗಿರಿಯೊಳು 
ಭಾನುಕೋಟಿಪ್ರಕಾಶ ಸತ್ಯ ಸು 
ದೀನ ಜನಮಂದಾರ ಮುನಿಮಹಾ ॥೨॥ 


ಎಂಬ ಎರಡನೇ ಚರಣ ಅಹೋಬಲದಾಸರು ಭೇಟಿ ನೀಡಿರಬಹುದಾದ, 
ಬೆಂಗಳೂರಿನ “ರಾಮನಗರ' ತಾಲ್ಲೂಕಿನಲ್ಲಿರುವ ಸಮುದ್ರಮಟ್ಟದಿಂದ ೩೦೬೬ ಅಡಿ 
ಎತ್ತರದಲ್ಲಿರುವ “ರೇವಣಸಿದ್ದೇಶ್ವರ ಬೆಟ್ಟ'ವನ್ನು ಸೂಚಿಸುತಿರಬಹುದು. 


ಈ ಹಾಡಿನಲ್ಲಿರುವ "ವತ್ಸರಕೆ ವಂದುತ್ತವದೊಳು' ಎಂಬ ಸಾಲಿನಲ್ಲಿರುವ 


ಉದಯವಿಕಾಸ / ೨೯ 


ವಾರ್ಷಿಕ ಉತ್ಸವ ಎಂಬ ಪದ ಬಸವ ಜಯಂತಿಯ ಅಂಗವಾಗಿ ನಡೆಯುವ ೫ 
ದಿನಗಳ ಕಾಲ ನಡೆಯುವ `ಜಾತ್ರಾ ಮಹೋತ್ಸವ'ದ ಸೂಚಕವಾಗಿರಬಹುದೇ 
ಎಂಬ ಅನುಮಾನ ಹುಟ್ಟುತ್ತದೆ. 


ಮುಂದಿನ ಚರಣದಲ್ಲಿ "ಅನಂತಮಹಿಮ ರುದ್ರಮುನಿ” ಎಂಬುವವರನ್ನು 


ಪಿಸಿ. 
py 


ಸ] 


ವತ್ತರಕೆ ವಂದುತ್ತವದೊಳೀ 

ತತ್ತ್ವ್ವರೂಪವ ತೋರಿ ಭುವನಕೆ 
ಸತ್ತಹಾಕನಾದ ನಮ್ಮಯ 

[ಉತ್ಸವ] ಮೂರುತಿ ಪ್ರಿಯ ಮುನಿಮಹಾ ॥೪॥ 


ಎಂದು ವರ್ಣಿಸಿರುವಲ್ಲಿ ರೇವಣಸಿದ್ದರು ತಮ್ಮ ಲೀಲೆಯನ್ನು ಪೂರ್ಣಗೊಳಿಸುವ 
ಮುನ್ನ ಶ್ರೀ ಜಗದ್ಗುರು ರುದ್ರಮುನೀಶ್ವರರಿಗೆ ಪಟ್ಟಾಭಿಷೇಕವನ್ನು ಮಾಡಿ ಪುನಃ 
ಕೊಲ್ಲಿ ಪಾಕಿಯ ಸೋಮೇಶ್ವರ ಲಿಂಗದಲ್ಲಿಯೇ ಲೀನವಾದ (ವೀ. ಪಂ. ಪರಂ. ಪು. 
೩೧) ಎಂಬ ವಿಷಯ ಧ್ವನಿತವಾಗಿರಬಹುದು. ರುದ್ರಮುನಿಯನ್ನು 'ಉತ್ತವ 


ಮೂರುತಿ' ಎಂದು ಕರೆದಿರುವಲ್ಲಿ ಇದೇ ಅರ್ಥ ಬರುತ್ತಿರಬಹುದು. 
ಈ ಹಾಡಿನ ಕೊನೆಯಲ್ಲಿರುವ 


ಪಂಚಲಿಂಗಕನಾದಿಯಾಗಿಹ 
ಪ್ರಣವಲಿಂಗದೊಳ್ಳೆಕ್ಯಮಾಗುವ 

ಸಂಚು ತೋರಿದ ಗುರುವು ತುಲಸೀ 
ಕಂಚಿವರದ ಪ್ರಿಯನಾಗಿಯು ಮಹಾ ॥೮॥ 


ಎಂಬ ಚರಣ ರೇವಣಸಿದ್ಧರ ಅಂತ್ಯವನ್ನು ಹೇಳುವ ಈ ಚರಣ ಮೇಲಿನ 
ವಿಷಯವನ್ನೇ ಧ್ವನಿಸುತ್ತಿದೆ. ೫,೬,೭ನೇ ಚರಣಗಳಲ್ಲಿ “ಶಿವನೆ ತಾನಾಗಿ 
ಹೊಳೆವಮುನಿ” 

“ಬರುವೊ ಭಕ್ತರಿಗಾಗಿ ತನ್ನೊಳ 

ಗಿರುವ ಪರತತ್ವವನು ಭಕ್ತರ 

ಕರೆದುಕೊಡುವುದು ಕಂಡು ಕೊಳ್ಳಿರೊ 

ತರಣಿಮಣಿಯನು ಧರಿಸಿ 


ಎಂಬಂತೆ ಭಕ್ತರನ್ನು ಉದ್ಧರಿಸುವ ಪರಿಯನ್ನು ವಿವರಿಸಿದ್ದಾರೆ. 
ಹೀಗೆ "ರೇವಣಸಿದ್ದೇಶ್ವರ ಗೀತೆ” ಶೃಂಗೇರಿಯ ಶಂಕರಮಠದ ಇತಿಹಾಸದ ಬಗ್ಗೆ 


೩೦ / ಉದಯವಿಕಾಸ 


ಪಂಚಪೀಠಗಳಲ್ಲಿ ಒಂದಾದ ಬಾಳೆಹೊನ್ನೂರಿನ ಶ್ರೀ ಜಗದ್ಗುರು ರೇಣುಕಾಚಾರ್ಯ 
ಪೀಠ'ದ ಚರಿತ್ರೆಯ ಬಗ್ಗೆ ಕೆಲವು ವಿಷಯಗಳನ್ನು ತಿಳಿಸುತ್ತದೆ. 


“ಶ್ರೀಗುರುವೆ ವ೦ದಿಪೆ ನಿಮ್ಮಯ ಚರಣ (ಪು.೭೨, ೭೩ ಎಂಬ ಸ್ತೋತ್ರಗಳಿಗೆ) 
ಎಂಬ ಸೋತ್ರವು ಬೆಂಗಳೂರಿನ ಬಸವನಗುಡಿಯಲ್ಲಿ ಶೃಂಗೇರಿ ಶಂಕರಮಠದ 
ಶಾಖೆ ಪಾರಂಭವಾದ ಸಂದರ್ಭಕ್ಕೆ, ಸಂಬಂಧಿಸಿದೆ. ಕ್ರಿಶ. ೧೮೬೬-೧೯೧೨ರ 
ವರೆಗಿದ್ದ ಶೃಂಗೇರಿ ಜಗದ್ಗುರು "ಸಚ್ಚಿದಾನಂದ ಶಿವಾಭಿನವ ನರಸಿಂಹಭಾರತಿ'ಯವರು 
ಶಂಕರ ಜಯಂತಿಯ ಉತ್ತವ ಸಂದರ್ಭದಲ್ಲಿ ಬೆಂಗಳೂರಿಗೆ ಬಂದು ಶಾಖೆಯನ್ನು 
ಪ್ರಾರಂಭಿಸಿದಾಗ ಅವರನ್ನು ಸರ್ಕಾರ ಮತ್ತು ಜನತೆ ಸ್ವಾಗತಿಸಿದ ವಿಧಾನವನ್ನು 
ವಿವರಿಸಿದ್ದಾರೆ. 


ಜಗದ್ಗುರುಗಳು “ಆದಿಗುರು ಶೃಂಗೇರಿಮಠ'ವೆಂದು ಓದಿ ಹೇಳಿದರು. 


ಆನೆ, ಕುದುರೆಗಳೆತ್ತಲೆತ್ತಲು ಮತ್ತೆ ಮುತ್ತಿನ ತೊಂಪೆ 
ಏನು ಸಂಭ್ರಮದಿಂದ ಬಂದೆಯೊ ಭಾನುಕೋಟಿ ಪ್ರಕಾಶಕಾರ ॥೭॥ 


ಕುಂಪಿಣೀಧೊರೆ ನೋಡಿ ಪರಮ ಪರಂಪದನೆಂದು ಗಳ 

ಗಿಂಪನಾದ ಸವಾರಿಯೆದುರಿಗೆ ದಂಪತಿಗಳಡಿಯಾದ ಕಾರಣ ॥೫॥ 
ಗೌರಮೆಂಟಿನೊಳಿತ್ತ ಸತ್ಯಾ ಮುಖ್ಯ ಜನರಲ್‌ ಬಾವುಟ 

ಶೌರಿ ತಮ್ಮ ಸವಾರಿಯೊಳಗದು ಫಾರಮೆಂಟಿನೊಳಿರುವ ಕಾರಣ ॥೯॥ 


ಎಂಬ ವರ್ಣನೆಗಳು ಜಗದ್ಗುರುಗಳನ್ನು ಸ್ವಾಗತಿಸಿದ ವೈಭವ, ಬ್ರಿಟಿಷ್‌ ಸರ್ಕಾರ, 
ಜನರಲ್‌ಗಳೇ ಮೊದಲಾದವರು ತಮ್ಮ ಅಧಿಕಾರ ಪದವಿಯನ್ನೂ ಮರೆತು 
ವಿನಯದಿಂದ ತನುಬಾಗಿ, ಸ್ವಾಗತಿಸಿದ ವಿಷಯವನ್ನು ಹೇಳುತ್ತವೆ, ಅಂದಿನ 
ಸಂಸ್ಕೃತಿಯನ್ನು ಸೂಚಿಸುತ್ತವೆ. 


ಎಲ್ಲ ದೇಶದ ರಾಜರು ಬಂದು "ಬಿಲ್ಲು ಬಾಣ'ಗಳನ್ನಿತ್ತು ಗೌರವಿಸಿದರು ಎಂದು 
ಹೇಳಿರುವುದರ ಬಗ್ಗೆ ಇನ್ನೂ ಹೆಚ್ಚಿನ ಸಂಶೋಧನೆಯ ಅಗತ್ಯವಿದೆ. 


ಜಗದ್ಗುರುಗಳ ಸ್ತುತಿಯಲ್ಲಿ ಭಕ್ತರು ಉದ್ಧಾರವಾದ ಬಗೆಯನ್ನು ಎವರಿಸಿದ್ದಾರೆ. 
ಸಾಂಸ್ಕೃತಿಕವಾಗಿ ಮೇಲಿನ ವಿವರಗಳು ಮಹತ್ವದ್ದಾಗಿವೆ. 


ರಂಗಸ್ವಾಮಿದಾಸರು ವಿವರಿಸುವ ಕೆಲವು ಧಾರ್ಮಿಕ ಆಚರಣೆಗಳಲ್ಲಿ 
ಸಾಂಸ್ಕೃತಿಕ ಛಾಯೆಯನ್ನು ಕಾಣಬಹುದು. 


ಉದಯವಿಕಾಸ / ೩೧ 


೧) ನಲುಗಿಡಲು ಕರೆಯಿರಯ್ಯ ಆಳೆವೆಂಕಟರಮಣನ ಮೊ 
ದಲಭ್ಯಂಜನ ತೀರ್ಥಸ್ನಾನವಸಲಿಸಿ ಧೂಪ ದೀಪವನಿಡಲು ॥ಪ॥ 


(ಕೇ. ೪೨, ಪು ೩೮-೩೧ 


ಎಂಬ ಕೀರ್ತನೆಯಲ್ಲಿ ದೇವರಿಗೆ ಅಭ್ಯಂಜನ ಮಾಡಿಸುವ ವಿಧಾನವನ್ನು 
ವಿವರಿಸಿದ್ದಾರೆ. ರತ್ನಖಚಿತವಾದ ಚಿನ್ನದ ಪೀಠದ ಮೇಲಿರುವ ಹರಿಗೆ 


ಸಂಪಂಗಿತೈಲ ತನ್ನಿರಮ್ಮ ಬಂಗಾರಗಿಂಡಿಯಲಿ ಇಂಪಾಗಿ ಹಚ್ಚಿರಮ್ಮ 
ಕೆಂಪು ಪದಕ ಕಮಲದ ಸರ ಸಂಪನ್ನದೊಳಿರಿಸಿ ಇಂಪಾಗಿ ಸೊಂಪಾಗಿ ॥೨॥ 


ಮಂಗಳಕರ `ಗಂ೦ಂಗಾಯಮುನಾಭಾರತಿ'ಯ ಪವಿತ್ರ ನೀರನ್ನು ಹಾಕಿರೆಂದು 
ವರ್ಣಿಸುವಲ್ಲಿ ಅಭ್ಯಂಜನ ತೀರ್ಥಸ್ನಾನದ ಪರಿಚಯವಾಗುತ್ತದೆ. 


೨) ಶ್ರೀ ರಾಮೋತ್ಸವ ಕ್ರಮವು ಪಾರಾಯಣ ಯೋಗ್ಯವು ಶ್ರೀರಾಮ... ॥ಪ॥ 


ಎಂಬ ಹಾಡು ಸಾಂಸ್ಕೃತಿಕವಾಗಿ ಮುಖ್ಯವಾಗಿದೆ. ತುಳಸಿರಾಮದಾಸರು ನಡೆಸುತ್ತಿದ್ದ 
ರಾಮೋತ್ಸವ, ಕೃಷ್ಣೋತ್ಸವ, ತಿರುತಾರೋತ್ಸವಗಳನ್ನು ರಂಗಸ್ವಾಮಿದಾಸರು 
ಮುಂದುವರೆಸುತ್ತಾ `ತುಳಸೀತಾರಕೋತ್ಸವ'ಗಳನ್ನೂ ನಡೆಸಿ ಸಮಾಜವನ್ನು 
ಸಂತೋಷಷಪಡಿಸುತ್ತಿದ್ದರು. ಈ ಉತ್ಸವಗಳ ಸ್ವರೂಪ, ವೈಭವವನ್ನು ಈ ಹಾಡಿನಿಂದ 
ತಿಳಿಯಬಹುದು. 


ಅರುಣೋದಯದ ವೇಳೆಯಲ್ಲಿ ಸುಪ್ರಭಾತ, ಪುರೋಹಿತರ ಪಂಚಾಂಗ 
ಶ್ರವಣ, ರಾಮನಿಗೆ ಗೋಧೂಳಿ ಪೂಜೆ, ತಿರುಮ೦ಜನ, ತಿರುವಾರಾಧನ, ಪಂಡಿತರ 
ರಾಮಾಯಣ, ಭಾರತ, ಭಾಗವತಾದಿ ಗ್ರಂಥಗಳ ಪಠನ, ಶ್ರೀವೈಷ್ಣವ ಗ್ರಂಥಗಳಾದ 
ಭಾಷ್ಯ, ತಿರುವಾಯಿ ಪ್ರಬಂಧ ಸತ್ಸಥಗಳ ಪಾರಾಯಣ, ಭಜನೆ, ವಾದ್ಯಗಳೊಂದಿಗೆ 
ಧೂಪ, ದೀಪ ನೈವೇದ್ಯಾರ್ಚನೆಗಳ ಸಮರ್ಪಣೆ, ತೀರ್ಥ, ಪ್ರಸಾದ, ಚಂದನ, 
ಪುಷ್ಪಗಳ ವಿನಿಯೋಗ-ಇದು ಪೂಜಾವಿಧಾನದ ಸ್ವರೂಪದ ನಂತರ ಸಾಮೂಹಿಕ 
ಸಮಾರಾಧನೆ; ಸ೦ಜೆ ರಾಮನ ಮೆರವಣಿಗೆ ಉತ್ಸವ, ಹರಿಕಥೆಯೇ ಮೊದಲಾದ 
ವಿವಿಧ ಚಟುವಟಿಕೆಗಳು ನಡೆಯುತ್ತವೆ ಎಂಬುದನ್ನು ರಂಗಸ್ವಾಮಿದಾಸರು 
“ಅವರವರ ಭಾವಕನುಗುಣವಾಗಿ ಸ್ಮತಿಗೊ೦ಡವರವರು” (ಪ. ೩೨) ಎಂದು 
ತುಂಬಾ ಅರ್ಥಪೂರ್ಣವಾಗಿ ವಿವರಿಸಿದ್ದಾರೆ. ಕೊನೆಯಲ್ಲಿ ದ್ವಿಜರ ಸಂಭಾವನೆ 
ಮತ್ತು ಸಾಧುಗಳು, ದೀನರ ಪರಿವಾರಕ್ಕೆ ಸಕಲದಾನ ಧರ್ಮಗಳು ನಡೆದು ಉತ್ಸವ 
ಮುಗಿಯುತ್ತಿತ್ತು. 


೩೨ / ಉದಯವಿಕಾಸ 


ಈ ಉತ್ತವಗಳಲ್ಲಿ “ಚಾತುರ್ವರ್ಣರನಾಥರು ಬಡವರು ಕೌತುಕದಿಪ್ಪರು” 
ಊಟದಲ್ಲಿ ಪಾಲ್ಗೊಳ್ಳುತ್ತಿದ್ದರು. 
ಕೇವಲ ಭಕ್ತರು, ಸುಜನರಷ್ಟೇ ಅಲ್ಲದೆ 
ಪಾಮರ ಮತದವರು ಪತಿತಮೂರ್ಯರು ಕಾಮರಾಗ ಮೋಹ ವಶರು 1೩೩ 
ದುರ್ಮತವಾದಿ ದುರ್ಜನಪ್ರಮುಖ ನಿರ್ಮಲರಹಿತ ನೀತಿ ವಿಹೀನರು ॥೩೪॥ 
ಸಕಲವರ್ಣಕಡೆಯ ಚಂಡಾಲಾದಿಗಳು ವಿಕಟವಾದಿಗಳು ವಿವೇಕಶೂನ್ಯರು ॥೩೫॥ 
ಈ ಕಥೆಯನು ಕೇಳಿದ ಮಾತ್ರ ದಿನಕನೇಕರು ಸದ್ಧತಿ ಹೊಂದಿದ ಸಾಕ್ಷ್ಯವು 1೩೬॥ 


ಎಂಬಂತೆ ಎಲ್ಲ ಜನರ ಹೊಟ್ಟೆಗೆ ತಂಪು, ಕಿವಿಗೆ ಹಿತ, ಮನಕ್ಕೆ ಸಂತಸಗಳನ್ನು 
ಪಡೆದು ತೃಪ್ತರಾದರು. ಇದೇ ಇವರು ಸಮಾಜಕ್ಕೆ ನೀಡಿದ ಅತ್ಯುತ್ತಮ ಕೊಡುಗೆ. 


ಹೀಗೆ “ಚನ್ನಪಟ್ಟಣದ ಅಹೋಬಲದಾಸರು ಮತ್ತು “ಮಳಿಗೆ 
ರಂಗಸ್ವಾಮಿದಾಸರು' ತುಳಸಿರಾಮದಾಸರ ಪಟ್ಟಶಿಷ್ಠರಾಗಿ ಪರಂಪರೆಯನ್ನು 
ಮುಂದುವರೆಸುತ್ತಾ, ಎಶಿಷ್ಟಾದ್ವೆ ತ ತತ್ತ್ವಗಳ ಪ್ರಧಾನ ಧಾರೆಯಲ್ಲಿ ಸಮಾಜವನ್ನು 
ಭಕ್ತಿಯೆಡೆಗೆ ಕೊಂಡೊಯ್ದು ಇಹ-ಪರ ಸದ್ಗತಿಗೆ ಕಾರಣರಾಗಿ, ಸಮಾಜವನ್ನು 
ಉದ್ಧ್ಭರಿಸಿದರು ಎಂದು ಹೇಳಬಹುದು. 


ಕನ್ನಡ ಹರಿದಾಸ ಸಾಹಿತ್ಯದಲ್ಲಿ ವೈದಿಕೇತರ ಹರಿದಾಸರನ್ನೆಲ್ಲ "ಕನಕದಾಸ 
ಪರಂಪರೆ' ಎಂದು ಆವಿಷ್ಠರಿಸಿರುವ ಡಾ. ನಾ. ಗೀತಾಚಾರ್ಯರ ಚಿಂತನ ಧಾರೆಗೆ 
ಅವರೇ ಶೋಧಿಸಿ ಪ್ರಕಟಿಸಿರುವ ಈ ಇಬ್ಬರು ವೈದಿಕೇತರ ದಾಸರ ಕೀರ್ತನೆಗಳು 
ಬಹಳ ಪ್ರಮುಖವಾದ ಆಕರಗಳನ್ನು ಒದಗಿಸುತ್ತವೆನ್ನುವುದರಲ್ಲಿ ಎರಡು ಮಾತಿಲ್ಲ. 


ಅಡಿ ಟಿಪ್ಪಣಿಗಳು 


೧. ಡಾ. ನಾ. ಗೀತಾಚಾರ್ಯ (ಸಂ.) ಚನ್ನಪಟ್ಟಣದ ಅಹೋಬಲದಾಸರ ಕೀರ್ತನೆಗಳು, 
ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರ, ಬೆಂಗಳೂರು, ೨೦೦೭, ಭಾಗ : ೨- ಕವಿ ಕೃತಿ 
ಏಚಾರ, ಪು. 7ರರು-2ರ 

ಅದೇ, ಪು. ೭೨. 

ಅದೇ, ಭಾಗ-೨, ಕವಿ ಕೃತಿ ವಿಚಾರ, ಪು. xxvii 

ಅದೇ, ಪು. 7೦೧/11 

ಗ್ರಂಥಯಣ 

೧. ಡಾ. ನಾ ಗೀರಾಚಾರ್ಯ (ಸಂ:) ಚನ್ನಪಟ್ಟಣದ ಅಹೋಬಲದಾಸರ ಕೀರ್ತನೆಗಳು, 
ಪು. Xiii+106, 2007. 

೫ ಡಾ.ವಾ ಗೀರಾಚಾರ್ಯ (ಸಂ: ಮತ್ತು ಅನುವಾದಕರು) ಗುರು ತುಳಸಿರಾಮ, (ಮಳಿಗೆ 
ರಂಗಸ್ವಾಮಿದಾಸರ ಕೀರ್ತನೆಗಳು, ಪು. xxiv4+660, 2016. 

೩. ೧. ಡಾ. ನಾ ಗೀರಾಚಾರ್ಯ (ಸಂ:) ಹರಿದಾಸರು ಕಂಡ ರಾಮಾನುಜ ದರ್ಶನ, 
ಪು. 1ii+86, 2010. 

೪. ೧. ಡಾನಾ ಗೀರಾಚಾರ್ಯ (ಸಂ:) ಶ್ರೀ ಗುರು ತುಳಸಿರಾಮದಾಸರು ಪು. 2೧1-106, 
2005. 

೫. ೧. ಡಾ. ನಾ ಗೀರಾಚಾರ್ಯ (ಸಂ:) ನೂತನ ದಾಸ ಸಾಹಿತ್ಯ ಚರಿತ್ರೆಯ ರೂಪುರೇಷೆ, 
ಪು. Xxii+60, 2015. 
ಈ ಮೇಲಿನ ಪುಸ್ತಕಗಳ ಪ್ರಕಾಶಕರು “ನಾರಾಯಣಶರ್ಮ ಸಂಸ್ಕೃತಿ ಕೇಂದ್ರ” 
ಬೆ೦ಗಳೂರು. 

೬ ಪ್ರೊ. ನಾ. ಗೀತಾಚಾರ್ಯ : ಹರಿದಾಸ ಸಾಹಿತ್ಯದಲ್ಲಿ ವಿಶಿಷ್ಟಾದ್ವೈತ, ಪ್ರಸಾರಾಂಗ, ಕನ್ನಡ 
ವಿಶ್ವವಿದ್ಯಾಲಯ, ಹರಿ ಪು. iv +40, 2008. 

ಪ್ರಿ 


ಪಂಡಿತ ಕಾಶೀಲಕ ಣಶಾಸೀ : ಗುರುವಂಶಕಾವ್ಯ 
pe ಮಿ 


ಡಾ। ಚಂದ್ರಶೇಖರ ಶಿವಾಚಾರ್ಯ ಸ್ವಾಮಿಗಳು ಎಂ.ಎ. ಪಿಎಚ್‌.ಡಿ. ವೀರಶೈವ 
ಪಂಚಪೀಠ ಪರಂಪರೆ, ಚೆನ್ನಚೇತನ, ಪ್ರಕಾಶನ, ಬೃಹಚ್ಛಿಲಾಮ (ಹಿರೇಕರ್ಮಿಠ) ಹೊನ್ನಾಳಿ, 
ಶಿವಮೊಗ್ಗ, ೧೯೮೮. 


ದಾಸಸಾಹಿತ್ಯ ಪರಿಷತ್ತು, ರಾಷ್ಟ್ರೀಯ ಸಂತಕವಿ ಕನಕದಾಸ ಅಧ್ಯಯನ ಮತ್ತು ಸಂಶೋಧನ 
ಕೇಂದ್ರದೊಂದಿಗೆ ಸೇರಿ ಉದಯಭಾನು ಕಲಾಸಂಘದ ಸಹಕಾರದಲ್ಲಿ ದಿನಾಂಕ ೧-೪-೨೦೧೭ರಂದು 
ನಡೆಸಿದ “ದಾಸ ಸಾಹಿತ್ಯದಲ್ಲಿ ಕನಕದಾಸ ಪರಂಪರೆ' (ತಳಸಮುದಾಯದ ಹರಿದಾಸರು) ರಾಷ್ಟ್ರೀಯ 
ವಿಚಾರಗೋಷ್ಠಿಯಲ್ಲಿ ಮಂಡಿಸಿದ ಪ್ರಬಂಧ. 


ನ 


ತಳಸಮುದಾಯದ ಹರಿದಾಸರು ಮತ್ತು 
ತತ್ತ್ವಪದಕಾರರು 


ಅ ಪ್ರೊ ಜಿ. ಅಬ್ದುಲ್‌ ಬಷೀರ್‌ 


ಕನ್ನಡ ಸಾಹಿತಿಗಳು ಜಗತ್ತಿನ ಸಾಹಿತ್ಯ ಕ್ಷೇತ್ರಕ್ಕೆ ನೀಡಿದ ಬಹುದೊಡ್ಡ ಕಾಣಿಕೆ ವಚನ 
ಸಾಹಿತ್ಯ, ಹರಿದಾಸ ಸಾಹಿತ್ಯ ಮತ್ತು ತತ್ತ್ವಪದ ಸಾಹಿತ್ಯ. ವಚನ ಸಾಹಿತ್ಯ ಮತ್ತು 
ಹರಿದಾಸ ಸಾಹಿತ್ಯಗಳ ಪ್ರಭಾವಕ್ಕೀಡಾದ ತತ್ತ್ವಪದಕಾರರಲ್ಲಿ ಮುಸ್ಲಿಮರು 
ಹಿಂದೂಧರ್ಮ ಮತ್ತು ಇಸ್ಲಾಂ ಧರ್ಮಗಳಲ್ಲಿ ಸಾಮರಸ್ಯವನ್ನು ತರಲು 
ಹೆಣಗಾಡಿದರು. ಹೀಗಾಗಿ ಇವರು ಸಮನ್ವಯ ಸಂಸ್ಕೃತಿಯ ಪ್ರತೀಕವಾದರು. ವಚನ 
ಚಳವಳಿಯ ನಂತರ ಎಲ್ಲ ಧರ್ಮ-ಜಾತಿಯವರೂ ವಿಶೇಷವಾಗಿ ಸಮಾಜದ 
ತಳಸಮುದಾಯದವರು ನಡೆಸಿದ ಜನಾಂದೋಲನ-ಬಂಡಾಯ 
ತತ್ತ ಎಸದಕಾರರದು. ತಳವರ್ಗದವರು ಅಭಿವ್ಯಕ್ತಿ ಮಾರ್ಗವನ್ನು ಕಂಡುಕೊಂಡದ್ದು 
ಪ್ರಪಂಚದ ಇತಿಹಾಸದಲ್ಲಿ ಇದೇ ಮೊದಲು. ಇವು ತಮ್ಮ ಕಾಲದ ಸಾಂಸ್ಕೃತಿಕ- 
ಸಾಮಾಜಿಕ-ಧಾರ್ಮಿಕ-ರಾಜಕೀಯ ಒತ್ತಡಗಳನ್ನು ಎದುರಿಸುವ, ಆಧುನಿಕ 
ಎಚಾರಧಾರೆಗಳಿಗೆ ಸ್ಪಂದಿಸುವ ತಂತ್ರಗಳೂ ಆಗಿರುವ ಸಾಧ್ಯತೆಗಳಿವೆ. ಹೀಗಾಗಿ 
ಇದೊಂದು ಅಪೂರ್ವವೂ, ಅದ್ಭುತವೂ, ಅರ್ಥಪೂರ್ಣವೂ, ಆಶ್ಚರ್ಯಕರವೂ ಆದ 
ಸಾಹಿತ್ಯ ಸೃಷ್ಟಿ, ಮುಸ್ಲಿಂ ತತ್ತ ದಕಾರರು (ಹದಿನೆಂಟು) ಶೈವ ಮತ್ತು ವೈಷ್ಣವ 
ಮನೋಧರ್ಮಗಳನ್ನು ಪ್ರಶ್ನಿಸದೆ, ಪ್ರತಿಭಟಿಸದೆ ಒಪ್ಪಿಕೊಳ್ಳಲು ಕಾರಣ ಸಾಮಾಜಿಕ 


ಉದಯವಿಕಾಸ / ೩೫ 


ನ್ಯಾಯ, ಸಮಾನತೆ, ಮೇಲ್ವರ್ಗದವರ ಪ್ರೀತಿ-ವಿಶ್ವಾಸಗಳ ಸಂಪಾದನೆ, ಅವರ 
ಉಪಟಳಗಳಿಂದ ಮುಕ್ತಿ ಪಡೆಯುವುದೇ ಆಗಿದೆ. ಅವರ ದಟ್ಟವಾದ ಪ್ರಭಾವ 
ಹಾಗೂ ಮೂಲಭೂತವಾದಿಗಳ ವಿಶಾಲ ಮನೋಭಾವವೂ ಕಾರಣವಾಗಿರಬಹುದು. 
ತತ್ತ್ವಪದ ಸಾಹಿತ್ಯ ಜನಪರ ನಿಲುವನ್ನೊಳಗೊಂಡಿರುವಂಥದ್ದು. ಈ ಸಾಹಿತ್ಯದಲ್ಲಿ 
'ದೇಸಿ' ನಿಚ್ಚಳವಾಗಿ ಪ್ರಕಟವಾಗಿದೆ. ರಾಜಮಹಾರಾಜರ ಹಂಗನ್ನೊಲ್ಲದ 
ತತ್ತ್ವಪದಕಾರರು "ಮಾರ್ಗ" ಸಾಹಿತ್ಯದಿಂದ ಸರಿದು ಅಚ್ಚಗನ್ನಡದ ಸ್ವತಂತ್ರ ಸಾಹಿತ್ಯ 
ಪ್ರಕಾರದ ಸೃಷ್ಟಿಗೆ ಕಾರಣೀಭೂತರಾದದ್ದು ಸಾಮಾನ್ಯವಾದ ಸಂಗತಿಯೇನೂ ಅಲ್ಲ! 
ಧಾರ್ಮಿಕ, ತಾತ್ತ್ವಿಕ ಮತ್ತು ಸಾಮಾಜಿಕ ದೃಷ್ಟಿಗಳಿಂದ ತಮ್ಮನ್ನು ತೊಡಗಿಸಿಕೊಂಡ 
ತತ್ತ್ವಪದಕಾರರು ತಮ್ಮ ಎಚಾರಧಾರೆಯನ್ನು ಸಾಮಾನ್ಯ ಜನರ ಮನೆಮನೆಗಳಿಗೂ 
ಮನಮನಗಳಿಗೂ ತಲುಪಿಸಿ ಪ್ರಚಾರ ಮಾಡಿದರು. ಸಾಂಸಾರಿಕ ಬದುಕನ್ನು 
ನಡೆಸುತ್ತಲೇ ಲೌಕಿಕ-ಪಾರಮಾರ್ಥಿಕ  ಕ್ಷೇತ್ರಗಳೆರಡರಲ್ಲಿಯೂ ಅಪೂರ್ವ 
ಯಶಸ್ಸನ್ನು ಕಂಡರು. 


೧೭-೧೮-೧೯ನೆಯ ಶತಮಾನಗಳಲ್ಲಿ ಕರ್ನಾಟಕದಲ್ಲಿ ಕಾಣಿಸಿಕೊಂಡ ವಶಿಷ್ಟ 
ಸಾಹಿತ್ಯ ಪ್ರಕಾರವನ್ನು "ತತ್ತ್ವಪದಸಾಹಿತ್ಯ, ಕೈವಲ್ಯಸಾಹಿತ್ಯ, ಧರ್ಮನಿರಪೇಕ್ಷಕ ಸಾಹಿತ್ಯ, 
ಅನುಭಾವ ಸಾಹಿತ್ಯ' ಎಂಬಿವೇ ಮುಂತಾದ ಹೆಸರುಗಳಿಂದ ಗುರುತಿಸಲಾಗಿದೆ. 
ಶೈವ ಮತ್ತು ವೈಷ್ಣವ ಮೂಲದ ತತ್ತ್ವಪದಕಾರರು ಅನುಭಾವಿಗಳು; ಅನುಭಾವ, 
ಪರಮಾತ್ಮ ಸಾಕ್ಷಾತ್ಕಾರ ತತ್ತ್ವ, ಪ್ರಾಪಂಚಿಕವಾದ ಸರ್ವವೂ ನಶ್ನರವೆಂಬ ತಿಳಿವಳಿಕೆ 
ತತ್ತ್ವಪದಕಾರರದು. ಜನಪದ ಸಾಹಿತ್ಯದಂತೆ ಅಕ್ಷರ ವಂಚಿತ ಕೆಳಸ್ತರದ ಜನತೆಯ 
ನಾಲಿಗೆಯ ಮೇಲೆ ನಲಿಯುತ್ತಿರುವ ಈ ಸಾಹಿತ್ಯ ವಿಶೇಷವಾಗಿ ಉತ್ತರ 
ಕರ್ನಾಟಕದಲ್ಲಿ (ರಾಯಚೂರಿನ ಸುತ್ತಮುತ್ತ-ತೆಲುಗುನಾಡಿನ ಗಡಿ ಪ್ರದೇಶಗಳಲ್ಲಿ) 
ಪ್ರಚಾರದಲ್ಲಿದೆ. ಅದಕ್ಕೆ ಸ್ಪಷ್ಟವಾದ ಕಾರಣಗಳೂ ಇವೆ. ವಚನಸಾಹಿತ್ಯ, ಹರಿದಾಸ 
ಸಾಹಿತ್ಯ ಮತ್ತು ಇಸ್ಲಾಂ ಸಾಹಿತ್ಯದ ಹಲವಾರು ಅಂಶಗಳು ತತ್ತ ಒಪದಗಳಲ್ಲಿದ್ದರೂ 
ಸತ್ವ-ದೃಷ್ಟಿ-ಸೃಷ್ಟಿಗಳಲ್ಲಿ ಆ ಮೂರೂ ಸಾಹಿತ್ಯ ಪ್ರಕಾರಗಳಿಗಿಂತ ಅವು ಭಿನ್ನವಾಗಿವೆ 
ಮತ್ತು ವೈಶಿಷ್ಟ್ಯಪೂರ್ಣವಾಗಿವೆ. ಪ್ರಪಂಚದಲ್ಲಿ ಇದನ್ನು ಹೋಲುವ ಸಾಹಿತ್ಯ 
ಅಪರೂಪ. ಭಕ್ತಿಯ ಹ೦ಬಲ, ಆತ್ಮನ ಎಚ್ಚರ, ಮುಕ್ತಿಯ ಬಯಕೆ; ಸಾಮಾಜಿಕ 
ಅನ್ಯಾಯ-ಅಜ್ಞಾನ-ಜಾತೀಯತೆ-ಡಂಭಾಚಾರಗಳ ಬಗ್ಗೆ ಪ್ರತಿಭಟನೆ, ನಿರಂತರ 
ಜಾಗೃತಿ, ನೈತಿಕ ಮಾರ್ಗದರ್ಶನ, ಸಹಬಾಳ್ವೆ, ಹೆಣ್ಣು-ಗಂಡುಗಳ ಸಮಾನತೆಯ 
ಬಗ್ಗೆ ತತ್ತ್ವಪದಕಾರರು ವಿಶೇಷ ಚಿಂತನೆಯನ್ನು ನಡೆಸಿದ್ದಾರೆ; ಸರಳವಾದ 
ಹಾಡುಗಳ ಮೂಲಕ ಹಾಡಿದ್ದಾರೆ. ಆದ್ದರಿಂದಲೇ ತತ್ತ್ವಪದಗಳು ಒಂದು ಸಂಸ್ಕೃತಿ, 


೩೬ / ಉದಯವಿಕಾಸ 


ಒಂದು ಆಚರಣೆ,ಅದು ನಡೆಯುವುದು ಸಂತರ ಸನ್ನಿಧಿಯಲ್ಲಿ, ಗದ್ದುಗೆಗಳಲ್ಲಿ 
ದೇವಸ್ಥಾನಗಳ ಹಜಾರಗಳಲ್ಲಿ, ವೇದೋಪನಿಷತ್ತು. ರಾಮಾಯಣ, ಮಹಾಭಾರತ, 
ಭಗವದ್ಗೀತೆ, ಪುರಾಣಗಳು, ಕುರಾನ್‌, ಹದೀಸ್‌, ಬೈಬಲ್‌ಗಳಂತಹ ಪವಿತ್ರ 
ಧರ್ಮಗ್ರಂಥಗಳನ್ನು ಓದಿ ಹೇಳುವ-ಕೇಳುವ ಸಂಸ್ಕೃತಿ ಇದಲ್ಲ. ತಾತ್ತ್ವಿಕ 
ವಿಚಾರಗಳನ್ನು ಪ್ರಚಾರ ಮಾಡುವ ಸಂಸ್ಕೃತಿ ತತ್ತ್ವಪದಕಾರರದು. ಆ ಆಶುಕವಿಗಳ 
ಕವಿತೆಗಳಲ್ಲಿ ಉಪಮೆ, ರೂಪಕ, ಪ್ರತಿಮೆ, ಸಂಕೇತ, ಧ್ವನಿಗಳಂಥ ಕಾವ್ಯ 
ಸೌಂದರ್ಯಕ್ಕೆ ಕಾರಣವಾದ ಅಂಶಗಳನ್ನು ಕಾಣಬಹುದು. 


ನಮ್ಮ ದೇಶದಲ್ಲಿ ಜಾತಿ-ಮತ-ಧರ್ಮ-ಪಂಥ-ಪಂಗಡಗಳ ಹೆಸರಿನಲ್ಲಿ ಆಗಾಗ 
ಸಂಘರ್ಷಗಳು ನಡೆಯುತ್ತಲೇ ಇವೆ. ಪ್ರಾಚೀನ ಬೌದ್ಧ, ಜೈನ, ವೀರಶೈವ, ವೈಷ್ಣವ, 
ಮತಧರ್ಮಗಳ ವಿಚಾರವಂತಿರಲಿ; ವಿದೇಶೀಯರು ಕಾರಣಾಂತರಗಳಿಂದ ನಮ್ಮ 
ದೇಶಕ್ಕೆ ಆಗಮಿಸಿದರು. ಹೀಗಾಗಿ ಹಿಂದೂ-ಕ್ರೈಸ್ತ-ಮಹಮ್ಮದೀಯ ಮತಧರ್ಮಗಳ 
ನಡುವೆ ಸಂಘರ್ಷಗಳೇರ್ಪಟ್ಟು ವಾತಾವರಣ ಕಲುಷಿತಗೊಂಡಾಗ ತತ್ತ್ವಪಔಕಾರರು 
ನಮ್ಮ ನಾಡಿನಲ್ಲಿ ಕಾಣಿಸಿಕೊಂಡದ್ದು ಅರ್ಥಪೂರ್ಣವೂ ಸಮಯೋಚಿತವೂ ಆಗಿದೆ. 
"ಬ್ರಿಟಿಷರ ದಬ್ಬಾಳಿಕೆ, ಕ್ರೂರಯಂತ್ರ ನಾಗರಿಕತೆ, ರಾಜಕೀಯ ಕೋಲಾಹಲ, ಅಸ್ಥಿರ 
ಆರ್ಥಿಕ ಬದುಕು, ಅರಿವಿಲ್ಲದ ಗುಲಾಮಗಿರಿಗೆ ತಾವು ಒಳಗಾದ ಬಗೆಯನ್ನು 
ತಿರಸ್ಕರಿಸುತ್ತ, ಪ್ರಾದೇಶಿಕ ಸಂಸ್ಕೃತಿಯ ಆವರಣವನ್ನು ಜಾಗೃತಗೊಳಿಸಿದರು' 
(ಕಿ.ರಂ.ನಾ.) ಕನ್ನಡದಲ್ಲಿ ತತ್ವಪದಕಾರರು ೧೫ನೆಯ ಶತಮಾನದಲ್ಲಿಯೇ 
ಕಾಣಿಸಿಕೊಂಡರೂ (ನಿಜಗುಣ ಶಿವಯೋಗಿ) ಅವರು ಉಚ್ಛ್ರಾಯ ಹಂತವನ್ನು 
ತಲುಪಿದ್ದು ೧೮-೧೯ನೆಯ ಶತಮಾನಗಳಲ್ಲಿಯೇ: 


"ಶ್ರೀಗುರು ವಚನೋಪದೇಶವನಾಲಿಸಿ 
ದಾಗಳಹುದು ನರರಿಗೆ ಮುಕುತಿ. 


ದುರಿತ ಕರ್ಮವನೊಲ್ಲದಿರು, ಪುಣ್ಯವನೆ ಮಾಡು, 
ಹರನಡಿವಿಡಿ, ಶಾಂತರೊಡನಾಡು, 

ಕರುಣವಿರಲಿ ಜೀವರೊಳು, ನೀತಿವಿದನಾಗು, 
ಪೊರೆ ಪೊರ್ದಿದರನೆಂದು ಬೆಸಸುವಾ. 


ನಿಂದಿಸಿ ನುಡಿಯದಿರಾರನು, ಮನಸಿಗೆ 
ಬಂದಂತೆ ನಡೆಯದಿರಿಹದಲ್ಲಿ, 
ಕುಂದುವಡೆಯದಿರು, ಕಾಮಾದಿಗಳ ಜಯಿ 
ಸೆಂದು ಕೈಹಿಡಿದನುಗ್ರಹಿಸುವಾ 


ಉದಯವಿಕಾಸ / ೩೭ 


ಆದ್ದರಿಂದ ಈ ಕಾಲವನ್ನು 'ತತ್ತ್ವಪದಗಳ ಯುಗ'ವೆಂದು ನಿರ್ದೇಶಿಸಬಹುದು. 
ಕೆಲವು ವಿಮರ್ಶಕರು ಹೇಳುವಂತೆ ಸಾಹಿತ್ಯದ ಈ ಕಾಲ ಬರಡೇನೂ ಅಲ್ಲ. 
ಸುಮಾರು ಇನ್ನೂರು ತತ್ವ್ವಪದಕಾರರು ಕಾಣಸಿಗುತ್ತಾರೆ. (ಅಕ್ಕ, ಹೊನ್ನುಡಿಕೆ 
ಗ೦ಗಾಧರಸ್ವಾಮಿ, ಶಿಶುನಾಳ ಶರೀಫರನ್ನೊಳಗೊ೦ಡಂತೆ) ಒಂದುನೂರಾ ಐವತ್ತು 
ಹರಿದಾಸರು (ನರಹರಿತೀರ್ಥರಿಂದ ರತ್ನಾಮೂರ್ತಿಯವರೆಗೆ ಹರಿದಾಸ 
ಬಡೇಸಾಹೇಬರನ್ನೂ ಒಳಗೊಂಡಂತೆ) ಕಾಣಿಸಿಕೊಳ್ಳುತ್ತಾರೆ. ಮುಸ್ಲಿಮರು ೧೮, 
ದಲಿತವರ್ಗದವರು ೮, ಮಹಿಳೆಯರು ೧೮ ತತ್ತ ಎಪದಕಾರರು ಕಾಣಿಸಿಕೊಳ್ಳುತ್ತಾರೆ. 


ತಳಸಮುದಾಯದ ಕೆಲವು ತತ್ತ್ವಪದಕಾರರ ಬಗ್ಗೆ ಕೆಲವು ವಿವರಗಳನ್ನು 
ನೀಡಲಾಗಿದೆ. ಕೈವಾರದ ನಾರೇಯಣ (ಬಲಿಜ-ಶೂದರು: ೧೭೭೦-೧೮೮೦) 
ತೆಲುಗು ಮತ್ತು ಕನ್ನಡದಲ್ಲಿ ತತ್ವಪದಗಳನ್ನು ರಚಿಸಿದ್ದಾರೆ; ಕನ್ನಡದಲ್ಲಿ ರಚಿಸಿರುವ 
೧೭ ತತ್ತ್ವಪದಗಳು ಪ್ರಕಟವಾಗಿವೆ: 


ಈ ದೇಹದೊಳಗಿರುವ ವಿಷ ಕಳೆಯಬೇಕು 
ವಿಷ ಕಳೆದು ಸುಜ್ಞಾನ ಪಥದೊಳಿರು ಮನವೇ. 


ಮಾತಾಪಿತರೆಂಬೊ ಮೋಹ ಬಿಡಬೇಕು 
ಮನ್ಮಥನ ಬಾಣಗಳಿಗಂಜದಿರಬೇಕು 
ಅಜ್ಞಾನಿ ಜನರ ದುಸಂಗ ಬಿಡಬೇಕು 
ಆತ್ಮಾರ್ಥವರಿತು ಹರಿಯ ನೆನೆಮನವೆ. 


ಮೂರು ಆಯುದಾರೆಂಟು ಮೂರ್ಯರ ಬಿಡಬೇಕು 
ಸತಿಸುತ ಹಿತಬಂಧುಜನರ ಬಿಡಬೇಕು 
ಜಾತಿಭೇದವ ಮಾಡೊ ಪಾತಕರ ಬಿಡಬೇಕು 
ಅನುದಿನವು ಗುರುಧ್ಯಾನ ಮಾಡುತಿರು ಮನವೇ' 


ಹೊಲೆಯರ ಹೃದಯ ಮಂದಿರದಲ್ಲಿಯೇ ದೇವರಿದ್ದಾನೆ; ಅಲ್ಪ ಜಾತಿಯೇ 
ಇಲ್ಲ; ಬ್ರಾಹ್ಮಣರ ಪ್ರಾಬಲ್ಯ ಮುಂದೆ ಕಡಿಮೆಯಾಗುತ್ತದೆ; ತಾವೇ ಶ್ರೇಷ್ಠರೆಂದು 
ತಿಳಿಯಬಾರದು; ರಾಜರ ಜಾ ಕರಣಿಕರಾಗಿರುವುದಷ್ಟೇ ಅವರ ದೊಡ್ಡಸ್ತಿಕೆ ಎಂದು 
ನಾರೇಯಣತಾತ ನುಡಿದಿದ್ದಾರೆ. 


ಶಂಕರಾನಂದ ಶಿವಯೋಗಿಗಳು (ವೀರಶೈವರು) ವಿಶಾಲ ಮನೋಧರ್ಮದ 
ತತ್ತ ಎಪದಕಾರರು. ಜ್ಞಾನಮಾರ್ಗಿಗಳಿಗೆ ಜಾತಿಸೂತಕಗಳು ಇಲ್ಲ ಎಂದಿರುವ ಅವರ 
ಪದಗಳಲ್ಲಿ ಸಂಸ್ಕೃತ ಪದಗಳನ್ನೂ. ಮಾತುಗಳನ್ನೂ ಬಳಸಿರುವುದು 
ಮಡಿವಂತರಿಗೂ ಅರಿವು ಮೂಡಿಸಲು Sh ತೋರುತ್ತದೆ: 


೩೮ / ಉದಯವಿಕಾಸ 


“ನಮ್ಮ ಕುಲ ಮೇಲೆನುತ ವಂದಿಸಿ 
ನಿಮಕುಲ ಕೀಳೆನುತ ನಿಂದಿಸಿ 

€ 
ಇಲ್ಲ ಜಾತಿಯು ಸ್ವರ್ಗನರಕದೊಳು 
ಇಲ್ಲ ಜಾತಿಯು ತೀರ್ಥಕ್ಷೇತ್ರದೊಳು 
ಜಾತಿ ಜೀವಿಗಳಿಂದ ನಿರ್ಮಿತವು' 


ಎಂದು ಟೀಕಿಸಿದ್ದಾರೆ. 


ಚೆನ್ನೂರು ಜಲಾಲ್‌ ಸಾಬ್‌ (ಮುಸ್ಲಿಂ: ೧೮೩೩-೧೯೧೯) ಅವರ ಗುರು 
ಕಡಕೋಳದ ಮಡಿವಾಳೇಶ್ವರ. ಈ ಸಂತಕವಿ ತಾಂತ್ರಿಕವಿದ್ಯೆಯನ್ನು ಬಲ್ಲವನಾಗಿದ್ದನು. 
ಡಂಭಾಚಾರದ ಮತಧರ್ಮೀಯರನ್ನು ಪ್ರಖರವಾಗಿ ಟೀಕಿಸುವ ಹಾಗೂ ತನ್ನಲ್ಲಿರುವ 
ಅಹಂಕಾರವನ್ನು ದೂರ ಮಾಡಿಕೊಂಡು ಆಧ್ಯಾತ್ಮಿಕ ಅನುಭವವನ್ನು ಪಡೆಯುವುದು 
ಈತನ ಮೂರು ತತ್ತ್ವಪದಗಳಲ್ಲಿರುವ ಸಾರ. ಉರ್ದು-ಕನ್ನಡ ಭಾಷೆಗಳ 
ಅಂತರ್‌ಸಂಬಂಧಗಳ ನೆಲೆ ಈತನ ತತ್ತ್ವಪದಗಳಲ್ಲಿ ಪ್ರಧಾನವಾಗಿದೆ: “ಜಂಗಮನಾದ 
ಮೇಲೆ ಮನ ಲಿಂಗ ಮಾಡಿಕೊಂಡಿರಬೇಕು' ಎಂಬ ಅನಿಸಿಕೆ ಅವರದು: 


"ಸಬ್‌ ಕಹತೇ ಈಶ್ವರ ಅಲ್ಲಾ 

ಇದರ ಭೇದ ಯಾರಿಗೆ ತಿಳಿಯಲಿಲ್ಲ. 
ನಿರಾಕಾರಸೇ ಆಕಾರ ಹುವೇ 
ವೇದಶಾಸ್ತಕೆ ನಿಲುಕಲಿಲ್ಲ 

ಹಿಂದೂ ಮುಸ್ತಮಾನಶಾಸ್ತ್ರ ಪಡತೆಹೈ 
ಗುರುಮನಕೀಲ ಸಿಗಲಿಲ್ಲ. 


ಲಾಯಕೆ ಗುರುಕೋ ಸಬ್‌ಧೂಂಡ್‌ಲಾಕೋ_ 
ಏನು ಬೇಡಿದ್ದು ಕೊಡಬೇಕಲ್ಲ 
ತನುಮನಧನಲೋಭ ಛೋಡಕರ್‌ 
ಆಗಬೇಕು ಗುರುವಿನ ಚೇಲಾ. 


ಹಮ್‌ಭೀ ಕಹತೆ ತುಮ್‌ಭಿ ಕಹತೆ 

ಮಾಡಬ್ಯಾಡರೀ ಮ್ಯಾಲಿನ ಶೀಲ 

ಗುರು ಮಡಿವಾಳನ ಹೋಕರ್‌ 

ಬೋಲೆ ತೊಳೆಯಬೇಕರಿ ಒಳಗಿನ ಮೈಲಾ' (ಕೊಳೆ) 


ಎ೦ಬ ಜಲಾಲ್‌ ಸಾಬ್‌ ಅವರ ಹಾಡಿನಲ್ಲಿಯೂ “ಅಲ್ಲಾನ ಜಾತ್ರೆ' ಎಂಬ ಕಡಕೋಳ 
ಮಡಿವಾಳಪ್ಪನವರ ಹಾಡಿನಲ್ಲಿಯೂ ಹಿಂದೂ-ಮುಸ್ಲಿಂ ಮತೀಯರಿಬ್ಬರನ್ನೂ 
ಸಂಬೋಧಿಸಿ ನುಡಿದಿರುವ ಮಾತುಗಳಲ್ಲಿ ಮತೀಯ ಸಹಿಷ್ಣುತೆಯ ಉಜ್ಜ್ವಲ 


ಉದಯವಿಕಾಸ / ೩೯ 


ಮಾದರಿಗಳನ್ನು ಕಾಣಬಹುದು. ಈ ಸಂದರ್ಭದಲ್ಲಿ ಡಾ. ರುಕ್ನುದೀನ್‌ ಸಾಹೇಬ 
ಕಲ್ಕಂಬ ಅವರನ್ನು (೧೯೮೯) ಸ್ಮರಿಸಿಕೊಳ್ಳಬೇಕು; ಇವರು ಶ್ರೀ ಕರಿಘೂಳೇಶ್ವರರನ್ನು 
ಗುರುಗಳನ್ನಾಗಿ ಸ್ವೀಕರಿಸಿ ಆಧ್ಯಾತ್ಮ ತತ ತ್ತ್ವಗಳಿಂದೊಡಗೂಡಿದ ಭಕ್ತಿಗೀತೆಗಳನ್ನು 
ರಚಿಸಿದ್ದಾರೆ. 


ಅರವಲಿ ಬಿಜಲಿ ವಸ್ತಾದಿ (ಮುಸ್ಲಿಂ : ೧೮೩೦-೧೯೦೦) ಅವರ ಮಾತುಗಳನ್ನು 
ಆಲಿಸಿ: 

"ಜ್ಞಾನದಿಂದ ಶಿವಧ್ಯಾನಮಾಡಣ್ಣ 

ಸಿಟ್ಟು ಬಂದರೆ ನಿಧಾನ ಮಾಡು 

ಹಸಿದು ಬಂದವರಿಗೆ ಅನ್ನವ ನೀಡು 

ಪರದೇಶೀಯರಿಗೆ ಪ್ರೀತಿಯ ಮಾಡು 

ರಾಮರಹೀಮರ ಸ್ಮರಣೆಯ ಮಾಡು'. 


'ರಾಮರಹೀಮರ' ಸ್ಮರಣೆ ಸರ್ವಮತಬಾಂಧವರಲ್ಲಿ ಸಹೋದರತ್ವವನ್ನು 
ಮೂಡಿಸಬಲ್ಲದು. 


ಅಯ್ಯಪ್ಪ ಪ೦ತೋಜಿ (ಮಡಿವಾಳ : ೧೮೫೨-೧೯೨೩) ಮತ್ತು ಆದಿ 
ಅಮಾತಪ್ಪ (ನೇಕಾರ)ರವರು ಅಸ್ಥಿರ ಬದುಕನ್ನು ಕುರಿತು. 


'ಪ್ರಪಂಚಯೆಂಬುದು ತಮ್ಮ 
ನಾಲ್ಕು ದಿವಸ ಸಂತೋಷ ತಮ್ಮ 
ನೀರ ಮೇಲಿನ ಗುರುಳಿಯಂತೆ 
ಅಡಗಿ ಹೋಹುದು ತಮ್ಮ' 


ಎಂದು ಹಿತೋಪದೇಶವನ್ನು ಮಾಡಿದ್ದಾರೆ. 


ಓರೆಬಾಯಿ ಲಕ್ಷ್ಮೀ ೀದೇವಮ್ಮ (ಮಹಿಳೆ: ೧೮೬೫-೧೯೩೫) "ಪತಿಯು ಕಂಡರೆನ್ನ 
ಹತಮಾಡುವೋದೇನೆ, ಗತಿಯು ಪೇಳೆ ನೀನೆ, ಮತಿಹೀನಮೈದುನನು, 
ಅತಿಗೀನಾದುನಿ ಮನೆಯೊಳು ಕೊರಳು ಕೋವೋರಲ್ಲೇ' ಎಂದು ತಮ್ಮ ಜೀವನದ 
ಜರಿಜಾಟವನ್ನು ತೋಡಿಕೊಂಡಿದ್ದಾರೆ. ಈ ಮಾತುಗಳಲ್ಲಿ ವೇದನೆ ತುಂಬಿದೆ. 


ಚಲವಾದಿ ಚಂದಪ್ಪ (ದಲಿತ: ೧೯ನೆಯ ಶತಮಾನ)ನವರ ಗುರು ಶಿಶುನಾಳ 
ಶರೀಫ ಎ೦ಬುದು ಇಲ್ಲಿ ಗಮನಾರ್ಹ ಸಂಗತಿಯಾಗಿದೆ. ಜಂಬರಗಿ ಶಿವಶರಣ 
(ದಲಿತ: ದನಗಾಹಿ ವೃತ್ತಿ: ೧೯೧೮-೧೯೮೧), ತಿಪ್ಪಣ್ಣ ತಾತ (ದಲಿತ: ೧೯೪೦), 
ದ್ಯಾಗಾಯಿ ಗುಲಾಮ ಸಾಬ (ಮುಸ್ಲಿಂ - ಕೃಷಿಕರು: (೧೯೬೯), ದ್ಯಾಗಾಯಿ 


೪೦ / ಉದಯವಿಕಾಸ 


ಹಜರತ್‌ ಸಾಬ (ಮುಸ್ಲಿಂ: "ಆಸೆಯೆಂಬುದು ಡೊಂಬರ ಆಟ, ಏಕ್‌ ದಿನ್‌ ಸಬ್‌ 
ಚೋಡ್‌ನಾಹೈ ಸಮಜ್‌ಕರ್‌ ಚಲಿಯೆ' ಎಂಬ ಬುದ್ಧಿವಾದ ಹೇಳಿದ್ದಾರೆ-೧೯೬೩), 
(ಕಲ್ಲಲಾತಾಯಣ್ಣ (ದಲಿತ: ೧೯೪೩- ೧೯೮೦) ಪ್ರೇಮ ಪ್ರತಿಮೆಗಳ ಮೂಲಕ 
ತನ್ನ ಮತ್ತು ತನ್ನ ದೈವದ ಕೂಡುವಿಕೆಯ ವರ್ಣನೆ ಮಾಡಿದ್ದಾರೆ: “ಆನಂದ 
ಸಮಯವು ತಂಗಿ, ಅದೆಷ್ಟು ಸೊಗಸಮ್ಮ ತಂಗಿ, ಎನ್ನ ಬತ್ತಲೆ ಮಾಡಿ ಮೋಹದಿಂದ 
ನೋಡಿ, ಎನ್ನ ಕೂಡಿದನೇ ತಂಗಿ.' ಕ್ವಾನಳ್ಳಿ ಹೊನ್ನಪ್ಪ ಮಹಾರಾಜ (ದಲಿತ- 
ಮಹಾರ್‌ ಜನಾಂಗ ೧೯೧೫-೧೯೭೬), ಕೊಳ್ಳೂರು ಹುಸನಸಾಬ (ಮುಸ್ಲಿಂ : 
೧೯೦೦-೧೯೯೪) "ಕಾಮ ಕ್ರೋಧ ಮದ ಊದ ಸುಡಲಾಕ ಊದಾನಿ ಇಟ್ಟಾವ' 
ಎಂದು ಸಾಮ್ರಾಣಿ ಸುಟ್ಟಂತೆ ಕಾಮ ಕ್ರೋಧಗಳನ್ನು ಸುಡಬೇಕೆಂದಿದ್ದಾರೆ. 


ಹಸನ್‌ ಮಾತಾಜಿ (ಮುಸ್ಲಿಂ ಮಹಿಳೆ: ೨೦ನೆಯ ಶತಮಾನ). ಶಿವ, ಪಾರ್ವತಿ 
ಮತ್ತು ಗುರುಗಳ ಗುಣಗಾನ ಮಾಡಿದ್ದಾರೆ; ಅವರನ್ನು ಎಷ್ಟು ಹೊಗಳಿದರೂ ಆಕೆಗೆ 
ತೃಪ್ತಿಯಿಲ್ಲ. 
ಕೋಳಿವಾಡ ಹುಲಿಗೆಪ್ಪ (ಕುರುಬ-ಓಲೆಕಾರ: ೧೮ನೆಯ ಶತಮಾನ), ಗಂಗವ್ವ 
(ಮಹಿಳೆ : ೧೭೬೦), ಗಟ್ಟಿಹಳ್ಳಿ ಆಂಜನಪ್ಪ (೧೮೬೯-೧೯೭೧) ಕನ್ನಡ ಮತ್ತು 
ತೆಲುಗುವಿನಲ್ಲಿ. ತತ್ತ್ವಪದಗಳನ್ನು ರಚಿಸಿದ್ದಾರೆ. ಇವರು ಹೊಸೂರಿನ 
ಶೇಖನಪಲ್ಲಿಯವರು. ದಿಗ್ಗೇಬಾಡಿ ಬಾವಾಜಿ (ಮುಸ್ಲಿಂ) 
“ಸದ್ಗುರು ಹೇಳಿದ್ದು ನೆನಪಾಯ್ತು 
ಸದಾ ಎಣ್ಣಿ ಇಲ್ಲದ ದೀಪಿತ್ತು 
ನಮ್ಮ ಗುರು ಮಹಾಲಿಂಗನ ನೋಡಿ ಹುಚ್ಚಾಯ್ತು' 


ಎಂದು ಹಾಡಿದ್ದಾ ರೆ. 


ಶೇಕ್‌ ಅಬ್ದುಲ್‌ ಬಾಬಾ (ಮುಸ್ಲಿಂ) ಅವರು ತೆಲುಗು ಮತ್ತು ಕನ್ನಡದಲ್ಲಿ 
ತತ್ತ್ವಪದಗಳನ್ನು ರಚಿಸಿದ್ದಾರೆ. ಇವರು ರಾಯದುರ್ಗದ ಕರ್ನೂಲ್‌ ಕಡೆಯವರು 
(೧೮೮೬): 


ಆಡುಮ್ಯಾಲೆ ಒಂದು ಜೋಡುಕುದುರೆ 
ಕುಂತು ಭೂಮಂಡಲವ ತಿರುಗುತಿತ್ತೂ 
ಕಾಡಿನೊಳಗೆ ರಂಡೆಗಂಡಯಿಲ್ಲದೆ, ಕೂಡಿ 
ಬಸುರಾಗದೆ ಕೂಸು ಹಡೆದಿತ್ತೂ 


ಎಂದು ಒಗಟಿನ ರೂಪದ ತತ್ತ್ವಪದಗಳನ್ನು ಬರೆದಿದ್ದಾರೆ. ಬೇನೂರ ಹಜರತ್‌ 


ಉದಯವಿಕಾಸ / ೪೧ 


ಕಾಕಿ ಪೀರ ಸಾಬ (ಮುಸ್ಲಿಂ-ದರ್ಜಿವೃತ್ತಿ: ೧೮೭೮) 


"ಶಾಂತಿಯ ಸ್ಥಾನವು ಗೊತ್ತಿಲ್ಲ 
ವಿಶ್ರಾಂತಿ ತಗೊಳ್ಳಿ ಅಂತರ ಸುಳ್ಳಾ' 


ಎಂಬುದು ಅವರ ಅರ್ಥಪೂರ್ಣವಾದ ಮಾತು. 


ಮಹಾಗಾಂವ್‌ ಮೀರಾ ಸಾಹೇಬ (ಮುಸ್ಲಿ೦-ಗುರುನೀಲೂರ ಗ್ರಾಮದ ಶೇಖ್‌ 
ಸಯ್ಯದ್‌ ಶಹಾ ಇಸ್ಮಾಯಿಲ್‌ ಖಾದ್ರಿ : ೧೯೧೭-೧೯೫೦) 


“ಹೊಟ್ಟೆಗೆ ಅನ್ನ ಹಾಕತಾನ ಸಾ 
ಕಷ್ಟು ಸರಿಯಾಗಿ ಊಟ ಮಾಡಿಕೊ 
ಕಷ್ಟ ಬಂದಾಗ ಅವನಿಗಿ ಬೇಡಿಕೊ.' 


ಎ೦ದು ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. 


ಮೋಟ್ನಹಳ್ಳಿ ಹಸನಸಾಬ (ಮುಸ್ಲಿಂ-ಗುರು ಮಟ್ಕಲ್‌ ಮಠಾಧೀಶ ಶ್ರೀ 
ಶಾಂತವೀರ ಸ್ವಾಮಿ) ಬರೆದ ೩೦೦ ತತ್ತ್ವಪದಗಳು ಲಭಿಸಿವೆ. ಇವರು ಶಾಲಾ 
ಶಿಕ್ಷಕರೂ, ಬಯಲಾಟದ ಮಾಸ್ತರರೂ ಆಗಿದ್ದರು. ಮತ್ತು ಬಸವಂತರಾಯ 
ಮಾಚಪ್ಪನೋರು ಹಸನಸಾಹೇಬರ ಭಕ್ತರು (೧೮೫೫-೧೯೧೯) 


“ಅಲ್ಲಿಲ್ಲಾ ಇಲ್ಲಿಲ್ಲಾ ಶಿವನಲ್ಲಿಲ್ಲ ಶಿವನೆಲ್ಲಿಲ್ಲಾ 
ನಿನ್ನ ನೀ ತಿಳಿ ನೀನೇ ಪರಬ್ರಹ್ಮನಲ್ಲಾ. 


ಆರು ಶಾಸ್ತ್ರ ಓದಿದರಿಲ್ಲ 

ಮೂರು ಪುರಾಣ ಮುಗಿಸಿದರಿಲ್ಲ 
ಘೋರಸಂಸಾರದ ಸತಿಯಳಬಿಟ್ಟು 
ಯಾರೂ ಇರದ ಅಡವಿ ಸೇರಿದರಿಲ್ಲ. 


ಗುಡ್ಡಗಂವ್ಹಾ ಸೇರಿದರಿಲ್ಲ 
ಗಡ್ಡಜಡೆಯ ಬಹಳಬೆಳಸಿದರಿಲ್ಲ 
ದೊಡ್ಡವರೆಂದು ಕರಮುಗಿದರೂ ಇಲ್ಲ 
ಗೊಡ್ಡಾಕಳಿನಂತೆ ಚರಿಸ್ಯಾಡಿದರಿಲ್ಲ 


ಕರ್ಣಕೆ ನಖ ಊರಿ ಕೂಗಿದರಿಲ್ಲ 
ಧರ್ಮಶಾಸ್ತ್ರ ಅವ ಪಠಿಸಿದರಿಲ್ಲ 

ನಿರ್ಮಲ ಮನದೊಳ ಇಟಪುರೀಶನನರಿಯದೆ 
ಬೆರಳೊಳು ಜಪಮಣಿ ಎಣಿಸಿದರಿಲ್ಲ.' 


೪೨ / ಉದಯವಿಕಾಸ 


ಎಂದು ಬೂಟಾಟಿಕೆಯ ಭಕ್ತರನ್ನು ನಗೆಗೀಡು ಮಾಡಿದ್ದಾರೆ. 
ಯಾರಮಾರೆಪ್ಪ (ದಲಿತ-ಚಮ್ಮಾರ ೧೯೨೫) ಅವರು: 


“ಹೀನಮಾನವನಾದೆನೊ ಈ ಜಗದೊಳು 
ಹೀನಮಾನವನಾದೆ ಗ್ನಾನವ ತಿಳಿಯದೆ 
ಸ್ವಾಮಿ ನಿಮ್ಮಯ ನಾಮಾಮನದೊಳು ನೆನೆಯದೆ. 


ಹತ್ತಿಯ ಹೊಲದಾಗ ಎತ್ತು ಸತ್ತಾದ ಒಂದು 
ಸತ್ಯ ಕತ್ತಿಯ ಪಿಡಿದು ಚರ್ಮವ ಸುಲಿತಂದು 
ಸುಲಿದ ಚರ್ಮಕೆ ನಾನು ಸುಣ್ಣ ಧರಿಸಿದೆನು. 


ತನುವೆಂಬೊ ಭಾಂಡದೊಳಗೆ ಮನವೆಂಬೊ ನೀರು ತುಂಬಿ 
ಘನವೆಂಬೊ ಅಡವಿಗ್ಲೋಗಿ ಅಮರೆ ಚಕ್ಕೆಯ ತಂದು 
ಸುಣ್ಣದ ತೊಗಲನ್ನು ಬಣ್ಣ ಮಾಡಿದೆ ನಾನು. 


ಬಣ್ಣ ಮಾಡಿದ ತೊಗಲು ಬಯಲಿಗೆ ನೆನೆಯಿಟ್ಟು 
ಕುಟ್ಟಿ ಕುಟ್ಟಿ ಹದ ಮಾಡಿ ಹೊಲಿದೆನು ನಿಮ್ಮ ಮೆಟ್ಟು 
ಏರಿದೆ ಏಳು ಮೆಟ್ಟು ಯೋಗಿ ತಿಪ್ಪಯ್ಯಗೆ ಗೊತ್ತು. 


ರಾಯಚೂರು ಪುರವಾಸ 
ದ್ವಾರನವರಂಗದೀಶ 
ಗುರುಹನುಮೇಶನ ನೆನೆದರೆ ಭವನಾಶ' 


ಎಂದು ಹಾಡಿದ್ದಾ ರೆ. 


ಶಿವಲಿಂಗವ್ವ ಜತ್ತಿ (ಮಹಿಳೆ-ನಿಂಬರಗಿ ಮಹಾರಾಜರ ಶಿಷ್ಯೆ : ೧೯ನೆಯ 
ಶತಮಾನ). 


“ಎಲ್ಲರ ಮುಖವನು ಕಂಡೆನೇ ಅಲ್ಲಿ 
ಸಭಾದೊಳಗ ಶಿವನ ನೋಡಿದೆನೆ. 
ಸಾಧುಸಂತರ ಸಭಾ ಕಂಡೆನೇ 

ಯೋಗಿ ಜೋಗಿ ಇರುವುದ ನೋಡಿದೆನೇ.' 


ಎಂಬ ಅವರ ಹಾಡನ್ನು ಗಮನಿಸಿದರೆ ಜನ ಹಾಡುತ್ತಿದ್ದ ತತ್ತ್ವಪದಗಳನ್ನು 


ಕೇಳಿಸಿಕೊಂಡ ಅಕ್ಕಪಕ್ಕದವರು ಸ್ಫೂರ್ತಿಗೊಂಡು ತತ್ತ್ವಪದಗಳನ್ನು ಹಾಡಿದಂತಿದೆ, 
ರಚಿಸಿದಂತಿದೆ. 


ಉದಯವಿಕಾಸ / ೪೩ 


ಸಾವಳಗಿ ಮಹಮ್ಮದ ಸಾಬ (ಮುಸ್ಲಿಂ: ೧೯೧೭-೧೯೮೭) ಅವರು 


“ಶಿವ ನಿನ್ನಲ್ಲಿ ಹಾನ ನೀ ನೋಡಿಲ್ಲ 
ಎಲ್ಲಿ ಹುಡುಕಿದರಿಲ್ಲ ಶಿವ ಎಲ್ಲೆಲ್ಲೂ ಇಲ್ಲ 


ಎ೦ದು ಸತ್ಯದ ಮಾತನ್ನಾಡಿದ್ದಾರೆ. 
ಸುಬಾನ್‌ ದಾಸ್‌ (ಮುಸ್ಲಿಂ) ಅವರು 
"ಯಾಕ ಕೇಳತಿ ಯಾವ ಕುಲ ಒಂದೇ ಗಿಡದು ಇವು ಅವ ಫಲ' 
ಎ೦ದು ಜಾತಿ ಪ್ರಶ್ನೆಗೆ ಸರಳವಾದ ಉತ್ತರ ನೀಡಿದ್ದಾರೆ. 


ಹರಪನಹಳ್ಳಿ ಭೀಮವ್ವ (ಮಹಿಳೆ: ೧೮೨೩-೧೯೦೩) ೧೪೦ ಕೀರ್ತನೆಗಳು, 
೧. ಉಗಾಭೋಗ, ೨ ಸೂಳಾದಿಗಳನ್ನು ರಚಿಸಿದ್ದಾರೆ. 'ಹರಿಹರಿಹರಿ ಎನ್ನದೆ, ಈ 
ನಾಲಿಗಿನ್ನಿರುವುದ್ಯಾತಕೆ ಸುಮ್ಮನೆ; ಸರಸಿಜಾಕ್ಷನ ದಿವ್ಯ ಸಾಸಿರನಾಮ ಬಿಟ್ಟು, ಪರರ 
ವಾರ್ತೆಲಾಸಕ್ತಿ ಪಾಮರನಾಗುವುದ್ಯಾಕೆ' ಎಂಬುದು ಅವರ ಚಿಂತನೆಯಾಗಿದೆ. 


ಹೆಳವನಕಟ್ಟೆ ಗಿರಿಯಮ್ಮ (ಮಹಿಳೆ) “ಮೂರು ಜಗವ ಕುಣಿಸುವಂಥ ಗಾರುಡಿಗ 
ಇವದಾರಕ್ಕ, ನಾರಾಯಣನಲ್ಲವೇನೇ ನಾರಿ ಕೇಳೆ ತಂಗಿ' ಎ೦ದು ಹಾಡಿದ್ದಾರೆ. 


ಕಡ್ಡೆವಾಳ ಸಿದ್ಧಪ್ಪ (ದಲಿತ: ೧೮೧೧-೧೮೭೮), ಅಂಬಾಬಾಯಿಯವರಿಗೆ 
(ಮಹಿಳೆ: ೧೯ನೆಯ ಶತಮಾನ) "ನಾನೇ ಭ್ರಮಿಸಿದೆನೋ ವಿಷಯ ಸಂಗ, ನೀನೆ 
ನಲಿದಿತ್ತೆಯೊ ಗಾನಲೋಲನೆ ಕೃಷ್ಣ ಏನೆಂಬುದರಿಯೇನೋ' ಎಂಬ ನೋವು 
ಬಾಧಿಸಿದೆ. 


ನಾಡಘರ ಶಾಂತಾಬಾಯಿ (ಮಹಿಳೆ : ೧೮೬೦-೧೯೦೧) "ಉರಗನ್ನೆಡೆಯ 
ನೆರಳು ಸ್ಥಿರವೆಂದು ಕಪೆಯು ನಿಂತ ತೆರದಿ, ವಿಷಯದೊಳು ಬೆರದು ಬೆಂದೆನು ನಾ, 
ದುರಿತದುಷ್ಠಗಣದಿ ಹರಿದು ಮೃತ್ಯುವನೆರದು' ಎಂಬ ನಿಲುವಿನವರು. 


ಅಂದೇವಾಡಿಗೈಬಿಸ್ಕಾ (ಮುಸ್ಲಿಂ), ಜೀವೂಬಾಯಿ (ಮಹಿಳೆ : ೧೮೯೭- 
೧೯೮೩), ಮಂಜರ್ಲಾ ಖಾದರ್‌ ಸಾಬ್‌ (ಮುಸ್ಲಿಂ: ಕಡಪಾ ಜಿಲ್ಲೆ - ದರ್ಜಿವೃತ್ತಿ, 
ಗುರು ಬಿಜಸಗೇರ ಸಿದ್ಧವೀರ ಸ್ವಾಮಿ) ಅವರು ತೆಲುಗು ಮತ್ತು ಕನ್ನಡ ಭಾಷೆಗಳಲ್ಲಿ 
(೧೯೩೦-೧೯೭೫) ತತ್ತ್ವಪದಗಳನ್ನು ರಚಿಸಿದ್ದಾರೆ: 


“ಸಾಕಪ್ಪ ಸಾಕೋ ಸಂಸಾರ 
ಯಾಕಪ್ಪ ಇದರ ಗೊಡವಿ ಬಹುಭಾರ 


೪೪ / ಉದಯವಿಕಾಸ 


ಬೇಕಾದ್ದು ಮಾಡುಸ್ತಾದ ವ್ಯಾಪಾರ, ಇದು 
ಸಾಕಷ್ಟು ಪೀಡುಸ್ತಾದದೀಸಾರ' 


ಎಂದು ಸಂಸಾರದ ಬಗ್ಗೆ ತಮ್ಮದೇ ಆದ ಚಿಂತನೆಯನ್ನು ನಡೆಸಿದ್ದಾರೆ. ಖಾದರ್‌ 
ಸಾಬ. 


ಇಂಗಳೇಶ್ವರಲಾಲ್‌ ಸಾಹೇಬ (ಮುಸ್ಲಿಂ): 


ಮುಲ್ಲಾ ಆಗುವುದಂದರ ಸುಮ್ಮ ಅಲ್ಲ ತಮ್ಮಾ 

ನಮಾಜು ಮಾಡಬೇಕೋ, ಮುಂಜಿ ಆದರ ಮುಲ್ಲಾ 

ಆಗೋದಿಲ್ಲ ಗಡ್ಡ ಕಾಯಬೇಕೋ, ಗಡ್ಡ ಕಾಯ್ದರ ದಡ್ಡಾದಿನೀ 

ನಮಾಜ ಕಲಿಬೇಕೋ, ಅಲ್ಲಾಹೋ ಅಕಬರ ಅನ್ನುವಾಗ ತಮ್ಮ 

ಕಿವ್ಯಾಗ ಬಟ್ಟ ಹಾಕೋ. 

ನಮಾಜ ಮಾಡೂ ಮುಂದ ಕಚ್ಚಿ ಕಳಿಯೋ ತಮ್ಮ ಅನುಮಾನ ಇನ್ಯಾಕೋ 
ನಡೆನುಡಿಲಿಂಗ ಲಾಡಿ ಮಾಡಿ ನಿನ್ನ ಕೊರಳಾಗ ಹಾಯಿಕೋ, 


ಎಲ್ಲ ಕಲಿತೆನೆಂಬ ಬಲ್ಲವನಾಗಬೇಡ ತಂದೂರಿ ಮಾಡಬೇಕೋ, 
ಫಕೀರನ ಉಣಿಸಿ ಪವಿತ್ರನಾಗಿ ಅಲ್ಲಾಹನ ಕೂಡಬೇಕೋ. 

ಮುಲ್ಲಾ ಆಗೋತನಕ ಅಲ್ಲಾ ಸಿಗೋದಿಲ್ಲಾ ಗುರುದಮೂರುಲೋಕೋ, 
ಕಲ್ಲ ಹಜಾರ ನಾಮಾ ಮೊಹರಂ ಮುಗದ ಬಳಿಕೋ, 

ಮಾಳಪ್ಪ ಬೀರಪ್ಪಂತ ಹಸನಾಗಿ ತಿಳಿದು ಕಾಲ ಕಳಿಯಬೇಕೋ, 
ಕಡಕೋಶಧೀಶನ ನೋಡದಕೋ ಇಂಗಳೇಶ್ವರಲಾಲ ಸಾಗಮಾಡಿಕೋ.' 


ಎಂದು ಧಾರ್ಮಿಕ ಪರಂಪರೆಯ ಹಿನ್ನೆಲೆಯಲ್ಲಿ ಹೊಸ ರೀತಿಯ ಚಿಂತನೆಯನ್ನು 
ಉರ್ದು-ಕನ್ನಡ ಶಬ್ದಗಳ ಬಳಕೆಯ ಮೂಲಕ ನಡೆಸಿದ್ದಾರೆ. 
ಶಿಶುನಾಳ ಶರೀಫರು (ಮುಸ್ಲಿಂ) 

ಕನ್ನಡದ ಮಾನವತಾವಾದಿ, ತತ್ತ್ವಜ್ಞಾನಿ, ಸಂತ, ದೈವಭಕ್ತ. ಸಮಾಜ 
ಸುಧಾರಕ, ವಿಚಾರವಾದಿ, ಹಿ೦ದು-ಮುಸ್ಲಿಂ ಸಂಸ್ಕೃತಿಗಳ ಐಕಮತ್ಯದ ನಾಡೋಜ, 
ಸಮಾಜ ವಿಜ್ಞಾನಿ, ಅನುಭಾವಿ ಕವಿ ಶಿಶುನಾಳ ಶರೀಫರು ತತ್ತ್ವಪದಕಾರರಲ್ಲಿ 
ಉನ್ನತ ನೆಲೆಯಲ್ಲಿದ್ದಾರೆ. ಇವರು ಧಾರವಾಡ ಜಿಲ್ಲೆಯ ಶಿಶುವಿನಹಾಳ ಊರಿನಲ್ಲಿ 
ಜನಿಸಿದರು. ಇವರ ಕಾಲ ೧೮೧೯-೧೮೮೯. ಇವರ ೪೧೯ ತತ್ತ್ವಪದಗಳು 
ಪ್ರಕಟವಾಗಿವೆ. ತಾಯಿ ಹುಜ್ಜಮಾ, ತಂದೆ ಇಮಾಮ್‌ ಸಾಹೇಬ. 


ಬಾಲ್ಯದಲ್ಲಿ ಶಿಶುನಾಳದ ಗುರು ಗೋವಿಂದಭಟ್ಟರ ಪಭಾವಕ್ಕೆ ಈಡಾಗಿ ಅವರ 
ಶಿಷ್ಯರಾದರು. ಶರೀಫರು ಜಾತಿಯಲ್ಲಿ ಮುಸ್ಲಿಮರಾಗಿ ಗೋವಿಂದಭಟ್ಟರು ಸ್ಮಾರ್ತ 


ಉದಯವಿಕಾಸ / ೪೫ 


ಬ್ರಾಹ್ಮಣರಾಗಿದ್ದುದರಿಂದ ಅನೇಕ ಸನಾತನವಾದಿಗಳು ಇವರ ಗುರು-ಶಿಷ್ಯ 
ಸಂಬಂಧವನ್ನು ವಿರೋಧಿಸಿದರು. ಟೀಕಿಸಿದರು; ಆದರೆ ಗೋವಿಂದಭಟ್ಟರು 
ಶರೀಫರಿಗೆ ಜನಿವಾರವನ್ನು ಹಾಕಿ ಸಮಸ್ಯೆಯನ್ನು ಪರಿಹರಿಸಿದರು. 


ತಮ್ಮ ಕಾಲದ ರಾಜಕೀಯ-ಸಾಮಾಜಿಕ ಬದಲಾವಣೆಗೆ ಮೈಗೊಟ್ಟವರು 
ಶರೀಫರು. ಜಾತ್ಯತೀತ ಹಾಗೂ ಮಾನವೀಯವಾದ ವಿಶಾಲ ಆಶಯಗಳ 
ನೆಲೆಗಟ್ಟಿನಲ್ಲಿರುವ ಶರೀಫರ ತತ್ತ ಪದಗಳು ಇಂದು ಜನಪದ ಗೀತೆಗಳಂತೆ ಕನ್ನಡ 
ಸಂಸ್ಕೃತಿಯಲ್ಲಿ ಹಾಸುಹೊಕ್ಕಾಗಿವೆ. ಜೀವನ ನಿರ್ವಹಣೆಗಾಗಿ ಅಧ್ಯಾಪಕ ವೃತ್ತಿಯನ್ನು 
ಮಾಡುತ್ತಿದ್ದ ಶಿಶುನಾಳರು ಕುಂದಗೋಳದ `'ಫಾತಿಮಾ' ಎಂಬ ಮಹಿಳೆಯನ್ನು 
ವರಿಸಿದ್ದರು. ಅವರ ಜೀವನದ ತಿರುವಿಗೆ ಪತ್ನಿಯ ಮರಣವೂ 
ಕಾರಣವಾಗಿರಬಹುದು. ಇವರ ಪದಗಳ ಅಂಕಿತ ಶಿಶುನಾಳಧೀಶ. 


ನನ್ನೊಳಗೆ ನಾ ತಿಳಕೊಂಡೆ 

ಎನಗೆ ಬೇಕಾದ ಗಂಡನ್ನ ಮಾಡಿಕೊಂಡೆ 
ಆಜ್ಞಾಪ್ರಕಾರ ನಡಕೊಂಡೆ 
ಗುರೂಪದೇಶ ಪಡಕೊಂಡೆ 

ಈ ಭವಕೆ ಬಾರದಂತೆ ಮಾಡಿಕೊಂಡೆ 
ಗುರುಗೋವಿಂದನ ಪಾದಾ ಹಿಡಕೊಂಡೆ' 


ಎಂದು ತಮ್ಮ ಗುರುವನ್ನು ಕೃತಜ್ಞತೆಯಿಂದ ಸ್ಮರಿಸಿಕೊಂಡರು. ಮಠ, ಮಸೀದಿಗಳಲ್ಲಿ 
ಮಾತ್ರ ದೇವರಿದ್ದಾನೆ ಎ೦ದು ಪ್ರಚಾರ ಮಾಡುವ ಮುಖಾಂತರ ಜನರನ್ನು 
ಪುರೋಹಿತ ವರ್ಗ ಶೋಷಿಸುತ್ತಿತ್ತು. ಅದನ್ನು ಗಮನಿಸಿದ ಶರೀಫರು 'ಮಣ್ಣು ಬಿಟ್ಟು 
ಮಡಕೆ ಇಲ್ಲ; ತನ್ನ ಬಿಟ್ಟು ದೇವರಿಲ್ಲ'ವೆಂಬ ಅದ್ವೈತ ಸಿದ್ಧಾಂತದ ಪ್ರಕಾರ 
ದೇವರನ್ನು ಬಾಹ್ಯದಲ್ಲಿ ಹುಡುಕದೆ ಜನ ತಮ್ಮ ಅಂತರಂಗದಲ್ಲಿ ಕಾಣಬೇಕು ಎಂದು 
ಬೋಧಿಸಿದ್ದು ಅಭೂತಪೂರ್ವವಾದ ವಿಚಾರವಾಗಿದೆ. ಏಕೇಶ್ವರವಾದದಲ್ಲಿ ನಂಬಿಕೆ 
ಇಟ್ಟಿದ್ದ ಶರೀಫರು ಅಲ್ಲಾ-ಅಲ್ಲಮರಲ್ಲಿ ಏಕತೆಯನ್ನು ಕಂಡರು! 


“ಗುಡಿಯ ನೋಡಿರಣ್ಣ ದೇಹದ 
ಗುಡಿಯ ನೋಡಿರಣ್ಣಾ' 


ಎಂಬಿವೇ ಮುಂತಾದ ತತ್ತ ಪದಗಳಲ್ಲಿ ಸರ್ವಧರ್ಮಗಳ ಸಾರ ಒಂದೇ, 
ಏಕದೈವೋಪಾಸನೆ ಎಂಬುದನ್ನು ಸಾರಿದ್ದಾರೆ. ಪರಸ್ಪರ ಅಪನಂಬಿಕೆ, ಹೊಟ್ಟೆಕಿಚ್ಚು, 
ಜಗಳಗಳನ್ನು ತಂದೊಡ್ಡುವ ಕೃತಕ ಜಾತಿ-ಮತ-ಪಂಥ-ಭೇದಗಳ ನಿವಾರಣೆಗಾಗಿ 
ರಚನೆಯಾಗಿರುವ “ತೊಗಲಮಲಿಯ ಹಾಲು ಕುಡಿದು ದೊಡ್ಡವರಾಗಿ, ಶೀಲ 

ಮಾಡುತ್ತೀರಿ ನಾಡೆಲ್ಲ' ಎ೦ಬ ತತ್ತ್ವಪದವನ್ನು ಗಮನಿಸಬೇಕು. ತಮ್ಮ 
ಮತೀಯರನ್ನೂ ಅನ್ಯಮತೀಯರನ್ನೂ ಟೀಕೆ ಮಾಡಿರುವ ಶರೀಫರ ಮತೀಯ 
ಸಹಿಷ್ಣುತೆಯ ದೃಷ್ಟಿಯನ್ನು ಅರ್ಥಮಾಡಿಕೊಳ್ಳಬೇಕು. ಜೀವನದ ರಹಸ್ಯವನ್ನು 
ಧ್ವನಿಸುವ ಕಾವ್ಯಪ್ರತಿಮೆಯಾಗಿ ಪರಿಣಮಿಸಿರುವ "ಹಾವು ತುಳಿದೆನೇ ಮಾನಿನಿ' 
ಎಂಬ ತತ್ತ್ವಪದವನ್ನು ಇಲ್ಲಿ ಉದಾಹರಿಸಬೇಕು: 


ಹಾವು ತುಳಿದೆನೇ ಮಾನಿನಿ 
ಹಾವು ತುಳಿದೆನೇ. 

ಹಾವು ತುಳಿದು ಹಾರಿನಿಂತೆ 
ಜೀವ ಕಳವಳಿಸಿತು ಗೆಳತಿ 
ದೇಹ ತ್ರಯದ ಸ್ಮೃತಿಯು ತಪ್ಪಿ 
ದೇವಾ ನೀನೆ ಗತಿಯು ಎಂದು. 


ಹರಿಗೆ ಹಾಸಿಗೆಯಾದ ಹಾವು 
ಹರನ ಕೊರಳಿನೊಳಿರುವ ಹಾವು 
ಧರೆಯ ಹೊತ್ತು ಮೆರೆವ ಹಾವಿನ 
ಶಿರವ ಮೆಟ್ಟದೆ ಶಿವನ ದಯದಿ. 


ಬೋಧಾನಂದವಾಗಿ ಬರಲು 
ಹಾದಿಯೊಳಗೆ ಮಲಗಿ ಇರಲು 
ಪಾದದಿಂದ ಹೊಡವಿಗೊತ್ತೆ 
ನಾದಗೊಳಿಸಿತು ನಿಜದಿ ನೋಡಿ. 


ಕಾರಡಗಿ ಊರಹೊರಗೆ 
ದಾರಿಕಟ್ಟಿ ತರುಬಿದಂಥ 
ಘೋರತರದ ಉರಗ ಅದರ 
ಕ್ಲಾರಿಹಲ್ಲು ಮುರಿದೆ ತ್ವರಿತದಿ 
ಸತ್ಯ ಶಿಶುನಾಳಧೀಶನ 
ಉತ್ತಮ ಸೇವಕನಿಗೆ 
ಕತ್ತಲೊಳು ಬಂದು ಕಾಲಿಗೆ 


ಸುತ್ತಿಕೊಂಡಿತು ಸಣ್ಣ ನಾಗರ: 
ಶೈವ- ೈಷ್ಟವರ ಶಿವ ಸರ್ವೋತ್ತಮ. ಎಷ್ಟು ಸರ್ವೋತ್ತಮ ಎಂಬ ಪರಸ್ಪರ ಎರುದ್ಧ 
ವಾದವನ್ನು ಇಲ್ಲಿ ಬಳಕೆಯಾಗಿರುವ "ಹಾವು' ಪರಿಹರಿಸಬಲ್ಲದು. ಎಲ್ಲ ಮತ 
ಪಂಥಗಳನ್ನು ಮೀರಿನಿಂತ ಹಾಗೂ ಶರೀಫರ ಸಹಿಷ್ಣುತೆಗೆ ಎಲ್ಲ ಧರ್ಮಗಳ 


ಉದಯವಿಕಾಸ / ೪೭ 


ದೇವಾನುದೇವತೆಗಳನ್ನು ಸ್ತುತಿಸಿರುವುದನ್ನು ಗಮನಿಸಬೇಕು. ಬಸವೇಶ್ವರ ದಂಡಕ, 
ಹನುಮಂತ ದೇವರ ದಂಡಕ, ಶ್ರೀಕೃಷ್ಣ ದಂಡಕ, ಶಿವಪರವಾದ ಸ್ತೋತ್ರ 
ದಂಡಕಗಳನ್ನೂ ಗಮನಿಸಬೇಕು. ಸರ್ವಧರ್ಮ ಸಮನ್ವಯಕಾರ ಶರೀಫರು 
ಸರ್ವಧರ್ಮಗಳ ಅಧಿದೇವತೆಗಳನ್ನು ಕುರಿತು ಮಂಗಳಪದಗಳನ್ನು ಬರೆದಿದ್ದಾರೆ. 
"ಕರ್ಬಲಾ ಮೈದಾನದಲ್ಲಿ ನಡೆದ ಸತ್ಯಾಸತ್ಯ, ನ್ಯಾಯಾನ್ಯಾಯ, 
ಧರ್ಮಾಧರ್ಮಗಳೊಳಗಿನ ಕಿತ್ತಾಟವನ್ನು ಹಿಂದೂ ಧಾರ್ಮಿಕ ಗಂಥಗಳೆನಿಸಿದ 
ಮಹಾಭಾರತ, ರಾಮಾಯಣಗಳಲ್ಲಿಯೂ ಹುಡುಕುವುದು ಶರೀಫರ 
ಪರಮಸಹಿಷ್ಣುತೆಯ, ವಿಶಾಲ ಮನಃಸ್ಥಿತಿಯ ಕುರುಹಾಗಿದೆ. ಅವರ 
`ರಿವಾಯತ್‌'ಗಳಲ್ಲಿ ಮೇಲಿನ ವಿಚಾರಗಳ ಪ್ರಭಾವ ಬಿದ್ದು ಹಿಂದೂ-ಮಹಮ್ಮದೀಯ 
ಸಂಸ್ಕೃತಿಯ ಸಂಕೇತಗಳಾಗಿ ಶೋಭಿಸಿವೆ. ಮೇಲು-ಕೀಳು, ಜಾತಿ-ಮತ-ಪಂಥ- 
ಕುಲಗೋತ್ರಗಳ ಭೇದಭಾವಗಳನ್ನು ತಿರಸ್ಕರಿಸಿ ಸಮಾಜವಾದದ ಶ್ರೇಷ್ಟ ತತ್ತ್ವಗಳನ್ನು 
ಅನುಷ್ಠಾನಕ್ಕೆ ತಂದರು” (ಶಿವಾನಂದ ಗುಬ್ಬಣ್ಣವರ). ಆಡಿದುದೆಲ್ಲವನ್ನು ಕಾವ್ಯವಾಗಿಸುವ 
ಪ್ರಖರ ಪ್ರತಿಭೆ ಶರೀಫರದು. ಪ್ರಾಣಿಪ್ರತಿಮೆಗಳು, ದೃಷ್ಟಾಂತಗಳು, ಸಾದೃಶ್ಯಗಳು, 
ನೇರವಾಗಿ ಮನಮುಟ್ಟುವಂತಹ ಅಲಂಕಾರಗಳು, ಅವರ ತತ್ತ್ವಪದಗಳಲ್ಲೂ 
ಶೋಭಿಸುತ್ತವೆ. ಕೆಲವರು ತಮ್ಮ ಮತಗಳಿದ್ದುಕೊ೦ಡೇ ಪಾರಮಾರ್ಥಿಕ ಪಥಗಳನ್ನು 
ಹಿಡಿದರೆ ಕೆಲವರು ಅನ್ಯಮತಗಳನ್ನು ಪ್ರವೇಶಿಸುವುದರ ಮೂಲಕ ಪಾರಮಾರ್ಥಿಕ 
ಪಥಗಳನ್ನು ಹಿಡಿದಿದ್ದಾರೆ. ಸಮಾಜವಾದದ ಪ್ರಜಾಸತ್ತೆಯ ದೃಷ್ಟಿ ತತ್ತ್ವಪದಕಾರರಲ್ಲಿದೆ 
ಎ೦ಬುದನ್ನು ವಸಾಹತುಶಾಹಿ ಹಿನ್ನೆಲೆಯಲ್ಲಿಯೂ ಸ್ಪಷ್ಟಪಡಿಸಿಕೊಳ್ಳಬಹುದು. 
೧೮-೧೯ನೆಯ ಶತಮಾನಗಳ ರಾಜಕೀಯ ಅಸ್ಥಿರತೆ ಹಾಗೂ ಅರಾಜಕತೆ, 
ದಾರಿದ್ಯ, ಕ್ಷಾಮ-ಡಾಮರಗಳು, ಸಮರ, ಅಂತಃಕಲಹ, ಮಾನಸಿಕ ವೇದನೆ, 
ಪಾರತಂತ್ರ್ಯದ ಪಿಡುಗಿನಂಥ ಹಲವು ಹತ್ತು ಸ೦ಗತಿಗಳು ವಸಾಹತುಶಾಹಿ ನೆಲ 
ಕಚ್ಚುತ್ತಿದ್ದ ಸ್ಥಿತ್ಯಂತರದ ಪರಿಣಾಮಗಳಲ್ಲದೆ ಬೇರೆಯಲ್ಲ. ಉತ್ತರ ಕರ್ನಾಟಕದ 
ಅ೦ದಿನ ತತ್ತ್ವಪದಕಾರರಿಗೆ ಈ ಅನಿಷ್ಟಗಳೇ ಮೂಲ ಪ್ರೇರಣೆಗಳಾದವು. 


ಬಡೇಸಾಬ್‌ (ಮುಸ್ಲಿಂ) 

ಶ್ರೀಪಾದರಾಜ, ಪುರಂದರದಾಸ, ಕನಕದಾಸ, ವಾದಿರಾಜ, ಜಗನ್ನಾಥದಾಸ 
ಮುಂತಾದ ನೂರಾರು ಹರಿದಾಸರ ಉದ್ದೇಶ ಸಂಗೀತ 
ಸಾಹಚರ್ಯವನ್ನೊಳಗೊಂಡ ದೇಸೀ ಛಂದೋಮಾಧ್ಯಮ ಹಾಗೂ ಸರಳ 
ಕನ್ನಡದ ಮುಖಾಂತರ ಆರ್ಥಿಕ, ಸಾಮಾಜಿಕ, ನೈತಿಕ, ತಾತ್ತಿ ಕ ಹಾಗೂ ಆಧ್ಯಾತ್ಮಿಕ 
ಮೌಲ್ಯಗಳನ್ನು ಸಾಮಾನ್ಯ ಜನರಿಗೆ ತಿಳಿಯಹೇಳುವುದೇ ಆಗಿದೆ. ಮಾಧ್ವ ಮತದ 


೪೮ / ಉದಯವಿಕಾಸ 


ಆಚಾರ-ವಿಚಾರ, ಹರಿಭಕ್ತಿ ಸುಧೆಯ ಪ್ರಚಾರದತ್ತ ಹರಿದಾಸರ ಒಲವು ಹೆಚ್ಚು. 
ತಳಸಮುದಾಯದ (ಕುರುಬ) ಕನಕದಾಸರ ಪ್ರಭಾವ-ಪ್ರೇರಣೆಗಳೊಳಗಾಗಿ 
ಅನೇಕರು ಹರಿದಾಸ ಸಾಹಿತ್ಯ ರಚನೆಯನ್ನು ಮುಂದುವರೆಸಿದರು. ಅರ್ವಾಚೀನ 
ಹರಿದಾಸ ಸಾಹಿತ್ಯದಲ್ಲಿ ಎಲೆಮರೆಯ ಹಣ್ಣಿನಂತಿದ್ದವರು ಹರಿದಾಸ 
ಬಡೇಸಾಹೇಬರು. ಇಸ್ಲಾಂ ಧರ್ಮದ ತಳಸಮುದಾಯದ "ಪಿಂಜಾರ' ಎಂಬ 
ಪಂಗಡದಲ್ಲಿ ರಾಯಚೂರು ಜಿಲ್ಲೆಯ ದೇವದುರ್ಗ ತಾಲ್ಲೂಕಿನ “ಜೋಳದ ಹೆಡಿಗೆ' 
ಎಂಬ ಹಳ್ಳಿಯಲ್ಲಿ ಖಾಜಾ ಸಾಹೇಬ-ಪೀರಮ್ಮ ದಂಪತಿಗಳ ಪುತ್ರರಾಗಿ ಜನಿಸಿದ 
(೧೮೮೨-೧೯೪೨) ಶ್ರೀ ಬಡೇಸಾಹೇಬರು ಕಾಲಕ್ರಮೇಣ ನಾನಾ ಕಾರಣಗಳಿಂದಾಗಿ 
"ಶ್ರೀರಾಮನ' ಅಂಕಿತದಲ್ಲಿ ಕನ್ನಡ, ಉರ್ದು ಮತ್ತು ಸಂಸ್ಕೃತ ಭಾಷೆಗಳಲ್ಲಿ ಕೀರ್ತನೆ 
(ತತ್ತ್ವಪದಗಳನ್ನೂ ಒಳಗೊಂಡಂತೆ), ಉಗಾಭೋಗ ಮತ್ತು ಶತಾಷ್ಟಕಗಳನ್ನು 
ರಚಿಸಿದರು; ಹರಿದಾಸ ಸಾಹಿತ್ಯ ವೈದಿಕರದು ಮಾತ್ರ ಎಂಬ ಮಾತನ್ನು 
ಸುಳ್ಳಾಗಿಸಿದರು! ಇದು ಮುಸ್ಲಿಮರಿಗೂ ವೈದಿಕರಿಗೂ ಯಕ್ಷಪ್ರಶ್ನೆಯಂತೆ ಕಂಡಿರಬೇಕು. 
ಬಾಳೆಹಣ್ಣಿನ ಪ್ರಸಂಗ ಮತ್ತು ಕೃಷ್ಣ ದರ್ಶನದ ಪ್ರಸಂಗಗಳು ಕನಕದಾಸರನ್ನು 
ಎತ್ತರಕ್ಕೆ ಒಯ್ದಂತೆ, ಬಡತನದ ಬೇಗೆಯಲ್ಲಿ ಬೆಂದ, ಮೊದಲನೆಯ ಪತ್ನಿ 
ಹುಸೇನಬಿಯ ವಿಚ್ಛೇದನದಿಂದ ನೊಂದ, ಹಿಂದೂ ಮಿತ್ರರ ಸಹಾಯದಿಂದ 
ಮಿಂದ ಬಡೇಸಾಹೇಬರೂ ಹರಿದಾಸ ಸಾಹಿತ್ಯ ರಚನೆಯ ಮೂಲಕ ಎತ್ತರದ 
ಸ್ಥಾನದಲ್ಲಿ ನಿಂತರು; ಕನಕದಾಸರ ಸಾಹಿತ್ಯದ ಪ್ರೇರಣೆ-ಪ್ರಭಾವ-ಸ್ಫೂರ್ತಿಗೊಳಗಾಗಿ 
ಅವರಂತೆಯೇ ಕೀರ್ತನೆ, ಉಗಾಭೋಗ, ಮುಂಡಿಗೆ ಹಾಗೂ ಕಾವ್ಯಗಳನ್ನು 
ರಚಿಸಿದರು. ಸಾಹಿತ್ಯಲೋಕದಲ್ಲಿ ಕನಕದಾಸರಂತೆ ಅದ್ವಿತೀಯ ಸ್ಥಾನವನ್ನು ಪಡೆದರು. 


“ಆವನಾದರೇನು, ಆತ್ಮಭಾವವರಿತಮೇಲೆ, 
ಆತನೊಲಿದ ಮೇಲೆ ಇನ್ನಾತರ ಕುಲವಯ್ಯಾ' 


ಎ೦ಬ ದಾಸವಾಣಿಗೆ ಸುಂದರ ನಿದರ್ಶನವಾಗಿದ್ದಾರೆ ಶ್ರೀ ಬಡೇಸಾಹೇಬರು. 


ಬಡೇಸಾಹೇಬರು ಶ್ರೀರಾಮಾವಧೂತರಿಂದ ಗುರೂಪದೇಶವನ್ನೂ ಹರಿದಾಸ 
ದೀಕ್ಷೆಯನ್ನೂ ಪಡೆದರು. ಅಂದಿನಿಂದ ಬದುಕಿನ ಅನಿತ್ಯತೆ, ಶರೀರ ವ್ಯಾಮೋಹ, 
ಸಾಂಸಾರಿಕ ಜಂಜಾಟ, ಮಾಯೆಯ ಉಪಟಳ, ವೃಥಾಕಾಲಹರಣ ಹೀಗೆ ಹಲವು 
ಹತ್ತು ವಿಚಾರಗಳನ್ನು ಕುರಿತು ಚಿಂತಿಸತೊಡಗಿದರು. “ಅಂತರಂಗದ ಕದ ತೆರೆಯಿತು. 
ಕೃತಿ ರಚನೆಗೆ ತೊಡಗಿದರು. ಅವರ ಮಾತು ಸರಳ, ಸಷ್ಟ ನೇರ, ನಿರ್ಭಯ 
ದಿಟ್ಟನಿಲುವು' ತಮ್ಮ ಪೂರ್ಣ ಬದುಕನ್ನು ಹರಿನಾಮ ಸ್ಮರಣೆಯಲ್ಲಿ ಕಳೆದರು. 


ಉದಯವಿಕಾಸ / ೪೯ 


`ಜ್ಞಾನ, ವೈರಾಗ್ಯ ಮತ್ತು ಭಕ್ತಿ'ಗಳ ತ್ರಿವೇಣಿ ಸಂಗಮ ಶ್ರೀ ಬಡೇಸಾಹೇಬರು. ಇವರ 
ಕೃತಿಗಳ ಅಂಕಿತ “ಶ್ರೀರಾಮ.' 


ಬಡತನದಿಂದ ತುಂಬ ನೊಂದರು, ಬೆಂದರು, ಶಾಲೆಗಳನ್ನು ತೆರೆದು ಮಾಸ್ತರಿಕೆ 
ಮಾಡಿದರೂ ಹೊಟ್ಟಿ ತುಂಬುತ್ತಿರಲಿಲ್ಲ. ಯಾವ ಮುಸ್ಲಿಂ ಬಂಧುಗಳೂ ಸಹಾಯ 
ಮಾಡಲಿಲ್ಲ. ಏಕೆಂದರೆ ಇವರು ತಳಸಮುದಾಯದ "ಪಿಂಜಾರ' ಪಂಗಡಕ್ಕೆ 
ಸೇರಿದ್ದವರು. ಕೊನೆಗೆ ಗೋನವಾರದ ಶ್ರೀ ವೆಂಕಟಭೀಮಾಚಾರ್‌ ಮತ್ತು 
ಹನುಮಂತಾಚಾರ್‌ ಜೋಷಿಯವರ ಪ್ರೇರಣೆ-ಪ್ರೋತ್ಸಾಹಗಳಿಂದ ರಾಮಾಯಣ, 
ಮಹಾಭಾರತ, ಭಾಗವತ, ವೇದೋಪನಿಷತ್ತು. ಪುರಾಣಗಳನ್ನೂ, ಸಂಸ್ಕೃತ 
ಭಾಷೆಯನ್ನೂ ಅಭ್ಯಾಸ ಮಾಡಿದರು. ಶ್ರೀ ಶ್ರೀನಿವಾಸರಾವ ಕುಲಕರ್ಣಿಯವರು 
ಬಡೇಸಾಹೇಬರ ಸರಳ ಹಾಗೂ ಧೀಮಂತ ವ್ಯಕ್ತಿತ್ತಕ್ಕೆ ಮಾರು ಹೋಗುತ್ತಾರೆ. ಈ 
ಮಹಾಪುರುಷರ ಆರ್ಥಿಕ ಸಹಾಯದಿಂದ ಬಡೇಸಾಹೇಬರ ಜೀವನ 
ನಿರಾತಂಕವಾಗಿ ಸಾಗುತ್ತಿತ್ತು ಬಡೇಸಾಹೇಬರಿಗೆ ತಮ್ಮ ಬಾಲ್ಯದಿಂದಲೇ ದೊರಕಿದ 
ಕೀರ್ತನಕಾರರ-ತತ್ತ್ವಪದಕಾರರ ಒಡನಾಟ, ವೈದಿಕ-ಧಾರ್ಮಿಕ ಗ್ರಂಥಗಳ ಶ್ರವಣ- 
ಮನನ, ಭಜನೆ ಮುಂತಾದವುಗಳ ಪ್ರಭಾವದಿಂದ ತಾವೂ ಕೀರ್ತನೆಗಳ ರಚನೆ 
ಮತ್ತು ಅನುಭಾವ ಪ್ರಪ೦ಚದತ್ತ ಪ್ರೀತಿ ತೋರಿದರು. ಬಡತನದ ಬೇಗೆಯಲ್ಲಿ ಬೆಂದ 
ಬಡೇಸಾಹೇಬರಿಗೆ ಯಾವ ಮುಸ್ಲಿಮರೂ ನೆಂಟರಿಷ್ಠರೂ ಸಹಾಯಹಸ್ತವನ್ನು 
ಚಾಚಲಿಲ್ಲವೆಂಬುದು ಆಶ್ಚರ್ಯಕರ ಸಂಗತಿಯಾಗಿದೆ. ಇದರ ಜತೆಗೆ ಈಗಾಗಲೇ 
ಅವರು ಬಹುತೇಕ ಧಾರ್ಮಿಕ ಗಂಥಗಳನ್ನು ಅಧ್ಯಯನ ಮಾಡಿದ್ದರು. 
ರಾಯಚೂರಿನ ಸುತ್ತಮುತ್ತಲಿನ ಹಳ್ಳಿಗಳಲ್ಲಿ ಹರಿದಾಸರು ಹಾಡುಗಳನ್ನು 
ಹೇಳಿಕೊಂಡು ದೈವಭಕ್ತಿಯನ್ನು ಮೆರೆಯುತ್ತಿದ್ದರು. ಮೇಲೆ ಹೇಳಿದ ಮೂವರು 
ಹಿಂದೂ ಮಿತ್ರರು ದೊರೆತ ಮೇಲೆ ಅವರ ಮನಸಿನಲ್ಲಿ ಮೂಡಿದ ಭಾವನೆ ಹರಿದಾಸ 
ಸಾಹಿತ್ಯ ರಚನೆ ಮಾಡಬೇಕು ಎಂಬುದು. ಶ್ರೀ ವಿಜಯದಾಸ, ಶ್ರೀ ಗೋಪಾಲದಾಸ, 
ಶ್ರೀ ಪ್ರಾಣೇಶದಾಸ ಮುಂತಾದ ಹರಿದಾಸರ ಪ್ರೇರಣೆ-ಪ್ರಭಾವಕ್ಕೊಳಗಾಗಿ 
ಬಡೇಸಾಹೇಬರು, ಹರಿದಾಸರಾದದ್ದು ಸಹಜವೇ ಆಗಿದೆ. ಜೋಳದಹೆಡಿಗೆ ಎಂಬ 
ಗ್ರಾಮದಲ್ಲಿ ಹಿ೦ದೂಗಳೂ ಮುಸ್ಲಿಮರೂ ಭೇದಭಾವವಿಲ್ಲದಂತೆ ಹಬ್ಬಗಳನ್ನು 
ಆಚರಿಸುವುದರ ಮೂಲಕ ಸಹಬಾಳ್ವೆಯನ್ನು ನಡೆಸುತ್ತಿದ್ದರು. ಪಿಂಜಾರ ಪಂಗಡದ 
ಬಡೇಸಾಹೇಬರು ಶೋಷಿತ, ಅಸ್ಪಶ್ಯ ಜನಾಂಗದಂತೆ ಇದ್ದುದರಿಂದಲೋ ಏನೋ 
ಹರಿದಾಸರಾಗಿರುವ ಸಾಧ್ಯತೆಗಳಿವೆ. ಈಗಲೂ ಅವರ ಶಿಷ್ಯಪರ೦ಪರೆ ಇದೆ ಎಂದು 
ವಕೀಲರಾದ ಶ್ರೀ ಹನುಮನಗೌಡರು ಹೇಳುತ್ತಾರೆ. ಶ್ರೀ ಪಟವಾರಿ ಶ್ರೀನಿವಾಸರಾವ್‌, 


೫೦ / ಉದಯವಿಕಾಸ 


ಶ್ರೀ ವೇದಮೂರ್ತಿ, ಶ್ರೀ ಛಾಯೇಶ್ವರ ರಾವ್‌ ಮಸ್ಕಿ ಮುಂತಾದವರು ಅವರ 
ಶಿಷ್ಯರು. "ಶ್ರೀಯುತರು ತೊಡುತ್ತಿದ್ದ ಬಟ್ಟೆ ಧೋತರ, ಅಂಗಿ, ಅಂಗಿಯ ಮೇಲೆ 
ಒಂದು ಕೋಟು, ತಲೆಗೆ ಒಂದು ರುಮಾಲು. ಈ ವೇಷಭೂಷಣವನ್ನು ಗಮನಿಸಿದ 
ಸ್ನೇಹಿತರು. "ನೀವು ಕಾವಿ ಬಟ್ಟಿ ಧರಿಸಬೇಕು' ಎ೦ದು ಕೋರಿದರಂತೆ. ಅದಕ್ಕೆ ಶ್ರೀ 
ರಾಮದಾಸರು “ಕಾಷಾಯ ಕಮಂಡಲ ಹಾಕಿದರೆ ಯತಿಗಳು ಸಹಿತ ನಮಸ್ಕಾರ 
ಮಾಡಬೇಕು. ಹಂಗೇನರ ಆದರ ನನ ಗತಿಯೇನು? ಆ ಪಾಪ ತೊಳಕೊಂಬುದಕೆ 
ನನ್ನಿಂದ ಸಾಧ್ಯವಾದೀತೆ?' ಎಂದು ಹೇಳಿದರಂತೆ. ಇದರಿಂದ ಅವರು ಎಂಥ 
ನಿರಾಡಂಬರ, ಸರಳ ಸಜ್ಜನಿಕೆಯ ವ್ಯಕ್ತಿ ಎಂಬುದು ತಿಳಿಯುತ್ತದೆ. 


ಹರಿದಾಸ ಬಡೇಸಾಹೇಬರು ೭೮೧ ಕೀರ್ತನೆಗಳು, ೯೮ ಉಗಾಭೋಗಗಳು, 
೫ ಶತಾಷ್ಟಕಗಳು, ೪೬೦ ನುಡಿಗಳಿಂದ ಕೂಡಿದ ಒಟ್ಟು ೯೨೨ 
ಸಾಲುಗಳನ್ನೊಳಗೊಂಡ ಅತ್ಯಂತ ದೀರ್ಫ ಕೃತಿಯಾದ ಶ್ರೀರಾಮಾಯಣ ಭಜನ 
ಸ್ತೋತ್ರವನ್ನು ರಚಿಸಿದ್ದಾರೆ. ಶ್ರೀರಾಮ ಶತಾಷ್ಟಕ, ಗೋವಿಂದ ಶತಾಷ್ಟಕ, 
ಶ್ರೀಮದ್ರಾಮಾಂಜನೇಯ ಶತಾಷ್ಟಕ ನಾಮಾವಳಿ, ಶ್ರೀ ಶಿವಭಜನ ಶತಾಷ್ಟಕ, ವಿಠಲ 
ಸ್ತುತಿ- ಇವು ಶತಾಷ್ಟಕಗಳು. ಶಿವ, ರಾಮ, ಮಾಧವ, ಪಾರ್ವತಿ, ಬಸವಣ್ಣ, 
ಗಣಪತಿ, ಮಲ್ಲಿಕಾರ್ಜುನ, ಮಂತ್ರಾಲಯದ ರಾಯರು, ಹನುಮಂತ ಮುಂತಾದ 
ಮಹಿಮಾವಂತರನ್ನು ಕುರಿತು ೧೫ ಭಜನೆಗಳನ್ನು ರಚಿಸಿದ್ದಾರೆ. ಇದರ ಜತೆಗೆ 
ಬೆಡಗಿನ ವಚನಗಳ ಮಾದರಿಯ ಮುಂಡಿಗೆಗಳನ್ನೂ, ನಿಂದಿಸುವುದರ ಮೂಲಕ 
ದೈವಸ್ತುತಿ ಮಾಡುವ ನಿಂದಾಸ್ತುತಿಗಳನ್ನೂ ರಚಿಸಿದ್ದಾರೆ. ಶ್ರೀರಾಮ ಮಹಿಮೆಯ 
ಗುಣಗಾನದ ಕೃತಿಗಳೇ ಹೆಚ್ಚು ಬರೆದಿರುವುದು. 


ಕೀರ್ತನೆ: 


“ಏನು ಮಾಡಿದರೇನು ಏನು ನೋಡಿದರೇನು 
ದಾನವಾಂತಕ ನಿನ್ನನರಿಯದ ಪಾಷಿ. 

ನಾನಾ ದೇಶವ ತಿರುಗಿ ಯಾತ್ರೆ ಮಾಡಿದರೇನು 
ನಾನಾ ತೀರ್ಥ ಮುಳುಗಿ ಸ್ನಾನ ಮಾಡಿದರೇನು 
ನಾನಾ ಕ್ಷೇತ್ರದಿ ನಿಂದು ದಾನ ಮಾಡಿದರೇನು 
ದೀನ ರಕ್ಷಕ ನಿನ್ನ ಒಲುಮಿಲ್ಲದವರು. 


ನಾನಾ ಗುಹೆಗಳ ಪೊಕ್ಕು ತಪವ ಮಾಡಿದರೇನು 
ಮೌನದಿಂ ಕುರಿತು ಬಲುಜಪ ಮಾಡಿದರೇನು 
ನಾನಾಶಾಸ್ತ್ರವ ಅರ್ಥ ಮಾಡಿದರೇನು 
ಜಾನಕೀಶನೆ ನಿನ್ನದಯವಿಲ್ಲದವರು. 


ಉದಯವಿಕಾಸ / ೫೧ 


ನಾನಾ ಗುಡಿಗಳ ಪೊಕ್ಕು ಪ್ರತಿಮೆ ನೋಡಿದರೇನು 

ನಾನಾಸತ್ಯರ ಮುಖವ ನಿತ್ಯ ನೋಡಿದರೇನು 

ಧ್ಯಾನಿಕರ ಸುಲಭ ಶ್ರೀರಾಮ ನಿನ್ನಡಿ ಕುಸುಮ 

ಕಾಣದಧಮರು ಈ ಜಗದೊಳಗೆ ಪುಟ್ಟ. 
ಉಗಾಭೋಗ : 

ಸಿರಿವರನೆ ಎನ್ನಯ ಮರೆವು ಮಾಯಗೊಳಿಸಿ 

ಅರಿವು ಸ್ಥಿರನಿಲಿಸಿ ದುರತದಿಂ ಗೆಲಿಸಿ 

ಕರಪಿಡಿದು ಎನ್ನನು ಕರುಣದಿಂದ ಹೊರೆಯೆಂದು 

ಚರಣಕ್ಕೆ ಎರಗುವೆ ಕರುಣಾಕರ ಶ್ರೀರಾಮ. 


ಮನಸ್ಸಿನ ದುಗುಡ-ಹೊಯ್ದಾಟ, ಆರ್ತಮೊರೆ, ಪಶ್ಚಾತ್ತಾಪ, ಬಡತನ, ಇಂದ್ರಿಯಾಸಕ್ತಿ, 
ನಿರಾಸೆ, ಬೇಡಿಕೆ, ಏಕಾಂಗಿತನದ ನೋವು ಇವರ ಕೃತಿಗಳಲ್ಲಿ ಮನಮುಟ್ಟುವಂತೆ 
ಚಿತ್ರಿತವಾಗಿವೆ. ಇವರ ಕೃತಿಗಳನ್ನು ನಾಮಮಹಿಮೆ ಹಾಗೂ ಭಕ್ತಿಪರವಾದ ಕೃತಿಗಳು, 
ನೀತಿಪರ ಇಲ್ಲವೆ ಉಪದೇಶಾತ್ಮಕ ಮತ್ತು ಸಮಾಜ ವಿಮರ್ಶೆಯ ಕೃತಿಗಳು, 
ಅಂತರಂಗ ನಿವೇದನೆ ಅಥವಾ ಆತ್ಮಶೋಧನೆಯ ಕೃತಿಗಳು, ತತ್ತ್ವಪ್ರತಿಪಾದನೆ 
ಮಾಡುವಂಥ ಕೃತಿಗಳು, ಕ್ಷೇತ್ರದರ್ಶನ ವರ್ಣನಾ ಕೃತಿಗಳು ಎಂದು 
ವಿಭಾಗಿಸಬಹುದು. ಪಂಚಶತಾಷ್ನಕಗಳು ಸುಂದರ ಸ್ತುತಿಗೀತೆಗಳಾಗಿವೆ. ಶ್ರೀ 
ರಾಮದಾಸರು `ಶತಾಷ್ಟಕದ ಜನಕರು', 'ಸರ್ವದೇವರುಗಳನ್ನು ಏಕದೃಷ್ಟಿಯಿಂದ 
ಕಂಡಿದ್ದಾರೆ. ಬಡೇಸಾಹೇಬರ ೬ ಕೀರ್ತನೆಗಳು ಉರ್ದು ಭಾಷೆಯಲ್ಲಿವೆ. ಲಿಪಿ 
ಮಾತ್ರ ಕನ್ನಡದಲ್ಲಿದೆ. ಕುತೂಹಲಕ್ಕಾಗಿ ಒಂದು ಕೀರ್ತನೆಯನ್ನು ನೋಡಬಹುದು: 


“ದಾತ ಹ್ಮ ತೂಹೀ ಮೆರಾ ಹರಿಯೇ 

ಕೃಪಾಕರ ಚರಣ ತುಮ್ಹಾರೆ. 

ಕೊಯೀ ನಹೀ ದುನಿಯಾಮೇ ಮೇರೇ ಹಿಮ್ಮತ 
ಜಾನಕೀನಾಥ ತುಮ್ಹಾರೇ ಶಿವಾಯ್‌ ರಹಕೇ 
ದೇವತಾಕೋಯೀ ನಹೀ ದಿಖತಾ. 


ಹಿರಸ್ಕೇ ಚಿಕ್ಕರ್ಮೇಗಿರ್ಕರ್‌ ಬಹುತ್‌ ಮೈ 

ಟಕ್ಕರ ಚಕ್ಕರ್ಮೇಗಿರ್ಕರ್‌ ಬಹುತ್‌ ಮೈ 

ಟಕ್ಕರ್‌ ಖಾಯಾರೇ ಮುರಾರಿ 

ಜಗ್‌ ಲೇನ್‌ ದೇನ್‌ ಕಾ ಬಜಾರ್‌ ಹೈ ಇಜ್ಜತ್‌ ಬಚ್ಯಾರೇ. 


ನಕೋಯೀ ಭಾಯೀ ಬಂಧು ಹೈ ಇಜ್ಜತ್‌ ಬಚ್ಯಾರೇ. 
ಪ್ಯಾರೆ ಅಪ್ನಾ ಹೈ ಸಭಿ ಹೈ ಧನ್ಯೇ 
ದೌಲತ್ಯೇ ರಿಷ್ತಾದಾರ್‌ ಸಂಗತ ಕೋಯೀ ನಹೀರೇ. 


೫೨ / ಉದಯವಿಕಾಸ 


ಬಚಪನ್‌ ಖೇಲ್‌ಮೇ ರಖದಿಯಾ ತರುಣಪನ್‌ 
ಕಾಮಮೇ ಖೋಲಿಯಾ ಪ್ರಪಂಚ ಮಾಯಮೇ 
ಮೇರಾ ಉಮರ್‌ ಬೇಕಾರ್‌ಗಂವಾಯಾ. 


ಗಫಲತ್‌ ದುನಿಯಾ ದರಿಯಾಸೇ ತೀರ್ಕರ್‌ 
ಪಾರ್‌ ಹೊನೇಕಾ ಸೂರತ್‌ ದಿಖಾದೇ ಶ್ರೀರಾಮ 


ಜಲ್ಲಿಸೇ ಬಚಾಲೇ ಆಅಫತ್ತೇ.' 
ಮೇಲಿನ ಕೀರ್ತನೆಯ ಕನ್ನಡಾನುವಾದವನ್ನು ಹೀಗೆ ಮಾಡಬಹುದು: 


“ನೀನೇ ನನ್ನ ದಾತ ಹರಿಯೇ 
ನಿನ್ನ ಚರಣಗಳ ಕೃಪೆ ಮಾಡು. 


ಜಗದಲ್ಲಿ ಇನ್ನಿಲ್ಲ ನನಗೆ ಯಾರೂ ಶಕ್ತಿವಂತ 
ಜಾನಕೀನಾಥ ನಿನ್ನಹೊರತು ಇದ್ದೂ 
ದೇವರ್ಯಾರೂ ಕಾಣಿಸುತ್ತಿಲ್ಲ. 


ಆಶಾಪಾಶಕ್ಕೆ ಸಿಲುಕಿ ನಾನು 
ನೋವುಂಡೆ ಮುರಾರಿ 
ಜಗವಿದು ಕೊಡುಕೊಳ್ಳುವ ಸಂತೆ ಗೌರವವುಳಿಸೊ. 


ಯಾರಿಲ್ಲ ಬಂಧು ಬಳಗವಿಲ್ಲಿ ಇಲ್ಲ 
ನನಗೆ ನೆಂಟರಿಲ್ಲ ಸರ್ವರಿಲ್ಲ ಧನದ 
ಸಿರಿಯ ಬಂಧುಗಳು ಯಾರಿಲ್ಲ ನನಗೆ. 


ಶೈಶವವಿಟ್ಟೆ ಆಟದಲ್ಲಿ, ತಾರುಣ್ಯ 
ಕಾಯಕದಲ್ಲಿ, ಹೊಳ್ಳು ಪ್ರಪಂಚವಿದಾಸೆಯದು 
ಆಯುಪ್ಯವಾಯಿತು ವ್ಯರ್ಥವಿಲ್ಲಿ. 


ಕನಸಿನೀ ಜಗಸಾಗರವನೀಜುತ್ತ 
ದಡದಾಟುವ ಪಥವ ತೋರಿಸೋ ಶ್ರೀರಾಮ 
ರಕ್ಷಿ ಸು ಶೀಘ್ರ ಆಪತ್ತಿನಿಂದ. 


ಶ್ರೀ ರಾಮದಾಸರು, ತಾತ್ತ್ವಿಕತೆಯನ್ನು ಕನ್ನಡದ ತತ್ತ್ವಪದಗಳಲ್ಲಿ 
ನಿರೂಪಿಸಿರುವಂತೆಯೇ ಉರ್ದು (ಆರು) ತತ್ತ್ವಪದಗಳಲ್ಲಿಯೂ 
ನಿರೂಪಿಸಿರುವುದನ್ನಿಲ್ಲಿ ವಿಶೇಷವಾಗಿ ಗಮನಿಸಬೇಕು. ಮುಸ್ಲಿಂ ಜನಾಂಗದವರ 
ಮನಸ್ಸಿನಲ್ಲಿಯೂ ಇದು ನಾಟಲಿ ಎಂಬುದು ಅವರ ಉದ್ದೇಶವಿರುವಂತಿದೆ. ಉಳಿದ 
ಉರ್ದು ಕೃತಿಗಳಲ್ಲಿ ತಾತ್ತಿಕತೆ, ಭಕ್ತಿಯ ಅದಮ್ಯತೆ, ನಾಮಸ್ಮರಣೆ, ಅಂತರಂಗ 


ಉದಯವಿಕಾಸ / ೫೩ 


ನಿವೇದನೆಯಂಥ ಅಂಶಗಳು ಬಂದಿವೆಯೇ ಹೊರತು ಸಮಾಜವಿಮರ್ಶೆಯಾಗಲೀ 
ನೀತಿಪರದೃಷ್ಟಿಯಾಗಲೀ ಅವುಗಳಲ್ಲಿಲ್ಲದಿರುವುದು ಒಂದು ವಿಶೇಷ. 'ಫಣಿಯ 
ಬಾಯೊಳಗಿರುವಂಥ ಕಪ್ಪೆಯು ಮುಂದಾಡ್ವ ನೊಣಕ್ಷವಣಿಸುತಿರುವಂತೆ, ಅರಿದರಿದು 
ಉರಿವ ದೀಪದೆರಗುವ ಹುಳದಿರವು', “ಸಂತೆಪರಿಯಂತೆ ಸಂಸಾರ,” "ಭೋಜನದ 
ಸವಿಸಾರರೋಗಿಗ್ದೇಳಲು ಬಹುದೆ?” ಚಿ೦ತನಾರ್ಹವೂ ನೆನಪಿನಲ್ಲುಳಿಯುವಂತಹವೂ 
ಆದ ಇಂಥ ಎಷ್ಟೋ ಪದಪುಂಜಗಳು, ಸಾಲುಗಳು ಉಪಮೆ ದೃಷ್ಟಾಂತಗಳು 
ರಾಮದಾಸರ ಕೃತಿಗಳಲ್ಲೂ ಲೀಲಾಜಾಲವಾಗಿ ಮತ್ತೆ ಮತ್ತೆ ಬರುತ್ತವೆ. 


ಚ೦ಪೂಪದ್ಧತಿಯ ಸಂಸ್ಕೃತವೃತ್ತಗಳು, ಪ್ರೌಢಭಾಷಾ ಬಳಕೆ, ಸಿದ್ಧಪ್ರಸಿದ್ಧ 
ಕಥಾವಸ್ತು, ಸ್ವೀಕೃತಮೌಲ್ಯಗಳತ್ತ ವಿಮುಖವಾಗಿ ದೇಸೀ ಪ್ರಕಾರಗಳಲ್ಲಿ ಸ್ವತ೦ತ್ರವೂ, 
ಜನಸಮ್ಮುಖವೂ ಆದ ಅಚ್ಚಗನ್ನಡ ಸಾಹಿತ್ಯ ಪ್ರಕಾರವನ್ನು ತತ್ವ್ವಪದಕಾರರೂ 
ಹರಿದಾಸರೂ ಸೃಷ್ಟಿಸಿದರು. ರಾಮದಾಸರು ಅದೇ ಹಾದಿಯನ್ನು ತುಳಿದಿದ್ದಾರೆ. 
ತತ್ತ್ವಪದ, ಕೀರ್ತನೆ, ಶತಾಷ್ಟಕ ಮತ್ತು ಉಗಾಭೋಗಗಳೆಂಬ ಮೂರು ಪ್ರಕಾರಗಳನ್ನು 
ಇವರು ಬಳಸಿಕೊಂಡಿದ್ದಾರೆ. ರಾಮದಾಸರ ಕೃತಿಗಳ ನಡುನಡುವೆ ಏಕಪಾದ, 


ದ್ವಿಪದಿ, ತ್ರಿಪದಿ, ಸಾಂಗತ್ಯ, ರಗಳೆಗಳಂಥ ಛಂದೋಪ್ರಕಾರಗಳು ಬಳಕೆಯಾಗಿವೆ. 


ವಸ್ತುವೈವಿಧ್ಯ, ಸಾಹಿತ್ಯಸೌಂದರ್ಯ, ಸಂಗೀತಮಾಧುರ್ಯ, ತಾತ್ವಿಕತೆ, 
ಜನಪರ ನಿಲುವು, ನೀತಿನಿಷ್ಠೆ, ಅನುಭಾವ ದೃಷ್ಟಿಗಳಿಗೆ ಜನ ಮಾರುಹೋದದ್ದನ್ನು 
ಇಲ್ಲಿ ಸ್ಮರಿಸಿಕೊಳ್ಳಬೇಕು. ಒಟ್ಟಾರೆ ತತ್ತ್ವಪದಕಾರರ ತತ್ತ ಎಸದಗಳು ಭಾವಗೀತೆಯ 
ಲಕ್ಷಣವನ್ನೊಳಗೊಂಡಿವೆ. ಕೀರ್ತನೆ, ತತ್ತ್ವಪದಗಳಲ್ಲಿ ರಾಗ-ತಾಳಬದ್ಧ ಪಲ್ಲವಿ, 
ಅನುಪಲ್ಲವಿ, ನುಡಿಗಳ ಸ೦ಯೋಜನೆವಿರುತ್ತದೆ. ಅಂತ್ಯದ ನುಡಿಯಲ್ಲಿ ಕೃತಿಕಾರರ 
ಅಂಕಿತವಿರುತ್ತದೆ. ಇಲ್ಲಿ ಮಾತ್ರೆಗಳಿಗಿಂತ ಲಯಕ್ಕೆ ಹೆಚ್ಚು ಪ್ರಾಧಾನ್ಯ ಆದ್ದರಿಂದಲೇ 
ಅ೦ಶಗಣಗಳು ಬಳಕೆಯಾಗುತ್ತವೆ. "ಮಾನವ ಜನ್ಮಕೆ ಮಾನವೆ ರೂಪವು, 
ಮಾನವೋದ ಬಳಿಕ ಏನಿರಲು ಏನು? ಶ್ವಾನನ ಕನಸಿನಂತಿಹುದು ಸಂಸಾರ ಸುಖ, 
ಮಾನದಿಂ ಪೊರೆಭಕ್ತಧೇನು ಶ್ರೀರಾಮ.” ಪರಮಾತ್ಮ ಸಾಕ್ಷಾತ್ಕಾರ ತತ್ತ ವಾದ 
ಅನುಭಾವ ದೃಷ್ಟಿ, ಅನ್ಯಮತ ಸಹಿಷ್ಣುತೆ, ತಾತ್ತ್ವಿಕತೆ, ಡಂಭಾಚಾರ, ಹ 
ಮನೋಧರ್ಮ, ಜಾತೀಯತೆಯ ತಿರಸ್ಕಾರ, ನೈತಿಕದೃಷ್ಟಿ, ಸಮಕಾಲೀನ ಪ್ರಜ್ಞ 
ಆತ್ಮಶೋಧನೆ, ಹರಿ-ಹರ, ರಾಮ-ರಹೀಮ ಸಮನ್ವಯ, ಎಶ್ವಭಾತೃತ್ವದಂಥ 
ವೈಚಾರಿಕ ಸಂಗತಿಗಳು ಇವರ ಕತಿಗಳಲ್ಲಿ ಚಿತ್ರತವಾಗಿವೆ. ಹಿಂದೂ ಧರ್ಮ ಮತ್ತು 
5) ) ಸ್‌ ಎ) 
ಇಸ್ಲಾಂ ಧರ್ಮಗಳೆರಡರ ದಾರಿದೀಪದಂತಿದ್ದ ಬಡೇಸಾಹೇಬರು ಧರ್ಮಗಳ 
ಸಮನ್ವಯಕ್ಕೆ ಸುಂದರ ನಿದರ್ಶನವಾಗಿದ್ದಾರೆ. 


೫೪ / ಉದಯವಿಕಾಸ 


ಸಾಹಿತ್ಯ ರಚನೆ ತಳಸಮುದಾಯದವರ ಸ್ವತ್ತೂ ಆಗಿದೆ. ಪ್ರತಿಭೆ ಯಾರಪ್ಪನ 
ಗಂಟೂ ಅಲ್ಲ; ವೈದಿಕರಿಗೂ ಸರಿಸಾಟಿಯಾಗಿ ನಾವು ನಿಲ್ಲಬಲ್ಲೆವು ಎ೦ಬುದನ್ನು ಈ 
ತತ್ತ್ವಪದಕಾರರು, ದಾಸರು ತೋರಿಸಿಕೊಟ್ಟಿದ್ದಾರೆ. 


ಕನಕದಾಸರು (ಕುರುಬರು: ೧೪೮೮-೧೫೭೮) 

ಕನಕದಾಸರು ವಚನಕಾರರ ಸಂದರ್ಭದಲ್ಲಿ ಇದ್ದಿದ್ದರೆ ಬಹುದೊಡ್ಡ 
ಬಂಡಾಯಗಾರರಾಗಿ ಕಾಣಿಸಿಕೊಳ್ಳುತ್ತಿದ್ದರು; ಸಾಮಾಜಿಕ ಕ್ರಾಂತಿಗೆ ನಾಂದಿ 
ಹಾಡುತ್ತಿದ್ದರು. ಆದರೆ ವೈದಿಕರ ಮಧ್ಯೆ ಸಿಲುಕಿದ ಅವರು ಅನಿವಾರ್ಯವಾಗಿ 
ವ್ಯವಸ್ಥೆಯೊಡನೆ ಹೊಂದಾಣಿಕೆ ಮಾಡಿಕೊ೦ಡರು. ಆ ವ್ಯವಸ್ಥೆಯಲ್ಲಿ ಸೇರಿ 
ಹೋದರು; ಇದೊಂದು ಬಗೆಯ ಸಾಹಿತ್ಯ ಲೋಕದ ದುರಂತ. ಆದರೂ 
ಕನಕದಾಸರು ರಾಮಧಾನ್ಯ ಚರಿತೆಯನ್ನು ಬರೆಯುವುದರ ಮೂಲಕ ಆ ಕಾಲದ 
ಸಾಮಾಜಿಕ-ಸಾಂಸ್ಕೃತಿಕ ವ್ಯವಸ್ಥೆಯನ್ನು ಪಶ್ನಿಸಿದ್ದಾರೆ; ಟೀಕಿಸಿದ್ದಾರೆ-ರಾಗಿ ಮತ್ತು 
ಬತ್ತದ ಪ್ರತಿಮೆಯ ಮೂಲಕ. 


ತತ್ತ್ವಪದಕಾರರು ಅನ್ಯಮತೀಯರನ್ನು ತಮ್ಮ ಗುರುಗಳನ್ನಾಗಿ ಸ್ವೀಕರಿಸಿರುವುದು 
ಉಲ್ಲೇಖಾರ್ಹವಾದ ವಿಚಾರವಾಗಿದೆ. ಹರಿ-ಹರ-ಹಜರತ್‌ಗಳ ಮಾರ್ಗಗಳಲ್ಲವೂ 
ಒಂದೇ ಎಂಬುದನ್ನು ಸಾರಿದವರು ತತ್ತ ಎಸದಕಾರರು. ಇವರು ಬೋಧಿಸಿದ 
ತತ್ತ್ವಗಳು ಸರ್ವ ಜಾತಿಯವರಿಗೂ ಸರ್ವಕಾಲಕ್ಕೂ ಸರ್ವದೇಶಗಳಿಗೂ 
ಗ್ರಾಹ್ಯವಾಗುವ೦ಥವು. "Hence intellectual power and absolute clarity 
of thought seem to be the first critirion of mystical experience... 
on the other hand, we find that a true life of mysticism teachers a 
fullfledged morality is the individual, and a life of absolute good 
to the society (ಆರ್‌.ಡಿ. ರಾನಡೆ) 


ವೈದಿಕ ಸಂಸ್ಕೃತಿಯ ಕೊಡುಗೆಯಾದ ಶ್ರೇಣೀಕೃತವ್ಯವಸ್ಥೆಯ ವರ್ಣಾಶ್ರಮ 
ಮತ್ತದರ ಇನ್ನಿತರ ನಂಬಿಕೆ, ಆಚರಣೆ, ಮೇಲರಿಮೆ, ಪ್ರತಿಷ್ಠೆಗಳನ್ನಂತೂ 
ತತ್ತ ಎಪದಕಾರರೆಲ್ಲರೂ ನೇರ ಮತ್ತು ಖಚಿತವಾದ ಮಾತುಗಳಲ್ಲಿ ತಿರಸ್ಕರಿಸಿದ್ದಾರೆ. 
ಕೈವಲ್ಯ ಸಾಹಿತ್ಯವನ್ನು ಕೈಗೆತ್ತಿಕೊಂಡವರೆಲ್ಲಾ ಲೌಕಿಕದ ಗಡಿಬಿಡಿಯಿಂದ ಸಿಡಿದು 
ಕೈವಲ್ಯಾನುಭವಕ್ಕೆ ತಮ್ಮನ್ನು ಮೀಸಲಾಗಿರಿಸಿಕೊಂಡವರು; ವೀರವಿರಾಗಿಗಳು; 
ಏರಕ್ತರು; ಮಠಗಳ ಸ್ವಾಮಿಗಳು. ತತ್ತ < ಸಾಹಿತ್ಯವನ್ನು ಒಂದರ್ಥದಲ್ಲಿ "ಸನ್ಯಾಸಿಗಳ 
ಸಾಹಿತ್ಯವೆಂದೂ' ಕರೆಯಬಹುದು. ಕೈವಾರ ನಾರೇಯಣ, ಬಾಲಲೀಲಾ ಮಹಾಂತ 


ಉದಯವಿಕಾಸ / ೫೫ 


ಶಿವಯೋಗಿ, ಶಿಶುನಾಳ ಶರೀಫ, ಕಡಕೋಳ ಮಡಿವಾಳಪ್ಪ, ಹರಪನಹಳ್ಳಿ 
ಎರೂಪನಗೌಡ, ಖೈನೂರ ಕೃಷ್ಣಪ್ಪ ಕೂಡಲೂರು ಬಸವಲಿಂಗಶರಣ, ನೀರಲಕೇರಿ 
ಬಸವಲಿಂಗಶರಣ ಮುಂತಾದವರು ವಿದೇಶಿಯರ ವಸಾಹತುಶಾಹಿ ಪ್ರಭುತ್ವ ಮತ್ತು 
ಸ್ನದೇಶಿ ವಸಾಹತುಶಾಹಿ ವೈದಿಕ ಸಂಸ್ಕೃತಿ ಹಾಗೂ ಅರಸರ ಬಗ್ಗೆ ತೋರಿಸಿರುವ 
ಪ್ರತಿಕ್ರಿಯೆ ಉಲ್ಲೇಖಾರ್ಹವಾದುದು. ಇತರ ಮತೀಯರೊಡನೆ ಸಹಬಾಳ್ವೆ ನಡೆಸುವ 
ಮುಖಾಂತರ ಐಕ್ಯತೆಯನ್ನು ಸಾಧಿಸಿ ಸ್ವಾತಂತ್ರ್ಯವನ್ನು ಪಡೆಯುವ 
ಹ೦ಬಲವಿಲ್ಲಿರುವುದು ಒಂದು ವಿಶೇಷವಾದ ವಿಚಾರವಾಗಿದೆ. 


ಐತಿಹಾಸಿಕ-ಸಾಮಾಜಿಕ-ಸಾಂಸ್ಕೃತಿಕ ಕಾರಣಗಳ ಒತ್ತಡಕ್ಕೆ ಸಿಲುಕಿದ 
ತತ್ತ್ವಪದಕಾರರು ವ್ಯವಸ್ಥೆಯೊಡನೆ ರಾಜಿ ಮಾಡಿಕೊಳ್ಳದೆ ಅದರಿಂದ ಸಿಡಿದು 
ನಿಂತದ್ದು ಸಾಮಾನ್ಯವಾದ ವಿಚಾರವೇನಲ್ಲ! ಮತಧರ್ಮ ದೇವರುಗಳ ಹೆಸರಿನಲ್ಲಿ 
ಮುಗ್ಧ ಜನರನ್ನು ಶೋಷಿಸಲು ಹೊರಟರುವ ಈ ಕಾಲದಲ್ಲಿ ಈ ಅನುಭಾವಿಗಳ 
ಮಾರ್ಗದರ್ಶನ ನಮಗೆ ಅತ್ಯಂತ ಪ್ರಿಯವಾಗಿ, ಪ್ರಸ್ತುತವಾಗಿ ಕಂಡುಬರುತ್ತದೆ. 
“ಮತಾಂಧತೆಯ ವಿಷಯವನ್ನು ತನ್ನ ಹೃದಯದಲ್ಲಿ ತುಂಬಿಕೊಂಡ ಭಾರತವನ್ನು 
ಮಾನಸಿಕ ದಾಸ್ಯದಿಂದ ವಿಮೋಚನೆಗೊಳಿಸಬೇಕಾದುದು ಎಲ್ಲಾ ಭಾರತೀಯರ 
ಕರ್ತವ್ಯವಾಗಿದೆ' ಎಂಬ ವಿಮರ್ಶಕರ ಮಾತು ತುಂಬ ವಿವೇಕದಿಂದ ಕೂಡಿದೆ. 
ತತ್ತ್ವಪದಗಳಲ್ಲಿ ಬಳಕೆಯಾಗಿರುವುದು ದೇಸಿ ಛಂದಸ್ಸು; ದ್ವಿಪದಿ, ತ್ರಿಪದಿ, ಚೌಪದಿ, 
ಕಂದಪದ್ಯ, ಷಟ್ಟದಿ, ತತ್ವಪದಗಳು ಜಾನಪದ ಧಾಟಿಯ ಜನಪದಗೀತೆಗಳಂತಿರಲು 
ಕಾರಣ ಜನತೆಯಲ್ಲಿ ಇವನ್ನು ಪ್ರಚಾರ ಮಾಡಲು ಸುಲಭ ಎಂದು. ಸಾಮರಸ್ಯದ 
ನಿಲುವಿನಿಂದ ಕೂಡಿದ ಇವು ಮೌಖಿಕ ಪರಂಪರೆಯಲ್ಲಿ ಇಂದಿಗೂ ಉಳಿದು 
ಬಂದಿರುವುದು ಅವುಗಳ ಸಾರ್ವಕಾಲಿಕೆಯನ್ನೂ, ರಾಷ್ಟೀಯತೆಯನ್ನೂ, ಭಾಷೆಯ 
ಇತಿಮಿತಿಗಳನ್ನು ದಾಟು ಸಾಮರ್ಥ್ಯವನ್ನೂ ಹೊಂದಿವೆ. ನೆಲಮೂಲದ 
ತತ್ತ್ವಪದಗಳು ವೈದಿಕ ಆಧ್ಯಾತ್ಮಿಕ ಪರಂಪರೆಗೆ ಪರ್ಯಾಯವಾದವು. ಬಾಬಯ್ಯ 
(ಮೊಹರಂ-ಉರುಸ್‌), ಜಾತ್ರೆ ಕರಗ ಮುಂತಾದವು ಜಾತ್ಯತೀತ ಧಾರ್ಮಿಕ 
ಆಚರಣೆಗಳಾಗಿವೆ. ವೈದಿಕವು ಗಂಥಸ್ಥವಾಗಿ ಗರ್ಭಗುಡಿಯಲ್ಲಿರುವಂಥದ್ದು: 
ತತ್ತ್ವಪದಗಳು ಗರ್ಭಗುಡಿಯಿಂದೀಚಿ, ಬೀದಿಗಳಲ್ಲಿ ಏಕತಾರಿನಾದದ ಜತೆಯಲ್ಲಿ 
ಬಂಡೆಗವಿಗಳಲ್ಲಿ, ಸಂತೆ, ಜಾತ್ರೆಯಂತಹ ಸ್ಥಾನಗಳಲ್ಲಿ ಧ್ಯಾನಸ್ಥವಾಗಿರುತ್ತದೆ. ಸಾಂಸ್ಥಿಕ 
ರೂಪವನ್ನು ಒಡೆಯುವುದೇ ತತ್ತ್ವಪದಕಾರರ ಮೂಲ ಧ್ಯೇಯವಾಗಿದೆ. ಇಲ್ಲನ 
ಭಾಷೆ, ಛಂದಸ್ಸು ಕಾವ್ಯಮೀಮಾಂಸಕರ ಸಿದ್ಧ ಮಾದರಿಗಳಿಗೆ ಸಿಗುವಂತಹದ್ದಲ್ಲ 
ಎಂಬ ವಿಮರ್ಶಕರ ಅನಿಸಿಕೆ ಉಚಿತವಾಗಿದೆ. 


೫೬ / ಉದಯವಿಕಾಸ 


“ಸಿಲುಕದಿರಿಮತವೆಂಬ ಮೋಹದಜ್ಜಾನಕ್ಕೆ 
ಮತಿಯಿಂದ ದುಡಿಯಿರೈ ಲೋಕ ಹಿತಕೆ 

ಆ ಮತದ ಈ ಮತದ ಹಳೆಮತದ ಸಹವಾಸ 
ಸಾಕಿನ್ನು ಸೇರಿರೈ ಮನುಜಮತಕೆ 

ಓ ಬನ್ನಿ ಸೋದರರೆ ವಿಶ್ವಪಥಕೆ' (ಕುವೆಂಪು) 


ಗ್ರಂಥಯಣ 


೪1 


ಎ 


ap ಔಿ 


ಸ 


ತತ್ತ್ವಪದಗಳು : ಪ್ರ : ಕರ್ನಾಟಕ ಸಾಹಿತ್ಯ ಅಕಾಡೆಮಿ. 

ಶಿಶುನಾಳ ಶರೀಫರ ಗೀತೆಗಳು: ಸಂ: ಡಾ. ಶಿವಾನಂದ ಗುಬ್ಬಣ್ಣವರ, ಕನ್ನಡ ಮತ್ತು 
ಸಂಸ್ಕೃತಿ ನಿರ್ದೇಶನಾಲಯ. 

ನೀರಲಕೇರಿ ಬಸವಲಿಂಗ : ಆಯ್ಕೆ : ಗುರುಬಸವಯ್ಯ ಅಮ್ಮಾಪುರ; ಪ್ರ: ಕರ್ನಾಟಕ 
ಸಾಹಿತ್ಯ ಅಕಾಡೆಮಿ. 

ಕೈವಾರ ನಾರೇಯಣ : ಆಯ್ಕೆ-ಅನುವಾದ: ಸ. ರಘುನಾಥ, ಪ್ರ: ಕರ್ನಾಟಕ ಸಾಹಿತ್ಯ 
ಅಕಾಡೆಮಿ. 

ಮೋಟ್ನಳ್ಳಿ ಹಸನಸಾಹೇಬ: ಆಯ್ಕೆ: ಮಹಾದೇವಪ್ಪ: ಕರ್ನಾಟಕ ಸಾಹಿತ್ಯ ಅಕಾಡೆಮಿ. 
ಕನ್ನಡ ತತ್ತ್ವಪದಕಾರರು: ಪ್ರ ಕರ್ನಾಟಕ ಸಾಹಿತ್ಯ ಅಕಾಡೆಮಿ. 

ಮುಸ್ಲಿಂ ತತ್ತ್ವಪದಕಾರರು : ಪ್ರಭುಖಾನಾಪುರೆ : ಪ್ರ ಕರ್ನಾಟಕ ಸಾಹಿತ್ಯ ಅಕಾಡೆಮಿ. 
ಭಾಷಣಗಳು ಮತ್ತು ಲೇಖನಗಳು: ಪ್ರೊ. ಜಿ. ಅಬ್ದುಲ್‌ ಬಷೀರ್‌, ಸಿ.ವಿ.ಜಿ. 
ಪಬ್ಲಿಕೇಷನ್ಸ್‌, ಬೆಂಗಳೂರು. 

ಮೂರು ಜೀವನ ಚರಿತ್ರೆಗಳು : ಪ್ರೊ ಜಿ. ಅಬ್ದುಲ್‌ ಬಷೀರ್‌, ಪ್ರಕಾಶ ಸಾಹಿತ್ಯ 
ಬೆಂಗಳೂರು. 


೧೦. ಗುರು ತುಳಸಿರಾಮದಾಸರು: ಡಾ. ನಾ. ಗೀತಾಚಾರ್ಯ, ನಾರಾಯಣಶರ್ಮ, ಸಂಸ್ಕೃತಿ 


ಕೇಂದ್ರ, ಬೆಂ. ೨೦೦೫. 


p 
4 
ತ್ತ 
ತ್ತೆ 

ಅಡಿಗರ ರಾಜಕೀಯ ಕವನಗಳ ಮರು ಓದು 


9 ಶ್ರೀಪಾದ ಹೆಗಡೆ 


ಕವ ಗೋಪಾಲಕೃಷ್ಣ ಅಡಿಗರ ಜನ್ಮ ಶತಮಾನೋತ್ಸವ ವರ್ಷ ಇದು. ಇನ್ನೇನು 
ಎರಡು ತಿ೦ಗಳಲ್ಲಿ ಶತಮಾನದ ವರ್ಷ ಮುಗಿಯಲಿದೆ. ಆದರೆ ಅಡಿಗರ ಕವನಗಳ 
ಮರು ಓದಾಗಲೀ ಶತಮಾನೋತ್ಸವದ ಸಂಭ್ರಮಾಚರಣೆಯ ಉತ್ಸಾಹವಾಗಲೀ 
ಅಷ್ಟೊಂದಾಗಿ ಗೋಚರಿಸುತ್ತಿಲ್ಲ. ಕನ್ನಡದ ಯುಗ ಪ್ರವರ್ತಕ ಕವಿಗಳಲೊಬ್ಬರಾದ 
ಅಡಿಗರಿಗೆ ಈ ಸಂದರ್ಭದಲ್ಲಿ ಸಿಗಬೇಕಾಗಿದ್ದ ಗಮನ (attention) 


ಸಿಕ್ಕಿಲ್ಲವೆ೦ದೆನಿಸುತ್ತದೆ. ಒಟ್ಟಾರೆಯಾಗಿ ಸಾಹಿತ್ಯದಲ್ಲಿ ಕಾವ್ಯ ತನ್ನ ಪ್ರಾಮುಖ್ಯತೆಯನ್ನು 


ಕಳೆದುಕೊಂಡ ಈ ಸಂದರ್ಭದಲ್ಲಿ ಅಪ್ಪಟ ಕವಿಯಾಗಿ ಮಾತ್ರ ಪ್ರಸಿದ್ಧರಾಗಿದ್ದ 
ಅಡಿಗರ ಸಾಧನೆಯತ್ತ ಇಂದಿನ ಜನಾಂಗದ ನಿರ್ಲಕ್ಷ್ಯಕ್ಕೆ ಇದು ಒಂದು 
ಕಾರಣವೆನ್ನಬಹುದಾದರೂ ಇದೊಂದೇ ದ ಎಂದೆನಿಸುತ್ತದೆ. 
ಏಕೆಂದರೆ ಇರ ಒಂದು ತಲೆಮಾರು ಹಿಂದಿನವರಾದ ಕುವೆಂಪು, ಬೇಂದ್ರೆ, 
ಕೆ.ಎಸ್‌. ನರಸಿಂಹಸ್ವಾಮಿಯಂತಹ ದಿಗ್ಗಜ ಕವಿಗಳು ಇಂದು ಜನಮಾನಸದಲ್ಲಿ 
ಅಚ್ಚಳಿಯದೆ ಉಳಿದಿದ್ದಾರೆ. ಆದರೆ ಅಡಿಗರ ವಿಚಾರವಾಗಿ ಹೀಗೆ ಹೇಳಲಾಗದು. 
ಇದಕ್ಕೆ ಕಾರಣ ಅವರು ರಮ್ಯ ಸಂಪ್ರದಾಯದ ತಮ್ಮ ಭಾವಗೀತಾತ್ಮಕವಾದ ಕಾವ್ಯದ 
ಓಟವನ್ನೂ ಸ, ಒಬ್ಬ ಕವಿಯಾಗುವ ಬದಲು ಕ್ಷಿಷ್ಟವಾದ ನವ್ಯ 
Class (ಒ೦ದು “ವರ್ಗದ ಜನಕ್ಕೆ ಮಾತ್ರ ತಲುಪುವ ಎನ್ನುವ 


೫೮ / ಉದಯವಿಕಾಸ 


ಅರ್ಥದಲ್ಲಿ ಮಾತ್ರ ಕವಿಯಾಗಿ ಹೊರಹೊಮ್ಮಿದುದೆ ಪ್ರಮುಖ ಕಾರಣವೆಂದೆನಿಸುತ್ತದೆ. 
ಅಡಿಗರ ನವ್ಯ ಕಾವ್ಯ ಎಲ್ಲರ ನಿಲುಕಿಗೆ ಸಿಗುವಂತಹದ್ದಾಗಿರಲಿಲ್ಲ. ಕನ್ನಡ ಕಾವ್ಯವನ್ನು 
ಜನ ಮಾನಸದಿಂದ ದೂರ ಮಾಡಿದರು ಎನ್ನುವ ಅಪವಾದವೂ ಅವರ ಮೇಲಿತ್ತು. 
ಇದಲ್ಲದೆ ಅವರ ನವ್ಯ ಕವಿತೆ ವ್ಯಕ್ತಿ ವೈಶಿಷ್ಟ್ಯಕ್ಕೆ ಅತಿ ಹೆಚ್ಚು ಪ್ರಾಮುಖ್ಯತೆ ಕೊಟ್ಟು ಅತಿ 
ರಂಜಿಸಿ ಸಾಮೂಹಿಕ ಕಾಳಜಿಗಳನ್ನು ನಿರ್ಲಕ್ಷಿಸಿದ್ದರಿ೦ದ ಮುಂದೆ ಬಂದ ದಲಿತ 
ಮತ್ತು ಬಂಡಾಯ ಸಾಹಿತ್ಯ ಚಳವಳಿಯ ಚಿಂತಕರು ಇವರ ಕಾವ್ಯವನ್ನು ಬಲವಾಗಿ 
ವಿರೋಧಿಸಿ ಇವರ ಕಾವ್ಯಕ್ಕೆ "ಜೀವ ಎರೋಧಿ' ಎನ್ನುವ ಹಣೆಪಟ್ಟಿ ಲಗತ್ತಿಸಿದ್ದರಿಂದ 
ಮುಂದಿನ ಯುವ ಪೀಳಿಗೆ ಅಡಿಗರಿಂದ ದೂರಾದರು ಎಂದೆನಿಸುತ್ತದೆ. "ಒಂದು 
ಜನಾಂಗದ ಕಣ್ಣು ತೆರೆಯಿಸಿದ ಕವಿ' ಎಂದು ಕರೆಯಲ್ಪಟ್ಟ ಕವಿ ಅದೊಂದೇ 
ಜನಾಂಗಕ್ಕೆ ಮಾತ್ರ ಸೀಮಿತವಾಗಿ ಅದರ ಮುಂದಿನ ಜನಾಂಗಕ್ಕೆ (ತಲೆಮಾರಿಗೆ) 
ಅಪರಿಚಿತರಾದರೆ 9 ಎನ್ನುವ ಪ್ರಶ್ನೆ ಕಾಡುತ್ತದೆ. 


ಒಂದು ಕಾಲಘಟ್ಟದಲ್ಲಿ ಇವರು ಕನ್ನಡ ಸಾಹಿತ್ಯ ಲೋಕವನ್ನು ದಟ್ಟವಾಗಿ 
ಆವರಿಸಿದ್ದರು ಎನ್ನುವುದನ್ನು ಮರೆಯಲಾಗದು. ಕವಿಯಾಗಿ ಕವಿತೆಗಳನ್ನು ಮಾತ್ರ 
ಬರೆಯುತ್ತಿದ್ದರೂ ಇವರು ಕನ್ನಡ ಸಾಹಿತ್ಯದ ಇತರ ಅಂಗಗಳಾದ ಕತೆ, ವಿಮರ್ಶೆ, 
ನಾಟಕ, ಪ್ರಬಂಧ ಇತ್ಯಾದಿ ಗದ್ಯ ಪ್ರಕಾರಗಳಲ್ಲಿ ಆದ ಪ್ರಮುಖ ಬದಲಾವಣೆಗೆ 
ಪರೋಕ್ಷವಾಗಿ ಕಾರಣರಾದರು. ಒಂದು ತಲೆಮಾರಿನ ಬಹುತೇಕ ಸಾಹಿತಿಗಳು 
ಇವರಿಂದ ಪ್ರಭಾವಿತರಾದರು. 


ಇಲ್ಲಿ ಇನ್ನೊಂದು ಕುತೂಹಲದ ಸಂಗತಿಯನ್ನು ಪ್ರಸ್ತಾಪಿಸಲೇಬೇಕು. ಇಂದು 
ಸಾಹಿತ್ಯ ಮತ್ತು ರಾಜಕೀಯ ಅಭಿನ್ನವಾಗಿವೆ. ಅದರಲ್ಲೂ ಅಡಿಗರು ಅನೇಕ 
ರಾಜಕೀಯ ಕವನಗಳನ್ನು ಬರೆದವರು ಮತ್ತು ಚುನಾವಣಾ ರಾಜಕೀಯಕ್ಕೂ 
ಧುಮುಕಿದವರು. ಒಂದು ರಾಜಕೀಯ ಪಕ್ಷದ ಜೊತೆ ತಮ್ಮನ್ನು ಗುರುತಿಸಿ 
ಕೊಂಡವರು. ರಾಜಕೀಯವಾಗಿ ಕಟ್ಟಾ ಬಲಪಂಥೀಯರಾದ ಇವರ ಕಾವ್ಯದ ಬಗೆಗೆ 
ಎಡ ಪಂಥೀಯ ಒಲವುಳ್ಳ ಸಾಹಿತ್ಯಾಸಕ್ತರು ಮತ್ತು ಚಿಂತಕರು ಇಂದಿನ 
ಸಂದರ್ಭದಲ್ಲಿ ನಿರಾಸಕ್ತರಾದುದು ಆಶ್ಚರ್ಯದ ಸಂಗತಿಯಲ್ಲ. ಆದರೆ 
ಬಲಪಂಥೀಯ ಸಾಹಿತ್ಯಾಸಕ್ತರು ಅವರ ಶತಮಾನೋತ್ಸವದ ಈ ಸಮಯದಲ್ಲಿ 
ಕ್ರಿಯಾಸಕ್ತರಾಗದಿರುವುದು ಅಚ್ಚರಿಯುಂಟುಮಾಡುತ್ತದೆ. 


ಕೇಂದ್ರ ಸಾಹಿತ್ಯ ಅಕಾಡಮಿಯು ಈಚೆಗೆ ನಡೆಸಿದ ಅಡಿಗರ ಶತಮಾನೋತ್ಸವಕ್ಕೆ 
ಸಂಬಂಧಿಸಿದ ಕಾರ್ಯಕ್ರಮದಲ್ಲಿ ಪ್ರಸಿದ್ಧ ವಿಮರ್ಶಕಿಯೊಬ್ಬರು ಅಡಿಗರ ರಾಜಕೀಯ 
ಒಲವು ನಿಲುವುಗಳನ್ನು ಪಸ್ತಾಪಿಸುತ್ತ "ಅಂದಿನ ಜನಸಂಘ ಇಂದಿನ ಬಿಜೆಪಿಯಾಗಿರಲಿಲ್ಲ. 


ಉದಯವಿಕಾಸ / ೫೯ 


ಅಡಿಗರು ಇಂದು ಬದುಕಿದ್ದರೆ ಬಿಜೆಪಿಯನ್ನು ಸೇರುತ್ತಿರಲಿಲ್ಲ' ಎ೦ದು ಹೇಳಿರುವುದು 
ವರದಿಯಾಗಿದೆ (ಪ್ರಜಾವಾಣಿ-೦೮.೦೧.೧೮) ನನಗೆ ಹಾಗೆನಿಸುವುದಿಲ್ಲ. ಅಡಿಗರಲ್ಲಿ 
ಆರ್‌.ಎಸ್‌.ಎಸ್‌.ನ ಬಹುತೇಕ ವಿಚಾರಗಳಿಗೆ ಸಮಾನವಾದ ವಿಚಾರಧಾರೆಗಳ 
ಬೀಜಾಂಕುರ ಬಹು ಮೊದಲಿನಿಂದ ಆಗಿತ್ತು ಎನಿಸುತ್ತದೆ. ಈ ವಿಷಯವಾಗಿ ಅಡಿಗರ 
ಶತಮಾನ ವರ್ಷದ ಈ ಸಂದರ್ಭದಲ್ಲಿ ಕೆಲವು ತಿಂಗಳುಗಳ ಹಿಂದೆ ಅವರ ರಾಜಕೀಯ 
ಕವನಗಳನ್ನು ಮರು ಓದಿಗೊಳಪಡಿಸಿ ಬರೆದ ಬರಹವನ್ನು ನಿಮ್ಮ ಮುಂದಿಡುತ್ತಿದ್ದೇನೆ. 


ಅಡಿಗರ ರಾಜಕೀಯ ಕವನಗಳ ಮರು ಓದು 


ಅಡಿಗರ ನವ್ಯ ಕವಿತೆಗಳನ್ನು ಸ್ಥೂಲವಾಗಿ ಅಂತರ್ಮುಖಿ ಮತ್ತು ಬಹಿರ್ಮುಖಿ 
ಮಾದರಿಯ ಕವನಗಳೆಂದು ವಿಂಗಡಿಸಬಹುದು. ಮೊದಲ ಮಾದರಿಯ ಕವನಗಳು 
ಬಿಗಿಯಾದ ಬಂಧದಿಂದ ಕೂಡಿದ್ದು ಸಂಕೀರ್ಣ ಪ್ರತಿಮಾ ವಿಧಾನದಿಂದ ಕೂಡಿದ ಕ್ಲಿಷ್ಠ 
ಕವಿತೆಗಳಾಗಿವೆ. “ಭೂಮಿಗೀತ' ಮತ್ತು "ವರ್ಧಮಾನ' ಸಂಕಲನಗಳಲ್ಲಿಯ ಹೆಚ್ಚಿನ 
ಕವನಗಳು ಈ ಮಾದರಿಗೆ ಸೇರಿದವು. “ಭೂಮಿಗೀತ', “ಹದ್ದು', “ಪ್ರಾರ್ಥನೆ', "ಭೂತ', 
“ಕೂಪಮಂಡೂಕ', "ಶ್ರೀರಾಮನವಮಿಯ ದಿವಸ', “ಅಜ್ಜ ನೆಟ್ಟಾಲೆ, “ವರ್ಧಮಾನ' ಈ 
ಮಾದರಿಯ ಪ್ರಮುಖವಾದ ಕವಿತೆಗಳು ಮತ್ತು ಇವು ಕನ್ನಡದ ನವ್ಯ ಕಾವ್ಯ ಪ್ರಕಾರದ 
ಶಿಖರ ಗೋಪುರಗಳಾಗಿವೆ. ಈ ಎಲ್ಲ ಕವನಗಳು ೧೯೫೦ ಮತ್ತು ೧೯೬೦ರ 
ದಶಕದಲ್ಲಿ ರಚಿತವಾದವುಗಳು. ಈ ಕವಿತೆಗಳನ್ನೊಳಗೊ೦ಡ ಸಂಕಲನಗಳಲ್ಲಿಯೂ 
ಬಹಿರ್ಮುಖಿ ಮಾದರಿಯ ರಾಜಕೀಯ ಕವನಗಳು ಕೆಲವು ಇವೆ, ಮುಖ್ಯವಾಗಿ 
"ನೆಹರು ನಿವುತ್ತರಾಗುವದಿಲ್ಲ', “ಬರುತ್ತಾರೆ, “ಎಡ-ಬಲ ಕವಿತೆಗಳನ್ನ 
ಉದಾಹರಿಸಬಹುದು. ಆದರೆ ಈ ಕವಿತೆಗಳ ಬಂಧ ಮೊದಲ ಮಾದರಿಯ 
ಅಂತರ್ಮುಖಿ ಕವಿತೆಗಳಿಗೆ ಹೋಲಿಸಿದರೆ ಸರಳವಾಗಿದ್ದು ಪ್ರತಿಮಾ ವಿಧಾನ 
ಕಡಿಮೆಯಾಗಿ ನೇರ ನಿರೂಪಣೆಯತ್ತ ಇವು ಹೊರಳಿರುವದನ್ನು ಕಾಣುತ್ತೇವೆ ಮತ್ತು 
ಈ ಕವನಗಳ ಪ್ರಮುಖ ಲಕ್ಷಣ ತಿವಿವ ವ್ಯಂಗ್ಯ ಮತ್ತು ವಿಡಂಬನೆ. ಅಡಿಗರ ಕಾವ್ಯದಲ್ಲಿ 
ನೇರ ನಿರೂಪಣೆಯ ರಾಜಕೀಯ ಕವಿತೆಗಳು ಹೆಚ್ಚಿನ ಪ್ರಮಾಣದಲ್ಲಿ ಕಾಣಿಸಿಕೊಂಡಿದ್ದು 
"ಮೂಲಕ ಮಹಾಶಯರು' ಹಾಗೂ ನಂತರ ಬಂದ ಸಂಕಲನಗಳಲ್ಲಿ. ಈ ಕವಿತೆಗಳ 
ರಚನೆಯ ಕಾಲ ೧೯೭೫ರ ನಂತರದ್ದು. ಅಂದರೆ ತುರ್ತುಪರಿಸ್ಥಿತಿ ಹೇರಿಕೆಯಾದ 
ಮೇಲೆ ಬರೆದವು. ಇವು ಅಡಿಗ ಮಾದರಿ ಎನ್ನಬಹುದಾದ ಪ್ರತಿಮಾವಿಧಾನವನ್ನು 
ಬಹುಮಟ್ಟಿಗೆ ತ್ಯಜಿಸಿ ನೇರ ನಿರೂಪಣೆಯ ಸರಳ ರಚನೆಗಳು. ಆಶ್ಚರ್ಯವೆಂದರೆ 
ಅಡಿಗರ ಇನ್ನೊಂದು ವಿಶಿಷ್ಟತೆಯಾದ ವ್ಯಂಗ್ಯ ವಿಡ೦ಬನೆಗಳನ್ನೂ ಬಿಟ್ಟುಕೊಟ್ಟ 
ಕವನಗಳು ಈ ಮಾದರಿಯಲ್ಲಿ ಸಾಕಷ್ಟಿವೆ. ಅಂತಹವುಗಳಲ್ಲಿ ಒಂದು "ಸಾಮಾನ್ಯನಂತೆ 

ಈ ನಾನು' ಕವಿತೆ. ಸಿಟ್ಟು ಆಕ್ರೋಶವೇ ಈ ಕವಿತೆಯ ತುಂಬೆಲ್ಲ ಹರಡಿಕೊಂಡು ಅದೇ 
ಸ್ಥಾಯಿ ಭಾವವಾಗಿದೆ. ps ಕಟುಕುವ ವ್ಯಂಗ್ಯವನ್ನು ಇದರಲ್ಲಿ ಕಾಣಲಾರೆವು. 
ತುರ್ತು ಪರಿಸ್ಥಿತಿ' (Emergency) ಹೇರಿಕೆಯಿಂದಾಗಿ, ವ್ಯಕ್ತಿ ವೈಶಿಷ್ಟ್ಯವನ್ನು ಉಳಿಸಿ 
ಬೆಳಸಿಕೊಳ್ಳಲು ಬೇಕಾದ ಅಭಿವ್ಯಕ್ತಿ ಸ್ವಾತಂತ್ರ್ಯದ ಹರಣದ ಎರುದ್ದದ ನಿಲುವು ಈ 
ಕವಿತೆಯ ವಸ್ತುವೆಂದು ಇದು Rn ಕಾಲದಲ್ಲಿ ಇದ್ದ ರಾಜಕೀಯ 
ವಾಸ್ತವತೆಯಿಂದ “ಅರಿಯಬಹುದಾಗಿದೆಯೇ ಹೊರತು ನೇರ ಪುರಾವೆಗಳಿಲ್ಲ. ಬಹುಶಃ 
ತುರ್ತುಪರಿಸ್ಥಿತಿಯ ಆ ದಿನಗಳಲ್ಲಿ ಅಭಿವ್ಯಕ್ತಿ ಸ್ವಾತಂತ್ರ್ಯಕ್ಕೆ ಇದ್ದ ಮಿತಿಯು ಇದಕ್ಕೆ 
ಕಾರಣವಾಗಿರಬಹುದು. ಅಡಿಗರ ಎಲ್ಲ ರಾಜಕೀಯ ಕವಿತೆಗಳಲ್ಲಿ ಕಾಣುವ ಜಾಗೆ 
ಇಲ್ಲಿಯೂ ವಿನಾಕಾರಣ ಸಮಾಜವಾದದ ವಿರುದ್ಧದ ಅವರ ಸಿಟ್ಟು "ಸಮವಸ್ತ್ರ 
ಪ್ರವಾದಿ' ಎನ್ನುವದರ ಮೂಲಕ ವ್ಯಕ್ತವಾಗಿದೆ. ಮೇಲು ಕೀಳಿನ ಶ್ರೇಣಿಕೃತ ಸಮಾಜ, 
ಈ ಮೇಲು ಕೀಳಿನ ಮಧ್ಯೆ ಇರುವ ತುಂಬಲಾರದ ಕಂದಕ ತಮ್ಮ ಎದುರಿಗೆ ಬಾಯ್ದೆರೆದು 
ನಿಂತಿದ್ದರೂ ಅವುಗಳನ್ನು ಕಾಣಲಾರದೆ (ಅಥವಾ ನಿರ್ಲಕ್ಷಿಸಿಯೊ) ಎಲ್ಲರನ್ನೂ 
ಸಮವಸ ಸ್ವಧಾರಿಗಳನ್ನಾಗಿ ಮಾಡುವ ವ್ಯವಸ್ಥೆ ಬರುತ್ತಿದೆ ಎಂದು ತಮ್ಮ ಕವನಗಳಲ್ಲಿ 
ಇವರು "ಬೊಬ್ಬೆ ಹಾಕುವದು ಸಮರ್ಥಿಸಿಕೊಳ್ಳಲಾಗದ ಅತಿ ಪ್ರತಿಗಾಮಿ ನಿಲುವಾಗಿದೆ. 


ಅಡಿಗರ ರಾಜಕೀಯ ಕಾವ್ಯವನ್ನು ಅವರ ವೈಯಕ್ತಿಕ ರಾಜಕೀಯ ನಿಲುವಿನಿಂದ 
ಬೇರೆಯಾಗಿ ನೋಡಲಾಗದು. ಅವರಿಗೆ ಜೀವನದ ಮೌಲ್ಯಗಳು ಮತ್ತು ಅವರ 
ಸಾಹಿತ್ಯಕ ನಿಲುವುಗಳು ಬೇರೆ ಬೇರೆ ಆಗಿರಲಿಲ್ಲ. ಅವರು ಜನಸಂಘ/ಬಿಜೆಪಿಯಿಂದ 
ಚುನಾವಣೆಗೆ ನಿಂತದ್ದು ಕೇವಲ ಒಂದು ಆಕಸ್ಮಿಕವಲ್ಲ. ಅವರಿಗೆ ಇಂದಿರಾ ಗಾಂಧಿಯ 
ಸರ್ವಾಧಿಕಾರದ ವಿರುದ್ಧ ಹಾಗೂ ನೆಹರು ಮನೆತನದ ವಂಶಪಾರಂಪರ್ಯ 
ಆಡಳಿತದ ಎರುದ್ಧ ಹೋರಾಟಕ್ಕೆ ಒಂದು ವೇದಿಕೆ ಬೇಕಿತ್ತು ಅವರು ಸಂಘ 
ಪರಿವಾರವನ್ನು ಸೇರಿಕೊಂಡದ್ದು ಒಂದು ಆಕಸ್ಮಿಕ ಅಥವಾ ಕಾಕತಾಳೀಯ 
(Coincidence) ಎ೦ದು ಕೆಲವು ವಲಯಗಳಲ್ಲಿ ಅವರನ್ನು ಸಮರ್ಥಿಸಲಾಗುತ್ತದೆ. 
ಅಲ್ಲದೆ ಆ ದಿನಗಳಲ್ಲಿ ಕಾಂಗ್ರೆಸ್‌ ಎರುದ್ಧ ಉಳಿದೆಲ್ಲ ರಾಜಕೀಯ ಶಕ್ತಿಗಳನ್ನು 
ಒಟ್ಟುಗೂಡಿಸುವ ಕಾರ್ಯವನ್ನು ಪ್ರಗತಿಪರರು ಒಂದು ಮಿಶನರಿ ಮಾದರಿಯಲ್ಲಿ 
ಮಾಡುತ್ತಿದ್ದುದರಿಂದ, ಕೆಲವು ಸಮಾಜವಾದಿ ಚಿಂತಕರು ಅಡಿಗರನ್ನು ಬೆಂಬಲಿಸಿದರು 
ಹಾಗೂ ಹಲವು ಪ್ರಗತಿಪರ ಚಿಂತಕರು ಮೃಧು ಧೋರಣೆ ತಳೆದರು. ಅಂದಂದಿನ 

ವ್ಯವಸ್ಥೆಯ ಎರುದ್ಧ ಹೋರಾಡುವಾಗ ಉಳಿದ ಸಂಗತಿಗಳು ಗೌಣವಾಗುವದು 
ಸಾಮಾನ್ಯ ಅಲ್ಲದೆ ಕಾಂಗೆಸ್‌ ವಿರುದ್ಧ ಹೋರಾಟದ ಆ ದಿನಗಳಲ್ಲಿ ಸಂಘ 
ಪರಿವಾರದವರನ್ನೂ ಜಯಪ್ರಕಾಶ ನಾರಾಯಣರು ತಮ್ಮ ನೇತೃತ್ವದ ಆಂದೋಲನದಲ್ಲಿ 
ಸೇರಿಸಿಕೊಂಡಿದ್ದರಿಂದ ಪ್ರಗತಿಪರರಿಗೆ ಅಂದು ಸಂಘ ಪರಿವಾರ ಅಸ ಸೃಶ್ಯರಾಗಿ 


ಉದಯವಿಕಾಸ / ೬೧ 


ಕಂಡಿರಲಿಲ್ಲ. ತುರ್ತುಪರಿಸ್ಥಿತಿಯ ಅವಧಿಯಲ್ಲಿ ಯು.ಆರ್‌. ಅನಂತಮೂರ್ತಿಯಂಥ 
ಕಟ್ಟ ಸಮಾಜವಾದಿ ನಿಲುವಿನ ಸಾಹಿತಿಗಳೂ ಆರ್‌.ಎಸ್‌.ಎಸ್‌. ಕಾರ್ಯಕರ್ತ 
ರೊಡಗೂಡಿ ಕೆಲಸ ಮಾಡಿದ್ದರು. ಅಡಿಗರು ಮೊದಲ ಸಲ ಚುನಾವಣೆಗೆ ಜನ 
ಸಂಘದಿಂದ (ಈಗಿನ ಬಿಜೆಪಿ ಪಕ್ಷದ ಅ೦ದಿನ ಹೆಸರು) ನಿಂತಾಗ ಲಂಕೇಶ್‌ ಸಹ 
ಅಡಿಗರ ಪರವಾಗಿ ಪ್ರಚಾರಕ್ಕೆ ಇಳಿದಿದ್ದರು. (ಆದರೆ ಎರಡನೆ ಸಲ ಅಡಿಗರು 
ಬಿಜೆಪಿಯಿ೦ದ ನಿಂತಾಗ ಲಂಕೇಶ್‌ ಅಡಿಗರನ್ನು ವಿರೋಧಿಸಿದ್ದರು, ಆಗ ಅವರು 
ಬಂಡಾಯ ಸಾಹಿತಿಗಳೊಡನಿದ್ದರು) ಆದರೆ ಬಂಡಾಯ ಸಾಹಿತಿಗಳ ಗುಂಪು 
ಅಡಿಗರನ್ನು ತೀವ್ರವಾಗಿ ಟೀಕಿಸಿತು, ಮಾತ್ರವಲ್ಲದೆ ಅಡಿಗರ ಸಾಹಿತ್ಯವನ್ನು “ಜೀವ 
ವಿರೋಧಿ' ಎಂದೂ ಅವರು ಕರೆದರು. ಅಡಿಗರ ವೈಯಕ್ತಿಕ ರಾಜಕೀಯ ನಿಲುವನ್ನು 
ಗಣನೆಗೆ ತೆಗೆದುಕೊಳ್ಳದೆಯೂ ಸಹ ಅವರ ರಾಜಕೀಯ ಕವನಗಳನ್ನು ಸೂಕ್ಷವಾಗಿ 
ಅವಲೋಕಿಸಿದರೆ ಅವರಿಗೆ ಸಂಘ ಪರಿವಾರದೊಂದಿಗೆ ತಾತ್ವಿಕವಾಗಿ. ಕೆಲವು 
ಸಮಾನವಾದ ಅಂಶಗಳು ಅವರು ಚುನಾವಣೆಗೆ ನಿಲ್ಲುವದಕ್ಕೂ ಸಾಕಷ್ಟು 
ಮೊದಲಿನಿಂದಲೂ ಇತ್ತು ಎಂದೆನಿಸುತ್ತದೆ. ಬದಲಾದ ಕಾಲಘಟ್ಟದ ಈ ದಿನಗಳಲ್ಲಿ 
ಅಂದು ಗೌಣವಾದ ಅಂಶ ಈಗ ಮುನ್ನೆಲೆಗೆ ಬರಬೇಕಿದೆ ಮತ್ತು ಆ ಬೆಳಕಿನಲ್ಲಿ ಅಡಿಗರ 
ಕಾವ್ಯದ ಅದರಲ್ಲೂ ಅವರ ರಾಜಕೀಯ ಕಾವ್ಯದ ಮರು ಓದಿನ ಅವಶ್ಯಕತೆ ಇದೆ. 


ಈ ಹಿನ್ನೆಲೆಯಿಂದ ನೋಡುವದಾದರೆ ಸಂಘ ಪರಿವಾರಕ್ಕೂ ಅಡಿಗರಿಗೂ 
ಕೆಲವು ಮುಖ್ಯ ವಿಷಯಗಳಲ್ಲಿ ಸಾಮ್ಯತೆಯನ್ನು ಕಾಣಬಹುದು. ಸಂಘ ಪರಿವಾರದ 
ಮುಖ್ಯ ಅಜೆಂಡಾದಲ್ಲಿ ಒಂದು ನೆಹರು ನಿರಾಕರಣೆ; ಅ೦ದರೆ ನೆಹರು ಪ್ರತಿಪಾದಿಸಿದ 
ಎಲ್ಲವನ್ನೂ: ಉದಾಹರಣೆಗೆ ಸಮಾಜವಾದ, ಸೆಕುಲರಿಸಂ, ದೇಶದ ವೈವಿಧ್ಯತೆಯನ್ನು 
ಕಾಪಾಡುವದು, ಈ ಎಲ್ಲವನ್ನೂ ನಿರಾಕರಿಸುವದು ಮತ್ತು ಅದರ ಬದಲಿಗೆ 
ಬಂಡವಾಳಶಾಹಿ ವ್ಯವಸ್ಥೆ, ಹಿಂದು ರಾಷ್ಟ್ರ ಮತ್ತು ಏಕ ಸಂಸ್ಕೃತಿ ಪ್ರತಿಪಾದನೆ. ಇದನ್ನು 
ಸಾಧಿಸಲು ಅವರು ಹಿಂದೆಯೂ ಬಳಸುತ್ತಿದ್ದ ಮತ್ತು ಈಗಲೂ ಬಳಸುತ್ತಿರುವ 
ಒಂದು ತಂತ್ರ ನೆಹರು ಬಗ್ಗೆ ಅಪಪ್ರಚಾರ ಮತ್ತು ಸುಳ್ಳು ಕತೆಗಳನ್ನು ಹರಡುವದು 
ಮತ್ತು ನೆಹರು ಚಾರಿತ್ರ್ಯ ವಧೆ. ಈ ಹಿನ್ನೆಲೆಯಲ್ಲಿ ಅಡಿಗರ “ನೆಹರು 
ನಿವೃತ್ತರಾಗುವದಿಲ್ಲ” ಕವನದ ವಿಚಾರಕ್ಕೆ ಬರೋಣ. ಇದರಲ್ಲಿ ನೆಹರು ವ್ಯಕ್ತಿತ್ವದ ಒಂದು 
ಅಂಶವಾದ ಕನಸುಗಾರಿಕೆಯನ್ನು ವಿಡಂಬಿಸಿ ಅದನ್ನೇ ನೆಹರು ಅವರ ಪೂರ್ಣ ವ್ಯಕ್ತಿತ್ವ 
ಎನ್ನುವಂತೆ ಬಿಂಬಿಸಲಾಗಿದೆ. ಇದು ನೆಹರು ಬಗ್ಗೆ ಅಪಪ್ರಚಾರ (misinformation 
campaign) ಮಾಡುವ ಸಂಘ ಪರಿವಾರದ ತಂತ್ರಕ್ಕೆ ತುಂಬ ಹತ್ತಿರವಾಗಿದೆ. ಈ 
ಕವನದಲ್ಲಿ ನವ್ಯ ಕಾವ್ಯಕ್ಕೆ ಸಂಬಂಧ ಪಟ್ಟ ಪರಿಕರಗಳಾದ ಆಡುಮಾತಿನ ಭಾಷೆಯ 
ಬಳಕೆ, ವ್ಯಂಗ್ಯ, ವಿಡಂಬನೆಗಳನ್ನು ತುಂಬ ಪರಿಣಾಮಕಾರಿಯಾಗಿ ಬಳಸಲ್ಪಟ್ಟಿದ್ದರೂ 

ಕವನದ ಆಶಯ ಮಾತ್ರ ನೆಹರು ವ್ಯಕ್ತಿತ್ವದ ತೇಜೊವಧೆಯಾಗಿದೆ. ನೆಹರು 
ಅವರನ್ನು ಹಗುರವಾಗಿ ಗೇಲಿ ಮಾಡಿ ಅವರ ಮಹೋನ್ನತ ಕೊಡುಗೆಗಳನ್ನು 
ಅಲಕ್ಷಿಸುವದರ ಮೂಲಕ ಈ ಕಾರ್ಯವೆಸಗಲಾಗಿದೆ ಎಂದರೆ ತಪ್ಪಾಗಲಾರದು. 


ಸಂಘ ಪರಿವಾರದವರು ಎಡಪಂಥೀಯ ವಿಚಾರ ಧಾರೆಗೆ ಕಡು ವಿರೋಧಿಗಳು. 
ಸಾಮಾಜಿಕವಾಗಿಯಾಗಲಿ, ಆರ್ಥಿಕವಾಗಿಯಾಗಲಿ ಸಮಾನತೆಯನ್ನು 
ವಿರೊಧಿಸುವವರು. ಅಡಿಗರು ಸಹ ತಮ್ಮ ಎಲ್ಲ ರಾಜಕೀಯ ಕವಿತೆಗಳಲ್ಲಿ 
ಎಡಪಂಥೀಯರನ್ನು ಕಟುವಾಗಿ ಟೀಕಿಸುತ್ತ ಅವರನ್ನು “ಸಮವಸ್ತ್ರ ನಾಗರಿಕತೆಯ 
ಪ್ರತಿಪಾದಕರು” ಎಂದು ಲೇಬಲ್‌ ಮಾಡುತ್ತಲೇ ಬಂದಿದ್ದಾರೆ. ಇಬ್ಬರೂ (ಸಂಘ 
ಪರಿವಾರ ಮತ್ತು ಅಡಿಗ) ವಾಸ್ತವಿಕವಾಗಿ ತಮ್ಮ ಮುಂದಿರುವ ಸಾಮಾಜಿಕ 
ಅಸಮಾನತೆಯನ್ನು ಕುರುಡುಗಣ್ಣಿಂದ ಕಾಣುತ್ತಾರೆ. ಇದು ಕೇವಲ ಕಾಕತಾಳೀಯವಲ್ಲ. 
ಸಾಮಾಜಿಕ ಅಸಮಾನತೆ ಬಗೆಗೆ, ಸಾಮಾಜಿಕ ನ್ಯಾಯದ ಪ್ರತಿಪಾದನೆಯ ಬಗೆಗೆ 
ಒಂದೂ ಕವಿತೆಯನ್ನು ಅಡಿಗರು ತಮ್ಮ ನವ್ಯ ಕಾವ್ಯದ ಸಂದರ್ಭದಲ್ಲಿ 
ಬರೆಯದಿರುವದು (ಅವರ “ಪ್ರಗತಿಶೀಲ' ಕಾಲದ ಹುರುಪಿನ "ನಾವೆಲ್ಲರು ಒಂದೆ 
ಜಾತಿ' ಕವನದ ಹೊರತಾಗಿ) ಪರೋಕ್ಷವಾಗಿ ಸಂಘ ಪರಿವಾರಕ್ಕೂ ಅಡಿಗರಿಗೂ 
ಇರುವ ಸಾಮ್ಯತೆಯನ್ನು ಪುಷ್ಟೀಕರಿಸುತ್ತದೆ. ಇದಕ್ಕೆ ಉದಾಹರಣೆಯಾಗಿ ಅವರು 
ಬಂಡಾಯ ಸಾಹಿತ್ಯ ಚಳವಳಿಗೆ ಉತ್ತರವಾಗಿ ಬರೆದಿದ್ದಾರೆನ್ನುವ “ಬಂಡಾಯ” 
ಎನ್ನುವ ಕವನವನ್ನೇ ನೋಡಬಹುದು. ಈ ಕವನದಲ್ಲಿ ಬಂಡಾಯದ ವ್ಯಾಖ್ಯಾನ 
ಕೇವಲ ವೈಯಕ್ತಿಕ ನೆಲೆಯಲ್ಲಿ ಹುಟ್ಟಿ ವೈಯಕ್ತಿಕ ನೆಲೆಯಲ್ಲೆಯೇ ಪರಿಹಾರ 
ಕಂಡುಕೊಳ್ಳುವಂತಹದ್ದು. ಆದರೆ ಬಂಡಾಯ ಚಳವಳಿಯ ಮೂಲ ಪ್ರೇರಣೆ ಮತ್ತು 
ಆಶಯ ಇರುವದು ಸಾಮಾಜಿಕ ನ್ಯಾಯದಲ್ಲಿ ಮತ್ತು ಅದು ಸಾಮೂಹಿಕ ನೆಲೆಯಲ್ಲಿ 
ನಡೆದು ಫಲ ಕಾಣಬೇಕಾದದ್ದು ಆದರೆ ಅಡಿಗರ ಈ ಕವಿತೆ ಸಾಮಾಜಿಕ ನ್ಯಾಯದ 
ಆಶಯಕ್ಕೆ ಸ್ಪಂದಿಸುವದಿಲ್ಲ ಬದಲಾಗಿ ಕುರುಡಾಗಿದೆ. ಬಂಡಾಯವನ್ನು ವೈಯಕ್ತಿಕ 
ನೆಲೆಗೆ ಸೀಮಿತಗೊಳಿಸುವ ಈ ಕವಿತೆ ಎಷ್ಟೇ ಆಕರ್ಷಕವಾಗಿದ್ದರೂ ದಿಕ್ಕು ತಪ್ಪಿಸುವ 
ಪ್ರಯತ್ನವೆನ್ನುವ ಸಂಶಯಕ್ಕೆಡೆಮಾಡಿಕೊಡುತ್ತದೆ. ಸಾಹಿತ್ಯ ಕೃತಿಯಲ್ಲಿ ಯಾವುದನ್ನು 
ಮಾತ್ರ ಹೇಳಬೇಕು ಎನ್ನುವದರ ಹಿಂದೆ ಒಂದು ರಾಜಕೀಯ ನಿಲುವಿರುತ್ತದೆ 
ಎನ್ನುವದನ್ನು ಪರಿಗಣಿಸಿದಾಗ ಇದು ಇನ್ನೂ ಸ್ಪಷ್ಟವಾಗುತ್ತದೆ. 


ಇನ್ನು ಗತಕಾಲದ ಶ್ರೇಷ್ಠತೆಯ ಬಗೆಗೆ ಹಳಹಳಿಕೆ ಮತ್ತು ಅದನ್ನು ಮತೆ 
ಪಡೆಯಬೇಕೆಂಬ ಹಂಬಲ ಅಡಿಗರ ಕಾವ್ಯದಲ್ಲಿ ಆಗಾಗ ಮರುಕಳಿಸುತದೆ.("ಭೂತ', 
"ಆಗಬೋಟಿ', “ಆನಂದತೀರ್ಥರಿಗೆ', “ಇಂದು ನಮ್ಮೀನಾಡು' ಮುಂತಾದ ಮಹತ್ವದ 

ಕವನಗಳಲ್ಲಿ) ಯಾವ ಗತಕಾಲವನ್ನು ಇವರು ಮರಳಿ ಪಡೆಯಲು ಬಯುಸುತ್ತಾರೆ 
ಎನ್ನುವದು ಮುಂದೆ “ಮತ್ತೆ ಮೊಳಗಲಿ ಇಲ್ಲಿ ಪಾಂಚಜನ್ಯ” ಎನ್ನುವ ಸಂಘ 
ಪರಿವಾರದ ಮೆನಿಫೆಸ್ಟೊದಂತಿರುವ ಕವನ ಬರೆಯುವದರಲ್ಲಿ ಪೂರ್ತಿ ಬೆತ್ತಲಾಗಿ 
ವ್ಯಕ್ತವಾಗುತ್ತದೆ. ಅಡಿಗರು ನೆನಪಿಸಿಕೊಳ್ಳುವ ಗತಕಾಲದ ಔನ್ಯತ್ಯವೆಲ್ಲವೂ ವೈದಿಕ 
ಸಂಸ್ಕೃತಿಯದ್ದೆ ಹೊರತು ದೇಶದಲ್ಲಿ ಅನಾದಿಕಾಲದಿಂದಲೂ ಬೆಳೆದುಬಂದ 
ಪರ್ಯಾಯ ಸಂಸ್ಕೃತಿಯದ್ದಲ್ಲ ಎನ್ನುವದು ಇಲ್ಲಿ ಮಹತ್ವದ್ದು. ಇದು ಸಂಘ 
ಪರಿವಾರದ ಏಕ ಸಂಸ್ಕತಿ ಪ್ರತಿಪಾದನೆಗೆ ಪೂರಕವಾದುದೇ ಆಗಿದೆ. ಇನ್ನು ಪರ್ಯಾಯ 
ಸಂಸ್ಕೃತಿಯ ಬಗೆಗೆ ಇವರ ಕಾವ್ಯದಲ್ಲಿ ಒಂದು ರೀತಿಯ ಅನಾದರವಿದೆ. ಇದಕ್ಕೆ 
ಉದಾಹರಣೆಯಾಗಿ ಅವರು ೧೯೫೩ರಲ್ಲಿ ಬರೆದ “ಗೊ೦ದಲಪುರ' ಕವಿತೆಯಲ್ಲಿ 
ಬರುವ ಕೆಲವು ಸಾಲುಗಳನ್ನು ನೋಡಬಹುದು. ಮುಕ್ಕೋಟ ಸಾತ್ವಿಕ ದೇವತೆಗಳನ್ನು 
ಸುಮ್ಮನಾಗಿಸಿ ಅಂಧಕಾಸುರನೆಂಬ ತಾಮಸ ಪ್ರವೃತ್ತಿಯ ರಾಕ್ಷಸನೊಬ್ಬ ಮೆರೆಯುವ 
ಚಿತ್ರದಲ್ಲಿ ಆ ಅಂಧಕಾಸುರನಿಗೆ ಸಹವರ್ತಿಗಳಾಗಿ “ಪ೦ಜುರ್ಲಿ', “ಹಾಯ್ಗೂಳಿ', 
“ಬೊಬ್ಬರ್ಯ', "ಜಟ್ಟಿಗ' ಮೊದಲಾದ ಗ್ರಾಮ್ಯ ದೈವಗಳು ಕುಣಿಯುವ ಚಿತ್ರವನ್ನು 
ಅಡಿಗರು ಕಟ್ಟಿಕೊಡುತ್ತಾರೆ. ವೈದಿಕ ಸಂಸ್ಕೃತಿಯಲ್ಲಿ ಈ ತರಹದ ಗ್ರಾಮ್ಯ ದೈವಗಳ 
ಬಗೆಗೆ ಯಾವ ಆದರವೂ ಇಲ್ಲ, ಬದಲಿಗೆ ಈ ಗ್ರಾಮ್ಯ ದೈವಗಳನ್ನು ಉಪಟಳಕಾರಿ 
ಎನ್ನುವದಾಗಿ ಮಾತ್ರ ಭಾವಿಸಲಾಗುತ್ತದೆ. ಅಡಿಗರ ಕಾವ್ಯ ಸಂವೇದನೆಯ ಮೂಲ 
ವೈದಿಕ ನೆಲೆಯಿಂದ ಬಂದದ್ದು. ಆದ್ದರಿಂದ ಒಬ್ಬ ಬ್ರಾಹ್ಮಣ ಜಾತಿಯಲ್ಲಿ ಹುಟ್ಟಿದ ಕವಿಗೆ 
ಇದು ಸಹಜ ಎನ್ನುವದಾದರೆ, ಬೇಂದ್ರೆ ಸಹ ಬ್ರಾಹ್ಮಣರೇ ಆಗಿದ್ದರು; ಆದರೆ ಅವರ 
ಅನೇಕ ಕವನಗಳ ದ್ರವ್ಯ ಜಾನಪದ ನೆಲೆಯಿಂದ ಮತ್ತು ಪರ್ಯಾಯ ಸಂಸ್ಕೃತಿಯ 
ಮೂಲದಿಂದ ಬಂದದ್ದು ಎನ್ನುವದನ್ನು ಮನಗ೦ಡಾಗ ಇದು ಕೇವಲ ಬ್ರಾಹ್ಮಣ 
ಕವಿಯ ಸಂವೇದನೆಯ ಸೀಮಿತತೆಯ ದೌರ್ಬಲ್ಯದ ಸಮಸ್ಯೆಯಲ್ಲ ಎನ್ನುವದು 
ಅರಿವಾಗುತ್ತದೆ ಮತ್ತು ಅಡಿಗರಲ್ಲಿ ಬಲಪಂಥೀಯ ಪ್ರತಿಗಾಮಿ ಮನೋಧರ್ಮದ 
ಬೀಜ ಮೊದಲಿಂದಲೂ ಅವಿತಿರುವದರ ಬಗೆಗೆ ಸಂಶಯ ಮೂಡುತ್ತದೆ. 


ಅಡಿಗರದ್ದು “ಶೋಷಣೆ” ಅ೦ತ ಒಂದು ಕವನವಿದೆ. ಇದರಲ್ಲಿ ನಿಸರ್ಗದ 
ಪ್ರತಿಯೊಂದು ವ್ಯಾಪಾರದಲ್ಲಿ ಶೋಷಣೆಯನ್ನು ಕಾಣುತ್ತಾರೆ, ಗಿಡ ಮರವಾಗಿ 
ಬೆಳೆಯುವದರಲ್ಲಿ, ಕ್ರಿಮಿ ಕೀಟಗಳಿಂದ ಹಿಡಿದು ಪ್ರತಿಯೊಂದು ಪ್ರಾಣಿಗಳ ಬದುಕಿನ 
ಹಿಂಸೆಯಲ್ಲಿ (ಒಂದು ಪ್ರಾಣಿ ಇನ್ನೊಂದನ್ನು ತಿಂದು ಬದುಕುವದರಲ್ಲಿ ನಂತರ 
ಸೂರ್ಯನ ಬಿಸಿಲಿನ ಕಾವಿನಲ್ಲಿಯೂ ಅಡಿಗರಿಗೆ ಶೋಷಣೆ ಕಾಣುತ್ತದೆ. ಆದರೆ 
“ಶೋಷಕ ಬುದ್ಧಿ ಎಲ್ಲ ಕಡೆಗೂ, ಎಲ್ಲ ಕಾಲಕ್ಕು, ಅದಕ್ಕಾಗಿ/ಬ೦ಡವಳಿಗರ ಹುಡುಕಿ 

ಹೋಗಬೇಕಾದ್ದಿಲ್ಲ” ಎನ್ನುವ ಮೂಲಕ ಬಂಡವಾಳಶಾಹಿಗಳು ಮಾಡುವ ಶೋಷಣೆ 

ಯನ್ನು ಸಮರ್ಥಿಸಲು ಆ ಬಳಸುವದು ಪೂರ್ತಿಯಾದ ಪ್ರತಿಗಾಮಿ ನಿಲುವು 
ಎನ್ನದೆ. ವಿಧಿ ಇಲ್ಲ. “ನೆಲ ಸಪಾಟಲ್ಲ” ಎನ್ನುವ ಇನ್ನೊಂದು ಕವನದಲ್ಲಿ ನದಿಯ 
ನೀರು, ಸಮುದ್ರದ ನೀರು, ಕೊಡ್ಚಿಗುಂಡಿಯಲ್ಲಿರುವ ನೀರು, ಸಕಲ ಕುಂಡೀ 
ತೀರ್ಥವೂ ಆವಿಯಾಗಿ ಮೇಲೆ ಆಕಾಶದಲ್ಲಿ ಸೇರಿದಾಗ ಮಾತ್ರ ಒಂದಾಗುತ್ತವೆ 
ಎಂದು ವಿವರಿಸುತ್ತ ಆದರೆ ಅದೇ ನೀರು ನೆಲದಲ್ಲಿ ಮಳೆಯಾಗಿ ಇಳಿದಾಗ ಅದು 
ಶೇಖರಗೊಂಡ ಬಗೆಯಲ್ಲಿ ಅವುಗಳ ಸ್ಥಾನ ಮಾನ ನಿರ್ಧಾರವಾಗುತ್ತದೆ ಎನ್ನು; ತ್ತಾರೆ. 
"ಜಾತಿ ಎಲ್ಲಿದೆ ಹೇಳಿ / ಈ ಮಣ್ಣಲ್ಲಿ ನೆಟ್ಟಾಗ' ಎನ್ನುವ ಸಾಲುಗಳಿಂದ “ಕವಿತೆ 
ಮುಗಿಯುತ್ತದೆ. ಇದು ನೇರವಾಗಿ ಸಮಾಜದಲ್ಲಿಯ ಜಾತಿ ವ್ಯವಸ್ಥೆಯನ್ನು 
ಸಮರ್ಥಿಸುತ್ತದೆ. ಇನ್ನು “ವರ್ಗ ರಹಿತ ಸಮಾಜ” ದಂತಹ ಕವಿತೆಗಳು ಎಡಪಂಥವನ್ನು, 
ಸಮಾಜವಾದವನ್ನು, ಸಾಮಾಜಿಕ ನ್ಯಾಯದ ಪರಿಕಲ್ಪನೆಯನ್ನು ಗೇಲಿ ಮಾಡಲೆಂದೇ 
ಬರೆದ ಒಂದು ಕೆಟ್ಟ ಅಭಿರುಚಿಯ ಕವಿತೆ. “ವರ್ಗ ರಹಿತ ಸಮಾಜ” ಮತ್ತು “ಮತ್ತೆ 
ಮೊಳಗಲಿ ಇಲ್ಲಿ ಪಾಂಚಜನ್ಯ”ದಂತಹ ಕವಿತೆಗಳು ಅಡಿಗರಲ್ಲಿ ಈ ಮೊದಲೇ 
ಅಡಗಿದ್ದ ಬಲಪಂಥೀಯ ಪ್ರತಿಗಾಮಿ ಬೀಜ ಮೊಳಕೆಯೊಡೆದು ಹೆಮ್ಮರವಾಗಿ 
ಬೆಳೆದದ್ದನ್ನು ನಿಚ್ಚಳವಾಗಿ ತೆರೆದಿಡುತ್ತದೆ. ಬಂಡಾಯ ಸಾಹಿತಿಗಳು ಅಡಿಗರ 
ಕಾವ್ಯವನ್ನು "ಜೀವ ವಿರೋಧಿ” ಎಂದು ಕರೆದದ್ದಕ್ಕೆ ಸಾಕಷ್ಟು ಸಮರ್ಥನೆ ಇಂತಹ 
ಕವಿತೆಗಳಲ್ಲಿವೆ ಎನ್ನುವದು ವಾಸ್ತವ. ಹಾಗಾಗಿ ಇಂದಿರಾ ಸರ್ವಾಧಿಕಾರದ ಮತ್ತು 
ವಂಶಪಾರಂಪರ್ಯ ಆಡಳಿತದ ವಿರೋಧದ ನೆಲೆಯಲ್ಲಿ ಅಡಿಗರ ನಿಲುವನ್ನು 
ಸಮರ್ಥಿಸಿಕೊಳ್ಳುವದು ಅವರ ಪ್ರತಿಗಾಮಿ ನಿಲುವನ್ನು ಮರೆಮಾಚಿದಂತಾಗುತ್ತದೆ. 


ಈ ಮೇಲಿನ ಆಕ್ಷೇಪಗಳ ಹೊರತಾಗಿಯೂ ಅಡಿಗರು ಇವನ್ನೆಲ್ಲ ಮೀರಿ ನಿಲ್ಲುವ 
ಕನ್ನಡದ ಅತ್ಯುತ್ತಮ ಕವನಗಳನ್ನು ಬರೆದಿದ್ದಾರೆ ಎನ್ನುವದೂ ಅಷ್ಟೆ ಸತ್ಯ 
ನವೋದಯ ಕಾಲದ ಸತ್ವ ಮರೆಯಾಗಿ ಹುಸಿ ಭಾವನೆಗಳು ಮಾತ್ರ ವಿಜೃ೦ಭಿಸ 
ತೊಡಗಿ ಕಾವ್ಯ ಸೊರಗಿದಾಗ ತಮ್ಮ ನವ್ಯ ಮಾರ್ಗದ ಕಾವ್ಯ ಸ್ಪರ್ಶದ ಮೂಲಕ 
ಹೊಸ ಕಾಯಕಲ್ಪ ಕೊಟ್ಟು ಕನ್ನಡ ಕಾವ್ಯ ಮತ್ತೆ ಜೀವಂತವಾಗುವಂತೆ ಮಾಡಿದ 
ಮಾರ್ಗ ಪ್ರವರ್ತಕ ಕವಿ ಎನ್ನುವದನ್ನೂ ಮರೆಯಲಾಗದು. ನವ್ಯೋತ್ತರದ ಬದಲಾದ 
ಕಾವ್ಯದ ಆಶಯ ಮತ್ತು ಧೋರಣೆಯ ಈ ಕಾಲದಲ್ಲಿ ಸಹ ಕವಿತೆಯ. ವಿನ್ಯಾಸ 
ಮತ್ತು ಭಾಷೆಯ ಬಳಕೆಯಲ್ಲಿ ಇಂದಿಗೂ ಅಡಿಗರು ಹಾಕಿಕೊಟ್ಟ ಮಾರ್ಗದಲ್ಲಿಯೇ 
ಕನ್ನಡ ಕಾವ್ಯದ ಪಯಣ ಸಾಗಿದೆ ಎನ್ನುವ ವಾಸ್ತವ ಅಡಿಗರ ಕೊಡುಗೆ ಕನ್ನಡ 
ಕಾವ್ಯಕ್ಕೆ ಎಷ್ಟು ಮಹತ್ತರವಾದುದು ಎನ್ನುವದನ್ನು ಸ್ಪಷ್ಟ ಪಡಿಸುತ್ತದೆ. 

d 


ಕನಕದಾಸರ ವ್ಯಕ್ತಿತ್ವದ ವಿಕಾಸ : 
ಒಂದು ಅನುಸಂಧಾನ 
ಡಾ| ಕೆ. ರಘುನಾಥ್‌ 


ವಿಕಾಸದ ಭರವಸೆಯನ್ನಿತ್ತು ಹೊಸ ಸರಕಾರ ಅಧಿಕಾರಕ್ಕೆ ಬಂದು ಒಂದು 
ವರುಷವಾಯಿತು. ಅದು ಆರ್ಥಿಕಾಭಿವೃದ್ಧಿಯನ್ನು ಗುರಿಯಾಗಿಸಿಕೊಂಡಿದ್ದು. ಆದ್ದ 
ರಿಂದಲೇ ಇದು ತಲುಪದವರು ಈಗಲೂ ಹೊಸ ಮೀಸಲಾತಿಗಾಗಿ ಹೋರಾಟದಲ್ಲಿ 
ತೊಡಗಿದ್ದಾರೆ. ಇದು ಎಲ್ಲರನ್ನೂ ಒಳಗೊಂಡು ಬೆಳೆಯದೇ ಹೋದ ಪಾರ್ಶಿಕ 
ದೃಷ್ಟಿಯ ಫಲ. ಆದ್ದರಿ೦ದ ನಿಜವಾದ ವಿಕಾಸವೆನ್ನುವುದು ಕೇವಲ ಆರ್ಥಿಕ ವಿಕಾಸಕ್ಕೆ 
ಸೀಮಿತವಾಗದೇ ಸಾಂಸ್ಕೃತಿಕ ವಿಕಾಸವನ್ನು ಒಳಗೊಳ್ಳಬೇಕು. ಆಗ ಮಾತ್ರ ನಿಜವಾದ 
ವಿಕಾಸವೆನ್ನುವುದು ಸಾಧ್ಯವಾಗುತ್ತದೆ. ಇದಕ್ಕೆ ನಿದರ್ಶನವಾಗಿ ಕನಕದಾಸರ ಬದುಕನ್ನು 
ಕೇಂದ್ರವನ್ನಾಗಿಟ್ಟುಕೊಂಡು ಈ ಪರಿಶೀಲನೆಯನ್ನು ಕೈಗೊಳ್ಳಬಹುದಾಗಿದೆ. ಅವರ 
ವ್ಯಕ್ತಿತ್ವದ ವಿಕಾಸವನ್ನು ನಾಲ್ಕು ಹೆಜ್ಜೆಗಳಲ್ಲಿ ಗುರುತಿಸಬಹುದಾಗಿದೆ. 


ಮೊದಲನೆಯ ಹೆಜ್ಜೆ: 

ಅವರು ತಮ್ಮನ್ನು ಕುರುಬರೆಂದು ತಮ್ಮ ದೈವ "“ಬೀರಯ್ಯ'ನೆಂದು 
ಕರೆದುಕೊಳ್ಳುತ್ತಾರೆ. ಕುಲಕಸುಬು ಮತ್ತು ದೈವ ಯಾವುದೇ ಸಮಾಜದ ಮೂಲ 
ಘಟಕವಾಗಿರುತ್ತದೆ. ಆದ್ದರಿಂದಲೇ ಇಂದಿಗೂ ಕುಲದೈವದ ಮೂಲಕ ವ್ಯಕ್ತಿಗಳನ್ನು 


೬೬ / ಉದಯವಿಕಾಸ 


ಅವರ ಕುಟುಂಬವನ್ನೂ ಗುರುತಿಸುವ ಪರಿಪಾಠ ಉಳಿದುಕೊಂಡು ಬಂದಿದೆ. 
ಆದ್ದರಿ೦ದಲೇ ಕನಕದಾಸರು ತಮ್ಮ ಕುಲಕಸುಬನ್ನು ಹೇಳಿಕೊಳ್ಳುವುದರಲ್ಲಾಗಲೀ 
ಅಥವಾ ಕುಲದೈವದೊಂದಿಗೆ ತಮ್ಮನ್ನು ಗುರುತಿಸಿಕೊಳ್ಳುವುದರಲ್ಲಾಗಲೀ ಯಾವ 
ಸಕ್‌, ಅನುಭವಿಸುವುದಿಲ್ಲ. ಗೀತಾಚಾರ್ಯರ ಪ್ರಕಾರ ಮೂಲವನ್ನು 
EEE ಐಂ ಇತಿಹಾಸಕ್ಕೆ ಅಪಚಾರ ಬಗೆದಂತೆ. ಆದ್ದರಿಂದಲೇ ಅವರನ್ನು 
ಶ್ರೀವೈಷ್ಟವರೆಂದು ಗುರುತಿಸುವ 'ಮೊದಲೇ ಅವರ ಈ ಅಸ್ತಿತ್ವವನ್ನು ಒಪ್ಪಿಕೊಳ್ಳ 
ಬೇಕಾಗಿದೆ. ಆಗ ಮಾತ್ರ ಅವರ ಮುಂದಿನ ಹೆಜ್ಜೆಗಳನ್ನು ಗುರುತಿಸಲು 
ಸಾಧ್ಯವಾಗುತ್ತದೆ. 


ಎರಡನೆಯ ಹೆಚ್ಚೆ: 


ಇದು ಅವರು ದಂಡನಾಯಕರಾಗಿದ್ದ, ಯುದ್ಧಗಳಲ್ಲಿ ತೊಡಗಿಸಿಕೊಂಡಿದ್ದ 
ಸ್ಥಿತಿ. ಆಗೊಮ್ಮೆ ಆದ ಆಘಾತವೇ ಅವರ ವ್ಯಕ್ತಿತ್ತಕ್ಕೆ ತಿರುವನ್ನು ತರುತ್ತದೆ. ತಿಮ್ಮಪ್ಪ 
ನಾಯಕರಾಗಿದ್ದವರು ಕನಕದಾಸರಾಗಿ ಹೊರಳಿಕೊಳ್ಳುವಾಗಿನ ಹಂತವಾಗಿದೆ. 
ದಂಡನಾಯಕರಾಗಿದ್ದ ಅವರ ವ್ಯಕ್ತಿತ್ವದ ಅನುಭವವನ್ನು ಅವರ “ಮೋಹನತರಂಗಿಣಿ' 
ಸ್ಪಷ್ಟವಾಗಿ 'ರುತಿಸಲಾಗಿದೆ. ಅದನ್ನು ಕೃಷ್ಣದೇವರಾಯನ ವಿಜಯನಗರ 
ವೆಂದು ಬಹುತೇಕ ವಿದ್ವಾಂಸರು ಒಪ್ಪಕೊಂಡಿದ್ದಾರೆ. ಅವರ ವ್ಯಕ್ತಿತ್ವದಲ್ಲಿದ್ದ ರಸಿಕತೆಯ 
ಭಾಗವನ್ನು ಇದು ಎತ್ತಿ ತೋರಿಸುತ್ತದೆ. 


ಮೂರನೆಯ ಹೆಚ್ಚಿ: 


ಅಶೋಕನಂತೆ, ಯುದ್ಧದಲ್ಲಿನ ಆಘಾತವೇ ಅವರ ವೈರಾಗ್ಯಕ್ಕೆ ಎಡೆ 
ಮಾಡಿಕೊಡುತ್ತದೆ. ಅದಕ್ಕೆ ಅವರು ಗುರುಗಳನ್ನು ಹುಡುಕಿಕೊಂಡು ಹೊರಡುತ್ತಾರೆ. 
ಆಗಲೇ “ದಾಸಕೂಟ'ದ ಸಂಪರ್ಕಕ್ಕೆ ಬರುತ್ತಾರೆ. ಆದರೆ ಅಲ್ಲಿಗೆ ಪ್ರವೇಶ ಸುಲಭವಾಗಿ 
ದೊರೆಯುವುದಿಲ್ಲ. “ಇವನಾರವ' ಎನ್ನುವ ಪ್ರಶ್ನೆ ಎದುರಾಗುತ್ತದೆ. ಅದಕ್ಕೆ 
ಉತ್ತರಿಸುವಲ್ಲಿ ಅವರ ವ್ಯಕ್ತಿತ್ವದ ನೈಜ ಆವರಣ ಬಯಲಾಗುತ್ತದೆ. ಅವರ ಹುಟ್ಟನ್ನು 
ತಿಳಿದವರು ಅವರನ್ನು "ಕೆಸರು' ಎಂದು ಹೀಯಾಳಿಸಿರಬೇಕು. ಆಗ ಅವರು 
ಕೊಡುವ ಉತ್ತರ, (ಕೆಸರೊಳು ತಾವರೆ ಹುಟ್ಟಲು ಅದ ತಂದು ಬಿಸಜನಾಭನಿಗೆ 
ಅರ್ಪಿಸಲಿಲ್ಲವೇ? ..ಒಗೆಯಿಂದ ನಾರಾಯಣ ಯಾವ ಕುಲದವ. ಅಗಜ ವಲ್ಲಭನು 
ಯಾತರ ಕುಲದವನು? ಆತ್ಮ ಯಾವ ಕುಲ ಜೀವ ಯಾವ ಕುಲ ತತ್ತೇಂದ್ರಿಯಗಳ 
ಕುಲ ಪೇಳಿರಯ್ಯ().. ಆತ್ಮಾಂತರಾತ್ಮ ನೆಲಯಾದಿ ಕೇಶವ ಆತನೊಲಿದ ಮೇಲೆ 
ಯಾತರ ಕುಲವಯ್ಯ?)) ಕೆಸರಿನಲ್ಲೇ ಕಮಲ ಅರಳುವುದು ಆ ಕೆಸರಿನಲ್ಲಿ ಅರಳಿದ 


ಉದಯವಿಕಾಸ / ೬೭ 


ಕಮಲವನ್ನೇ ಬಿಸಜನಾಭನಿಗೆ ಅರ್ಪಿಸುವುದು' ಎಂದು ತಮ್ಮ ಹುಟ್ಟಿನ ಆಧಾರದ 
ಮೇಲೆ ತಮ್ಮ ವ್ಯಕ್ತಿತ್ವದ ಹನನ ಮಾಡಲು ಬಂದವರಿಗೆ ಚುರುಕು ಮುಟ್ಟಿಸುತ್ತಾರೆ. 
(ಕುವೆಂಪು ಇದನ್ನೇ "ಗೊಬ್ಬರ'ವೆಂದು ಕರೆಯುತ್ತಾರೆ) ಮತ್ತು "ನೀವೆಲ್ಲಾ ಆರಾಧಿಸುವ 
ನಾರಾಯಣನ ಕುಲ ಯಾವುದು?9' ಎಂದು ಸವಾಲು ಎಸೆಯುತ್ತಾರೆ. ಇಂತಹ 
ಸಂದರ್ಭದಲ್ಲೇ ಬಾಳೆಹಣ್ಣು ಮತ್ತು `ನಾನು ಹೋದರೆ ಹೋದೇನು' ಎಂಬ 
ಐತಿಹ್ಯಗಳು ಹುಟ್ಟಿಕೊಂಡಿರಬೇಕು. ವ್ಯಾಸರಿಂದ ಅವರಿಗೆ ದೊರೆಯುವ ಮನ್ನಣೆ 


ಉಳಿದವರ ಕಣ್ತೆರೆಸಿರಬೇಕು. 


ಅಲ್ಲದೇ ತಮ್ಮ ಬದುಕಿನ ವಿಧಾನವನ್ನು ಪುನಾರಚಿಸಲು ಅವರು 
ಅನ್ಯೋಕ್ತಿಯನ್ನು ಆಧರಿಸಿ "ರಾಮಧಾನ್ಯ ಚರಿತೆ'ಯನ್ನು ರಚಿಸುತ್ತಾರೆ. ಎಲ್ಲರೂ 
ಆರಾಧಿಸುವ ರಾಮನ ಮೂಲಕವೇ ತಮ್ಮ ಆಹಾರವಾದ ರಾಗಿಯೇ ಅಕ್ಕಿಗಿಂತ 
ಸತ್ವಯುತವೆಂದು ಸ್ಥಾಪಿಸಿ ಅದಕ್ಕೆ `ರಾಮಧಾನ್ಯ'ವೆಂಬ ಹೆಸರನ್ನು ದೊರಕಿಸಿ 
ಕೊಡುವಲ್ಲಿ ಸಫಲರಾಗುತ್ತಾರೆ. 


ಡೊಳ್ಳಿನ ಮೇಲೆ ಕೈ ಭರಮಪ್ಪ ಹಾಕ್ಕಾನು 

ತಾಳವ ಶಿವನಪ್ಪ ತಟ್ಯಾನ 

ಒಳ್ಳೊಳ್ಳೆ ಪದಗಳ ಹನುಮಪ್ಪ 

ಹಾಡ್ಯಾನು 

ಚೆಲ್ವ ಕನಕಪ್ಪ ಕುಣಿದಾನ 

ಬ್ರಹ್ಮನನ್ನು "ಭರಮಪ್ಪ'ನೆಂದೂ, ಶಿವನನ್ನು ಶಿವನಪ್ಪನೆಂದೂ, ಹನುಮಂತನನ್ನು 

“ಹನುಮಪ್ಪ'ನೆಂದೂ ಕರೆಯುವುದರ ಮೂಲಕ ಅವರನ್ನು ತಮ್ಮ ಭಾಷಿಕ ನೆಲೆಗೆ 
ಸಂಸ್ಕೃತಿಗೆ ಎಳೆದು ತರುತ್ತಾರೆ. ಇದು ಕುಮಾರವ್ಯಾಸನ ನಾರಯಣನನ್ನು '`ನರಯಣ' 
ಎಂದು ಕರೆದದ್ದರ ನೆನಪು ತರುತ್ತದೆ. ಹೀಗಾಗಿ ಸಂಸ್ಕೃತೀಕರಣಗೊ೦ಡದ್ದನ್ನು ಮತ್ತೆ 
ಜನಪದ ನೆಲೆಗೆ ತರುವ ದೇಸೀ ಸಂಸ್ಕೃತಿಯ ಪ್ರಯತ್ನವಿದು. 


ಮೇಲಿನ ಸವಾಲುಗಳನ್ನು ಸಮರ್ಥವಾಗಿ ಎದುರಿಸುವ ತಮ್ಮ ವ್ಯಕ್ತಿತ್ವದ 
ಗಟ್ಟಿತನವನ್ನು ಸಾಬೀತು ಪಡಿಸುವ ಅವರಿಗೆ ಮತ್ತೊಂದು ಸವಾಲು ಎದುರಾಗುತ್ತದೆ. 
ದೇವರು ತಮ್ಮ ಖಾಸಗಿ ಆಸ್ತಿಯೆಂದು ಪರಿಗಣಿಸಿದ್ದ ಜನಾಂಗಕ್ಕೆ ಬುದ್ಧಿ ಕಲಿಸುವ 
ಸವಾಲು. ಉಡುಪಿ ಕೃಷ್ಣನು "ಬಾಗಿಲು ತೆರೆ' ಎಂದು ಕರೆಗೊಡುವುದರ ಮೂಲಕ 
ಬಾಗಿಲು ತೆಗೆಯದಿದ್ದವರಿಗೆ ಕಿಂಡಿಯನ್ನು ಕೊರೆಯಿಸುವುದರ ಮೂಲಕ ಎಲ್ಲರಿಗೂ 
ದೇವರ ದರ್ಶನ ದೊರೆಯುವಂತೆ ಮಾಡುವಲ್ಲಿ ಯಶಸ್ವಿಯಾಗುತ್ತಾರೆ. ಇಲ್ಲಿ 


೬೮ / ಉದಯವಿಕಾಸ 


ಬಸವಣ್ಣನವರ ವಚನದ ಉಳ್ಳವರ ಶಿವಾಲಯವನ್ನು ನಿರಾಕರಿಸಿ ದೇಹವನ್ನೇ 
ದೇಗುಲವನ್ನಾಗಿ ಮಾರ್ಪಡಿಸಿಕೊಂಡು ಅಲ್ಲಿ ದೇವರ ದರ್ಶನ ಮಾಡಬೇಕೆಂಬ 
ಸಲಹೆ ನೆನಪಾಗುತ್ತದೆ. ವೈಯಕ್ತಿಕ ಸಾಧನೆಯೆನ್ನುವುದು ಅವರವರ ಸಾಮರ್ಥ್ಯಕ್ಕೆ 
ಸಂಬಂಧಪಟ್ಟದ್ದು ಆದರೆ ದೇವರು ಎಲ್ಲರಿಗೂ ಎಲ್ಲರಿಗೂ ಸೇರಿದವನಾದ್ದರಿಂದ 
ಅದನ್ನು ಖಾಸಗಿ ಆಸ್ತಿ ಮಾಡಿಕೊಳ್ಳುವುದರ ವಿರುದ್ಧ ಇಲ್ಲಿ ಧ್ವನಿ ಎತ್ತಿದ್ದಾರೆ. 
ಆಧುನಿಕ ಸಂದರ್ಭದಲ್ಲಿ ನಡೆದ ದೇವಾಲಯಗಳ ಪ್ರವೇಶಗಳ ಚಳವಳಿಯನ್ನು ಈ 
ಹಿನ್ನೆಲೆಯಲ್ಲೇ ಗಹಿಸಬೇಕಾಗಿದೆ ಮತ್ತು ಕನಕದಾಸರನ್ನು ಇದಕ್ಕೆ ಪ್ರೇರಣೆ 
ಒದಗಿಸಿದವರೆಂದು ಬೇಕಾದರೆ ಹೇಳಬಹುದು. 


ಅಂದರೆ ಈ ಮೂರನೇ ಹಂತದಲ್ಲಿ, ಒಳಗೊಳ್ಳುವುದಕ್ಕೆ ಇರುವ ಆತಂಕಗಳನ್ನು 
ಅವರು ನಿವಾರಿಸಿ, ಅವರು ಎಲ್ಲವನ್ನೂ, ಎಲ್ಲರನ್ನೂ ಒಳಗೊಳ್ಳಲು ಪ್ರಯತ್ನಿಸುತ್ತಾರೆ. 
ಆದ್ದರಿಂದ ಅವರಿಗೆ ತಿರುಪತಿ ತಿಮ್ಮಪ್ಪನನ್ನು, ಬೇಲೂರು ಕೇಶವನನ್ನು ಮತ್ತು ' 
ಶಿವನನ್ನು ಏಕಕಾಲಕ್ಕೆ ಸಮಾನವಾಗಿ ಸ್ವೀಕರಿಸಲು ಸಾಧ್ಯವಾಗುತ್ತದೆ. ಭಕ್ತ ಮತ್ತು 
ಭವಿ ಎಂದು ಕರೆದು ಸಮಾಜವನ್ನು ಭಿನ್ನವಾಗಿಸಿದ ವಚನ ಚಳವಳಿಗಿಂತ ಇದು 
ಭಿನ್ನವಾದ ನೆಲೆ. ಅಲ್ಲಿ ಶೂದ್ರಾದಿಗಳನ್ನು ಒಳಗೊ೦ಡರೂ ಅವರ ದೈವಗಳಾದ 
"ಮಡಕೆ, ಮೊರ, ಕಲ್ಲು' ಇತ್ಯಾದಿಗಳನ್ನು ಕೀಳ್ಗಳೆದು ಬಸವಣ್ಣ ನಿರಾಕರಿಸುತ್ತಾರೆ. 
ದಾಸರೂ ಕೂಡ ಹರಿಯನ್ನು ಬಿಟ್ಟರೆ ಉಳಿದವುಗಳನ್ನು "ಖುಲ್ಲು ದೈವಗಳೆಂದು' 
ಕರೆದು ನಿರಾಕರಿಸುತ್ತಾರೆ. 


ಈ ಹಿನ್ನೆಲೆಯಲ್ಲಿ ನೋಡಿದಾಗ ಕನಕದಾಸರು ಇವರೆಲ್ಲರಿಗಿಂತ ಭಿನ್ನವಾಗಿ 
ನಿಂತು ಸರ್ವ ದೈವ ಸ್ವೀಕರಣದ ಮೂಲಕ ಬಹುದೇವತಾರಾಧನೆಯನ್ನು 
ಪ್ರತಿಪಾದಿಸುತ್ತಾರೆ. ಅದು ಅವರ ವ್ಯಕ್ತಿತ್ವ ವಿಸ್ತಾರಗೊಂಡದ್ದರ ದ್ಯೋತಕವಾಗಿದೆ. 
ಆದರೆ ಅದು ಅಲ್ಲಿಗೇ ನಿಲ್ಲುವುದಿಲ್ಲ. 


ನಾಲ್ಕನೆಯ ಹೆಜ್ಜೆ : 

ದೇವಾಲಯದ ಬಾಗಿಲನ್ನು ತೆರೆಸಲು ಪ್ರಯತ್ನಿಸಿದ ಕನಕದಾಸರೇ ಕಡೆಗೆ 
“ಬಯಲು ಆಲಯದೊಳಗೋ ಆಲಯವು ಬಯಲೊಳಗೋ, ಬಯಲು 
ಆಳಯಗಳರೆಡೂ ನಿನ್ನ ನಯನದೊಳಗೋ” ಎನ್ನುವುಲ್ಲಿಗೆ ತಲುಪುತ್ತಾರೆ. ಇಲ್ಲಿ 
ಬಯಲು ಮತ್ತು ಆಲಯಗಳೆರೆಡೂ ಇರುವುದು ನಯನದಲ್ಲಿ ಎಂದು ಸಾರುವುದರ 
ಮೂಲಕ ಅವುಗಳಿಗೆ ಕಟ್ಟು ಬಿದ್ದವರಿಗೆ ಅವುಗಳಿಂದ ಹೊರನಡೆಯುವಂತೆ 
ಸೂಚಿಸುತ್ತಾರೆ. ಅಂತಿಮವಾಗಿ ವ್ಯಕ್ತಿತ್ಸಕ್ಕೆ ಯಾವ ಬಂಧನಗಳೂ ಇರದಾಗ ಮಾತ್ರ 


ಉದಯವಿಕಾಸ / ೬೯ 


ಅವರಿಗೆ ಸಂಪೂರ್ಣ ಪಪತ್ತಿ ಎನ್ನುವುದು ಸಾಧ್ಯವಾಗುತ್ತದೆ. ವ್ಯಕ್ತಿತ್ವದ 
ಸ್ಥಾಪನೆಯೊಂದಿಗೆ ಪ್ರಾರಂಭವಾದ ಅವರ ಪಯಣ ಅದರ ನಿರಾಕರಣೆಯೊಂದಿಗೆ 
ಕೊನೆಯ ಹಂತವನ್ನು ತಲುಪುತ್ತದೆ. ಎಲ್ಲವನ್ನೂ ನಿರಾಕರಿಸುವುದರ ಮೂಲಕವೇ 
ಎಲ್ಲವನ್ನೂ ಒಳಗೊಳ್ಳಲು ಸಾಧ್ಯವಾಗುತ್ತದೆ. 


ಈ ಅರ್ಥದಲ್ಲಿ ಅವರು ರಾಮಾನುಜ ಪಂಥಕ್ಕೆ ಸೇರಿದವರು. ಅವರ 
ದರ್ಶನವಾದ ವಿಶಿಷ್ಟಾದ್ವೆ ಪತೆವನ್ನು ವಿಸ್ತರಿಸಿದವರು. ಗೀತಾಚಾರ್ಯರು ಅವರನ್ನು 
ಶ್ರೀವೈಷ್ಣವ. ಪರಂಪರೆಯಲ್ಲಿ ಗುರುತಿಸಿರುವುದು ಸರಿಯಾಗಿಯೇ ಇದೆ. 
ಇಲ್ಲಿಯವರೆಗೆ ಇದ್ದ ಅವರು ದ್ವೈತರೆಂಬ ಭಾವನೆಯನ್ನು ತಿದ್ದಿಕೊಳ್ಳುವಲ್ಲಿ ಇದು 
ಸಹಕರಿಸುತ್ತದೆ. 


ತುಳಸೀ ರಾಮದಾಸರು ೧೯ನೇ ಶತಮಾನದಲ್ಲಿ, ಕನಕದಾಸರು ಅಂದು 
ಆರಂಭಿಸಿದ ಈ ಆಂದೋಲನವನ್ನು ಎಲ್ಲಾ ಜನಾ೦ಗಗಳನ್ನೂ - ಬಣಜಿಗ, ದಲಿತ, 
ಉಪ್ಪಾರರನ್ನೂ-ಒಳಗೊಳ್ಳುವುದರ ಮೂಲಕ ಇನ್ನೊಂದು ಹರಿದಾಸ ಆಂದೋಲನಕ್ಕೆ 
ನಾಂದಿ ಹಾಡಿದರು ಎಂಬುದನ್ನು ಗೀತಾಚಾರ್ಯರು ತಮ್ಮ ಅನ್ವೇಷಣೆಯ 
ಮೂಲಕ ಸಿದ್ಧಪಡಿಸಿದ್ದಾರೆ. ಎಲ್ಲ ಸಮುದಾಯವನ್ನೂ ಒಳಗೊಳ್ಳುವ ಮುಖ್ಯವಾಗಿ 
ತಳಸಮುದಾಯವನ್ನೂ ಪ್ರತಿನಿಧಿಸುವ ದಾಸಸಾಹಿತ್ಯದ ಈ ಪರಂಪರೆಯನ್ನು 
“ಕನಕದಾಸ ಪರಂಪರೆ” ಎಂದು ಅವರು ಗುರುತಿಸಿರುವುದು ಸರಿಯಾಗಿಯೇ ಇದೆ. 
ಆದ್ದರಿ೦ದ ಅವರನ್ನು ಈ ಸಂದರ್ಭದಲ್ಲಿ ಅಭಿನಂದಿಸುತ್ತೇನೆ. 


QO 


ದಾಸಸಾಹಿತ್ಯ ಪರಂಪರೆಯಲ್ಲಿ ಕನಕದಾಸರು 


ಅ ಡಾ| ಬೆ. ಕೃಷ್ಣಪ್ಪ 


ಕನಕದಾಸರ ಹುಟ್ಟೂರು ಬಾಡ. ಅವರು ಬಾಡದವರು ಅರ್ಥಾತ್‌ ಒಣಗದ, 
ಸತ್ತ್ವಗು೦ದದ ವ್ಯಕ್ತಿತ್ವದವರು. ಅವರನ್ನು ಕುರಿತು ವರಕವಿ ಬೇಂದ್ರೆಯವರು "ಕನಕ" 
ಕವನ ರಚಿಸಿದ್ದಾರೆ. ಅದರಲ್ಲಿ "ಕನಕ' ತಿರುವುಮುರುವಾದರೂ ಕನಕ, "ಒಂದರೊಳ 
ನೂರೊಂದು ಇರುವ ತನಕ” ಎಂದು ಆತನ ಹೆಸರಿನ ವಿಶೇಷ ಮತ್ತು ಆತನ 
ಒಂದೊಂದು ಕೀರ್ತನೆಗಳಲ್ಲಿ ಇರುವ ಹಲವು ಹನ್ನೊಂದು ವಿಷಯಗಳು ಮತ್ತು 
ಅರ್ಥಬಾಹುಳ್ಯವನ್ನು ತಿಳಿಸಿದ್ದಾರೆ. ಕನಕದಾಸರಿಗೆ ಗರೂಪದೇಶ ನೀಡಿದವರು 
ವ್ಯಾಸರಾಜರು. *ವಿ. ಸೀತಾರಾಮಯ್ಯ ಅವರು “ಕನಕದಾಸರಲ್ಲಿ ವೇದಾಂತ ಅಥವಾ 
ಆಧ್ಯಾತ್ಮ ಭಾಗದ ಅನುಭಾವದ ಓದು ಹೆಚ್ಚು. ಆತನು ಬ್ರಾಹ್ಮಣನಾಗಿಲ್ಲದಿದ್ದುದು 
ಕೆಲವು ಮಡಿವಂತರಿಗೆ ಅಸಮಾಧಾನವನ್ನು ತಂದಿದ್ದರೂ ಮನಸ್ಸು, ರೀತಿ, 
ಭಕ್ತಿಗಳಲ್ಲಿ ಜ್ಞಾನ ಸಂಸ್ಕಾರಗಳಲ್ಲಿ ಯಾರಿಗೂ ಕಡಿಮೆಯವನಲ್ಲವಾದ್ದರಿ೦ದ ಆತನಿಗೆ 
ಗುರು ವ್ಯಾಸರಲ್ಲಿಯೂ ಗೆಳೆಯ ಪುರಂದರದಾಸರಲ್ಲಿಯೂ ದೊಡ್ಡ ಪ್ರೀತಿಯ ಸ್ಥಾನ 
ದೊರಕಿತ್ತು' ಎಂದು ತಿಳಿಸಿದ್ದಾರೆ. 


* ವಿ. ಸೀತಾರಾಮಯ್ಯ, ಸಮೀಕ್ಷೆ, ದಾಸಸಾಹಿತ್ಯ (ಸಂ.) ಏ. ಸೀತಾರಾಮ 
ಪೊ ಜಿ. ವೆಂಕಟಸುಬ್ಬಯ್ಯ, ಕನ್ನಡ ಕವ ಕಾವ್ಯಪರಂಪರೆ, ಐ.ಬಿ.ಎಚ್‌. ಪ್ರಕಾಶನ, ಬೆಂಗಳೂರ, ೧೯೮೭ 
ಹೀಗೆಂದೇ ಎಲ್ಲ ವಿದ್ವಾಂಸರೂ ಅಭಿಪ್ರಾಯಪಟ್ಟಿದ್ದಾರಾದರೂ ಡಾ| ಗೀತಾಚಾರ್ಯರು ಇದನ್ನು ಪ್ರಬಲವಾಗಿ 
ಎರೋಧಿಸುತ್ತ ಕನಕದಾಸರಿಗೆ ವ್ಯಾಸರಾಯರು ಗುರೂಪದೇಶ ನೀಡಿಲ್ಲ. ಕೇವಲ ಆಶ್ರಯದಾತರಷ್ಟೇ, 
ಗುರೂಪದೇಶ ನೀಡಿದವರು ತಾತಾಚಾರ್ಯರು. ಹೀಗಾಗಿ ಕನಕರ ತತ್ವ ವಿಶಿಷ್ಟಾದ್ವೈತ ಎನ್ನುತ್ತಾರೆ. 


ಉದಯವಿಕಾಸ / ೭೧ 


ಗುರು ವ್ಯಾಸರಾಯರು ಜಾತಿಯ ವಿಷ ಕನಕದಾಸರನ್ನು ಸದಾ ಹೊರಗೆ 
ನಿಲ್ಲಿಸಿದುದಕ್ಕೆ ಯಾತನೆ ಪಡುತ್ತಿದ್ದರು. “ನಾಡಾಡಿಯಂತೆಯೇ ಮಾಡಿಬಿಟ್ಟರಿ ಇವಗೆ, 
ನಾಡೆಲ್ಲ ಹುಡುಕಿದರು ಈಡಾರ ಕಾಣೆ' ಎಂದು ವ್ಯವಸ್ಥೆಯ ಭೇದ ದೃಷ್ಟಿಯನ್ನು 
ಖಂಡಿಸಿದ್ದರು. 


ಕನಕದಾಸರು ಜಾತಿಯ ಕಾರಣದಿಂದ ಕೀಳಾಗಿ ಕಾಣುತ್ತಿದ್ದವರಿಗೆ ಕೊಟ್ಟ ಉತ್ತರ 
ತುಂಬಾ ಮಾರ್ಮಿಕವಾಗಿದೆ. "ಯಾತರವನೆಂದುಸುರಲಿ ಆ ಜಗನ್ನಾಥ ಮಾಡಿದ 
ಒಂದು ನರ ರೂಪವಯ್ಯ' ಓ ವರ್ಣ ಶೋಷಕರೆ ನಿಮ್ಮಂತೆ ನಾನು ನರರೂಪಿ, ಆ 
ಜಗನ್ನಾಥನ ಸೃಷ್ಟಿಯಲ್ಲಿ ಭೇದವೆಣಿಸುವುದು ಎಷ್ಟುಸರಿ ಎಂದು ಪ್ರಶ್ನಿಸಿದ್ದಾರೆ. 


೧೬ನೇ ಶತಮಾನದಲ್ಲಿ ವೈಷ್ಣವ ಹರಿದಾಸರಿಂದ ರಚಿತವಾದುದು 
“ದಾಸಕೂಟ'. ಈ ಪದದಲ್ಲಿ ಗುಂಪು, ಬಳಗ ಎಂಬರ್ಥ ಅಂತರ್ಗತವಾಗಿದೆ. ಆ 
ಗುಂಪುಗೂಡುವಿಕೆಯಲ್ಲಿ ಬಣಕಟ್ಟುವಿಕೆಯಿದೆ. ಹೀಗಾಗಿ ಆ ಕೂಟದಲ್ಲಿ ಇತರರಿಗೆ 
ಪ್ರವೇಶವಿಲ್ಲ ಎಂಬುದು ಗೃಹಿತಾರ್ಥ. ಅ೦ತಹ ಕೂಟದಲ್ಲಿ ಚೆನ್ನಕೇಶವನ ಭಕ್ತಿ 
ಆದರ್ಶದ ನಡೆ, ಉನ್ನತ ವ್ಯಕ್ತಿಗಳೊಡನೆ ಕೂಡಿ ತಾನು ಉತ್ತಮವಾಗುವ 
ಭಾವದಲ್ಲಿ ಅಲ್ಲಿಗೆ ಬಂದು ಸೇರಿದ ವಿದ್ಯಾವಂತ, ದಂಡನಾಯಕ ಕನಕ. ಆದರೆ 
ಅವರ ಎಲ್ಲ ಒಳಿತಿನ ನಡೆಯು ಅಲ್ಲಿ ಚಲಾವಣೆಗೊಳ್ಳಲಿಲ್ಲ. ಅದಕ್ಕೆ ಎದೆಗುಂದದ 
ಭಕ್ತಿ ಪಾರಮ್ಯದಲ್ಲಿ ಅನುಭವದ ಏರು ಅರಿವಿನಲ್ಲಿ ಅಲ್ಲಿಯ ಎಲ್ಲ ಬಗೆಯ 
ಭರ್ತ್ತನೆಗಳನ್ನು ಸಹಿಸಿಕೊಂಡು ಅವರು ದಾಸರಾದರು. ಅವರ ಆ ಮುನಿಯದ, 
ಮೌನದ, ಹುಸಿಯಾಡದ ಅಂತರಂಗ ಬಹಿರಂಗ ಒಂದಾದ ನಡೆ 
ತಳಸಮುದಾಯದ ಆದ್ಯ ಕೀರ್ತನ ರಚನಕಾರನನ್ನಾಗಿಸಿತು. 


ಬಸವಣ್ಣ ಉತ್ತಮ ಕುಲದಲ್ಲಿ ಹುಟ್ಟದರೂ ಆ ಕಷ್ಟದ ಹೊರೆ ಕಳೆದುಕೊಳ್ಳಲು, 
ತನ್ನನ್ನು ಅಪವರ್ಣಿಕರಣಕ್ಕೆ ಒಳಗು ಮಾಡಿಕೊ೦ಡರು. 


“ಚೆನ್ನಯ್ಯನ ಮನೆಯ ದಾಸನ ಮಗನು 

ಕಕ್ಕಯ್ಯನ ಮನೆಯ ದಾಸಿಯ ಮಗಳು, 

ಇವರಿಬ್ಬರು ಹೊಲದಲಿ ಬೆರಣಿಗೆಹೋಗಿ, ಸಂಗವ ಮಾಡಿದರು. 
ಇವರಿಬ್ಬರಿಗೆ ಹುಟ್ಟಿದ ಮಗನಾನು, 

ಕೂಡಲಸಂಗಮದೇವ ಸಾಕ್ಷಿಯಾಗಿ, ಎಂದು ಹೇಳಿಕೊಂಡರು. 


ಅದಾಗಿ ನೂರಾರು ವರ್ಷಗಳಾಗುವಷ್ಟರಲ್ಲಿ ಮತ್ತೆ ರಾಜಪ್ರಭುತ್ವದ ಆಶ್ರಯದಲ್ಲಿ 


ಅ 
ವೈದಿಕರ ಶ್ರೇಷ್ಠ-ಕನಿಷ್ಠ, ಸ್ಪ] ಶ್ಯ-ಅಸ್ಪಶ್ಯ ಎಂಬ ಸಾಮಾಜಿಕ ಭೇದದ ದ್ವೇಷ 


೭೨ / ಉದಯವಿಕಾಸ 


ಬಲಿಯಿತು. ವ್ಯಾಸಕೂಟ ದಾಸಕೂಟಗಳು ಮತ್ತೆ ಸಮಾಜವನ್ನು ತಮ್ಮ ಹಿಡಿತಕ್ಕೆ 
ಜಂ ಉದ ಆಗ ದಾಸಕೂಟದಲ್ಲಿದ್ದೂ ಹೊರಗೆ ನಿಂತು ನ್‌ 
ಪಾದದೊಲುಮೆ ಎನಗಾಯಿತು' ಎಂದು 'ಭಕ್ತಿಯಲ್ಲಿ ಕನಕದಾಸರು ಮಿಂದರು, 
ಬಸವಣ್ಣನವರಂತೆ ವರ್ಣವ್ಯವಸ್ಥೆ ಎಷ್ಟು ಅಮಾನವೀಯ ಎಂದು ತಿಳಿಸಿದರು. 


ಹಲವು ದಾಸರ ಮನೆಯ ಹೊಲೆಯದಾಸನು ನಾನು 
ಕುಲವಿಲ್ಲದ ದಾಸ ಕುರುಬದಾಸ 


“ಕುಲ ಕುಲ ಕುಲವೆನ್ನುತಿಹರು 
ಕುಲವ್ಯಾವುದು ಸತ್ಯಸುಖವುಳ್ಳ ಜನರಿಗೆ 


ಆತ್ಮಯಾವ ಕುಲ ಜೀವ ಯಾವಕುಲ 
ತತ್ವೇಂದ್ರಿಯಗಳ ಕುಲ ಪೇಳಿರಯ್ಯ 
ಆತ್ಮಾಂತರಾತ್ಮ ನೆಲೆಯಾದಿ ಕೇಶವ 
ಆತನೊಲಿದ ಮೇಲೆ ಯಾತರ ಕುಲವಯ್ಯ' 


ಎಂದು ನುಡಿದರು. 


ತಳಸಮುದಾಯದ ದೇಸಿನುಡಿಯೇ ಜಾನಪದ ದ್ರವ್ಯ ಕನಕದಾಸರು ರಚಿಸಿದ 
ಕೀರ್ತನೆ ಹಾಗೂ ಕಾವ್ಯದಲ್ಲಿ ಅದು ಒಂದಾಗಿ ಕಸುವು ನೀಡಿದೆ. ಅಂಬಲಿ, 
ಉಗುಳುದಾಂಟು, ಎಸರು, ಎರವೇ, ಕೊಂಗ, ಗೊಂಗಡಿ, ಗಾವಗುರಿ, ಜೆನ್ನಾಗೈದಾರ, 
ಚುನ್ನಾಟ, ಟವಳಿಗಾರ, ತುತ್ತನೆತ್ತು ದಢಗ, ನೆರೆದಲೆಗ್ಗ ಪಟಹ, ಪಾರುಗುಪೆ, 
ಪಿಂಗಲ, ಭೋಂಕನೆ, ಸೋವು ಪದಗಳನ್ನು ಆಯಾ ಸಂದರ್ಭಕ್ಕೆ ತುಂಬಾ 
ಸೂಕ್ತವಾಗಿ ಭಾವಾಭಿವ್ಯಕ್ತಿಗೆ ಸಮರ್ಥವಾಗಿ ಬಳಸಿದ್ದಾರೆ. 


ಜನಪದರ ಬದುಕಿನ ಪ್ರೀತಿ, ವಾತ್ಸಲ್ಯ, ಪ್ರೇಮ, ವಿರಹ, ಸರಸ, ವ್ಯಂಗ್ಯ, 
ಮುಗ್ಧಭಕ್ತಿ ಆಡುನುಡಿಯ ಉದಾಹರಣೆಯಾಗಿ ಒಂದು ಕೀರ್ತನೆ ಮತ್ತು ಕೆಲವು 
ಗಾದೆ ಮಾತುಗಳು ಇಲ್ಲಿವೆ: 


ಎಂಥ ಟವಳಿಗಾರನಮ್ಮ 
ನಂದ ಗೋಪ್ಯಮ್ಮ ಕೇಳೆ ನಿನ್ನ ಮಗ 
ಎಂಥ ಟವಳಿಗಾರನಮ್ಮ 


ವಾಲೆಯ ಕೊಟ್ಟೀನೆಂದು 
ಒಲವಿನಿಂದ ಎನ್ನ ತಂದ 


ಉದಯವಿಕಾಸ / ೭೩ 


ವಾಲೆಯ ಕೇಳಿದರಲ್ಲಿ ವಾಲೆ 
ಕನ್ನಡಿಯ ಕಘೋಲೆ 
ಹೇಳು ಸುವ್ವಿ ಸುವ್ವಾಲೆ 
ನಿನ್ನ ಕಾಲಿಗೆ ಸಂಕೋಲೆ ಹೋಗೆನುತಾನೆ 


ಕಡಗವ ಕೊಟ್ಟೇನೆಂದು 
ಸಡಗರದಿಂದ ಎನತಂದ 
ಕಡಗ ಕೇಳಿದರಲ್ಲಿ ಕಡಗ 
ಅಂಬರದ ಗುರುಗ 
ಮುಂಗೈ ಮೇಲಿನ ಗಿಡುಗ 
ಎತ್ತಿನ ಮೇಲಿನ ಧಡಗ ಹೋಗೆನುತಾನೆ. 


ತಳಸಮುದಾಯದಲ್ಲಿ ಒಗಟುಮಾತು. ಒಡಪಾಟವಿದೆ. ಅದು ಒಗಟನ್ನು 
ಇಕ್ಕುವ ಹಾಗೂ ಬಿಡಿಸುವ ವಿನೋದ. ಆ ಚಾತುರ್ಯದ ನುಡಿಚದುರನ್ನು 
ಕವಿಯಾದ ಕನಕ "ಮುಂಡಿಗೆ'ಗಳಾಗಿ ರಚಿಸಿದರು. ಅದು ದಾಸಸಾಹಿತ್ಯಕ್ಕೆ ಹೊಸ 
ಆಯಾಮ ನೀಡಿತು. ಕನ್ನಡದಲ್ಲಿ "ಮುಡುಪು' ಪ್ರಕಾರ ಸೃಷ್ಟಿಸಿದವರು ಕನಕ. ಇದೇ 
ಬಗೆಯ ಒಡಪಿನ ಆಲೋಚನೆಯಲ್ಲಿ ಅಲ್ಲಮಪ್ರಭುವು ಬೆಡಗಿನ ವಚನಗಳನ್ನು 
ರಚಿಸಿದರು. ಅದು ಅಧ್ಯಾತ್ಮದ ಬೆಡಗು. ಕನಕನ "ಮುಂಡಿಗೆ'ಯಲ್ಲಿ ಸಾಮಾಜಿಕ 
ವಿಷಯಗಳೊಳಗೆ ಅಧ್ಯಾತ್ಮದ ಅರ್ಥ ಅಡಗಿದೆ. ತರಕಾರಿಗಳ ಹೆಸರಿನಲ್ಲೆ 
ಪಾರಮಾರ್ಥಿಕ ಅರ್ಥ ಧ್ವನಿಸುವ ಮುಂಡಿಗೆ ಹೀಗಿದೆ; 


ಪರಮಪುರುಷ ನೀ ನೆಲ್ಲಿಕಾಯಿ 
ಸರಸಿಯಾಳಗೆ ಕರಿ ಕೂಗಲುಕಾಯಿ 
ಕ್ರೂರ ವ್ಯಾಧಿಗಳೆಲ್ಲ ಹೀರೆಕಾಯಿ 
ಘೋರ ದುಷ್ಕತಗಳು ಸೋರೆಕಾಯಿ 
ಭಾರತ ಕಥೆ ಕರ್ಣ ಕುಪ್ಪಿರೆಕಾಯಿ 
ವಾರಿಜಾಕ್ಷನೆ ಗಡಿಯೆಂದಿಪ್ಪೆ ಕಾಯಿ. 


ಈ ಮುಂದಿನ ಮುಂಡಿಗೆಯಲ್ಲಿ ಜನಪದರ ದಿನಬಳಕೆಯ ಬೀಸುವಕಲ್ಲಿನ 
ಲೌಕಿಕ ಅರ್ಥ ಮೊದಲು ಗೋಚರಿಸುತ್ತದೆ. ಅನಂತರ ಪಾರಮಾರ್ಥಿಕ ಅರ್ಥಕ್ಕೆ 
ಭಕ್ತನನ್ನು ಕೊಂಡೊಯ್ಯುತ್ತದೆ. 


೭೪ / ಉದಯವಿಕಾಸ 


ಮರವ ನುಂಗುವ ಪಕ್ಷಿ ಮನೆಯೊಳಗೆ ಬಂದಿದೆ 
ಇದರ ಕುರುಹ ಪೇಳಿ ಕುಳಿತಿರುವ ಜನರು 
ಒಂಟಿಕೊಂಬಿನ ಪಕ್ಷಿ ಒಡಲೊಳಗೆ ಕರುಳಿಲ್ಲ 

ಗಂಟಲು ಮೂರುಂಟು ಮೂಗು ಇಲ್ಲ 

ಕುಂಟು ಮನುಜನ ತೆರದಿ ಕುಳಿತಿಹುದು ಮನೆಯೊಳಗೆ 
ಎಂಟು ಹತ್ತಿತ ಭಕ್ಷ್ಯ ಭಕ್ಷಿಸುವುದು. 


ಲೌಕಿಕ ಅರ್ಥ: ಮೊರದ ರಾಗಿಯನ್ನು ನುಂಗುವ ಪಕ್ಷಿ. ರಾಗಿಕಲ್ಲು. ಅದು 
ಮನೆಗೆ ಬಂದಿದೆ. ಅದಕ್ಕೆ ಒಂಟಿ ಕೊಂಬಿದೆ. ಮಧ್ಯದ ಬಾಯಿಯಲ್ಲಿ ಮೂರು 
ರಂಧ್ರಗಳಿವೆ. ಆದರೆ ಅದಕ್ಕೆ ಮೂಗಿಲ್ಲ. ಅದು ಕುಂಟು ಮನುಷ್ಯನ ರೀತಿ ಒಂದೇ 
ಕಡೆ ಕುಳಿತಿರುತ್ತದೆ. ರಾಗಿ, ಜೋಳ ಮುಂತಾದ ಹತ್ತೆಂಟು ತರಹದ ಭಕ್ಷ್ಯಗಳನ್ನು 
ಭಕ್ಷಿಸುತ್ತದೆ. 

ಪಾರಮಾರ್ಥಿಕ ಅರ್ಥ: ನಮ್ಮ ಮರೆವನ್ನು ನುಂಗುವ ಓಂಕಾರರೂಪಿ ಪಕ್ಷಿ 
ಮನೆಗೆ ಬಂದಿದೆ. ಅದಕ್ಕೆ ಒಂಟಿಕೊಂಬಿದೆ. ಅದಕ್ಕೆ ಒಳಗೆ ಕುರುಳಿಲ್ಲ ಅಥವಾ 
ಸಂಸಾರಿಕ ವ್ಯಾಮೋಹವಿಲ್ಲ, ವಾಸನಾಮುಕ್ತ. ಅದಕ್ಕೆ ಗಂಟಲು ಮೂರು; ಅ, ಉ, 
ಮ. ಅದು ಈ ದೇಹವೆಂಬ ಮನೆಯೊಳಗೆ ಕುಳಿತಿದೆ. ಅದು ಅಷ್ಟಪ್ರಕೃತಿ (ಭೂಮಿ, 
ನೀರು, ಅಗ್ನಿ, ವಾಯು, ಆಕಾಶ, ಮನಸು, ಬುದ್ಧಿ. ಅಹಂಕಾರ)ಗಳನ್ನು, 
ದಶೇಂದ್ರಿಯಗಳನ್ನು (ಪಂಚ ಕರ್ಮೇಂದ್ರಿಯಗಳಾದ ಕೈ, ಕಾಲು, ನಾಲಿಗೆ 
ಜನನೇಂದ್ರಿಯ ಹಾಗೂ ಆಸನದ್ವಾರ ಮತ್ತು ಪಂಚ ಜ್ಞಾನೇಂದ್ರಿಯಗಳಾದ ಕಿವಿ, 
ಚರ್ಮ, ಕಣ್ಣು, ನಾಲಿಗೆ ಮತ್ತು ಮೂಗು) ಭಕ್ಷಿಸುತ್ತದೆ. 


ಕನಕ ದಂಡನಾಯಕ, ಕವಿ, ಕೀರ್ತನಕಾರ ಹಾಗೂ ಅನುಭಾವಿ. ತಳ 
ಸಮುದಾಯದವರು ಹಿಂದಿನ ರಾಮಾಯಣ ಮಹಾಭಾರತ ಕಥೆಗಳಿಗೆ ತಮ್ಮ 
ಸಮಾಜದಲ್ಲಿ ಕಂಡುಂಡ ಅರಿವನ್ನು ಜೊತೆಯಾಗಿ ಹೆಣೆದು ಮೂಲ ಕಥೆಗೆ ಹೊಸ 
ಹೊಸ ಆಯಾಮಗಳನ್ನು ನೀಡಿದ್ದಾರೆ. ಪಿ.ಕೆ. ರಾಜಶೇಖರ ಅವರ "ಜನಪದ 
ರಾಮಾಯಣ” ಮತ್ತು "ಜನಪದ ಮಹಾಭಾರತ' ಅದಕ್ಕೆ ಸಾಕ್ಷಿಯಾಗಿದೆ. 
ಕನಕದಾಸರ “ಮೋಹನ ತರಂಗಿಣಿ” ಕಾವ್ಯದಲ್ಲಿ ಆ ಕಾಲದ ಜನಜೀವನದ ವರ್ಣನೆ 
ಕಥಾಸಂದರ್ಭದಲ್ಲಿ ಒಂದಾಗಿ ಹೆಣೆದುಕೊಂಡಿದೆ. ಅದು ಜಾನಪದ ಸೊಗಡನ್ನು 
ತನ್ನ ನುಡಿಯಲ್ಲಿ ಪ್ರಕಟಿಸಿದೆ. ಅವರ “ನಳಚರಿತ್ತೆ'ಯ ಆಂತರ್ಯದ ಹರಿವು ಪ್ರೇಮ. 
ದಮಯಂತಿಯ ಪ್ರೀತಿ, ಕುರೂಪಿಯಾದ ಬಾಹುಕನೇ ತನ್ನ ಪತಿ ಎಂದು 
ಶೋಧಿಸುವ ಜಾಣ್ಮೆಯಲ್ಲಿ ಜಾನಪದ ಭಾವವಿದೆ. 


ಉದಯವಿಕಾಸ / ೭೫ 


ಶಿಷ್ಟಕಾವ್ಯ ಒಂದು ಪಾತ್ರದ ಪರವಾಗಿ ಸಾಗಿದರೆ, ಜಾನಪದ ಕಾವ್ಯ ಮನುಷ್ಯನ 
ಸಹಜ ದೌರ್ಬಲ್ಯಗಳನ್ನು ಚಿತ್ರಿಸುತ್ತದೆ. ಎಲ್ಲವನ್ನು ಸಮಭಾವದಲ್ಲಿ ಕಾಣುತ್ತದೆ. 
ನಗಣ್ಯವೆನಿಸುವ ವ್ಯಕ್ತಿ ವಿಷಯಗಳಲ್ಲಿಯ ಒಳಿತನ್ನು ಪ್ರಕಟಪಡಿಸುವ ಉದಾತ್ತತೆ 
ಅದರ ಲಕ್ಷಣ. ಈ ಹಿನ್ನೆಲೆಯಲ್ಲಿ ಕನಕದಾಸರ “ರಾಮಧಾನ್ಯ ಚರಿತೆ' ಜಾತಿ 
ವ್ಯವಸ್ಥೆಯ ಮೇಲು ಕೀಳು ಎಂಬ ಆಲೋಚನೆ ತಪ್ಪು ಎಂಬುದನ್ನು 
ಪ್ರತಿಮಾತ್ಮಕವಾಗಿ ಚಿತ್ರಿಸಿದೆ. ಈ ಬಗೆಯ ಕನಕದಾಸರ ಕಥಾ ಸೃಷ್ಟಿಯೇ ೨೦ನೇ 
ಶತಮಾನದಲ್ಲಿ ಕುವೆಂಪು ಅವರು "ಜಲಗಾರ', “ಶೂದ್ರ ತಪಸ್ವಿ' ರಚಿಸಲು 
ಪ್ರೇರಣೆಯಾಗಿರಬೇಕು ಎನಿಸುತ್ತದೆ. 


ಕನಕದಾಸರು ಸಾಮಾಜಿಕ ಜಾಗೃತಿಗಾಗಿ ನಿರ್ಭೀತಿಯಿಂದ ಕೀರ್ತನೆಗಳನ್ನು 
ರಚಿಸಿದ್ದಾರೆ. ಬ್ರಾಹ್ಮಣಿಕೆಯನ್ನು ವೈಚಾರಿಕವಾಗಿ ಪ್ರಶ್ನಿಸಿದ್ದಾರೆ. 


ಆವ ಕರ್ಮವೊ ಇದು ಆವ ಧರ್ಮವೋ 

ಆವ ಕರ್ಮವೆಂದರಿಯೆ, ಹಾರುವರಿವರು ಒಲ್ಲರೆ 
ಮಂತ್ರಾಕ್ಷತೆಯ ಕೈಗೆ ಕೊಟ್ಟು 

ಮೋಕ್ಷವನ್ನು ಹಾರೈಸುವಿರಿ 

ಮಂತ್ರವೆಲ್ಲೊ ಅಕ್ಷತೆಯೆಲ್ಲೊ 

ಮೋಕ್ಷವೆಲ್ಲೊ ಮರ್ತ್ಯವೆಲ್ಲೊ 


ಅವರು ಅವಿದ್ಯೆ, ಅಜ್ಞಾನ, ಕಂದಾಚಾರಗಳನ್ನು ವಿರೋಧಿಸಿದರು. 
ಡಂಬಾಚಾರದ ಕಪಟಿಗಳಿಗೆ, ಛೀಮಾರಿ ಹಾಕಿದರು, ಬೆತ್ತಲೆಸೇವೆ ಮೌಢ್ಯವೆಂದು 


ಜನಜಾಗೃತಿ ಮೂಡಿಸಿ ಕೀರ್ತನೆಗಳನ್ನು ರಚಿಸಿದರು. 


ತೀರ್ಥ ಪಿಡಿದವರೆಲ್ಲ ತಿರು ನಾಮಧಾರಿಗಳೆ ಜನ್ಮ 
ಸಾರ್ಥಕ ವಿಲ್ಲದವರೆಲ್ಲ ಭಾಗವತರೆ... 
ಕೆಟ್ಟಕೂಗನು ಕೂಗಿ ಹೊಟ್ಟೆಯನು ಹೊರೆವಂಥ 
ಹೊಟ್ಟೆ ಗುಡುಮಗಳೆಲ್ಲ ಪರಮ ವೈಷ್ಣವರೆ? 


ವೈಚಾರಿಕ, ವೈಜ್ಞಾನಿಕ ಅರಿವಿನ ಕನಕ ಶುದ್ಧ ಅಧ್ಯಾತ್ಮಜೀವಿಯಾಗಿ “ಕಾಗಿನೆಲೆ 
ಆದಿಕೇಶವ'ನಿಗೆ ತನ್ನನ್ನು ಸಮರ್ಪಿಸಿಕೊಂಡಿದ್ದರು. ಅಂತಹ ಭಕ್ತನಿಗೆ ಉಡುಪಿಯ 
ಶ್ರೀಕೃಷ್ಣ ದರ್ಶನಕ್ಕೆ ಅವಕಾಶ ನೀಡಲಿಲ್ಲ. ಕಲ್ಲಿನ ಕೃಷ್ಣ ಪಶ್ಚಿಮಕ್ಕೆ ತಿರುಗಿದ ಒಂದು 
ಕಥೆ ಕಟ್ಟಿದರು. ಶೂದ್ರಾದಿಗಳು “ಕನಕನಕಿ೦ಡಿ'ಯಿ೦ದಲೆ ಶ್ರೀಕೃಷ್ಣನ ದರ್ಶನ 
ಮಾಡುವಂತೆ ವ್ಯವಸ್ಥೆಯನ್ನು ಗಟ್ಟಿಗೊಳಿಸಿದರು. ವರ್ಣವ್ಯವಸ್ಥೆಯ ಕಾರಣವಾಗಿಯೇ 


೭೬ / ಉದಯವಿಕಾಸ 


ಬ್ರಾಹ್ಮಣರಲ್ಲದವರನ್ನು ಏಕೆ ಕೀಳಾಗಿ ಕಾಣುತ್ತಾರೆ? ಅಧ್ಯಾತ್ಮ ದೈವ ಎಂಬುದು 
ಎಲ್ಲರಿಗೂ ಒಂದೇ ಆಗಿರುವಾಗ ವ್ಯಾಸಕೂಟ ಮತ್ತು ದಾಸಕೂಟ 'ಅದನ್ನು ಕೂಗಿ 
ಪ್ರವಚನ, ಕೀರ್ತನೆಗಳಲ್ಲಿ ಹೇಳುತ್ತಿರುವಾಗ = ದ್ವಂದ್ವ ನಡೆ ಏಕೆ? ಇದಕ್ಕೆ ಶಾಟ 
ಎಲ್ಲಿದೆ? ಪರ್ಯಾಯ ಏನು? ಎಂಬುದು ಕನಕದಾಸರನ್ನು ಕಾಡಿತು. 


ಸರ್ವರೂ ಒಂದೇ ಎಂದು ಹೇಳುವ ಧಾರ್ಮಿಕರು ತಳವರ್ಗದವರನ್ನು 
ದೂರವಿಡಲು *ನಕನಕಿಂಡಿ' ಸೃಷ್ಟಿಸಿದ್ದಾರೆ. ಅವರ ನಡೆ ಎಡವತ್ತಿರುವುದು 
ಸ್ಪಷ್ಟವಾಗಿ ಕಾಣಿಸುವಾಗ ಅದಕ್ಕೆ ಅರ್ಥರಹಿತ ವಾದಗಳಲ್ಲಿ ಹಿಡಿವ ಪೊಳ್ಳು 
ಸಿದ್ಧಾಂತಗಳ ಕನ್ನಡಿ ಏಕೆ? ನಮ್ಮ ಸಮಾಜದಲ್ಲಿ ಈ ಜಾತಿಯ ವಿಷವರ್ತುಲ 
ನತಂತಕವಾಗಿ ತಿರುಗುತ್ತ ಇಡುವಾಗ, ಬ್ರಾಹ್ಮಣಿಕೆಯ ಗರ್ಭಗುಡಿ, ಮಡಿ ಆಚರಣೆ, 
ಮಡೆಸ್ನಾನವು ಇತರರನ್ನು ದೂರವಿಡಲೇ ಸೃಷ್ಟಿಯಾಗಿರುವುದು ಎಂಬುದು ಸ್ಪಟಿಕ 
ಸಷ್ಟ ಅಲ್ಲವೆ? ನಡೆ ಮತ್ತು ನುಡಿಗೆ ಒಂದಕ್ಕೊಂದು ಸಂಬಂಧವಿಲ್ಲದ ಈ ಧರ್ಮದ 
ಸೋಗು ಏಕೆ? 


ಹೀಗೆ ಚಿಂತಿಸಿದ ಕನಕನ ಒಳಮನಸಿನ ಸಂಘರ್ಷ, ನುಡಿರೂಪ 
ಪಡೆದಿರುವುದೇ ಅವನ ಪ್ರತಿಭಟನಾ ಕೀರ್ತನೆಗಳಾಗಿವೆ. ಧರ್ಮ ಸಂರಕ್ಷಣೆಯ 
ಹೆಸರಿನಲ್ಲಿ ಒಳಗೊಂಡು ಹೊರಗೊಂದು ನಡೆಯ ಪಟ್ಟಭದ್ರರ ಕಳಂಕವನ್ನು ಆ 
ಕೂಟದಲ್ಲಿದ್ದೆ ಪ್ರಶ್ನಿಸಿದ ತಳಸಮುದಾಯದ ಪ್ರಥಮ ಬಂಡಾಯಗಾರ ಕವಿ 
ಕನಕದಾಸರು. 


ಕನಕದಾಸರನ್ನೇ ಕೇ೦ದ್ರವಾಗಿಟ್ಟುಕೊ೦ಡು ಡಾ| ಗೀತಾಚಾರ್ಕರು ರೂಪಿಸಿರುವ 
ಈ ವಿಚಾರಗೋಷ್ಠಿ ಒಟ್ಟು ಕನ್ನಡ ದಾಸಸಾಹಿತ್ಯ ಚರ್ಚೆಯಲ್ಲಿಯೇ ನೂತನ 
ಚಿಂತನೆಯಾಗಿದೆ. ಅವರೇ ಸಂಶೋಧಿಸಿ ಪ್ರಕಟಿಸಿರುವ ಇತರ ತಳಸಮುದಾಯದ 
ದಾಸರುಗಳ ಮತ್ತು ಇತರರಿಂದಲೂ ಪ್ರಕಟವಾಗಿರುವ ತಳಸಮುದಾಯದ 
ದಾಸರ-ತತ್ವಪದಗಾರರ ಹಿನ್ನೆಲೆಯಲ್ಲಿ ತಳಸಮುದಾಯದ ಆದ್ಯರಾದ ಕನಕದಾಸರ 
ಹೆಸರಿನಲ್ಲಿ ಒಂದು ದಾಸಪರಂಪರೆಯನ್ನು ಹುಟ್ಟುಹಾಕಿರುವ ಗೀತಾಚಾರ್ಯ್ಕರು 
ಅಭಿನಂದನಾರ್ಹರಾಗಿದ್ದಾರೆ. ಕನಕದಾಸರು ನಿಜಕ್ಕೂ ಒಂದು ಪರಂಪರೆಯ 
ಜನಕರಾಗಿದ್ದಾರೆ ಎನ್ನಲು ಯಾವ ಅಭ್ಯಂತರವೂ ಇಲ್ಲ. 


ಸಂತ ಕವಿ ಪಂಥ 


9 ಕಾ.ತ. ಚಿಕ್ಕಣ್ಣ 


ಪ್ರೊ.ಜ್ಯೋತಿಹೊಸೂರ ಅವರು ತಮ್ಮ ಅಧ್ಯಯನಗಳ ಫಲವಾಗಿ “ವ್ಯಾಸರಾಯ 
ತೀರ್ಥರು ಕನಕದಾಸರ ಗುರುಗಳಲ್ಲವೇ ಅಲ್ಲ” ಎಂಬ ನಿರ್ಣಯಕ್ಕೆ ಬಂದಿದ್ದಾರೆ. 
[೨೦೧೯ರ ನವೆಂಬರ್‌ ತಿಂಗಳ ಹೊಸತು ಸಂಚಿಕೆ ನೋಡಿ] ೮೦-೯೦ರ 
ದಶಕಗಳವರೆಗೂ, ನಾನೂ ಸೇರಿದಂತೆ, ವ್ಯಾಸರಾಯರು ಕನಕದಾಸರ ಗುರುಗಳು 
ಎ೦ದು ಭಾವಿಸಿದ್ದೆವು ಮತ್ತು ಹೀಗೆಯೆ ಪಾಠ ಓದಿಸಲಾಗಿತ್ತು. ಮತ್ತು ಈ ಬಗೆಯ 
ನಂಬುಗೆಗೆ ಕನಕದಾಸರ ಸುತ್ತ ಪ್ರಚಲಿತವಿರುವ ಐತಿಹ್ಯಗಳೂ ಪುಷ್ಟಿ 
ನೀಡುವಂತಿದ್ದವು. ಅಲ್ಲಲ್ಲಿ ಕೇಳಿಬರುತ್ತಿದ್ದ ಅನುಮಾನಾಸ್ಪದ ಮಾತುಗಳಿಗೆ ಈಗ 
ತುಂಬ ಸ್ಪಷ್ಟವಾಗಿ ಪ್ರೊ ಜ್ಯೋತಿಹೊಸೂರರು ಇತ್ತೀಚೆಗೆ; ಅದಲ್ಲ, ಅದೊಂದು 
ಕಲ್ಪಿತ ಕಥೆ, ಕನಕದಾಸರ ಆರಂಭದ ಕಾವ್ಯವೆಂದು ನಂಬಲಾದ “ಮೋಹನ 
ತರಂಗಿಣಿ' ಕೃತಿಯಲ್ಲಿ ಕನಕದಾಸರೇ ಸ್ಮರಿಸಿಕೊ೦ಡಿರುವಂತೆ ಅವರ ಆದರದ 
ಗುರುಗಳು ರಾಮಾನುಜರು ಮತ್ತು ತಾತಾಚಾರ್ಯರು ಎಂಬುದನ್ನು ಪುರಾವೆ 
ಸಹಿತ ವಿಶದೀಕರಿಸಿದ್ದಾರೆ. 


ಜ್ಯೋತಿಹೊಸೂರರ ಮತವನ್ನು ಒಪ್ಪಿ ಈ ಮತದ ಇಂಗಿತಾರ್ಥವನ್ನು 
ಹಂಚಿಕೊಳ್ಳುವುದು ಈ ಟಿಪ್ಪಣಿಯ ಉದ್ದೇಶ : 


೭೮ / ಉದಯವಿಕಾಸ 


ಇದು ಅಪ್ರಸ್ತುತವಾಗಲಾರದಲ್ಲವೆ? ಕನ್ನಡ ಸಾಹಿತ್ಯ ಚರಿತ್ರೆಯು ಪ್ರಾಚೀನ 
ಕನ್ನಡ ಕವಿಗಳ ಜೀವನ ವಿಚಾರಗಳನ್ನು ನಮಗೆ ಓದಿಸಿರುವ ಪ್ರಕಾರ- ಕೆಲವು 
ಕವಿಗಳು ತಮ್ಮ ಜೀವನ ಸಂಗತಿಗಳನ್ನು ಅ೦ದರೆ, ಹೆಸರು, ವಂಶ, ಮತಧರ್ಮ 
ಇತ್ಯಾದಿಗಳನ್ನು ತಮ್ಮ ಕಾವ್ಯಗಳಲ್ಲೇ ಹೇಳಿಕೊಂಡಿರುವುದನ್ನು ಕೆಲವು ಕವಿಗಳು 
ಎಲ್ಲಿಯೂ ಹೇಳದಿರುವುದನ್ನು ಗಹಿಸಿದ್ದೇವೆ. ಹೀಗೆ ಹೇಳಿಕೊಂಡಿರುವ ಕವಿಗಳ 
ಜೀವನವಿಚಾರದ ಬಗ್ಗೆ ತಕರಾರಿಗೆ ಆಸ್ಪದವಿರುವುದಿಲ್ಲ. ಆದರೆ ಹೇಳಿಕೊಳ್ಳದಿರುವ 
ಕವಿಗಳ ಬಗ್ಗೆ ಕವಿಚರಿತೆಕಾರರು ಕವಿಯ ಕಾಲ, ದೇಶ, ವಂಶ, ಪರಿಸರ, ಧರ್ಮ 
ಇತ್ಯಾದಿಗಳನ್ನು ಕವಿಯೇ ಪ್ರಾಸಂಗಿಕವಾಗಿಯೋ ಅಥವಾ ಕಾವ್ಯ ಸಂದರ್ಭದ 
ಅವಶ್ಯಕತೆಗನುಗುಣವಾಗಿಯೋ ಸಂಭವಿಸುವ ಸ೦ಗತಿ-ಸನ್ನಿವೇಶಗಳನ್ನು ಸೂಕ್ಷ್ಮಿಸಿ 
ಜೀವನ ವಿವರಗಳನ್ನು ಸಾಹಿತ್ಯ ಎದ್ಯಾರ್ಥಿಗಳಿಗೆ ಒದಗಿಸಿದ್ದಾರೆ. ಒಬ್ಬ ಕವಿಯ 
ಮೇಲೆ ಅವನು ಬದುಕಿದ ಕಾಲ, ಪರಂಪರೆ, ಧರ್ಮ, ಪರಿಸರ, ಅವನು ಒಪ್ಪಿದ 
ಸಿದ್ಧಾಂತ ಪ್ರಭಾವ ಬೀರುತ್ತವೆ ಎಂಬುದನ್ನು ಒಪ್ಪಿ ಕವಿಚರಿತೆಕಾರರ 
ಅಭಿಪ್ರಾಯಗಳನ್ನು ಪರೀಕ್ಷೆಗೆ ಕೂರುವ ವಿದ್ಯಾರ್ಥಿಗಳಂತೆ ಪಶ್ನೆ ಮಾಡದೆ ಅಥವಾ 
ಬೇರೆ ಆಕರ-ಪುರಾವೆಗಳಿವೆಯಾ ಎಂಬ ಕುತೂಹಲವನ್ನು ಮುನ್ನೆಲೆಗೆ 
ತ೦ದುಕೊಳ್ಳದೆ ಮಾನ್ಯ ಮಾಡುತ್ತ ಬಂದಿದ್ದೇವೆ. ಆದರೆ ಬರುಬರುತ್ತ ಮರು ಓದು, 
ಮರು ಅಧ್ಯಯನ, ಮಾನವಿಕ ಜ್ಞಾನಗಳ ಅರಿವು ವಿಸ್ತರಿಸಿದಂತೆ ಒಟ್ಟಾರೆ ಚರಿತ್ರೆಯ 
ಪುನಾರವಲೋಕನದ ಅವಶ್ಯಕತೆಯನ್ನು ಈಗ ಮನಗಾಣುತ್ತಿದ್ದೇವೆ. ಈ ಮಾತು 
ಕನಕದಾಸರ ಗುರು, ಜಾತಿ, ಕಾವ್ಯ ತಲ್ಲಣಗಳಿಗೂ ಅನ್ನಯಿಸುತ್ತದೆ. 


ಕನಕದಾಸರ ಜೀವನವಿಚಾರ, ಅದರಲ್ಲೂ ಅವರ ಕುಲ, ಪ್ರಭಾವಿಸಿದ ಗುರುಗಳು, 
ಅವರು ಆಕರ್ಷಿತರಾದ ಧರ್ಮ, ಮತಗಳ ಬಗ್ಗೆ ಕವಿಯ ಕಾವ್ಯಗಳಿಂದಲೇ ಸಾಬೀತು 
ಪಡಿಸಲು ಶಕ್ಯವಿರುವುದನ್ನು ಈಗ ಗಮನಿಸಲಾಯಿತು. ಆದರೆ ಕವಿಚರಿತೆಕಾರರು/ 
ವಿದ್ವಾಂಸರು ಈ ಸಂಗತಿಗಳನ್ನು ಲೋಕದೃಷ್ಟಿ ಮತ್ತು ಪರಿಸರ ವಿವೇಕದಿಂದ 
ಕಾವ್ಯದೃಷ್ಟಿಯೂ ಸೇರಿದಂತೆ ಪರಿಶೀಲಿಸದಿರುವುದು ಇಲ್ಲಿನ ವ್ಯಂಗ್ಯ ವಿಶೇಷ. 


ಕನಕದಾಸರು ಜನಗಣತಿ ಮಾದರಿಯಲ್ಲಿ ತಮ್ಮ ಹುಟ್ಟು, ಕುಲ, ಪೂರ್ವಿಕರು, 
ಧರ್ಮ, ಗುರು ಇತ್ಯಾದಿ ವಿವರಗಳನ್ನು ಬರೆದುಕೊಂಡಿಲ್ಲ. ಮತ್ತು ಆಗಿನ ಕಾಲದ 
ಶಾಸನಗಳು, ಚರಿತ್ರೆಗಳಲ್ಲಿಯೂ ಲಭ್ಯ ಕಾಣುತ್ತಿಲ್ಲ. ಏನಿದ್ದರೂ ಅವರ ಕಾವ್ಯಗಳಲ್ಲಿ 
ಕಾವ್ಯಸಂದರ್ಭಕ್ಕೆ ಉಚಿತವಾಗಿ ಉಲ್ಲೇಖಿಸಿರುವ ಸ೦ಗತಿಗಳನ್ನು ಆಧರಿಸಿ ಮತ್ತು 
ಅವತ್ತಿನ ಸಾಮಾಜಿಕ, ಧಾರ್ಮಿಕ ಹಾಗೂ ರಾಜಕೀಯ ಪರಿಸರವನ್ನು ಅನುಲಕ್ಷಿಸಿ 
ಒಂದು ಸ್ಥೂಲ ನಿರ್ಧಾರಕ್ಕೆ ಬರಬಹುದಾಗಿದ್ದ ಸ್ಪಷ್ಟ ಪುರಾವೆಗಳಿದ್ದವು. 


೬ 


ಉದಯವಿಕಾಸ / ೭೯ 


ವ್ಯಾಸರಾಯರು ಕನಕದಾಸರಿಗೆ ದೀಕ್ಷೆ ನೀಡಿದರೆಂದು ಹೇಳುತ್ತ ಮತ್ತು ಕೇಳುತ್ತ 
ಬಂದ ಸಂಗತಿಯೂ ಸಹಿತ ಒಂದು "ಪ್ರತೀತಿಯೆ ಹೊರತು, ವ್ಯಾಸತೀರ್ಥರು ದೀಕ್ಷೆ 
ಕೊಟ್ಟರೆಂಬುವುದಿರಲಿ ಅವರನ್ನು ಸ್ಮರಿಸಿರುವುದನ್ನೂ ಸಹ ಕನಕ ಕಾವ್ಯಗಳಲ್ಲಿ 
ಕಾಣಬಂದಿಲ್ಲ. ಯಾವುದೇ ಸು ತಿರುಳಿನ ಸಮಾರೋಪಕ್ಕೆ ಅರ್ಧ 
ವಿರಾಮವಿರಬಹುದೆ.. ಹೊರತು ಪೂರ್ಣವಿರಾಮ ಸಾಧ್ಯವಾಗದು ಎಂಬ 
ವಚನವನ್ನು ಒಪ್ಪಿಯೂ ಮೇಲಿನ ಅನುಮಾನಗಳನ್ನು ಎತ್ತಿದ್ದೇನೆ. ಯಾಕೆಂದರೆ 
ಪ್ರೊ. ಜ್ಯೋತಿಹೊಸೂರರು ಉಲ್ಲೇಖಿಸಿರುವ ಕನಕ ಕಾವ್ಯ ವಾಕ್ಯಗಳೆ ಇದಕ್ಕೆ ಆಧಾರ 
ಮತ್ತು ಕನಕ ಮರು ಓದಿಗೆ ದಕ್ಕಿದ ವಾಸ್ತವ. 


ಈ ನಿಲುವನ್ನು, ಪುನರಾವರ್ತನೆ ಅನಿಸಿದರೂ, ಸಷ್ಟಪಡಿಸುವುದು 
ಉಚಿತವೆಂದುಕೊಂಡಿದ್ದೇನೆ. ಕನಕದಾಸರ ಮೊದಲ ಕಾವ್ಯವೆಂದು ಪರಿಗಣಿಸಿರುವ 
ಮೋಹನ ತರಂಗಿಣಿ ಕಾವ್ಯದ ಕೃಷ್ಣಚರಿತೆ ಏನೇ ಇರಲಿ, ಸಮಕಾಲೀನ 
ಸಮಾಜವನ್ನು ತೆರೆದಿಡುವ ಕಾರಣಕ್ಕೆ ವಿಶೇಷ ಗಮನ ಸೆಳೆದಿದೆ. ಕನಕದಾಸರ 
ಜೀವನ ವಿವರಗಳನ್ನು ಶೋಧಿಸಲು ಸಾಧ್ಯವಾಗುವುದು ಈ ಪ್ರಥಮ ಕಾವ್ಯದಿ೦ದಲೆ. 
ಕಾವ್ಯದ ಆರಂಭದಲ್ಲಿಯೇ ರಾಮಾನುಜ ಮತ್ತು ತಾತಾಚಾರ್ಯರನ್ನು ಭಕ್ತಿಯಿಂದ 
ಸ್ಮರಿಸುತ್ತಾರೆ, [ನೋಡಿ- ಜ್ಯೋತಿಹೊಸೂರರ ಲೇಖನ] ವ್ಯಾಸರಾಯರನ್ನು 
ಸ್ಥರಿಸಿಲ್ಲ. ಹೀಗಿದ್ದು ಹೇಗೆ ಕನಕದಾಸರನ್ನು ವ್ಯಾಸರಾಯರ ಪರಮಾಪ್ತ ಶಿಷ್ಯರೆಂದು 
[ಶಿಷ್ಕರಾಗಿದ್ದರೆ, ಸಂಪರ್ಕಕ್ಕೆ ಬಂದಿದ್ದರೆ, ಪುರಂದರದಾಸರದೆಂದು ಹೇಳಲಾದ 
“ಕನಕದಾಸನ ಮೇಲೆ ದಯ ಮಾಡಲು...” ಎ೦ಬ ಕೀರ್ತನೆ ದಿಟವಾಗಿದ್ದರೆ 
ಸಂತೋಷಪಡುವವರಲ್ಲಿ ಮೊದಲಿಗ ನಾನು] ನಂಬಿಸಿ ನಡೆಸಿಕೊಂಡು 
ಬರಲಾಯಿತು? ಇದೇ ಕುತೂಹಲಿಗಳ ಪ್ರಶ್ನ! ಇದನ್ನು ಇವತ್ತಿನ ಪರಿಭಾಷೆಯಲ್ಲಿ 
ಹೇಳುವುದಾದರೆ ಸಾಂಸ್ಕೃತಿಕ ರಾಜಕಾರಣ ಎನ್ನಬಹುದೆ? ಜ್ಯೋತಿಹೊಸೂರರು 
ತಮ್ಮ ಲೇಖನದಲ್ಲಿ ಹೇಳ ಹೊರಟಿರುವುದು ಈ ಅಂಶವನ್ನೇ! 


ಕನಕದಾಸರ ಕುಲಾಚರಣೆ, ಮತಾಚರಣೆ, ಧರ್ಮಾಚರಣೆ, ಗುರು ಪ್ರಭಾವ 
ಇತ್ಯಾದಿಗಳು ಆಗಾಗ್ಗೆ ಚರ್ಚೆಗೆ ಬರುತ್ತಿವೆ. ಚರ್ಚೆ ಬೇಡವೆಂದರೆ ಕೋಣೆಯನ್ನು 
ಕತ್ತಲೆಯಾಗಿಸಿಕೊಂಡು ಬೆಳಕಿಲ್ಲ ಎಂದು ಪರದಾಡಿದಂತಾಗುತ್ತದೆ. ಒಬ್ಬ ಕವಿ ಹೀಗೆ 
ಮತೆ ಮತೆ ಚರ್ಚೆಯ ಮುಂಚೂಣಿಗೆ ಬರುತ್ತಾನೆಂದರೆ ಅವನ "ಕಾವ್ಯಶಕ್ತಿ' ಮತ್ತು 
ಅವನು ವರ್ತಮಾನಕ್ಕೆ ಪ್ರಸ್ತುತಗೊಳ್ಳುತ್ತಿರುವ 'ಮೌಲ್ಯಸ್ತಂದನ" ಕಾರಣ. 
ಕನಕದಾಸರನ್ನು ಅವರ ಕ ಕಾವ್ಯದ ಅಥವಾ ಅಡ] ಒಂದು ಸಾಲು 
ಅಥವಾ ಚರಣವನ್ನು ಕೇಂದ್ರೀಕರಿಸಿ ನೋಡಿದರೆ ಅದು ಕನಕರನ್ನು ಅರ್ಥ 


೮೦ / ಉದಯವಿಕಾಸ 


ಮಾಡಿಕೊಳ್ಳಲು ಆಗದ ಪಾರ್ಶ್ವ ನೋಟವಾಗುತ್ತದೆ. ಕನಕದಾಸರು ಒಂದು ಮತಕ್ಕೆ 
ಅಥವಾ ಒಂದು ಧರ್ಮಕ್ಕೆ ಅಥವಾ ಒಂದು ವರ್ಗಕ್ಕೆ ಸೀಮಿತವಾಗುವವರಲ್ಲ. 


ಅವರದು ವಿಶ್ವ ಮತ; ವಿಶ್ವ ಪಥ. 


ಕನಕದಾಸರು ಒಬ್ಬ ದಾರ್ಶನಿಕ ಕವಿ. ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ ಸಾಮಾಜಿಕ, 
ಪಾರಮಾರ್ಥಿಕ ಹಾಗೂ ಸಾಂಸ್ಕೃತಿಕ ಸಂಗತಿಗಳನ್ನು ವಿಶ್ಲೇಷಿಸುವಾಗ ಮರೆತು 
ಮುನ್ನಡೆಯಲಾಗದ ಸಂತ ಕವಿ ಕನಕದಾಸರ ವೈಯಕ್ತಿಕ ಬದುಕಿನ 
ಪರಿವರ್ತನಾಶೀಲತೆ [ಜೀವನ ಸ್ಥಿತ್ಯಂತರಗಳು] ಮತ್ತು ವಿಭಿನ್ನ ನೆಲೆಯ ಕಾವ್ಯ 
ವಿಶೇಷತೆಗಳು ಕನಕರನ್ನು ವಿವಿಧ ಆಯಾಮಗಳಲ್ಲಿ ಅಧ್ಯಯನ ಮಾಡುವುದಕ್ಕೆ 
ಪ್ರೇರೇಪಿಸುತ್ತವೆ. ಈ ಬಗೆಯ ಸಂವೇದನೆಗೆ "ತಾವು' [5080 ಕನಕರಲ್ಲಿದೆ. 
ಅವರೊಬ್ಬ ಬಹುತ್ವ ವ್ಯಕ್ತಿತ್ವದ ಏಕಧಾರೆ. ಕನಕದಾಸರು ಕನ್ನಡ ದಾಸಸಾಹಿತ್ಯದಲ್ಲಿ 
ಕೇವಲ ಕೀರ್ತನಕಾರ ಮಾತ್ರವಾಗದೆ, ಕೇವಲ ಭಕ್ತ ಮಾತ್ರವಾಗದೆ, ಒಬ್ಬ ಸಾಮಾಜಿಕ 
ಹಾಗೂ ಪಾರಮಾರ್ಥಿಕ ವಿಚಾರ-ವಿವೇಕಗಳ ಸಂವೇದನಾಶೀಲ ಸಂತ ಕವಿಯೂ 
ಆಗಿರುವ ಕಾರಣ ಅವರು ಚಲನಾಶೀಲವಾಗಿದ್ದಾರೆ. ಕವಿ ಬಿಟ್ಟು ಅವನ ಕಾವ್ಯ 
ನೋಡಲಾಗುವುದಿಲ್ಲ; ಕಾವ್ಯ ಬಿಟ್ಟು ಅವನ ಪರಿಸರ, ನಂಬಿಕೆ, ಸಿದ್ಧಾ೦ತಗಳನ್ನು 
ನೋಡಲಾಗುವುದಿಲ್ಲ. ಇವೆಲ್ಲವನ್ನು ಕೂಡಿಸಿಯೇ ನೋಡುವುದು ವರ್ತಮಾನದ 
ಈ ಹೊತ್ತಿನ ಕಾವು ಮತ್ತು ಕಾಲಧರ್ಮ. ಈ ಕಾವು ಮತ್ತು ಕಾಲಧರ್ಮದ 
ಡಿಮ್ಕಾಂಡಿಗೆ ಅನುಗುಣವಾಗಿಯೇ ಪ್ರೊ. ಜ್ಯೋತಿಹೊಸೂರರ ಲೇಖನವೂ ಸಹ 
ಮಾತನಾಡಿದೆ. ಕನಕದಾಸರ ಜೀವನ-ಜಾತಿ ವಿಚಾರಗಳೆಲ್ಲ, ಮತಾವಲಂಬನೆಯಲ್ಲ, 
ಗುರುದರ್ಶನಗಳಲ್ಲ-ಇವು ಒಟ್ಟೊತ್ತಿಗಿರಲಿ. ಅವರ ಕಾವ್ಯಗಳನ್ನು ಸಾಮಾಜಿಕವಾಗಿ, 
ರಾಜಕೀಯವಾಗಿ, ಸಾಂಸ್ಕೃತಿಕವಾಗಿ ಮರು ಅಧ್ಯಯನಕ್ಕೆ ತೊಡಗಿಸಿದಂತೆಲ್ಲ ಹೊಸ 
ರೀತಿಯ ಹೊಳಹುಗಳನ್ನು ನೀಡುತ್ತಲೇ ಇರುತ್ತವೆ ಎಂಬುದನ್ನು ಯಾವ 
ಅಧ್ಯಯನಶೀಲನಾದರೂ ಗುರುತಿಸಬಹುದು. ಇಂಥ ಹೊಸ ಚಿಂತನೆಗೆ 
ಇಂಬುಕೊಡುವುದೇ ಯಾವುದೇ ಕವಿಯ ಕಾವ್ಯ ಸಾಮರ್ಥ್ಯ ಮತ್ತು ಮಾನವೀಯ 
ಜೀವನ ದರ್ಶನ. ಇದಕ್ಕೆ ಕನಕದಾಸರು ಹೊರತಲ್ಲ. 


ಉದಯವಿಕಾಸ / ೮೧ 


ಗ್ರಂಥ ಪರಿಚಯ 


ಕುವೆಂಪು ಹನುಮದ್ದರ್ಶನ 
ಲೇಖಕರು : ಡಾ| ಜಿ. ಕೃಷ್ಣಪ್ಪ 
ಪ್ರಕಾಶಕರು : ಉದಯಭಾನು ಕಲಾಸಂಘ 
ಪುಟ : ೨೧೮ 

ಬೆಲೆ : ರೂ.೨೫೦/- 


ಸನ್ಮಾನಿತರಾದ ಡಾ. ಜಿ. ಕೃಷ್ಣಪ್ಪ ಅವರಿಗೆ ಅನ೦ತರಾಮು ಮಾಡುವ 
ನಮಸ್ಕಾರಗಳು. “ಕುವೆಂಪು ಹನುಮದ್ದರ್ಶನ' ಕೈಸೇರಿ ಅತ್ಯಂತ 
ಸಂತೋಷವಾಯಿತು. "ಶ್ರೀರಾಮಾಯಣ ದರ್ಶನಂ' ಮಹಾಕಾವ್ಯವನ್ನು ನೀವು 
ತಲಸ್ಪರ್ಶಿಯಾಗಿ ಅಧ್ಯಯನ ಮಾಡಿ, ತರುವಾಯ ಹನುಮಂತನನ್ನೇ ಹೃದಯದಲ್ಲಿ 
ತುಂಬಿಕೊಂಡು ರಮಣೀಯವಾದ “ಗದ್ಯಕಾವ'ವೊ೦ದನ್ನು ಕನ್ನಡ ಸಾಹಿತ್ಯಮಾತೆಗೆ 
ಸಮರ್ಪಿಸಿದ್ದೀರಿ. ನಿಮ್ಮ ಶ್ರಮ ಮತ್ತು ಅಧ್ಯಯನ-ಎರಡೂ ಸಾರ್ಥಕವಾಗಿವೆ. 
ವಾಲ್ಮೀಕಿ ರಾಮಾಯಣದ ಹನುಮಂತನಿಗಿಂತ ಕುವೆಂಪು ಅವರು ಕಂಡರಿಸಿರುವ 
ಹನುಮಂತನು ಹೇಗೆ ಭಿನ್ನವಾಗಿದ್ದಾನೆ ಎಂಬುದು ಕೂಡ ನಿಮ್ಮ ಕೃತಿಯ ಮೂಲಕ 
ಸರಸವಾಗಿ ಚಿತ್ರಿತವಾಗಿದೆ. ಒಂದು ಮಹಾಕಾವ್ಯದ ಒಂದು ಪ್ರಮುಖ ಪಾತ್ರದ 
ಬೆನ್ನುಹತ್ತಿ ಸಾಗಿದರೆ ಅದರ ಫಲಿತಾಂಶ ಎಷ್ಟು ರಮಣೀಯವಾಗಿರುತ್ತದೆ ಎಂಬುದಕ್ಕೆ 
"ಕುವೆಂಪು ಹನುಮದ್ದರ್ಶನ' ಒಂದು ಶ್ರೇಷ್ಠ ಮಾದರಿಯಾಗಿದೆ. ಮುದ್ರಣವಾಗಲಿ. 
ಒಳ-ಹೊರಗಿನ ಚಿ ತಗಳಾಗಲಿ ಅರ್ಥಪೂರ್ಣವಾಗಿವೆ. ನಿಮ್ಮದೊಂದು ಹೊಲ 
ಕಲ್ಪನೆ, ಯಶಸ್ವಿಯಾದ ಕಲ್ಪನೆ ಎಂದೇ ನಾನು ಭಾವಿಸುತ್ತೇ ನೆ. ನಿಮ್ಮ ಮನೆಯಲ್ಲಿ 
ಎಲ್ಲರಿಗೂ ನಮ್ಮ ಆಶೀರ್ವಾದಗಳನ್ನು ತಿಳಿಸಿ. ನಿಮ್ಮ ಸಾಹಿತ್ಯಯಾನ ಹೀಗೆಯೇ 
ಸಂತೋಷ ಜನಕವಾಗಿ ಸಾಗುತ್ತಿರಲೆಂದು ಹಾರೈಸುತ್ತೇನೆ. 


ಈ ಸಂದರ್ಭದಲ್ಲಿಯೇ ಉದಯಭಾನು ಕಲಾಸಂಘದ ಬಹುಮುಖವಾದ 
ಕಾರ್ಯಚಟುವಟಿಕೆಗಳ ವಿವರಗಳನ್ನು ತಿಳಿದು ಪರಮಸ ೦ತೋಷವಾಯಿತು. 
ಕನ್ನಡಕ್ಕೊದಗಿರುವ ಅವಸರ್ಪಿಣಿ ಕಾಲದಲ್ಲಿ, ಮಹಾನಗರದ ಕಲಾಸಂಘವೊಂದು 
ಕನ್ನಡಾಂಬೆಯ ಗುಡಿಯ ಜ್ಯೋತಿಯು ಆರಿಹೋಗದಂತೆ ಸಂರಕ್ಷಿಸು ತ್ತಿದೆ 
ಎಂಬುದಕ್ಕಿಂತ ದೊಡ್ಡಸಂಗತಿ ಮತ್ತೇನಿದೆ! ನೀವು ಅದರಲ್ಲಿ ಭಾಗಿಯಾಗಿರುವುದು 
ನನಗೆ ಮತ್ತಷ್ಟು ಹರ್ಷವನ್ನು ತಂದುಕೊಟ್ಟಿದೆ. 
ಮೈಸೂರು ಇಂತಿ ನಮಸ್ಕಾರಗಳು 
೨೦-೦೭-೨೦೨೦ ಕೆ. ಅನಂತರಾಮು 


೮೨ / ಉದಯವಿಕಾಸ 


ಲೇಖಕರ ವಿಳಾಸಗಳು 


೧. ಡಾ. ಎಚ್‌.ಎ. ಸತ್ಯವತಿ ೪. ಕೆ. ರಘುನಾಥ್‌ 


ನಿವೃತ್ತ ಪ್ರಾಧ್ಯಾಪಕಿ, 

ಎಸ್‌.ಜೆ.ಆರ್‌. ಸಿ. ಕಾಲೇಜು 

# ೫೧, ಲಕ್ಷೀ ಕಪ, ೫೦ ಅಡಿ ರಸ್ತೆ, 
ಎಟ ಲ fr 

ಹನುಮಂತನಗರ, 

ಬೆಂಗಳೂರು-೫೬೦ ೦೦೪ 

ಮೊಬಲ್‌ : ೯೯೮೬೩೮೧೭೨ 


೨. ಪ್ರೊ ಜಿ. ಅಬ್ದುಲ್‌ ಬಷೀರ್‌ 
ನಂ. ೧೧/೧, ೧೦ನೇ ತಿರುವು, 
೪ನೇ ಮುಖ್ಯರಸ್ತೆ, ಬೈರಸಂದ್ರ, 
ಜಯನಗರ, ೧ನೇ ವಿಭಾಗ ಪೂರ್ವ, 
ಬೆಂಗಳೂರು-೫೬೦೦೧೧. 
ಮೊ: ೯೦೦೮೭೬೩೩೩೬ 


೩. ಶ್ರೀಪಾದ ಹೆಗಡೆ 


# ೪೦೪, ಸೌಜನ್ಯ, ೧೦ನೇ ಮುಖ್ಯರಸ್ತೆ, 


೧ನೇ “ಬಿ” ಕ್ರಾಸ್‌, ಸಂಪಿಗೇ ಲೇಔಟ್‌ 
ವಜಯನಗರ, 
ಬೆಂಗಳೂರು-೫೬೦೦೭೯ 
ಮೊಬೈಲ್‌ : ೯೪೪೮೦೪೬೩೬೪ 


E-೩, ೧೬೦೮, ಸುಮೇರು 
C.H.S. ಲೋಕಧಾರಾ 
ಕಲ್ಯಾಣ (ಪೂರ್ವ), ಠಾಣೆ, 
ಮಹಾರಾಷ್ಟ್ರ - ೪೨೧೩೦೬ 
ಮೊ: ೮೮೭೯೭೪೩೪೫೮ 


. ಡಾ| ಜಿ. ಕೃಷ್ಣಪ್ಪ 


೨೨, ಶ್ರೀ ಗುರುದತ್ತನಿಲಯ, 
೧ನೇ ತಿರುವು, ನೇತಾಜಿನಗರ ಮತ್ತಿಕೆರೆ, 
ಬೆಂಗಳೂರು-೫೬೦ ೦೫೪ 
ಮೊ: ೯೯೭೨೧೦೯೨೦೯ 


ಕಾ.ತ. ಚಿಕ್ಕಣ್ಣ 
ನಂ.೨೦೮, 


ಕಿಂಗ್ಸ್‌ ಮತ್ತು ಕ್ವೀನ್ಸ್‌ ಅಪಾರ್ಟ್‌ಮೆಂಟ್‌ 
ಚುಂಚಘಟ್ಟ ಮೊದಲ ರಸ್ತೆ 
ಕೋಣನಕುಂಟ - ಅಂಚೆ 
ಬೆಂಗಳೂರು-೫೬೦ ೦೬೨ 

ಮೊ : ೭೭೬೦೬೩೬೫೯೩ 


ಕೆ. ಅನಂತರಾಮು 

# ೧೨೩೫/೧, ೨ನೇ ಮುಖ್ಯರಸ್ತೆ, 
ಸಿದ್ಧಾರ್ಥ ಹಾಸ್ಟೆಲ್‌ ರಸ್ತೆ 
ಕೃಷ್ಣಮೂರ್ತಿಪುರ 

ಮೈಸೂರು - ೫೭೦೦೦೪ 


ತಾರ್ಯಕಾರಿ ಪಮಿಡಿ 


ಸಂಘದ ದೌರವ ಸದಸ್ಯರು 


ಕಾರ್ಯಕಾರಿ ಸಮಿತಿ 
ಅಧ್ಯಕ್ಷರು 


ಕಾರ್ಯಾಧ್ಯಕ್ಷರು 
ಉಪಾಧ್ಯಕ್ಷರು 
ಸಂಸ್ಥಾಪಕ ಗೌರವ ಹಾರ್ಯದರ್ಶಿ 


ಸಹಾಯಕ ಹಾರ್ಯದರ್ಶಿಗಚು 


ಕೋಶಾಧ್ಯಕ್ಷರು 
ಆಂತಲಿಹ ಲೆಕ್ಡ ಪಲಿಶೋಧಹರು 


ಹಾರ್ಯಹಾಲಿ ಸಮಿತಿ ಸದಸ್ಯರು 


: ಪಾಡೋಜ ಡಾ ೫. ನಾರಾಯಣ (2೦11) 


ಏ.ಎಸ್‌. ಕೃಷ್ಣಯ್ಯರ್‌ (2011) 


ಪ್ರೊ. ಎಲ್‌.ಎಸ್‌. ಶೇಷಿ ರಾವ್‌ (2೦19) 


ಡಾ. ಅಲಾದೇವಿ ಆರ್‌. ಪ್ರಸಾದ್‌ 
ನ್ಯಾಯಮೂರ್ತ ಶ್ರೀ ಎ.ಜೆ. ಸದಾಶಿವ 
ಪ್ರೊ. ಎ೦.ಎಜ್‌. ಕೃಷ್ಣಯ್ಯ 

ಪ್ರೊ. ಎಜ್‌.ಆರ್‌. ರಾಮಕೃಷ್ಣ ರಾವ್‌ 


: ಐ. ಕೃಷ್ಣ 


ಎನ್‌.ಆರ್‌. ಚಂದ್ರನ್‌ (2೦೦೨) 


: ಡಾ. ಜ.ಎಸ್‌. ಸತ್ಯನಾರಾಯಣ 
: ಅ. ಶ್ರೀನಿವಾಸ್‌ 

: ಎಂ. ನರಪಿ೦ಹ 

: ಹೆ.ಎನ್‌. ಸೋಮಶೇಖರ್‌ 


ಎಚ್‌.ಎಸ್‌. ಕಪಿನಯ್ಯ 


: ಕುಪ್ಪುರಾವ್‌ ಪಂತ್‌ 
: ಎಂ. ದತ್ತಾತ್ರಿ 


: ಎಲ್‌. ವೆ೦ಹಟಪ್ಪ (ಸಂಸ್ಥಾಪಕರು) 


ಎನ್‌. ಸೂರ್ಯನಾರಾಯಣ 

ಡಾ। ನಾ. ನೀತಾಜಾರ್ಯ 

ಅ.ಆರ್‌. ಸತ್ಯನಾರಾಯಣ 

ಪ್ರೊ. ಎಚ್‌.ಆರ್‌. ರಾಮಕೃಷ್ಣ ರಾವ್‌ 
ಡಾ. ೫. ಕೃಷ್ಣಪ್ಪ 

ಡಾ. ಎಸ್‌. ಅನಿಲ್‌ಕುಮಾರ್‌ 

ಅ.ಹೆ. ಡಿಮ್ಮರಾಖಶೆಣ್ಣ 
ಶ್ರೀರಾಮೇಗೌಡ 

ಹೆ.ಎಲ್‌. ರಾಮಚಂದ್ರ 

ಸುದುಣ ಎಸ್‌. ಚಂದ್ರ 


ಹೆಮ್ಮೆಯ ಪ್ರಕಟಣೆ 


ಬೆ೦ಗಳೂರು ದಶರನ 


ಪರಿಷ್ಕೃತ ವಿಸ್ತ: ತ 

3000 ಪುಟಗಳ 

7000 ಚಿತ್ರಗಳುಳ್ಳ 
3 ಬೃಹತ್‌ 
ಸಂಪುಟಗಳು 


ವ 2 ಸಂಪಾದಕರು 
ಬೆಲೆ : ¥ 3750.00 ( ಟಿಗೆ) ಪ್ರೊ ಎಂ.ಎಚ್‌. ಕೃಷ್ಣಯ್ಯ 
ರಿಯಾಯಿತಿ : ಶೇ.20/- ಡಾ. ವಿಜಯಾ 


(ಅಂಚೆ ವೆಚ್ಚ ಪ್ರತ್ಯೇಕ) 


“ಉದಯಭಾನು ಕಲಾಸಂಘದ ಕಾರ್ಯಗಳು ಪ್ರಶಂಸನೀಯ. ಬೆಂಗಳೂರನ್ನು ಪರಿಚಯಿಸುವ 
ಬೆಂಗಳೂರು ದರ್ಶನ ಕೃತಿ ಎಲ್ಲರೂ ಓದಬೇಕು. ಇದನ್ನು ಓದಲು ಕನಿಷ್ಟ ಒಂದು ವರ್ಷ ಬೇಕಾಗುತ್ತದೆ. 
ನಮ್ಮಂತವರಿಗಂತೂ 2 ಬ ಬೇಕು.” 


ಕ್‌ 


ಸಂಯುಕ್ತ ಕರ್ನಾಟಕ ಸಿದ್ದರಾಮಯ್ಯ 
22-02-2016 ಮುಖ್ಯಮಂತ್ರಿಗಳು 


“ಇದೊಂದು ಎಪಿಕ್‌ ಯತ್ನ ಎನ್ನು _ವುದರಲ್ಲಿ ಎರಡು ಮಾತಿಲ್ಲ. ಅಂತೆಯೇ ನಗರಗಳು ಭೌತಿಕವಾಗಿ 


ಮಾತ್ರ ಅಸ್ತಿತ್ವದಲ್ಲಿಲ್ಲದ ಕಾಲ ಇದು. ಮೂರು ಸಂಪುಟಗಳ, ಸುಮಾರು 21 ಅಧ್ಯಾಯಗಳ ಹಾಗೂ 500 
ದೊಡ್ಡ, ಮಧ್ಯಮ ಹಾಗೂ ಸಣ್ಣ ಅಳತೆಯ Wp: ಸುಮಾರು 300 ಲೇಖಕರ ಬರಹ 
ಶೈಲಿಗಳನ್ನು ಒಳಗೊಂಡ ಈ ಪುಸ್ತಕವು ಅತ್ತ ಗಂ ರು, ಇತ್ತ ವೈಯಕ್ತಿಕ ಕಪಾಟುಗಳು ಎರಡರಲ್ಲೂ 
ಸೇರುವ ಯೋಗ್ಯತೆಯವು.” 

ಪ್ರಜಾವಾಣಿ 

24-07-2016 


ಛತಗಳ ಎದುರು. 


ಕೆಂಪೇಗೌಡನಗರ, ಬೆಂಗಳೂರು - 5 
ದೂರವಾಣಿ : 080-26609343, ಟೆಲಿಫ್ಯಾಕ್‌ : 080-26601831 
ಇ-ಮೇಲ್‌ : udayabhanu_1965@ yahoo.co.in | ವೆಬ್‌ಸೈಟ್‌ 


: wuw.udayabhanu.org 


